

باياۋاندىكى گۈلخان

(رومان)



كۈلكە كۈچلۈكلۈك ئالامىتى بولۇپلا قالماي، بەلكى كۈچلۈكلۈكنىڭ تۆزىدۇر.

— لۇناچارىسكى

خۇشچاخچاق كىشىنىڭ بۈگۈنىمۇ، ئەتىسىمۇ قۇۋناق ئۆتىدۇ.

— ن . تولستوى

1. قىسىم

سۈبەيى ياخشى سۆز ۋە كەچۈرۈش كېيىن ئەزىيەت يەتكۈزۈلگەن سەدىقىدىن ئەۋزەلدۇر.

«— قۇرئانى كەرىم» سۈرە « 263 ئايەت.

— دۇنيانىڭ قىزىقى نېمىدىلىكىنى بىلەمسەن؟

— خۇشچاخچاق بولۇشتا. ھەتتا ئىش ئوڭىدىن كەلمىگەن تەقدىردىمۇ خۇشچاخچاق بولۇشتا.

— ۋ . گىيوتى

بىرىنچى باب

1. بوغۇزنىڭ سالقىنى ئېسەتتى . بۇ سالقىن باھارنىڭ ئەلچىسىدەك ، يېقىملىق ، ئاللىقانداق

پۇراقلارنى ئۆزى بىلەن ئېلىپ يۈرەتتى . بۇ پۇراقتا يېقىن كەچمىشنىڭ خاتىرىلىرىنى قوزغىتىدىغان

نېمىدۇر يوشۇرۇنغاندەك قىلاتتى . زېمىستان قىش ۋە ھەرۋىم قىلغان شۇ نەرسە پات - يېقىندا ھاياتقا قايتا

كېرىپ كېلىدىغانلىقىنىڭ بىشارىتى «قىستۇرۇلغان» سالقىنىنىڭ سوغۇقى ئەنە شۇ سەۋەپتىنمىكەن بەك

ھېس قىلىنمايتتى؛ ئەكسىچە ئۇنىڭ تېخىمۇ بىر ئاز بىلىنەرلىك ئۇرۇلىشىنى كۆڭۈل ئىستىگەندەك

قىلاتتى . قەلبەلەر ئۆزىگە تونۇش ، ئەمما يەنىلا نېمىلىكى پۈتۈنلەي ئېنىق بولمىغان ، «چالا تونۇش»

ئاللىنىمىگە ئالدىرايتتى .

بوغۇزدىن شەرققە ۋە شەرقتىن ئوڭ قولىنى بېسىپ يەلپۈگۈچ شەكىللىك — تاغەربىي جەنۇبقىچە

بېقىلغىنىدا ، قەدىمىي يۇرت ئاتۇش ئالقانىدىكىدەكلا كۆرۈنۈپ تۇراتتى . ھازىر تېخى دەل - دەرەخلەر

يوپۇرماق چىقىرىپ ، قاراغۇلىشىشقا ئۈلگۈرمىگەچكە ، ھېچبىر يۇرت ئورمانلار قۇچىقىغا

يوشۇرۇنمىغان ، ھەربىرىنى ئوچۇق ئىلغا قىلغۇدەك ھالدا ئىدى . ئەگەر سول تەرەپتىكى پارچە تاغ دەپ

ئاتالغان ، ھېچبىر تاغ تىزمىسىغا چېتىلمىغان ، سۈنئىي دۆۋىلەپ قويۇلغاندەك ئىدىرنىڭ ئۈستىگە

چىقىپ قارىسىغۇ ھەممە يەر بىر پەتنۇس ئۈستىدىكىدەكلا — مېيىدىن [1] قۇمىسىغىچە [2] قىلارلىق كۆرىنەتتى .

ئوڭ تەرەپتىكى تاغنىڭ بوغۇز تەرىپى قەدىمىي ئەپسانىلەردە زىكرى قىلىنىدىغان بەھەيۋەت پالۋانلارنىڭ قىلىچىدا ، بىرلا چېپىش بىلەن كېسىپ چۈشۈرۈلگەندەك تىك — تا ساينىڭ يۈزىگىچە چۈشسە ؛ جەنۇب يۈزى ئىشتاچى يېزىسى ەپكە تەدبىجى پەسلەپ بارغان يانتۇلۇق ؛ غەربى بولسا ئەجدىھارنىڭ دۈمبىسىدەك ، ئۈستۈن ئاتۇش تەرەپكە «سويلاپ» كېتەتتى .

قەدىمقى ئەجداتلار بەلكى بوغۇزدىكى مۇشۇ ئىگىزلىكتىن تۆۋەنگە — يۇرتلار جايلاشقان ۋادىغا باققان ۋە تەبىئىي ئالاھىدىلىككە كۆرە بۇ يۇرتلارنى ئىككى چوڭ سۇغۇرۇش رايونىغا ئايرىغان بولسا كېرەك ؛ ئوڭ قول تەرەپتىكى ئوڭ ئېرىق ؛ سول تەرەپتىكى سول ئېرىق دەپ ئاتالغان بۇ ئىككى رايون ، زامانلارنىڭ ئۆتۈشى بىلەن فونىتىك ئۆزگىرىشلەرنى باشتىن كەچۈرۈپ ، «ئوڭ ئېرىق» — ئوڭۇرۇق ، «سول ئېرىق» — شورۇق دېگەن يۇرت ئىسىملىرىغا ئايلىنىپ كەتكەن . ئەمما ھازىرغىچە بوغۇزدىن ئېقىپ چىققان سۇ ئىككى ئاساسىي بۆلەككە بۆلۈنۈشتەك ئەنئەنە داۋام قىلىپ كەلمەكتە .

باھار دەل - دەرەخلەرنىڭ يېڭى شاخلىرىغا بىرىنچى «ئەستە بويىقى» نى بېرىشكە باشلىغانلىقى بىلىنىپ تۇراتتى . قەدىمدىن داۋاملىشىپ كېلىۋاتقان نورۇز بايرىمىنىڭ يېقىنلىشىپ كېلىۋاتقان بولۇشىغا قارىماي ، نورۇز ھارپىسىنىڭ كەيپىياتى بىلىنمەيتتى . تەبىئەتتىكى ئويغىنىش ۋە جانلىنىشقا ئۇيغۇن ئىنسانلار كەيپىياتىدىمۇ جانلىنىش ، شادلىق تۇغۇرىدىغان ، ھاياجان قوزغىدىغان نورۇزنىڭ جىمجىت ، ساداسىز بىر پىچىمدە كېلىشى ۋە كېتىشى كۈتۈلەتتى . چۈنكى ، بىرنەچچە يىلدىن بېرى ئايىغى ئۈزۈلمىگەن يېغىلىقلار ھاياتنى ئىزدىن چىقارغان ، ئادەملەرنىڭ ھايات ھەلەكچىلىكى بىلەن ، بايرام تەنتەنسى سۈرگىدەك ھەپسىلىسىنى قويمىغانىدى .

بەزى ئالامەتلەرگە دىققەت قىلغان بىلەرمەنلەرنىڭ دېيىشىچە ، يېغىلىقلار ئاساسەن بېسىلىپ قالغانىمىش ، يېڭىشەر - يېڭىسار ئەتراپىدا بىر ئاز توقۇنۇشنىڭ داۋام قىلىۋاتقىنىنى ھېساپقا ئالمىغاندا ،

پالاکەتلەر ئۆتۈپ كەتكەندەك قىلارمىش. بۇ توقۇنۇشلارمۇ تۇڭگانلار بىلەن «شەرقىي تۈركىستان ئىسلام جۇمھۇرىيىتى» ئەسكەرلىرى ئارىسىدا «بەزىلىشىۋالغان» شەكىلدە، بىر خىلدا داۋام قىلىۋاتاتتى. ھېچبىر تەرەپتە ئىلگىرىلەش، يېڭىش - يېڭىلىش بولمايۋاتاتتى.

گەرچە بۇ تەرەپلەر تىنچىپ قالغاندەك قىلىشىمۇ، ئانچە يىراق بولمىغان قوشنا شەھەردە ئاتموسفىراغا تۈتەپ تۇرغان پوروخ ھىدى، يۈرگەلدى بولۇپ كەتكەن خەلقنى خاتىرىجەم قىلمايتتى.

تەبىئەتنىڭ بۇنىڭ بىلەن نېمە ئىشى؟ ئۇ ئۆزىنىڭ قانۇنىيەتلىك قەدىمىنى بېسىپ كەلمەكتىدى، ھەر گىيانى ئۆز رېڭىدە بوياشقا، تۇپراقنى يۇمشىتىپ، ئۇنىڭدىن «توپا ھىدى» ئۆرلىتىشكە، قىشچە ئۆلۈك بىر تەرزىدە ئۆيۈپ قالغان ھەر نەرسىدە ھاياتلىق قىمىلىتىشى پەيدا قىلىپ، ھەممە نەرسىنىڭ خاس پۇراقلىرى بىرلەشمەسىدىن ئومۇمىي «باھار ئاتموسفىراسى» ھاسىل قىلىشقا داۋام قىلماقتا ئىدى.

«ئۆلمىگەن جاندا ئۈمىد بار» دېگەندەك، بەزى يېغىلىقلاردىن ئېشىپ قالساق، جاھان لازىم بولىدۇ ئەمەسمۇ، دېگەنگە ئىشەنگەن ئادەملەر، كۆڭۈلىنىزىدە مىدىرلىشىمۇ ھەرھالدا باھارنىڭ ئىشلىرى بىلەن مەشغۇل بولۇشاتتى؛ كۆچەت تىكەتتى، ئېتىز - ئېرىتمىڭ ھازىرلىق ئىشلىرىنى باشلىۋەتكەن ئىدى.

پوستەك توپىلىرى يۇمشاپ يېڭىۋاشتىن چېڭشىقا باشلىغان يېزا يوللىرىدا، خۇددى باھاردەكلا، ئىنسانلار جەمئىيىتىنىڭ بالاسى، قازاسى بىلەن ئىشى يوق، غەمىسىز ھالدا ئۆز كۆڭۈل خاھىشىنى ئىپادىلەشتىن چەكلەنمەيدىغان بالىلار، خوشال قىقاسلىرى، سۆڭەت تاللىرىدىن چىقىرىلغان «بۇت - بۇت» لىرىنىڭ توم - ئىنچىكە ئاۋازلىرى بىلەن مەھەللىنى تولدۇرماقتا ئىدى. باھار ئەگەر زۇۋانغا كەلسە جەزمەن بۇ كىچىك بەغۋاشلارنى سۆيۈپ قالغانلىقىنى بايان قىلغان بولاتتى؛ ئۇلارنىڭ ئۆز پەلسەپىسىگە كۆرە ھەركەت قىلىش خۇسۇسىيىتى، ئۆز مەنتىقىسى بىلەن ياشاش ئالاھىدىلىكىنى ئۆزىگە ئوخشىتىپ، ئۇلارغا يېقىنلىق ئىزھار قىلغان بولاتتى.

بەزى بالىلار ھەتتا يېغىلىقلارنىڭ ئىلگىرىسىدىكىدەك، نورۇز تەييارلىقىدا بولۇپ، موللىكىسىغا

«نورۇزلۇق» يازدۇرۇپمۇ يۈرەتتى. كاشكىدى، بۇلارنى ئوقۇغۇدەك پۇرسەت، سورۇن، ئىمكان بولسا.

ئاللاھ شۇنىڭغا نېسىپ ئېتەرمىكىن، بالىلارنى نورۇز قوشاقلرى ئوقۇشقا؟ سايغا ياكى

جەمەتلە [3]. يىغىلىپ، ھەر خىل ئويۇنلارنى كۆرۈشكە؟ ...

2. بالىلارنىڭ سەبىي قەلبىدىن مىكرو دولقۇندەك تارالغان — تىل بىلەن ئىپادىلەنمىگەن تىلەكلەرنى

ئاللاھ ئىجابەت قىلغاندەك ئىش بولدى. ئۇلارنىڭ موللىكىسى ياكى خەلىپەتلىرىگە يازدۇرۇۋالغان

بىرەر كۆپلىت «نورۇزلۇق» لىرىنى ئوقۇشقا، تەڭتۇشلىرى بىلەن چېلىشقا چۈشكىگە، ...

پۇرسەت بولۇشى بىلەن تۇردى. ساي بويلىرىدا نورۇزنىڭ ھارپا ئاخشىمى ۋاقىتلىق ئوچاقلار

ياسىلىپ، ئەتىكى جەمئەت توپلانغان پۇرسەتتە بىر ئاز تاپاۋەت قىلىشنى نىيەت قىلغان

بازارلىقلارنىڭ ھازىرقى مەركىزىدىن خەۋەرلەر كېلىشكە باشلىدى. بوزتاغ باغرىدا — جەمەتلە

ئەتراپىدىمۇ بۇنداق بىشارەتلەرنى بار دېيىشەتتى.

نزامىدىننىڭ بالىلىرى بۇ خەۋەرنى ئوقۇشى بىلەنلا ئۆيگە چېپىشتى. ئۇلار بىر نەچچە كۈندىن

بېرىلا دادىسىغا نورۇز سەيلىسى ئۈچۈن سايغا ئېلىپ بېرىش ھەققىدە يېلىنىپ يۈرەتتى. بۇنداق بىر

توپلىنىشتىن ئۈمىدى بولمىغان نزامىدىن بولسا، ئۈمىدىنى تۇتۇم ئىپادە قىلاتتى. شۇنىڭ ئۈچۈنمۇ

ئۇلارنىڭ نورۇزلۇق يېزىپ بېرىش ھەققىدىكى تەلەپلىرىنى بىر باھانە بىلەن رەت قىلىپ يۈرەتتى.

مانا ئەمدى بازار تەرەپتىن كەلگەنلەرنىڭ كەلتۈرگەن خەۋىرىدىن ئەنە سەھەردىن باشلاپ ساي

بويىنىڭ قىزىپ كېتىدىغانلىقى ئېنىق بولدى. بالىلار ئەمدى دادىسىنىڭ ھەرقانداق باھانىلىرىگە

ئۈنمەي، ئۇنى نورۇزلۇق يېزىپ بېرىشكە قىستاشقا باشلىدى.

— ياماننى ياردا قىستاڭ دېگەندەك، مېنى ھەممىڭلار قىستىساڭلار، ھەممىڭلارغا نورۇزلۇققا نەگە

باراي؟ نەدىن تاپمەن ئۇنچە گەپنى؟ — دەيتى نزامىدىن بالىلىرىنىڭ تاتلىق ئەركىلەشلىرىدىن

سۆيۈنگەن ھالدا يالغان ئاغرىنىپ.

— موللىكاڭلار بولغان بولسۇن، نورۇزلۇق دېگەنگە كۆمۈپلا قوياتتى، — دەپ گەپ قىستۇردى

زورىخان، — ئۇنىڭ ئىچى بىر دەريادى - دە، قوشاق يازغانغا تۈگەيدىغان ئەمەس...

—شۇنى دەيمەن، — دېدى نىزامىدىن ئايالىنىڭ گېپىدىن ئىنسىنى يادىغا ئېلىپ ۋە چىرايىمۇ بىر

ئاز قارىداپ كەتتى، — مەمتلى بولغان بولسا، پۈتۈن بويامەتنىڭ بالىلىرىغا نورۇزلۇق يېزىپ

بەرسىمۇ گېپى تۈگەپ كەتمەيتى، ...

دادىسىنىڭ چىرايىدىكى ئۆزگىرىشنى بىرىنچى بولۇپ بايقىغان غېنى، نورۇزلۇق ھەققىدىكى غەلۋىنى

قويۇپ، دادىسىغا ئىچى ئاغرىغاندەك، گەپنىڭ تېمىسىنى باشلامچىلىق بىلەن بۇردى:

—موللىكامنىڭ گېپىنى تولا قىلىپمۇ بىزنى كۆرمەي تۇرۇپلا ئۇنىڭغا ئامراق قىلىۋەتتىڭلار، موللىكام

توغرۇلۇق گەپ قىلىپ، بەرگىنە بولمىسا.

—موللىكام بۇتۇن ئاخشام كېلىپ قالسا كۆرۈڭ... —

—ھېچنېمە دەپ بولمايدۇ، — دېدى نىزامىدىن ئاللىقانداق ئۈمىد بىلەن پەپىلىنىپ، —

ئاللاھقا ئاسان... —

—ۋاي خۇدايىمەي، ما ئەدەمنى، — دېدى زورخان يېقىملىق تەرزىدە ئېرىنى ئەيىپلەپ، — كىچىك

بالىدەك، شۇ گەپ بىلەنلا ئەمدى كەلسەن دەپ قوبىسا، كېلىدىكەن دېگىلى تۇردىغۇ... —

—يا... دېگىنىڭ بىلەن، مەن بىكادىنلا خىياللىمغا كەلگەننى دەۋاتمايمەن، يېقىننىڭىزى

چۈشلىرىمۇ سەل باشقىچە، تۈنۈگۈندىن بېرى قاپقىمۇ توختىماي تارتىۋاتىدۇ، دېدىمۇغۇ.

بىراق زورخانمۇ ئېرىنىڭ تۇرقىدىكى بىچارىلىكىنى پەملەپ، كۆڭۈل ياساپ گېپىنى ئوڭشىدى:

—... دېگەندەك، كېلىپ قالسا ئەجەپ ئەمەس، جۇما. بىر نەچچە كۈن بولدى، ئىشك

ئالدىدىكى تېرەكتە سېغىزخان ساراپ قېلىۋاتىدۇ.

ئەمدى ئۇلار نورۇز ھەققىدىكى تالاشلىرىنى ئۈنتۈپ، بۇ ئۆيدە ھەرقاچان سېغىنىش ۋە ھۆرمەت بىلەن

تىلغا ئېلىنىپ يادلىنىپ تۇرىدىغان مەمتلى ھەققىدە پاراڭغا چۈشتى.

—موللىكام شۇنداق ئىشقاۋاز ئادەمكەن، قوشاق يازسا تۈگىمەيدىكەن، سەن نېمىشكە يازالمىمەن

دەيسەن؟ ئاكىسى بولغاندىكىن، سەن ئۇنىڭدىن چوڭ بولغاندىكىن، مەنچە سەن تېخىمۇ بەك

يازىدىغان يەردە... — دېدى ھەيران بولغان ئايىگۈل، — سەن ئەجەپ ئۈگەنمەپتىكەنەنە؟

—چوڭ بولغانغا بولىدىغان ئىش ئەمەستە بۇ، بالام. بۇ دېگەن ئاللاھ سالغان بىر ئوت. بۇنداق ئوتنى ئاللاھ ھەممە ئادەمگە سېلىۋەرمەيدىغۇ؟ ئۇ دېگەن بىر يەردە ئوقۇپ ئۆگىنىلىدىغانمۇ ئىش ئەمەس.

ئۇلار مەمتىلىنىڭ يۇرتتىكى ۋاقتلىرىنى، بالىلارنى قاتار قىلىۋېلىپ، مەش دەسسەتىپ يۈرۈشلىرى، ئۆزلىكىدىن ئۇلارغا دەرس بېرىپ يۈرگەنلىرى، شۇنىڭ بىلەن كىچىك تۇرۇپلا «ئەپەندى» ئاتىلىپ قالغىنى، تەمبۇر چېلىشىدىكى ئۈستىلىقى،... ھەققىدە بالىلارغىمۇ ئاساسەن ياد بولۇپ كەتكەن، ئەمما ئاڭلىسا ئاڭلىسا يەنىلا يېڭى تۇيۇلىدىغان ئەسلىمىلەر بىلەن ئۇزاققىچە ئېچىلىپ - يېيىلىشتى. ئۇلار ئائىلىدىكى ئەڭ كۆڭۈللۈك ۋە قىزىق تېما بولغان مەمتىلى ئەپەندى تاغىسىنى ئەسلەشتىن كېيىنمۇ ئەتىكى نورۇز ھەققىدىكى ئارزۇسىنى ئۇنتۇپ قالمىدى. نىزامىدىن ئۇلارنى بۇ تەلەپلىرىنى ئۇنتۇپ قالغاندۇر دەپ ئۈمىد قىلىپ تۇراتتى، ئەمما گەپ ئاخىرىدا يەنىلا بۇ ھەقتە ۋەدە ئېلىۋېلىشنى ئۇنتۇتمىغان غېنى:

—شۇنداق قىلىپ، ئەتە سايغا ئاپىرىشك راست بولىدىغۇ؟ — دېدى قىستاپ.

بۇ قەدەر كۆڭۈللۈك ئەسلىمىلەردىن كېيىن بالىلارنىڭ سەبىي ئۈمىدلىرىنى يەردە قويۇش نىزامىدىننىڭ قولىدىن كەلمەيتتى. شۇنداق بولسىمۇ بالىلارنىڭ تەرىپىنى ئېلىشقا ھازىر تۇرغان ئانا رەت قىلىشنىڭ ئالدىنى ئېلىش ئۈچۈن ئالدىراپ سالا قىلدى:

—ئەمدى ماقۇل دەڭ، ئۆزىڭزىمۇ كىچىككىنە ئېچىلىپ قالارسىز، تونۇش بىلىشىڭىز بىلەن شۇ يەردە ئۇچقىشىپ، بىردەم - يېرىمدەم ئىچ قارىڭلارنى تۆككۈشۋالارسىلەر، بالىلارمۇ بىر پۇخاندىن چىقسۇن، بىچارىلار تولا دەپ كەتتى.

—مەنمۇ شۇنى ئويلاپ تۇرىۋاتىمەن. ئەمىسە بالدۇرراق يېتىپ ئەتە ئەتتىگەن قوپۇشقا ھازىر

بولۇڭلار، ئەمما نورۇزلۇق يازدۇرىمەن دەپ مېنى قىيىنمايسىلەر. توغرا، ئەگەر ساي بويىدا

تونۇشلاردىن قولىدىن كېلىدىغانراق بىرەسى لدۇرراق ئۇچراپ قالسا يازدۇرۇپ بېرەرمەن.

—كىممۇ ئۇچقىشا دەيسىز؟ — دېدى زورىخان يەنە بالىلارغا يان بېسىپ، — بولسا بولمىسا

ئىككى كەلىمە بىرنەمىنى پوملاپ بېرەي دېمىدىڭىز.

—ئۇ دېگەن پوملايدىغان نەرسە ئەمەس، ئۇ دېگەن شېئىر، — دېدى نىزامىدىن زورخان

چۈشەنمەيدىغان بولسىمۇ شېئىرغا بولغان ئەستايىدىل مۇئامىلىسىنى بايان قىلىپ.

—خەقلەرچىلىكقۇ قاملاشتۇردىڭىز، ئۆلگەن جېنىڭىزدا...

—ئەمما مەن خەقتەك ئويلىمايمەن، تۈزى يوق بىر نېمىنى شېئىر دەپ مېنىڭ بالىلىرىم ئوقۇپ

يۈرمىسۇن دەيمەن، — ئۇ يەنە جىددىي تارتىشقا باشلىغان اپىقنى بارمىقى بىلەن بېسىپ،

پىچىرلاپ بىرنەمىلەر دېدى.

ئۇنىڭ قاپىقى تارتىۋاتىنىنى بىلگەن زورخانمۇ:

—ياراشقىلى نېسىپ قىلار، ئىلاھىم، — دەپ تىلىكىنى بىلدۈردى.

3. باچاڭ تەرەپتە تاڭ شەپقىنىڭ ئىزىملىقى رەڭسىزلىشىپ ئاقىرىپ بېرىۋاتقاندىلا ساي بويىدا

ئوچاقلار تۈتەشكە باشلىغانىدى. بازار ئەتىگىنى بولمىغان بۇ كۈندە ساي بويىدا بولۇۋاتقان بۇ

ھەركەتلەر يۇرتتا سۆزى ئۆتىدىغان ئادەملەر نەزىرىدىن بۇ كۈن نورۇز پائالىيىتى

قىلىنىدىغانلىقىنىڭ جەزمەنلىكىدىن ئىدى. لەڭپۇڭچىلاردىن بۇ ياخشىراق دوقمۇشتىن ئورۇن

ئېلىشنى كۆزلىگەنلىرى غالتەكلىرىنى سۆرەپ، ئۆزى ئەپلىك دەپ بىلگەن جايلارغا توختىتىپ

ئۆلگۈرگەندى.

كىمىلەردۇر ساي ئىچىدىكى كەلكۈن قۇم تاشلىغان يەرلەرنى تۈزلەپ قويغانلىقى بۇ يەردە چېلىش

ھەۋەسكارلىرى ئۈچۈن ھازىرلانغانلىقىنى بىلىندۈرەتتى. يۇرت - يۇرتلاردىن بۇنداق كۈنلەردە پالۋانلار

بىر توپ ئىخلاسمەنلىرىنىڭ ئارىغا ئېلىۋېلىپ، يېقىنچىلىق قىلىشلىرى ئىچىدە بۇنداق سورۇنلارغا

كەلمەي قالمايتى. ھەممىدە يېڭىش ئىستىكى بولاتتى؛ بىرلىرى ئالدىنقى قېتىملىق مەغلۇبىيىتى

ئۈچۈن ئۆچ ئېلىشنى كۆڭلىگە پۈكۈپ كېلەتتى. بۇنداق چاغلاردا قانلىق جىدەللەر بىلەن

ۈگەيدىغان بۇ پالۋانلىق تالىشى، ئۇزاق زامانلار ئۈچۈنمۇ يۇرتلار ئارا زىددىيەت ئۇرۇقى بولۇپ

قاتلاتتى.

داغلىق قوچقارلىرى بولغانلار، داغلىق خورازلىرى بولغانلار، داغلىق ئىتلىرى بارلارمۇ بۇ سورۇندا ئۆزىنى كۆرسىتىشنى قولدىن بەرگۈسى كەلمەيتى. ھەتتا ھايۋانلىرى سوقۇشقا سېلىشنىڭ ئارقىسىدىنمۇ قانلىق جىدەللەرگە كېتىلەتتى. بۇ مۇسابىقىلارنىڭ ئارقىسىدا تەڭگىلەر، قويلار، ھەتتا تىللا ياكى ئاتلار قولدىن قولغا ئۆتىدىغان قىمار ياتاتتى. ئەمما ناھايىتى كۆپ ساننى تەشكىل قىلىدىغان ئاۋام ئۈچۈن يەنىلا بىر كۆڭۈل ئېچىش سورۇنى، يىلدا بىر قېتىملا بولىدىغان مەنئىي ھوزۇر ئىدى.

باللارمۇ ئۆز تەڭتۇشلىرى بىلەن چوڭلار مۇسابىقىلىشىدىغان ھەممە تۈرلەر بويىچە ئويۇنلىرىنى باشلىۋېتەتتى. ئۇلارنى ئاساسەن بەزى شوخ، ساياق يىگىتلەر خۇددى ئىتنى كىش - كىشىگەندەك بىر - بىرلىرى بىلەن يا چېلىشقا سالاتتى، ياكى مۇشتلاشقا سالاتتى. كىمىندۇر چېقىۋېلىش، كىمىندۇر ئېزىۋېلىش بىلەن گويىا خۇمارى چىقىدىغاندەك ئىچى قارىلىق، دۈشمەنلىك توپلۇمنى چولغۇۋالغىنى ئوچۇق بىلىنەتتى. دوستانىلىق، قېرىنداشلىق ناھايىتى تار دائىرىلەردە قاپسىلىپ قالغاندەك ئىدى. ئوقۇمۇشلۇقلارغىمۇ ئۆزلىرىگە يارىشا سورۇن بولاتتى: ئىلمىي مۇھاكىمىلەر، مۇلاھىزىلەر، ياكى مەلۇم بىر كىلاسسىكىنىڭ بىرەر ئەسىرى ھەققىدىكى ئالاش - تارتىش؛ مۇشائىرە، لەپەر ئېيتىشلار ئوقۇمۇشلۇقلارنىمۇ ئازدۇر - كۆپنۇر خۇماردىن چىقىراتتى.

ئادەملەر غولداشقا باشلىشى بىلەنلا، ئۇ يەر، بۇ يەردە توپلار شەكىللىنىشكە باشلىدى. ھەركىم ئۆزى قىزىققان توپقا باراتتى. كىمىلەردۇر بىر نەچچە بالىنى چېلىشقا سېلىپ قويغانىدى. كىشىلەر رەسمىي پالۋانلارنىڭ چېلىشى باشلانغىچە ئادەتتە سورۇننى مۇشۇنداق شەكىللەندۈرەتتى.

توپلار ئارىسىدا پۈتلىشىپ بىر ئاشق مۇڭلۇق ھۆكەمەت ئېيتىپ يۈرەتتى. ئۇنىڭ ھۆكەمىتى ئۇزاق ئۆتمۈشتىكى ئازاپلىق جاراھەتنى قايتا يېڭىلىغاندەك، ئاچچىق بىر لەززەت — تىراگېدىيە لەززىتى بېرەتتى. ئەپسۇسكى، ئۇنىڭ ئەقلى بېجىرىم بولمىغاچقا ھە دېگەندىلا ھۆكەمەتنى كېسىپ، خەلق ناخشىلىرىدىن بىرىگە بۇرۇلۇپ كەتتى. ئۇ توپتىن توپقا ئۆتۈپ، ھەر توپتا ئەڭ دەسلەپ ئۆزىگە نېمە تەسىر قىلسا شۇنىڭغا كۆرە بىر نېمىلەرنى دەيتى ياكى پەقەت ئاشقىلارلا چۈشىنىدىغان غەلتە تەسەۋۋۇرى، بۇ تەسىراتتىن باشقا بىر تۈرلۈك ئىنكاس تۇغدۇرۇپ، ئۇ ئەنە شۇنى ئىپادىلەيتتى.

كۆرگىنى بىلەن دەۋاتقىنىنىڭ ئالاقىسى يوقتەك، تازىمۇ «كالا دېسە پاقالچاق» دېگەندەك كۆرۈنسىمۇ، دىققەت قىلىنسا ئۇنىڭ ئارىسىدا سىرلىق بىر باغلىنىش، غەلىتە مۇناسىۋەت بارلىقىمۇ سېزىلەتتى. گويا بۇ ئۇقۇمۇشۇلۇقلار سۆزلەيدىغان «ئۇلانما تەسەۋۋۇر»دىن ئەنە شۇنداق چاتاقلاپ كەتكەندەك.

— كۆزەڭگە قاراۋا، ساراڭ سولامچى!... — دېگەن ئاچچىق ھاقارەت، ئاشقنى مەڭدىتىپ قويدى. ئۇ بىر لەڭپۇڭچىنىڭ ھارۋىسىغا پۈتلىشىپ كەتكەندى، — ئىت پوق يېمەستە سەن سولامچىغا نېمە باردۇ... .

— ئانچىۋالا تىلىمىساڭچۇ ئۇكامۇي، ئاللاھنىڭ ئاشقنى. ئاللاھ سەن بىزنى ئىبرەت ئالسۇن، توۋا قىلسۇن دەپ ياراتقان پەرىشتىدەك بىر جانغۇ بۇ، ھېچكىمگە زەرەرى يوق... .

— ماڭ - ماڭ، پالان... تولا يېمەي، ئىشىڭنى قىل! ھېلى بىكار خامىرىڭنى يارىمەن.

— ماڭا قاراڭ، بولدى قىلىڭ، گەپ قىلماي ماينغا مېڭىگە، — ئۇنى بىرسى يېڭىدىن تارتتى، — بىلمەمتىڭىز بۇ بازارلىق ئۇششۇقلارنى، دادىسى «خوتنۇڭنى!» دەپ تىللايدىغان ياۋايى ئېشەكلەرنى؟ بىكاردىن ئەتتىگەندىلا ئۆزىڭىزنى رەنجىتىۋالدىڭىز.

— ياق، دەيمىنا،...

— شش، ئۇنىڭىزنى چىقارماڭ، «خوشولغاي[4]»... . دادىسى بىلەن بىر تاۋىكادا ئوينىيدىغان بۇ قىلىقىسىزلا بىلەن تەڭ تۇرغىلى بولامتى. ھېلى ھەممىسى ھۆمۈرۈلەپ كېلىدۇ بۇ خەقنىڭ.

يولڭىزغا مېڭىڭ. راھمان ساراڭمۇ شۇلارنىڭ ئۆزىدىن، ئۆزلىرى چىقىشىۋالاتتى، سىز بىز

ئارىلاشمىساقمۇ... .

بۇلارنى بالاغا قويغۇچى راھمان ساراڭ بولسا ئەمدىلەتنى توپ بولۇشىۋاتقان، پاكىز سەللىلەرنى

ئوراپ، رەتلىك كېيىنگەن ئۇقۇمۇشۇلۇقلارنىڭ توپىغا بېرىپ بولغانىدى.

— ئەسسالامۇئەلەيكۇم، خەلىپىتىم، سىلەدەك مۆتىۋەرلەرگە بۇنداق سورۇندا نېمە بار؟ — دېدى ئۇ

ئۇچلۇق ساقال، ئاۋاقراق كەلگەن ئوتتۇرا ياشلىق بىر كىشىگە تازىم بىلەن سالام قىلىپ .

سالاپەتلىك ئادەم بىر ئاز مەڭدەپ قالغاندەك بولدى، ئەمما ئۇ تەربىيە كۆرگەن ئادەملەردەك

سەمىمىيلىك بىلەن راھمانغا جاۋاب بەردى:

—خەلق بار يەردە بىزمۇ بولىمىز - دە، راھماناخۇن، نېمىشكە بىزگە ياراشماس بولۇپ قاپتىكەن؟

—نەغمە - ناۋا، ئۆسۈل - ساما، جىدەل - ماجرا بولىدىغان يەرلەردە دەيمەنغۇ،... — راھمان

ئەمدى تامامەن نورمال ئادەملەردەكلا سۆزلەيتى. ئۇ ئەنە شۇنداق، بەزى چاغلاردا ئاجايىپ چوڭقۇر

پىكىر قىلىپ كېتىدىغان، كىشىلەرنى ئويلاندۇرۇپ قويدىغان بولغاچقا، بەزىلەر ئۇنى يالغان ساراڭ،

«جاھان سارىڭى» دەپمۇ قارايتى. شۇڭا ئۇنى كەمستىپ «» دېيىش ئورنىغا «ئاشق»

نامىنى قوللىناتتى.

—ماڭا بولمىسىمۇ، ياشى ئالدىمىز بار ئەمەسمۇ، ئۇلارنى ئېلىپ كەلمىسەم كۆڭلى يېرىم بولىدۇ -

... — دېدى خەلپەت يەنە شۇنداق سەمىمىي ئاھاڭدا. ئەمما ئۇنىڭ بۇ باھانىسىدە يەنە

زامانىسىنىڭ رەسمىلەشكەن قاتمىللىقىدىن ھېيىققىنى، شۇڭا بىرەر ئىشنى سەۋەپ قىلىپ

كۆرسەتمەكچى بولغىنىمۇ بىلىنەتتى.

راھمان بۇ يەردىنمۇ چاپسانلا زېرىكتى ۋە بۇ سۆزۈن تۈپەيلىدە، ئەيتاۋۇر ئابدۇقادىر داموللا

ھەققىدىكى مەرسىيەلەردىن بىر نەچچە كۆپلىتىنى ۋارقىرىغاچ كېنىپ قالدى.

—ئەسسالامۇئەلەيكۇم، تاھىر خەلپىتىم، راھمان ئاشق بىلەن بەك سۆزلىشىپ كېتىپلەنمىدۇ؟

بۇ سالام ئۇچلۇق ساقاللىق ۋىجىك خەلپەتنى مەڭدەتتۈۋەتتى.

—ۋۇي، ۋۇي، نىزامىدىنغۇ بۇ؟ سىزمۇ كەپسىز - دە؟

نىزامىدىنمۇ بالىلىرىنى باھانە قىلدى:

—بالىلار قويمىدى، نەچچە كۈن بولغان، باش ئاغرىتقىلى تۇرغان. ئاخىرى قۇتۇلالىدىم، —

ئەمما ئۇ ئۆزىنىڭ تاماشاغا كەلگەن «ئەيىبى»نى بەكمۇ ئاقلاپ كەتمىدى، — ئۆزۈممۇ شۇ

ھەبىسلىرىدەك پىكىر ساھىپلىرىنى خۇمارداپ، ئۇچراپ قالسا بىردەم يېرىمدەم كۆڭۈلنىڭ

خۇمارنى باسارمەن دەپ ئۈمىد قىلىپ كەلگەنتىم. مانا، يولۇم ئوچۇقكەن، ئەتتىگەندىلا سىلگە

يولۇقتۇم.

—مەنمۇ شۇ، مەنمۇ شۇ. — دېدى تاھىر خەلپەت ئوچۇق يورۇقلۇق بىلەن، ئەمدى ھېچ باھانىگە ئورۇن قالمىغاندى.

—تېخى بالىلىرىمغا «نورۇزلۇق» قەرزىمۇ بار دېسە، ئۇلارغا بازاردا بىرەر نەزمىچى بۇرادەر ئۇچراپ قالسا يازدۇرۇپ بېرەرمەن دەپ ۋەدىمۇ قىلغانىم. قارىغاندا بۇ ۋەدەمدىمۇ ئوسال بولمىغۇدەكمەن.

— ھە، ھە، ... سىلنىڭ قەستلىرى نېمىدىلىكىنى بىلىدىم، ئەمما مەن نەدىمۇ نەزمە پۈتكۈدەك بولاي، ...

—باھانە كۆرسەتمەسە، مېنى ئوسال قىلمىسالا، خەلپىتىم! — ئۇلار ئېچىلىپ سۆزلىشىۋاتقاننىڭ ئۈستىگە غېنى باشچىلىقىدىكى بالىلارنىڭ ھەممىسى ساي بويلىرىنى بىر ئايلىنىۋېتىپ يېتىپ كەلگەندى. نىزامدىن ئۇلارنى كۆرىشىپ داۋام قىلدى، — مانا «قەرز ئىگىلىرى» مۇ كېلىشتى، — دەپ بالىلىرىنى كۆرسەتتى.

تاھىر خەلپەت مەدەنىي ئادەملەرنىڭ ئادەتتىكى ئۇيغۇن مۇلازىمى، ئاتىلارچە ۋە سەمىمىي تەلەپپۇز بىلەن بالىلارنى بىر قۇر تەركىزىتىپ، ئىسىملىرىنى سوراپ، تونۇشۇپ چىققاندىن كېيىن:

—ئەمما نا ئۈمىد بولۇشقا ئورۇن يوق، مېنىڭ كونا تالىپلىرىمدىن بىرسى بار، ئۇ ھازىر ئوڭۇرۇقتا مەتەمىن سوپىزادىدە ئوقۇيدۇ. ئاڭلىسام ئۇنى قالتىس شېئىرلارنى يازىدۇ دەيدۇ. ئەمما ئۆزى بەك تارتىنچاق بولغاچقا مەن تېخى كۆرۈپ باقمىدىم. ئىنىم ۋە ئۇنىڭ بىر نەچچە دوستى بۈگۈن مېنى ئۇنىڭ ئۈچۈنمۇ بۇ يەرگە ئازدۇرۇپ كەلدى: ئۇنى مۇشائىرىگە چۈشۈرەرمىش.

— مانا بۇ بىر ياخشى گەپ ئىكەن، قېنى ئۇلار؟

— بۇ ياققا كەلسە، — تاھىر خەلپەت بىر توپ ياشنىڭ يېنىغىراق سۈرۈلدى. ئۇلار نېمە

توغرىسىدىدۇر تاللىشىپ، قىزىشىپ سۆزلىشىۋاتاتتى، — مانا بۇ مېنىڭ ئىنىم، ئابلىمىتقارى،

كۆرۈشكەنمىدىلىكىڭىز؟ بەلكىم ئەسلىرىدە يوقتۇ، ماۋۋىسى ئېلى ئۈستىنىڭ مۇھەممەت قارى، بۇنىسى

سابىت، قوشنىمىز، ھەپتىيەك بىلەن قۇرئاندا مەندە ئوقۇغان، ئەمدى مېنى ياراتماي ئوڭۇرۇققا بېرىۋاتىدۇ، — بۇ گەپتىن كېيىنلا پولاتماي ھەركەتلەر بىلەن نىزامىدىنغا قول ئۇزاتقان بەستىلىك، قوپال ئۇسقان يىگىت، بەستىگە ياراشمىغان بىر خىل نازاكەت بىلەن قىزىرىپ، ئۆستازىنىڭ چاخچىقىدىن ئۇجۇقۇپلا كەتكەچكە، نىزامىدىنغا تۈزۈكرەك سالام - سائەتمۇ قىلماي، مېيىقىدا كۈلگىنىچە تىكىلىپ قالدى.

— ئابلىمىت قارىغۇ كۆرگىنىم ئېسىمدە، سابىتقارىم بىلەن تونۇشۇپ قېلىشقا نېسىپ بولماپتىكەن، — دېيىپ نىزامىدىن.

— ئەمما ئۇنى سابىت ئەپەندى دېسىلە تېخىمۇ ئۇيغۇن كېلىدۇ. سىلنىڭ ئىنى مەمتىلىگە ئوخشاپ كېتىدىغان تەرەپلىرى نۇرغۇن.

— ھە، ماندا دېسىلە، — دېيىپ نىزامىدىن ۋە ئىنىسىنىڭ ئىسمى چىقىشى بىلەن يەنە تېنى شۇۋ قىلىپ يېنىپ كەتتى. ئۇ دەرھال ئەپكە كىرىشىپ، بۇ يارنى ئۇنتۇش ئۈچۈن، — سىلگە مېنىڭ شۇ بالىلىرىمنىڭ بىر ئىلتىماسى بار، ئەمما بۇنداق دېگىلى تۇرسام يەنە «ئەسسالامۇ ئەلەيكۇم» دېسە، «ھە، ھېلىقى بەش تەڭگەمنى بېرىۋېتىڭ» دېيىپتۇ» دېگەندەك چۈشىنىش قالمىك، بۇ بىر ئىھتىياج، يەنى، بالىلار «نورۇزلۇق» يېزىپ بېرىشكە قىستاپ ھالىمنى قويىمىدى - دە، ئەمدى مانا شۇنىڭدىن بىر قۇتقۇزىسىز - دە...

سابىت يەنە قىزىرىپ كەتتى. تارتىنچاقلىق بىلەن دۇغدۇيۇپ، نە ئۆزى خالىغان ئېيتىپ رەت قىلىشنى، نە خۇشخۇي ئادەملەردەك، «يوق» دەپ كۈلكە بىلەن ئۆتكۈزۈۋېتىشنى بىلمەي، مەڭدەپ تۇراتتى، ئابلىمىت قارى سۆز ئېلىپ،

— نەزمە - قوشاق دېگەننىڭ پادىشاھلىرى كېلىدىغۇ ھېلى، — دېدى.

— يەنە كىملىر ئۇ؟ — تاھىر خەلپەتمۇ چۈشىنەلمەي.

— تېجەندىن موللا ئېزىز داموللامنىڭ ئوغلى ئەمەت مەخسۇم كېلىدۇ، ئىشتاچىدىن

چوڭاخۇنباينىڭ ئابدۇراھمانلار كېلىدۇ، يەنە باشقا بىر بىلمەيدىغان شائىرلارمۇ كەلسە كېرەك.

— ھە، مانا ئەمدى بىلدىم، — دېدى تاھىر خەلپەت، — سابىتنى مۇشائىرىگە ھازىرلىغىنىڭلارنىڭ تېگىدە گەپ بار ئىكەن ئەمەسمۇ؟ ئاڭلىغان، ئاڭلىغان، سىلىمۇ بىلىملا، — دېدى ئۇ نىزامىدىنغا، — چوڭاخۇنباينى، قاراشەھەردىمۇ نۇرغۇن يەر زېمىنلىرى بار ئادەم. ئۇ ھەممە بالىلىرىنى ئوبدان يېتىشتۈرۈپتىكەن، چوڭ ئوغلى ئابدۇكېرىمماخۇنىمۇ، ئىككىنچىسى ئابدۇرېھىمماخۇنىمۇ قەلەمدە يېتىشكەنلەردىنمۇ. مانا بۈگۈن نېسىپ بولۇپ، بۇلارنىڭ كارامىتىنى بىر كۆرۈپ باقىدىكەنمىز - دە! ياخشىمۇ كەپتىمەن، ئەمدى كەلگىنىدىن رازى بولدۇم. ئەمەت مەخسۇمنىغۇ ئوبدان بىلىمەن، سورۇنى بار يىگىت، پىكىرى ئۆتكۈر. شېئىرلىرىنىمۇ كۆرگەنمەن. ئەمما سىلەرنىڭ ئىچىڭلاردىن جىدەل چىكەتمەس؟ ئاۋۇ ئىت تالاشتۇرىدىغانلار، ... — ئۇ چاخچاق تەك دېگەن بولسىمۇ، جەدىيە تىلنىڭ بۇزۇقچىلىقىغا، مېھرى مۇھەببەتنىڭ سۇنۇپ، دۈشمەنلىكنىڭ ئېغىرلاپ كېتىۋاتقىنىغا بولغان ئېچىنىش ئاھاڭدىن بىلىنىپ تۇراتتى.

ئابلەمىت قارى بىلەن مۇھەممەت قارى ساۋاقدىشىنىڭ زورى بىلەن سابىت بالىلارغا بىرەر كۆپلىتىن نورۇزلۇق يېزىپ بەردى. ئەمما ئۇنى دوستلىرىغا كۆرسەتمەيلا بالىلارنىڭ قولىغا تۇتقۇزۇپ نېرى كەتكۈزۈۋەتمەكچىدى، مۇھەممەد قارى يېپىشقاق مېجەزى بىلەن بۇنى كۆرمىگچە قويمىدى.

— مانا قاراڭ، خەلپىتىم، — دېدى ئۇ بالىلاردىن ئېلىۋالغان قەغەزنى تاھىر خەلپەتكە تەڭلەپ، — تالىپىڭىزنىڭ كارامىتىنى كۆرۈپ بېقىڭ، بالىلارغا يازغاندىكىن دەپ، تەپەھكۈر ھالدا قىلىپلا قۇتۇلماي، قاراڭ، قانداق يېزىۋەتكەن!

— بولدى قىلە، تازىمۇ... — دەيتى سابىت ئۇنى ئۇستازىنىڭ كۆرىشىدىن توسماقچى بولۇپ. ئاۋال نىزامىدىن ئېلىپ، تاھىر خەلپەتنىمۇ، سابىتنىمۇ خىجالەتتىن قۇتقازدى. نىزامىدىن ئانچە جىددىيەتسىز ھالدا كۆز يۈگەرتىپ كۆرۈپ، يۈرىكىدە نېمىدۇر داۋالغۇپ كەتكەندەك بىر سېزىم بىلەن سابىتقا بىلىندۈرمەي بىر قارىۋېتىپ:

— بالىلارغا بۇ قەرزگە بوغۇلۇپ تازىمۇ بېشىم قاتقاندى، ھەجەپمۇ قۇتقازدىڭىز مېنى، ئاللاھ

رەھمەت قىلسۇن، — دېدى ئۇ. ئۇنىڭ راسا ماختىغۇسى بارىدى - يۇ، سابىتنى تەڭلىككە

سالماسلىق ئۈچۈن ئاددىيلا رەخمەت ئېيتىش بىلەن چەكلەندى.

— مەن بۇلارغا ئۆزۈم يادلىتىمەن، — دېدى مۇھەممەد قارى، — كېلىڭلار، مەن ئوقۇپ بېرىمەن،

سىلەر يادلايسىلەر، — ئۇ بالىلارنى چەتكىراق ئېلىپ كەتتى. ئۇ بۇ ئارقىلىق يېپىشقاقلىقى تۈپەيلى

سابىتنىڭ سەت كۆرمەسلىكى ئۈچۈن قىلىنىۋاتقان ياغلىمىچىلىقى ئىدى. سابىت بۇنى چۈشىنىپ

كۈلۈپ قويدى.

بۇ جەرياندا يېغىلىقلارنىڭ ئەۋۋىلىدە بولىدىغىنىدەك، نورۇز كەيپى ساينى ئۆز قۇچىغا ئالغانىدى.

ئاللىقەيەردە راۋاپنىڭ جاراڭلىق ئاۋازى بىلەن بىللە، ئەلنەغمىچىلەرنىڭ خەلق ناخشىلىرى ياڭرىشقا

باشلىغانىدى. چېلىش سورۇنىدىكىلەرنىڭ شاۋقۇنلىرى يوقۇرى پەللىگە چىققان بولسا، ئىت

تالاشتۇرۇش سورۇنىدىن ئىتلارنىڭ قاۋىشى ۋە كىشىلەرنىڭ ئەپسانە تىللاشلىرى ئاڭلىناتتى.

مۇشائىرە باشلاش ئۈچۈنمۇ ئاۋال بالىلار، كىچىك تالىپچاقلىرىنى ئوتتۇرىغا ئىتتىرىپ كىرگۈزۈپ،

نورۇزلۇقلىرىنى ئوقۇشقا زورلاشتىن باشلاشتى. دەسلەپ ھەرىكەت تارتىنىش بىلەن تىرەجەپ مەيدانغا

چۈشكىلى ئۈنمىغان بولسا، «غورا غورنى كۆرۈپ ئالەيمىز» دېگەندەك، بارا - بارا نۆۋەت تالىشىش

ۋەزىيىتى شەكىللەنەتتى.

بالىلارنىڭ نورۇزلۇق ئوقۇشلىرى ئۈستىگە زىكرى كەچكەن ئەمەت مەخسۇم، ئابدۇراھمان، مۇھەممەد

قارى دېگەن ئوخشاش ئىسىملىكتىن يەنە ئىككى يىگىت تەرەپ تەرەپتىن كېلىشىپ، توپقا

قىستالدى. تاھىر خەلپەت ۋە نىزامىددىنلار بۇ ياش يىگىتلەر بىلەن كۆرۈشتى. بەكرەك تەرىپى

بولدىغان ئابدۇراھمان يۈزىنى دانخورەك باسقان بولۇشىغا قارىماي، بۇ دانخورەكلەر خۇددى

يىگىتلىكىنىڭ كەم بولسا بولمايدىغان بىر تەركىۋىدەك ياراشقان قىزغۇچ چىراي يىگىت ئىدى. بىر

كۆرۈشتىلا نىزامىددىن ئۇنى ياقىتۇرۇپ قالدى. ئۇنىڭدا چوڭ كىشىلەردەك سالاپەت، يېقىملىق ۋە

ئېغىر - بېسىق مەجەز ئاجايىپ جىپىسلاشقان بولۇپ، چوڭ كىشىلەرمۇ ئۇنى تەڭتۇشۇمىدىن

قالدىغان بىر خىل تەسىراتقا كېلىپ قالاتتى. ئىككى مۇھەممەد قارى سۇنتاغدىن كەلگەندى. بىرى

راۋاپ، تەمبۇر دېگەنلەرنى ئوينىتىۋېتەتتى. ھېلىمۇ ئۇ تەمبۇرنى كۆتۈرۈۋالغانىدى.

شائىرلىقى ھەققىدە تەرىپى بولۇنغان يىگىتلەرمۇ نىزامىدىن بىلەن تونۇشقنىدىن مەمنۇن بولۇشتى.

چۈنكى نىزامىدىنمۇ زامانىسىنىڭ ئۇقۇمۇشلۇقلىرىدىن سانىلاتتى. ئۇ بىر زامان تاغسى

تاشاخۇنۇمنىڭ سودا ۋەكىلى بولۇپ رۇسلار بىلەن بىللە ئىشلىگەن بولغاچقا رۇسچە بىلەتتى. بۇ ھال

ئۇنى ياشلار ئىچىدە «مەشھۇر» ئورۇنغا ئىگە قىلغان بولسا، يەنە بىر تەرىپى، ئۇنىڭ ئىنسى

مەمتىلى تۈپەيلىدىن ئىدى. بىر زامان يۇلتۇزدەك چاقناپ ئۆچكەن بۇ يىگىت ھەققىدە يۇرتتا

كۆپ ھىكايىلار بارىدى. شۇڭا ھەممە مەمتىلى ئەپەندى دېگەن قانداقراق ئادەمدىكىن؟ مۇشۇ

ئاكىسىغا ئوخشامتىكى دەپ ئۇنىڭغا قارىشىپ قويايتتى.

بۈگۈنمۇ ياشلار ئۇنىڭدىن ئىنسى ھەققىدە گەپ سورىدى. ھەممە ئۇنى چەتئەلدە ئىلىم تەھسىل

قىلىۋاتىدۇ، كېيىن قايتىپ كېلىپ، يۇرتقا خىزمەت قىلىدۇ، دەپ بىلگەچكە، ئۇنىڭ قاچان

كېلىدىغانلىقى، نەلەردە يۈرگىنى ھەققىدە سوراپ كېتىشتى.

بالىلارنىڭ نورۇزلۇق ئوقۇشى قىزغىلى تۇرغاندا نىزامىدىن بالىلارنى مەيدانغا ئۇندىدى. ئۇلار

سەل - تارتىنىپ تۇرسىمۇ يەنىلا مەيدانغا چىقىپ، قىزىقىدىكى سابىت يېزىپ بەرگەن نەزمىلەرنى

ئوقۇدى. ئۇلارنىڭ ئوقۇغىنى كېيىن كەلگەن ياش تالىپلارنى ھەيران قالدۇردى.

— بۇلارنى مەمتىلى ئەپەندى يېزىپ بېرىپ كەتمىگەن بولغىدى؟ — دېدى ئابدۇراھمان

چاخچاققىمۇ راستقىمۇ ئوخشىمايدىغان ئاھاڭدا.

— سابىتنىڭ چاخچىقى بولمامدۇ، — دېدى مۇھەممەدقارى دوستى بىلەن ئىپتىخارلانغان

ئاھاڭدا، — چاخچاقنىڭ ئورنىدا مۇشۇنداقلا ئىلمەپ قويسا ئاشۇنچىلىك چىقىپ قالىدۇ ئەمەسمۇ.

— ھەي سابىت، ھەي سابىت، — دېدى ئابدۇراھمان، ئۆزىگە دەۋاتقاندا، — ھەممىشە بىر

قىلىقى بىلەن توككىدە ئوتتۇرىغا چىقىپ ئادەم ھەيران قالدۇرۇشقا ئۇستا - دە.

— ھەبىسلىرى بىلەن بۈگەن مۇشائىرىدە تۇتۇشماقچى، — دېدى ئابلىمىت قارى ئەمەت مەخسۇم

بىلەن ئابدۇراھمان ئارىلىقىدا تۇرۇپ پەقەت شۇلار ئاڭلىغىدەك قىلىپ.

—شۇنداقلا بولسا ياخشىدىغۇ، ئەمما ئۇنى ئوتتۇرىغا چىقارغىلى بولماسمىكىن؟ — دېدى

ئەمەت مەخسۇم.

—بۇ يېقىنى مۇھەممەد قارىغا قويۇۋېتىڭلار، ئۇ چاپلاشقاق بىر نېمىلەر قىلىپ، ئۇنى چىقىرىدۇ. ئۇ

قىزىتىشنىڭ ئېپىنى بىلىدۇ.

ئەمدى ياش تالىپلارمۇ بىرەر شېئىر ئوقۇپ بەرسە دېگەن كىرىش سۆز بىلەن، مۇشائىرىنى

باشلىتىش ئۈچۈن، ئالدى بىلەن سۇنتاغلىق مۇھەممەد قارى تەمبۇرنى سازلاپ بىر پەدە چالدى .

كىمدۇر تېپىپ كەلگەن داپنى يەنە مۇھەممەد قارى چالدى . مۇڭ بىلەن خالايق دىققەتكە كەلگەن

پۇرسەتتە داپ چالغان مۇھەممەد قارى كۆپچىلىكنى دىققەتكە ئۈندەپ:

—ئەمدى ياش تالىپلىرىمىزدىن نەزمە ئاڭلاپ باقايلى، قانداق دەيسىلەر؟ — دېدى . كۆپچىلىك

تەرتىپسىز سۈرەن سېلىپ، ئالدىن باغراتتى .

تارتىنمايدىغان ھەۋەسكارلار ئوتتۇرىغا چىقىپ شېئىر ئوقۇشقا باشلىغاندىلا، مۇھەممەد قارى

سابىتنىڭ بېقىنغا كىرىۋېلىپ، ئۇنى «بىلەشكە» باشلىغانىدى . لەپەرلەر، شېئىرلار ئوقۇلۇپ، ھەتتا

زور ئالقىش ئىچىدە ئابدىراھمان ۋە ئەمەت مەخسۇملارمۇ نەزۇغا ئاتىغان نەزمىلىرىنى ئوقۇپ

بولغاندىن كېيىن سابىت ئاران ئەيۋاشقا كەلدى ۋە قىزارغانچە ئوتتۇرىغا چىقتى .

بىرىنچى مىسرانى تارتىنىش ئىچىدە خىرىلداپ، ئاۋازى ئارانلا ئاڭلانغۇدەك باشلىغان سابىت، بارا

- بارا شۇ سورۇننى تامامەن ئۇنتۇپ، ئۆزىنىڭ شېئىرىي ئالىمىگە پەرۋاز قىلىپ كەتكەچكە، قىزىپ

كەتكىنىدىن شۇنداق گۈ ئاھاڭدا ئوقىدىكى، شېئىر چۈشىنىدىغانلارنىڭ يۈرەكلىرىدە ئىسسىق

ئېقىم تېنىگە يامراپ، كۆزلىرى ياشاڭغۇراپ كېتىشتى . كىمدۇر ئۇنىڭ شېئىردىن توختاپ قېلىشىنى

خاھلىمىغاندەك ئارقىدىن بىر نېمە دېۋىدى، سابىت ئۇنىڭغا جاۋابەن بىر رەددىيە شېئىرنى ھازىر

جاۋاپلىق بىلەن شۇئاندىلا توقۇپ ئوقۇپ كەتتى .

ھەممىدىن بەك سۆيۈنۈپ كەتكىنى ئابدىراھمان ئىدى . چۈنكى ئۇ ھەممىدىن بەك چۈشەنگىنى،

شېئىرنىڭ ئەھلى ئىدى . ئۇ سابىتنى مۇرسىدىن مەھكەم قاماللاپ سىلكىتىپ، مەمنۇنلىقىنى

ئىپادە قىلىۋىدى، ئارىغا كىرگەن مۇھەممەد قارى:

— دوستىمىز قانداق ئىكەن؟ — دېدى.

— ھەممىدىنمۇ سېنىڭ ئۇنى قانداق قىزىقتىنىڭ قىزىق تۇيۇلۇۋاتىدۇ، شۇنى بىزگە ئېيتىپ

بەرگىنە، — دېدى ئەمەت مەخسۇم.

— بۇ بىر سىر. ئەمما سوئالىمغا جاۋاب بېرىڭلار، دوستىمىز قانداقراق ئىكەن؟ — تەكرارلىدى ئۇ.

— دەيمەنغۇ، ئۇ ھەر زامان كۈتىمگەن بىر يەردىن چىقىپ، ئادەمنى ھەيران قالدۇرىدۇ.

تاھىر خەلىپەتنىڭ چېرىسىدىمۇ شاگىرتى قۇچقان شەرەپكە بىر ھەغدىلىق ئىپتىخارى بىلىنەتتى. ئۇ

نىزامىدىنغا قانداق دېگەندەك قارىۋىدى، نىزامىدىنمۇ ئۇنى كۈلۈمسىرەش بىلەن باش لىگىشتىپ

قايىللىقنى ئىپادىلىدى. ئارتۇقچە ماختاشلار بىلەن سابىتنى خىجالەت قىلماسلىقنى ئويلىغانىدى.

— ئۇ مانا شۇنداق، — دەپ خۇلاسىلىدى ئابلىمىت قارى، — سۆزگە كىرىشۋالغۇچە قىز بالدەك

ئۇياتچان، قىزىشىپ كەتكەندىن كېيىن ھېچكىمگە نە يول، نە گەپ بەرمەيدىغان مەمەدانە.

ئەمدى يەنە تەمبۇرچى مۇھەممەد قارىنى بىر پەدە چېلىشقا ئۈندەشتى.

ئىككىنچى باب

ئۇلۇغ پەزىلەت بولمىسا، ئۇلۇغ ئادەم بولمايدۇ.

— رومىن روللان

ھەركىمنىڭ تىلى تاتلىق، گۈزەل بولسا، دوستلىرى كۆپ بولىدۇ.

« قابۇسنامە »

تەبىئەتنىڭ سەنئەتكار قولى دالدارغا يېشىل رەڭ بەرگەن، ئورمانلار يىراقتىن گويا يامغۇردا

يۇيۇلغاندەك توق يېشىل رەڭدە كۆرىنەتتى. دەرەخلەر باھاردا بەكرەك يېشىل بولامدۇ ياكى

قىشچە قاخشال ھالەتنى كۆرۈپ ئۈگەنگەن كۆزلەرگە تەبىئەتنىڭ بۇ يېڭى ئەسىرى ئاشۇنداق يېشىل

كۆرۈنەمدۇ، ئەيتاۋۇر باھاردا سۆگەتلەر گوستاڭ بولغاندا شۇنچىلىك پاكىز ئوچۇق كۆرۈنەتتى.

تۇپراقتىن باھارغا خاس پۇراق كېلەتتى، يېشىل رەڭدە بۇيالىغان زېمىن يەكەن دەريا ۋادىسى

تاكى ئۇپۇققىچە تەپتەكشى سوزۇلۇپ ياتاتتى .

قاغلىق(قاغلىقتىن كېيىن يىلقىچى) تەرەپتىن چىققان خېچىر قوشقان ھارۋا ئەگرى بۇگىرى يېزا يولىدا توپا تۇزۇتقان ھالدا شىمالغا قاراپ كېلەتتى . ھارۋىدا چەتئەل پاسونىدا كېيىنگەن ئۇچ كىشى ، يەرلىك كىشىدىن ئىككىسى ۋە ھارۋىكەش بولۇپ ئالتە كىشى قىستىلىشىپ ئولتۇرۇشاتتى . ھارۋىكەش 25 ياشلاردىن ھالقىغان ، ئەمما كۆرۈنۈشىدىن 3 ياشلاردا كۆرۈنىدىغان يىگىت ئىدى . ئۇنىڭ ئورۇق يۈزى سەپەر چاڭلىرى بىلەن ئاقىرىپ تېخىمۇ جۆدەڭ كۆرۈنەتتى . بىراق ئۇنىڭ بىر جۈپ كۆزى ئۇيغۇر بېگىتلىرىگە خاس شوخلۇق بىلەن ئويناپ تۇراتتى . ئوڭ تەرەپتە ئۇنىڭ بىلەن ياندىشىپ ئولتۇرۇپ بىر پۇتىنى شوتىغا ئېلىۋالغان ئاق سېرىق ، مەڭزى قىزىل ، يۇمىلاق يۈزلۈك ، قاڭشىرىنىڭ ئاستىغا كىچىكىنە بۇرۇت قويۇۋالغان ، كۆزلىرىدىن ئەقىل پاراسەت نۇرى چېچىلىپ تۇرغان ، ئاق شىلەپە ، سۈررەڭ كاستىيۇم بۇرۇلكا كېيگەن 3 ياشلار چامىسىدىكى كىشى ھارۋىكەش بىلەن سۆھبىتىنى ئۈزۈلۈرمەي كېلەتتى . ئۇلارنىڭ ئارىسىدا بىر بىرىگە قىيا بولۇپ ، ھارۋىنىڭ يېنى تەرەپتىن پۇتىنى ساڭگىلىتىپ يۈك تاقالار ئۈستىدە ئولتۇرغان ئىككى كىشىنىڭ بىرى سۈررەڭ شىلەپە ، ئوچۇق يوللۇق رەختىدىن كاستىيۇم بۇرۇلكا كەيگەن ، كاستىيۇمى بىلەن ماسلاشتۇرۇپ يىپەك گالىستۇك تاقىغان ، پۇتىغا ئېنىڭلىق ئۆزۈكى كېيگەن ، ئىنتايىن سالاپەتلىك ، سېمىز ، قاۋۇل ، جىددىي كۆرۈنىدىغان 35 ياشلار چامىسىدىكى كىشى ئىدى . يەنە بىرى بوي بەستى كىچىك بۇرۇت قويغان ئەپەندىگە ئوخشىشىپ كېتىدىغان ، ئەمما چېپىرىسى تۇتۇق ، قۇيۇق قاشلىرى ئاستىدىكى يوغان كۆزلىرىدىن ئېغىر غەمكىنلىك چىقىپ تۇرغان 3 ياشلار چامىسىدىكى كىشى ئىدى . ھارۋىنىڭ ئارقا تەرىپىدە بىر بىرىگە يانداشقان ھالدا سەپەر يۆنىلىشىگە ئارقىسىنى قىلىپ ، ھارۋىدىن پۇتلىرىنى ساڭگىلىتىپ ئولتۇرغان ئىككى يەنە چەكمەندىن چاپان ، ماتادىن كۆينەك ، پۇتلىرىغا كونىراپ كەتكەن كۆك چورۇق كەيگەن 2 ياشلاردىن سەل ھالقىغان بېھقان يىگىتلىرى ئىدى . ئۇلارنىڭ ۋۇجۇدىدا ياشلىق ھاياتى كۈچى ئۇرغۇپ تۇراتتى . كۆزلىرى بولسا ئارقىدا قېلىۋاتقان مەنزىرىگە تىكىلگەن ئىدى . بۇلار ئاشۇ چەتئەلچە كېيىنگەن

جانابالارنىڭ مۇلازىملىرىدەك قىلاتتى .

—مەمتىلى ئەپەندى ئاجايىپ كىشىگەن جۇما، — دېدى مۇلازىم يىگىتلەرنىڭ بىرى، ئۇ بېشىغا چۆچۈرە بادام دوپپا كەيگەن قىلىقلىرىدىن شوخلۇق چىقىپ تۇرىدىغان، تولا گەپ قىلىدىغان يىگىت ئىدى. ئۇ تېخىچە قىشنىڭ تەۋەرىكى بولغان ئۇزۇنچاق ئاق تۇمىقىنى تاشلىمىغان ھەمىيىغا ھارۋىكەش بىلەن قىزغىن سۆھبەتلىشىپ كېتىۋاتقان كىچىك بۇرۇتلۇق كىشىنى ئىشارە قىلىپ داۋام قىلدى، — بەك چىقىشقا ئادەمكەن، ھارۋىكەش بىلەن بىردەمدىلا قەدىناس بولۇپ كەتتىيا. — توختاجىكام ھېرىپ بولالمايلا قاپتۇ، — دېدى تۇماق كىيىگىنى جاۋابەن، يۈك تاقىلار ئۈستىدە ئولتۇرغان سېرىم، قاۋۇل كىشىنى ئىما قىلىپ.

ئۇلارنىڭ پۈتكۈل سەپەر جەريانىدا قىلغۇدەك گېپى قالماي، ئەمدى جانابالارنى باھالاشقا باشلىغانىدى. دوپپىلىق يىگىت كەينىنىڭ ئۈزۈلۈپ قېلىشىدىن ئەنسىرىگەندەك داۋام قىلدى. — ئەخمەت ئەپەندىغۇ گەپنى پۇلغا ساتىدىغان ئادەمكەن، مۈگدەپلا ماڭدى. ھازىرغا كەلگىچە بىرەر ئېغىز گېپىنى ئاڭلىغىنىم يادىدا يوق، — بۇ گەپ چېرىدىن غەمكىنلىك چىقىپ تۇرىدىغان قويۇق قاشلىق، يوغان كۆزلۈك كىشىگە قارىتىلغانىدى.

— نېمە دېيىشىۋاتىسىلەر، يىگىتلەر؟ — دەپ سورىدى توختاجى چالا يۇمۇۋالغان كۆزلىرىنى ئېچىپ، يىگىتلەرنىڭ نېمە دېيىشىۋاتقىنىغا قىزىقىپ ئەمەس، زېرىككەنلىكىدىن سۆھبەتكە قوشۇلۇشقا قىزىقىۋاتقاندا قىلاتتى. شۇڭا ئۇ يېنىدىكى ھەمىيىنى نۇقىدى، — ئەنئەد ئەپەندى، كۆزلىرىنى ئاچسىلا ئۇخلاۋېرەملا دەيمەن.

ئەخمەد ئەپەندى كۆزلىرىنى ئاچتى ۋە بېشىنى چايىقاپ قويدى. بۇ ئۇنىڭ ”ئۇخلىمىدىم“ دېگىنى ئىدى. مۇلازىم يىگىتلەر توختاجىنىڭ پاراڭ قىلىپ ماڭغۇسى كېلىپ قالغانلىقىنى سېزىپ:

— بىز ئاۋۇ مەمتىلى ئەپەندى دەيمىز يا، بەك چىقىشقا، قىزىق كىشىگەن، ھارۋىكەش بىلەن بىردەمدىلا ئەسرا بولۇشۇپ كەتتى، — دېدى.

— بۇ ئۇنىڭ ۋەتەنگە قايتىپ كەلگىنىدىن خۇشلىقىنى ئىچىگە پاتقۇزالماي قېلىۋاتقىنى، يەنە كېلىپ

ھارۋىكەش ئەسكەر بولغان يىگىتكەن ئەمەسىمۇ، ئۇنىڭدىن ئىنقىلاپ ھەققىدە سوراپ تىنباي كەتكىنى شۇ - دە، — مۇلازىم يىگىتلەرگە ۋەتەن ئاتالمىسى ئۇ قەدەر تونۇشلۇق بولمىسىمۇ يۇرتنى كۆزدە تۇتۇۋاتقىنىنى بىلدى ۋە بۇ سۆز مەدەنىي تۇيۇلدى.

— سىلىچۇ، توختاجىكا؟ يۇرتقا قايتىپ كەلگەنلىرىدىن سىلى خۇش بولمايۋاتامدىلا؟
— مەنمۇ خوش، بىراق مەن بۇ ئىككى ئەپەندىدەك ۋەتەندىن ئايرىلغىلى ئۇزۇن بولغانلاردىن ئەمەستە. مەن سودا ئىشى بىلەن ھەمىشە كېلىپ بېرىپ تۇرىمەن. ماڭا ھەممە يەر "قوغۇنلۇقنىڭ يولى" بولۇپ كەتتى. مەمتىلى ئەپەندىگە ۋەتەندىن ئايرىلغىلى يەتتە يىلچە بولۇپ قالغانىدى. ئەخمەد ئەپەندىگە نېخىمۇكۆپ بولدى.

— ئەمەس ئەخمەد ئەپەندى نېپىشكە جىملا مۇگدەپ ئولتۇرىدۇ؟
— بۇ دوستىمىز ھامان شۇنداق، — دەپ چاخچاق باشلىدى توختاجى، "بۇ ئالەمنى توپان باسسا ھوشۇقىغا ئالمايدىغان" لاردىن، "ئىچىدىن پىشقان سىر بەرمەس" دېگەن شۇ. مەمتىلى ئەپەندىنى ئادەم دورىيالايدىغان، ئۇ دېگەن بىر پارچە ئوت .

— توختاجى يېنىدىن سىگارت چىقىرىپ ئاۋۋال ئەخمەد ئەپەندىگە تۇتتى، — چەككىلىرى كەلگەندۇ؟ ئۇيۇقلىرى قاچىدۇ، بىر تال چەككىسى، — ئاندىن مەمتىلى ئەپەندىگە تەڭلىدى، — چېكىۋالسىلا، ئەپەندى، نىمانچىلا تۈگىمىگەن گەپ بۇ؟ — دېدى چاخچاق قىلىپ، ئارقىدىن مۇلازىم يىگىتلەرگە تەڭلىدى. ئۇلاردىن دوپپىلىق يىگىت ھازىرغىچە تارتىپ ئەپەندىلەرنىڭ چېكىدىغان نەرسىسىنى ئالمىغان ئىدى، ئەمدى سىگارتنى ئېلىپ چەكتى.

— قالىتس نېمىكەن بۇ، شۇ بىر قاپچۇقى قانچە پۇل شۇنىڭ؟ — دەپ سورىدى ئۇ ھەممىگە قىزىققۇچى كۆزلىرى بىلەن قاراپ.

توختاجى ئۇنىڭغا سىگارتنىڭ نەرقىنى قەشقەر پۇلىغا سۇندۇرۇپ ئېيتىپ بېرىۋىدى، يىگىتنىڭ قاشلىرى ئويىناپ كەتتى:

— ۋاھ، يېرىم چارەك قوناقنىڭ پۇلىكەن.

مەمتلى ئەپەندى سىگارتنى ئېلىپ تۇتاشتۇرۇۋالغاندىن كېيىن دوستىغا ئەدەپ بىلەن رەخمەت
ئېيتىپ كۈلۈپ قويدى ۋە يەنە ھارۋىكەش تەرەپكە قايرىلدى. ئۇنىڭ كۆزلىرىنىڭ نۇرلۇق چاقىشى،
قىزىللىق تەپكەن يۈزلىرىدىن دائىمىي تەبەسسۇم يېغىپ تۇرىشى، ئۇنىڭغا بۇ ئۇزۇن سەپەرنىڭ
ھېچقانچە تەسىر قىلمىغانلىقىنى بىلدۈرەتتى.

— شۇنداق قىلىپ، جەڭلەردىمۇ بولدۇم دەڭ، — دېدى ھارۋىكەشنىڭ كۆزلىرىگە تىكىلىپ تۇرۇپ
يېقىملىق تەبەسسۇم بىلەن ئۇنىڭ گەپ سۆزلىرىدىكى ئاھاڭنىڭ يېقىملىقلىقى، چىرايىنىڭ
ئىللىقلىقى ھەر قانداق كىشىدە شۇئانلا بىر خىل يېقىنلىق تۇيغۇسى پەيدا قىلاتتى. كۈلۈمسىرىگەندە
كۆزلىرى سەل پەل يۇمۇلۇپ، ئوڭ كۆزىنىڭ قۇيرۇقىدىكى بىلىنەر بىلىنمەس تاتۇق يۇمۇلۇشتىن
ھاسىل بولغان تالا تالا پۇرۇكلەر ئارىسىدا كۆرۈنمەي قالاتتى. بۇنداق كۈلۈمسىرىشى ۋە شۇ
چاغدىكى كۆزلىرىنىڭ يۇمۇلۇش ھالىتى بەكمۇ يېقىملىق ئىدى.

— ھە، — دېدى ھارۋىكەش، — خوتەندىن قەشقەرگە قاراپ ماڭغان ”ئىسلام قوشۇنى“ [1] مېنى
ئەسكەرلىككە ئېلىپ ماڭغانىدى. يەكەندە جەڭگە قاتناشتىم، دەسلەپ تازا قوقتۇم، كېيىنچە ئانچە
قورقمايدىغان بولدۇم، ئەمما - زە، قىلغان ئىشىمنىڭ ھېچ تۇتامى يوقتەك، ئۇيان سېكىلدەپ،
بۇيان سېكىلدەپلا يۈرمىز، مۇشۇنداغلام تايىنى يوق ئۆلەپ كەتسەم، ئارماندا كەتمەي دەپ ئۆيگە
كېتىشنىڭ ئېپىگە چۈشتۈم.

— قانداق قايتىپ كەلدىڭىز؟ قاچتىڭىزمۇ يە؟

— ھەئە، قاچتىم، — دېدى ھارۋىكەش ۋە ئارقىدىنلا داۋام قىلىپ، — بۇ يىل قىشتا خوجانىياز

ھاجى، مامۇت سىجاڭلار [2] قەشقەرگە كەلدى. بۇ چاغدا بىز، يېڭى ھۆكۈمەتنىڭ [3]

ئەسكەرلىرى ئەمىر ساھىپ نۇرمۇھەممەتنىڭ باشچىلىقىدا يېڭىشەھەردىكى ”چولاق

زىخۇي [4]“ بىلەن ئورنىشۇتقاندىۇق. خوجانىياز ھاجىلار كېلىپلا يېڭىشەھەر ئورنىشىغا قاتناشتى.

ماجەنسەڭلار ئاجىزلىشىپ بەل قويۇۋېتەي دېگەندە ئۇرۇسلاردىن يېڭىلىپ ئۈرۈمچى تەرەپتىن

چېكىنىپ كېلىۋاتقان مافۇيۈەن، ماشىنىلار كېلىپ قالدى. شۇنىڭ بىلەن يېڭى ھۆكۈمەتنىڭ

ئەمەلدارلىرى ھەر تەرەپكە تېزىپ كەتتى. سابىت داموللا ئۆزىنىڭ سپاھلىرى بىلەن يېڭىسارغا قاچتى، بىزدەك ئاددىي سولتەكلەرنىڭ بىرمۇنچىسى خۇجانباز ھاجىنىڭ قوشۇنىغا قېتىلىپ، پەيزاۋات، مارالۇبشى ئەتراپىدا ئۇرۇش قىلدۇق، ئاخىرى تۇڭگانلارنىڭ جىمى ئادىمى ئۈرۈمچى تەرەپتىن كېلىپ ئاۋۇپ كەتكەچكە، خۇجانباز ھاجى ئازراق ئەسكەر بىلەن ئاتۇش ئارقىلىق سايزغا [5] كەتتى. بىلەرمەنلەرنىڭ ئېيتىشىچە سايزدا توختاملىشىپ قويغان قوراللىرى بارىكەنمىش، بىر قىسمىنى ئاقسۇدىكى ۋاقتىدا ئالغانىكەن؛ بەزىلەر ئۇنى تۇڭگانلاردىن قورقۇپ قېچىپ كەتتى دەيدۇ، ئىشقىلىپ، ئۇ سايزغا كەتكەندىن كېيىن ئېيىنى كەلتۈرەلگەنلىرىمىز خۇدانى بىردەپ جاننى ئېلىپ قاچتۇق. كەلسەم ئۆيۋاقامنى ھادىن قاچقان، يادىن قاچقان ئەسكەرلەر قۇرۇقداپ قويغانىكەن، شۇنىڭ بىلەن خەتتە ياللىنىپ ئىشلەپ جان بېقىپ يۈردۈق، ئاكا.

— قايتىپ كەلگەندىن كېيىن نەملەرنى ئاڭلىدىڭىز؟

— ھەرخىل پاراڭلارنى ئاڭلاپ تۇردۇق.

— بىلگىنىڭىزنى سۆزلىگەچ ماڭمامسىز، تۇڭگانلار قەيەرگىچە كەلدى؟ يەكەندە بارمۇ؟

— بەزى خەقنىڭ پارىڭغا قارىغاندا يېڭىساردا بار ئۇخشايدۇ، يەنە بىر خىل كوچا پارىڭدا يەكەنگىمۇ كەلدى دېيىشىدۇ. لېكىن، يېقىندا قەشقەرگە بېرىپ يانغان بىر يۇرتلىقىمىز يېڭىشەردىن باشقا يەردە تۇڭگان كۆرمىدىم دەيدۇ، قايسى راستىكىن تاڭ، ئىشقىلىپ يەكەنگە كىرىشىمىسە، چىمدۇدىن كىچۇڭغا ئۆتۈپ، كىچۇڭدىن ئوتتۇرا كۆكراتقا ئۆتۈپ كېتىشىمىسە.

— بولمىسا تۇڭگانلار ئەسكەرلىككە تۇتۇۋالىدۇ، دەپ ئويلايمسىز؟ — دەپ سورىدى مەمتىلى

ئەپەندى چاخچاق ئارىلاش.

— ھېچنىمە دەپ بولمايدۇ يا، — دېدى ھارۋىكەش ئەستايىدىللىق بىلەن، بۇ خەق بىر بالاكەن

يا، ئىمانى بار دېگەن بىلەن، ئەجەپلا باغرى قاتتىق خەقكەن، ئاڭلىساق مۇشۇ ئىككىنچى ئايدا

قەشقەردە شۇنداق قەتلىئام قېتىمىشكى، ئادەملەرنىڭ قېنى بىلەن كوچىلار چىلىق - چىلىق بولۇپ

كېتىپتۇ.

—ئىككىنچى ئايدا؟ نېمىشكە؟

— مەلى ئەھۋالغۇ بىلمەيمەن، مېنىڭ ئاڭلىغىنىمۇ شۇنچىلىكلا.

” — كىشىنى جەڭگە ياراتقان “ دەيدىغان گەپ بولىدىغان، سىز ياش تۇرۇپلا ئەسكەرلىكتىن

قېچىپسىزغۇ؟

— گەپلىرىنى قارىسالا، بىكاردىن بىكار جاننى دوغا تىكىپ بېرىدىغان ساراڭمۇ مەن؟ بى كۈن

بوسمۇ كۈنىڭ سېرىقنى كۆمەيلىمۇ، — ھارۋىكەش دېھقانلارچە نادانلىق ۋە كۆزى كىچىكلىك

بىلەن شۇنداق دېگەندىن كېيىن يەنە ئۆزىنى ئاقلاپ، — دېدىم يا، بىز يا ئۇ خەقنىڭ قىلىۋاتقان

ئىشىنى بىلمەيسەڭ، با پايىدىنى كۆرمىسەڭ؛ بىردەم ئۇنىڭ بىلەن سوقۇشۇڭ، بىردەمدىلا

بىرلىشىڭ، تازىمۇ ئەنى، مەنى يوق ئىشقا ئۇ؟ بىھۇدە كەتمەمدۇ، كىشى.

مەمتلى ئەپەندى ئۇنىڭ سۆزلىرىدىن بىر ھەقىقەتنى چۈشەنگەندەك بولدى. دېھقان يىگىت ئۇنى

ھەيران قالدۇردى. دېمەك، ئىنقىلاپ قىلغاندا بىر نەچچە ئادەم ئۆزلىرى بىلگىنچىلا ئىش كۆرۈۋەرسە،

ئاددىي ئەسكەرلەر ھېچنەرسىنى ئۇقمىسا، ئۇلاردا ئاڭلىق پوزىتسىيە، جان پىدالىق بىلەن جەڭ

قىلىش روھى بولمايدىغانلىقىنى ھېس قىلدى.

— ئەسكەرلىكتە يۈرۈپ خېلى كۆزىڭىز ئېچىلىپ قاپتۇ جۈمۇ، ئىنىم، — دېدى مەمتلى ئەپەندى

دوستانە كۈلۈمسىرەپ تۇرۇپ.

— قالسىلا، يەكەن دەرياسىغا كېلىپ قالدۇق، ئالدىمىزدىكى يۇرت چىمدۇ، چىمدۇنىڭ ئارقىسىدا

يەكەن دەرياسى. ھەربىرلىرى بىلەن مۇشۇ يەردە خوشلىشىمىز. مۇشۇ يۇرتتىن قېيىقچى تېپىپ كىچۈك

تەرەپكە كەتكىلى بولىدۇ، چېغىمدا، — دېدى ھارۋىكەش بىر كۆجۈم مەھەللىگە يېقىنلاشقاندا.

— ھوي، ئەپەندىلەر، — دېدى مەمتلى ئەپەندى ئارقىسىغا بۇرۇلۇپ، — مەنزىلگە كېلىپ

قالدۇق، ئۇخلاپ قالمىغانسىلەر؟

— ئۇخلىمىدۇق، — دەپ ئاۋۋال جاۋاب بەردى ئارقىدىكى يىگىتلەردىن بىرى.

— ھاجىم، ئۆزىڭىزنى قانداقراق ھېس قىلىۋاتىسىز؟ سېمىز ئادەمنىڭ ئىشى تەسقۇ دەيمەن؟ —

دەپ چاخچاق قىلدى مەمتىلى ئەپەندى توختاجغا قاراپ، ئاندىن ئەخمەد ئەپەندىگە

بۇرۇلۇپ، — سىزچۇ، دوستۇم؟ خياللىرىڭىز بىلەن ئۇنداق مۇڭدېشىۋالغانسىز؟

— شۇنداق، تەۋپىق، — دېدى ئەخمەد ئەپەندى ئۆزىگە خاس غەمكىن كۈلۈمسىرىشى بىلەن

مەمتىلى ئەپەندىگە، ئاندىن يەنە شۈكەلەپ كەتتى.

— سىلەر، كەلمەي تۇرۇپلا نۇرغۇن ئەھۋال بىلەن تونىشىۋالالا — ھە؟ — دېدى توختاجى، —

ئەمدى قەشقەرگە بارغىچە بىزگە سۆزلەپ بېرىلا جۇمۇ .

— ئەلۋەتتە شۇنداق بولىدۇ دە، ئۇنىڭسىزمۇ يول تۈگىمەيدۇ .

— ۋو! ۋو! — دېدى ھارۋىكەش ئاتلارغا خىتاپ قىلىپ، مەھەللىنىڭ دەسلەپكى ئۆيلىرىگە

كەلگەندىلا ئاتنى ئاستىلىدىشىغا باشلاپ.

— چۈشىمىزمۇ، ئىنىم؟

” — بىلىمگەن يەرنىڭ ئوي چوقۇرى تولما“ دەپتىكەن يا، يەنە كېلىپ بۇ دېگەن تازىمۇ ئەنسىز

يىللار - دە، مۇشۇ يەردە خوشلىشىمىز. مەن بۇ يەردە بىرەسنىڭ ئۆيىدە ئاتلىرىمنى چالدۇرۇپ،

ئارقامغا ياناي، بولسىغۇ قەشقەرگىچە بىللە بارسام ياخشى بولاتتى، كۆنىشىپ قاپتىكەنمىز،

— ... ھارۋىكەش راستىنلا يېقىن قېرىنداشلىرى بىلەن ۋىدالىشىش ئالدىدا تۇرغاندەك كۆڭلى يېرىم

بولغان ھالدا دېدى، — ھەربىرلىرىنىڭ خىزمىتىدە بولالمايمىز، خاپا بولۇشماي رازى قېلىشالا...

— سىزنى ئاۋارە قىلدۇق، ئىنىم، رەخمەت سىزگە، — دېدى مەمتىلى ئەپەندى ھارۋىدىن ئىرغىپ

چۈشۈپ، — چۈشەيلى، ئەپەندىلەر، ياردەملىشىيۇ، ھاجىم؟ — دېدى ئۇ توختاجغا، ھەم

ئىتتىكلا ئۇنىڭ قولتۇقىدىن تۇتۇپ ھارۋىدىن چۈشۈشىگە ياردەملەشتى.

مۇلازىم يىگىتلەر چامادانلارنى بىر بىرلەپ چۈشۈرۈپ، بىر تال بادىرنى بالداق قىلىپ

تۇتقۇچىلاردىن ئۆتكۈزۈپ كۆتۈرۈپ ماڭدى. ئەپەندىلەر قول سومكىلىرىنى ئېلىشىپ، ھارۋىكەش

بىلەن خوشلاشتى. مەمتىلى ئەپەندى ھارۋىكەشنىڭ دوستانلىق ۋە يېقىنلىق بىلەن قايتا قايتا

ئېيتقان خوشلىشىش سۆزلىرىنى ئاڭلاپ بولۇپ، ئۇنىڭغا ياخشى تىلەكلەرنى تىلگەندىن كېيىن ھېلال

ئاي سۈرىتى چۈشۈرۈلگەن دورا سومكسىنى تاسمىسىدىن مۇرىسىگە ئارتىپ، قول سومكسىنى بېلىكىگە ئۆتكۈزۈۋېلىپ، ئۆزى گويا مۇشۇ يېزا كىشىسىدەك ئەڭ ئالدىدا يول باشلاپ، يىنىك قەدەملەر بىلەن يۈرۈپ كەتتى.

مەمتىلى ئەپەندى ئەمدىلا دۇنياغا كۆز ئاچقان بالىدەك ئەتراپقا تويماي قارايتتى. توختاجى مۇلازىم يىگىتلەر بىلەن پاراڭلاشقاچ كېلەتتى. ئەخمەد ئەپەندى بولسا ھېچقانداق مەۋجۇداتنى سەزمەيۋاتقاندەك ھېچ ياققا قارىماي، بېشىنى تۆۋەن سالغىنىچە كېلەتتى. باھارنىڭ كېلىشى بىلەن يامغۇردىن كېيىنكى باغچىدەك گۈزەللەشكەن يېزىلارغا، ئەگرى بۈگرى يېزا يولىغا، پاكار ئۆيلەرگە، سازلىقتا بۇلتۇردىن قالغان قۇرۇق ئوتلارنى قىدىرىپ ئوتلاپ يۈرگەن پادىلارغا قارىغانسېرى كىشىگە يېڭى ۋە راھەتتە خىش تۇپىلانتى. ھاۋامۇ ئۆزگىچە ساپ، نەمخۇش ئىدى. يولۇچىلارغا ئەڭ ئەۋۋەل ئۇچرىغان ئادەم ئون نەچچە باشلايدىكى بىر ئوغۇل بالا بولدى. بالا غەلىتە كېيىنگەن مېھمانلارنى كۆرۈپ بالىلارغا خاس قىزىقىشى بىلەن بىردەم قاراپ تۇردى ۋە ئۇلارنىڭ يېقىنراق كېلىشىنى كۈتمەيلا ئارقىسىغا بۇرالدى.

— قاقچا، ئوغلۇم، — دېدى مەمتىلى ئەپەندى ئاتىلارچە مېھرىۋانلىق بىلەن سۇغۇرۇلغان

ئاھاڭدا، — بىز يامان ئادەم ئەمەس، سەندىن بىرسىنى سۈرىيماقچىمىز.

— كىمنى ئىزدەيلا؟ — دېدى بالا ئارقىغا بۇرۇلۇپ مۆلدۈرلەپ تۇرغان كۆزلىرىنى مېھمانلارغا

تىكىپ، شۇنداقلا ئاستا يىراقلاشقاچ، ئۇنىڭ بېشىدا ياغلىشىپ كەتكەن ئىپاق دوپپا، ئۇچسىدا

كۆك بويالغان ماتا كۆينەك، تامبال بارىدى، پۈتى يالىڭايىقىدى.

— بىز دەريادىن ئۆتمەكچىدۇق. قېيىقچى بارمۇ؟ دەريادىن ئۆتكۈزۈپ قويسا پۇلنى جىق

بېرەتتۇق .

بالىنىڭ سەبى قەلبى مېھمانلارنىڭ يامان ئادەملەر ئەمەسلىكىنى پەمىلەپ، قەدىمىنى توختاتتى .

مەمتىلى ئەپەندى بالىنىڭ يېنىغا كېلىپ، دورا سومكسىنى ئۇ مۇرىسىدىن بۇ مۇرىسىگە

يۆتكىۋالغاندىن كېيىن، يانچۇقىدىن بىر نەچچە تال كەمپۈت چىقىرىپ ئۇنىڭغا تەڭلىدى .

— مە، يىگىن، تاتلىق نەرسە، — دېدى ئۇ كۆيۈمچان ئاتلاردەك، — يەنە قورقۇۋاتامسەن؟
— ياق، مەن دېگەن ھېچنەرسىدىن قورقمايمەن - يا، — دېدى بالا مەغرۇرلۇق بىلەن، — مەن
دېگەن بىر قېتىم پوسكامدىن بۇ يەرگە چېرىكلەر كەلگەندە تامنىڭ كەينىدە تۇرۇپ چامما ئاتقانتىم،
تېخى!

— ھە بەللى! ئوغۇل بالا دېگەن مانا شۇنداق بولشى كېرەك، شۇنداققۇ، ئەپەندىلەر؟ — دېدى
مەمتىلى ئەپەندى ھەمراىرىغا قاراپ، ئاندىن يەنە بالغا قاراپ، — سەن باتۇر بالىكەنسەن، بىز
تونۇشۇپ قويايلى، دېنىڭ ئىسىمى مەمتىلى، سېنىڭ ئىسمىڭ نېمە؟ سورىدى.

— ئېتىمۇ؟ ئېتىم سۇلايمان.

— ھە، مانا تونۇشۇپمۇ قالدۇق، — دېدى مەمتىلى ئەپەندى سۇلايماننىڭ بېشىنى سىلغاچ
كېتىۋېتىپ، — سۇلايمان، بىزگە قېيىقچىنى تېپىپ بېرەلمەسەن؟
— مېنىڭ دادامنىڭ قېيىقى بار - يا، ئاشەدە بىر قولىتۇققا باغلاغلىق.

— شۇنداقمۇ؟ بىزنىڭ ئۇچرىشىشىمىز خاسىيەتلىك بولغان ئىكەن : ! سەپرىمىزنىڭ ئالدى
ياراشتى، بۇرادەرلەر، ئەمدى بۇ كىچىك دوستىمىز دادامىزغا تونۇشتۇرۇپ قويدۇ، شۇنداقمۇ
سۇلايمان؟

— ھەئە، — دېدى سۇلايمان قەتئىيلىك بىلەن.

— داداڭنىڭ ئىسمى نېمە؟

— تۇداخۇن.

بالا بىردەمدىلا بۇ ئىللىق تاغلىرى بىلەن چىقىشىپ قالدى. ئۇ ھەتتا تەۋىپىقنىڭ دورا سومكىسىنى
كۆتۈرۈشۈپ بەرمەكچىمۇ بولدى، بىراق مەمتىلى ئەپەندى ئۇنىڭغا رەھمەت ئېيتىپ رەت قىلدى.
— سەن بۇنى كۆتۈرەلمەيسەن، ئوغلۇم، — دېدى ئۇ مېھرىبانلىق بىلەن، ئاندىن بالىنىڭ كۆڭلى
ئۈچۈن قول سومكىسىنى بەردى، بۇنى كۆتۈرۈۋالساڭمۇ چوڭ ياردەم قىلغان بولسەن.

بالا سومكىنى ئېلىپ ئۆزىنى چوڭ بولۇپ قالغاندەك ھېس قىلدى.

بۇ چاغدا ئۇلارنىڭ ئارقىسىدىن كېلىۋاتقانلار مەمتىلى ئەپەندىنىڭ چىقىشقا قىلىدىغان
ھەۋەسلىكىگە ئەگىشكەن، بىر بىرىگە قاراپ كۈلۈشۈپ قويدى. توختاجى ئەخمەت ئەپەندىگە قاراپ:
— تەۋبىققە ھەم ھەۋەس قىلىمەن، ھەم ھەيران قاليمەن. ئۇ خۇددى ئون نەچچە بالىلىق ئائىلىنىڭ
ئاتىسىدەك، يانچۇقىدىن تاتلىق تۈرمىلەرنى ئۈزمەيدۇ. خەق بىلەن بىردەمدىلا چىقىشىپ
كېتىدۇ. ئەگەر مەنمۇ بالىلارغا تاتلىق تۈرمىلەرنى بەرسەم ئۇلار ئالىدۇ دە، قاچىدۇ، يەنىلا
دوست بولۇپ قالالمايمەن. مەنمۇ ئاتىمى چىققان باينىڭ ئوغلىمەن، دەپ چوڭچىلىقمۇ
قىلمايمەن، شۇنداق تېمۇ قىياسىمچە كىشىلەر مېنى تەكەبۇرراق كۆرىدىغان ئوخشايدۇ... تەۋبىق
بولسا تامامەن باشقىچە ئادەمكەن دە، ئۇنى ماڭا قارىغاندا ئوبدانراق چۈشىنىشقا ھەقىقەت، مەن
دېگەن سىلەرگە تېخى يېتىشىدىلا قوشۇلۇپ قالغان ئادەم، بىراق مۇناسىۋىتىمىز ئادەتتىكى
سەپەر، داغلىقتىن ئۆتۈپ، نەچچە يىلدىن قەدىنسىلاردىن بولۇپ كەتتۇق، بۇمۇ مەمتىلى ئەپەندىنىڭ
ئاللىقانداق سىرلىق كۈچىدىن بولغان گەپ، بۇ ئادەمدە نېمە خىسەت بارىكى؟
ئەخمەد ئەپەندى ئويچان كۈلۈمسىرەپ، قۇيۇق قانلىرىنى ھېسىپ قويدى:
— ئۇنىڭ قەلبى پاكىز، ناتىلىق سەنئىتى ھەممىدىن كىرەت، ئۇ كىمگە قانداق سۆزلەش
پەرەزلىكىنى ناھايىتى ئوبدان بىلىدۇ، — دېدى. ئىككىسى دوستىغا ھەۋەس بىلەن قاراپ جىم
مېڭىشتى. بۇ چاغدا مەمتىلى ئەپەندى سۇلايمان بىلەن پاراڭلىشىپ كېتىۋاتاتتى:
— مەكتەپتە ئوقۇمىسەن؟
سۇلايمان بېشىنى چايقىدى.
— مەھەللەڭلاردا مەكتەپ يوقمۇ؟
— مېچىتنىڭ يېنىدا تاتۇق موللام بالا ئوقۇتىدۇ، مەن ئۇ يەرگە بارمەيمەن. دادام ئەۋەتمەيدۇ.
— ئۆيۈڭلاردا سەندىن چوڭلار بارمۇ؟
— يوق، ئۆلۈپ كېتىپتەكەن، ھازىر ھەممىسىدىن مەن چوڭ، ئىككى ئۇكام بار.
ھويلىلارنىڭ پاكىز تاملىرىدىن يېزىقلار يات مېھمانلارغا قىزىقىش، قورقۇش، ھەيران قېلىش بىلەن

تولغان كۆز نۇرىدا قارىشاتتى . كىچىك بالىلار بولسا مېھمانلار بىلەن بىللە كېلىشىۋاتقان سۇلايماننى كۆرۈپ ئۇنىڭغا تارلىقى كەلگەندەك بولۇپ، ئانىلىرىنىڭ توسقىنىغا قارىماي ھويلىلاردىن يۈگرەپ چىقىپ، مېھمانلار بىلەن قاتارلىشىپ مېڭىشتى . سۇلايمان تەڭتۇشلىرىغا ۋە ھويلىلاردىن ماربىشىۋاتقان چوڭلارغا قاراپ قويۇپ، مەغرۇر ماڭاتتى . ئۇ دوستلىرىنىڭ تېخىمۇ تارلىقىنى كەلتۈرۈش ئۈچۈن قولىدىكى خۇرۇم سومكىنى ئەتەي ئۇ قولىدىن بۇ قولغا يۆتكەپ قوياتتى . بەزىدە بالىلارغا قىزغىنىش تۇيغۇسىدا ھۆرىيىپ قوياتتى .

— مەيلى ، بىللە ماڭسۇن ، ئوغلۇم ، — سىلەرنىڭ ئۆيگە بارغاندا مەن ئۇلارنىڭ ھەممىسىنى مېھمان قىلىمەن .

باشقا بالىلار بۇ چىرايلىق بۇرۇننى قويغان مېھرىۋان كىشىنىڭ سۆزىنى ئاڭلاپ، يۈرەكلىنىپ تېخىمۇ يېقىنراق مېڭىشتى . مۇلازىم يىگىتلەر، بالىلار بىلەن چاچاقلىشىپ ماڭدى . توختاجىمۇ ئۇلاردىن ئۇنى بۇنى سوراپ قوياتتى . پەقەت ئەخمەد ئەپەندىلا بالىلارنىڭ توپا چاڭ بىلەن باسقان يۈز كۆزىگە جۇل جۇل كىيىملىرىگە قاراپ، بەتتەم بىرنەرسىنى يۇتۇۋاتقاندا كە تۈپرىكىنى يۈتۈپ قويۇپ جىم ماڭاتتى .

ئۇلار سۇلايماننىڭ ئۆيىگە يېتىپ كەلگەندە ئەگىشىپ كەلگەن بالىلار سۇلايماننىڭ باش ئېغىتىشى بىلەن دەرۋازا تۈۋىدە قېلىشتى . سۇلايمان مېھمانلارنى باشلاپ ھويلىغا كىرىپ كەلدى . ئۇلارنىڭ ئەڭ ئاۋۋال كۆرگىنى ھويلا سۇپىسىدا يىغلاۋاتقان بەش ياشلاردىكى قىز ۋە ئىككى بەزىلەۋاتقان ئايال بولدى . خوجايىن ئايال مېھمانلارنى كۆرۈپ تېڭىرقاپ تۇرۇپ قالدى . ئۈچ يىللىق يېغىلىق كىشىلەرنى خۇدۇكچان قىلىپ قويغانىدى . شۇڭا بۇ ئايال مۇ دەسلەپ يۈچۈن مېھمانلارنىڭ كىرىپ

كەلگىنىدىن قورقۇپ كەتتى . بىراق ، مېھمانلارنىڭ ئالدىدا خۇشال خۇرام كېلىۋاتقان ئوغللىنى كۆرۈپ، كۆڭلى سەل ئارامغا چۈشتى . يىغلاۋاتقان قىزچاقمۇ يىغىسىنى توختۇتۇپ بولارغا 2 باشلىغانىدى .

— ئاشۇ يىغلاڭغۇ مېنىڭ كىچىك ئۆكۈم ، ئېتى تەلەيقىز ، — دېدى سۇلايمان .

بۇ گەپ ئانىمۇ، تەلەيقىزىمۇ ھەيران قالدۇردى.

—ئەسسالامۇ ئەلەيكۇم، تۇققانلار — دېدى مەمتىلى ئەپەندى سۇپىغا يېقىن كەلگەندە ساھىبخانغا سالام قىلىپ.

بۇ مېھمانلاردىن ئۆزىنى دالدىغا ئېلىشنى ياكى تۇرۇۋېرىشنى بىلمەي تېگىرقاپ ئىشىك تۈۋىدە تۇرۇپ قالغان ئايال سالامنى ئىلىك ئېلىپ باش لىگىشتى ۋە:

—ئۆيدە ئەكشى يوق... — دېدى، بىر خىل چەكلىگۈچى ئاھاڭدا.

—بىز سۇلايمان بىلەن يول ئۈستىدە دوستلىشىپ قالدۇق، يېڭىلىشىپمۇ يەڭگىز سۇلايماننىڭ ئانىسى بولسىز، نۇ دەپمەن؟ — دەپ سورىدى مەمتىلى ئەپەندى قىلچە تارتىنىپ تۇرماي، بىر خىل ئىشەنچكە تولغان تىلەپپۇزدا ئۆزىنى ئەركىن، ئازادە تۇتۇپ، — بىز تۇرداخۇنكامغا ھاجىتىمىز چۈشۈپ كېلىۋاتاتتۇق.

—ھە، ... ۋايەي، ئېسىم قۇرسۇن، ئۆيگە كىرىشىسلىيا، بىر پىيالا چاي قۇياي...

—رەخمەت يەڭگە، بىز مۇشۇ سۇپىدىلا ئولتۇرايلى، سۇلايمان بىزنى تۇرداخۇنكام بىلەن تونۇشتۇرۇپ قويماقچى بولغانىدى. بىز كىچىككە تۇرغاندا ئۆتە كىچىككە...

—ئوبدان بوپتۇ، دادىسى بىر ياققا كەتكەنىدى، كېلىدىغان ۋاقىتتە بولۇپ قالدى. خاپا بولماي

بىردەم ئولتۇرۇشۇپ تۇرۇشسالا، — دېدى ئايال سۇپىغا كېڭىز سېلىپ، ئاندىن مېھمانلارنىڭ

ئۇنىمىغىغا قويماي كۆرپە سېلىپ. بۇ چاغدا توختاجى مۇلازىم يىگىتلەرگە پىچىرلاپ:

—قانداق، مەمتىلى ئەپەندى بولسالا بىزگە ھەر يەردە كۆرپە يىكەنداز ئۈستىدە ئورۇن بار.

ئۇنىڭغا ھەممە ئادەمنىڭ ئۆيى ئۆزىنىڭكىدەك، — دېدى چاخچاق قىلىپ.

—راستىنلا، ئۇ قالتىس ئادەمكەن، نەچچە كۈننىڭياقى كۆرۈۋاتىمىز - يا. ئاقتامدا [6] ئۇ نورۇز دەپ

بىردەمدىلا يۇرتنى قىزىتىۋەتمىدى...

توختاجىمۇ ئاقتامدا بولغان نورۇز پائالىيىتىنى ئەسلىپ، ۋۇجۇدى قايتا ھاياجاندىن قىزىشىپ كەتتى.

دەل نورۇز كۈنلىرىدە مۇشۇ يېزىغا يېتىپ كەلگەن يولۇچىلار، مەمتىلى ئەپەندىنىڭ تەشكىللەش

تالانتىنى جانلىق ئەمەلىيەت ئۈستىدە كۆرۈپ ھەيران قالغانىدى: ئۇ بۇ ناتونۇش مۇھىتتا بىردەمدىلا كىشىلەر بىلەن تونۇشۇپلا قالماي، بىر قانچە سازەندىنى تاپتۇرۇپ كېلىپ، ئۆزى باشلامچىلىق بىلەن

.. چېلىپ، بىر نەچچە يىللىق يېغىلىقتىن كېيىن بۇ يەردە تۇنجى ۋە كىشىلەر ئۇزاققىچە ئۆنتالمىغۇدەك بىر نورۇز كېچىلىكى ئۇيۇشتۇرغانىدى. يېزىدىن خوشلىشىپ چىققانلىرىدا بىر مۇنچە بالىلار ۋە ياشلار كۆزلىرىگە ياش ئالغان ھالدا، خۇددى قەدىناس ئادىمىدىن ئايرىلىۋاتقاندەك ئۆزىنى قېلىشقانىدى...

ئۇلار ئولتۇرۇشقاندىن كېيىن مەمتىلى ئەپەندى بايا ئۆزلىرىگە ئەگىشىپ كېلىۋاتقان بالىلارنى ئېسىگە ئالدى. ئۇ قارىشىغا كېلىپ ئولتۇرغان سۇلايمانغا:

— ئوغلۇم، بىز يالغانچى بولۇپ قالغىلى تاس قاپتۇق ئەمەسمۇ، بۇ يەردە بالىلارنىڭ ھەممىسىنى مېھمان قىلىشقا ۋەدە بەرگەن ئەمەسمۇدۇق. يۈگۈر، بېرىپ ئۇلارنىڭ ھەممىسىنى باشلاپ كىر، — دېدى.

بالىلارنىڭ جىمىسى دەرۋازا تۈۋىدە چۈۋۈۋۈلدەشپ تۇرۇشقىنى ھويلىدىكىلەرگە ئاڭلىنىپ تۇراتتى. شۇڭا ئۇلار ھايال بولمايلا بىر بىرىنى ئالدىغا ئىتتىرىشكەن ھالدا كىرىشتى. مەمتىلى ئەپەندى بالىلارغا قاراپ كۈلۈمسىرە تۇرۇپ:

— كەچۈرۈڭلار، بالىلىرىم، مەن سىلەرگە سۇلايماننىڭ ئۆيىگە بارغاندا مېھمان قىلىمەن، دەپ ۋەدە بېرىپ قويۇپ، ئېسىمدىن چىقىرىپ قويغىلى تاس قاپتىمەن، كېلىڭلار، يېقىنراق كېلىڭلار، يېقىنراق كېلىڭلار، — مەمتىلى ئەپەندى ئۇلارنىڭ ھەممىسىگە كەمپۈت تارقىتىپ بەردى، — سىلەرنى مانا شۇنچىلىكلا مېھمان قىلىمەن، ئاز بولسىمۇ مېنىڭ كۆڭلۈم، — مەمتىلى ئەپەندى ئەستايىدىللىق بىلەن، گوبيا تەڭتۈشلىرى بىلەن سۆزلىشىۋاتقاندەك سۆزلەيتتى. بالىلار بولسا بۇ كىشىنى چاپسانلا ياقىتۇرۇپ قېلىشقانىدى. بۇ چاغدا قايماقتىن چوڭ ئۆكسىنى تېپىپ كەلگەن سۇلايمان، ئۇنى مېھمانلارنىڭ ئالدىغا باشلاپ كەلدى.

— بۇ مېنىڭ چوڭ ئۆكەم، ھەمراجان، — دېدى سۇلايمان.

مەمتلى ئەپەندى 7 8 ياشلار چامىسىدىكى بۇ بالغا قاراپ، نىمىشكىدۇر يۈرنىكى "شۈر" قىلىپ

قالدى. ئۇنىڭ خىيال ئىكرانىدا شەمەيدە قالغان ئوغلى ئابدۇسەمەد پەيدا بولغانىدى. ئوغلى

ھەققىدىكى خىيال ئۇنى چۆچەككە، ئاندىن شەمەيگە ئېلىپ كېتىپ، ئايالى سەرۋەرنىڭ جاپاكەش،

قەيسەر سىماسى كۆز ئالدىدا جانلىنىشقا باشلىدى... ئەمما ئۇ دەرھاللا ئازابلىق خىياللارنى ئۆزىدىن

نېرى قىلىپ، كۆز ئالدىدىكى رىياللىققا قايتىپ كەلدى. ئۇ ھەمراجانغىمۇ كەمپۈت تۇتقۇزۇپ قويدى

ۋە ئۇنىڭ قەيەردىدۇر توپىدا ئويناپ مەينەت قىلىۋەتكەن باش كۆزىنى كۆرسىتىپ:

— قارا، سېنى، توپىدا ئوينىساڭ كېسەل بولۇپ قالمامسەن، كىيىم - كېچىڭمۇ پاسكىنا بولۇپ

كېتىپتۇ، چوپ چوڭ بالا تۇرۇپمۇ شۇنداق بەگۋاشلىق قىلىدىڭمۇ؟ — دېدى ۋە يەنە ئوغلى يادىغا

يەتتى. "ئابدۇسەمەد توشقان يىلى تۇغۇلغان، بۇ دېمەك 1927 يىلى،... ئەگەر ئۇ تىچ ئامان

بولغان بولسا مۇشۇ بالچىلىك بولۇپ قالغاندۇر... " ئۇ يەنە خىيالدىن ئۆزىنى تارتىپ، ھەمراجاننى

يېنىغا يېقىنراق كەلتۈردى ۋە ئۇنىڭ باغلىشىپ كەتكەن شاپاق دوپپىسىنى ئالدى. بالا ياپما تاز

ئىدى. بۇنى كۆرۈپ مەمتلى ئەپەندىنىڭ قىزىلىقى كەتمەيدىغان يۈزىدە بىر يېرى چىدىغۇسىز

ئاغرىۋاتقاندەك ئىپادە پەيدا بولدى. ئۇ توختا-جىغا قاراپ، — بىز بالىلارنى مۇشۇنداق تاشلىۋېتىمىز،

مۇھىتىمىزمۇ مۇشۇنداق كېسەللەرگە مۇۋاپىق كېلىدۇ. قىستىسى ھەممە نەرسە مەدەنىيەتكە

باغلىق، مىللەتنى ھەم مەنئىي جەھەتتىن، ھەم جىسمانى جەھەتتىن سۈپەتلىك قىلىشقا

تىرىشماي بولمايدۇ، — ئۇ توختاجى بىلەن ئەخمەد ئەپەندىگە قارىتىپ داۋام قىلدى، — مانا

مۇشۇنداق كېسەلنىڭ يۇرتىمىزدا كۆپلىكىنى نەزەردە تۇتۇپ ئەڭ يېڭى رىتسىپلارنى ۋە دورىلارنى

ئالغاچ كەلگەندىم. مانا قاراڭ، ھەر مەزىلىدە ماڭا خىزمەت چىقىپلا تۇرىۋاتىدۇ.

توختاجى بىلەن ئەخمەد ئەپەندىمۇ بالىنىڭ بېشىغا ئېچىنىش نەزەردە قاراپ قويدى. ئۇلار

دوستىنىڭ قابىللىقىغا ھەۋسى كەلگەندەك، مەمتلى ئەپەندىگىمۇ قاراپ قويۇشتى.

— تەۋپىقنىڭ قولىدىن كەلمەيدىغان ئىشىمۇ يوق، بار بولسىمۇ بەربىر ئۇزاق قېچىپ قۇتۇلالمايدۇ،

— دېدى توختاجى كۈلۈمسىرەپ.

—ئەپەندى، مەن دېگەن تىۋىپنىڭ بالىسى، چەتئەلگە چىقىشنىڭ ئالدىدا دادامغا ياردەملىشىپ تىۋىپلىكىمۇ قىلغان. مانا ئەمدى غەرب تىبابىتى بىلەن ئازراق تونۇشۇم، شۇ، — دېدى مەمتىلى ئەپەندى كۈلۈپ، ئاندىن سۇلايمانغا، — ئاپاڭ قېنى ئوغلۇم؟ — دەپ سورىدى.

—ئانام سىلەرگە چاي قاينىتىۋاتىدۇ، — دېدى سۇلايمان ماختىنىش ئاھاڭدا.

—ئە، ئۇيغۇر مېھمان دوستلىقى! — دېدى مەمتىلى ئەپەندى كۆڭلى ئىرىگەن ھالدا، — ئۇنداق بولسا تېخىمۇ ياخشى بوپتۇ بار، ئوغلۇم، ئاپاڭ چۆگۈنىنى كۆتۈرۈپلا چىقسۇن.

ساھىبخان ئايال چاچسانلا بوسۇغدا پەيدا بولدى. ئۇ ھەيرانلىق بىلەن:

—ما بالا... چاي تېخى قاينىمىغان - يا؟ — دېدى.

—مەيلى ئېلىپ چىقىۋېرىڭ، دېدى مەمتىلى ئەپەندى ئىللىقلىق بىلەن. ساھىبخان چۆگۈنىنى ئېلىپ چىققاندىن كېيىن، — بىز چاي ئىچمەسەكمۇ رەنجىمەيمىز، يەڭگە، سىز شۇ ئىسىغان سۇ بىلەن ھەمىراجاننىڭ بېشىنى يۇيۇۋەتسىڭىزكىن، — دېدى.

ئايال يەنىلا ھېچنىمىنى چۈشەنمىگەن بولسىمۇ، لېكىن چىلاپچا ئېلىپ چىقىپ، ھەمىراجاننى ئېگىشتۈرۈپ تۇرۇپ بېشىنى يويۇشقا باشلىدى ھەم بالىنىڭ ناز بولۇپ قېلىشى قايسى بىر ساتراچنىڭ ئەسكى ئۈستۈرسىدىن يۇققانلىقى، ساقايتىش ئۈچۈن قىلمىغان سەۋەبى فالىمغان بولسىمۇ يەنىلا بىر خىل تۇرۇتقانلىقىنى سۆزلىدى.

—بالىنى پاكىزە بېقىڭ، مەينەتچىلىك ھەرخىل كېسەللىكلەرنىڭ سەۋەبىچىسى، — دېدى

مەمتىلى ئەپەندى دورا سومكىسىنى ئېچىپ، دېزىنفىكسىيە قىلىنغان پاختا ئېلىپ ھەمىراجاننىڭ بېشىنى سۈرتتى. ئاندىن پاختا بىلەن پەلكۈچ ياساپ، دورا بوتۇلكىسىدىكى مەلھەم دورغا مېلەپ چېپىشقا باشلىدى.

—ئەپكەلسىلە، مەن مېلەپ بېرەي، دېدى توختاجى بوتۇلكىنى ئېلىپ، — ياردەمچى

بولالامدىكىن.

ئۇلار بىرلىكتە ھەمىراجاننىڭ بېشىغا قويۇقلىقى يۇقىرى بولغان ئاق رەڭلىك مەلھەمنى چېپىپ

بولغاندىن كېيىن مەمتىلى ئەپەندى ئانغا تاپىلاپ:

—بىزدە دورا ئاچچىق بولسا شىپالىق بولىدۇ، دەيدىغان ئېتىقاد بار، يەڭگە، بۇ دورىمۇ بالىنىڭ بېشىنى ئېچىشتۇرىدۇ، لېكىن شىپا قىلىدۇ. مەن سىزگە دورىدىن ئازراق بېرىپ كېتەي، سىز ئۆزىڭىز ئىسسىق سۇ بىلەن بالىنىڭ بېشىنى پات پات يۇيۇپ بېرىڭ، پاكىز تۇتۇڭ، توپىدا ئوينىمىسۇن، دېدى.

ھەمراجان چىرايىنى پۈرۈشتۈرۈشكە باشلىۋىدى، مەمتىلى ئەپەندى ئۇنىڭ بېشى ئېچىشۋاتقانلىقىنى بىلىپ مەدەت بەردى:

—ئوغلۇ بالا دېگەن بۇنچىلىك ئاغرىققا چىدايامتى، قانداق، بالىلار؟ دورىنىڭ ئاچچىقىغا چىدىمىغان ئادەم ساقايمايدۇ. چىدىغىن، ئوغلۇم، — دېدى. ئانغا ئۇنىڭ دوپپىسىنى كۆرۈستىپ، بۇنى يۇيۇۋېتىڭ، بەكلا كىرىشىپ كېتىپتۇ. بۇنىڭدا كېسەل مىكروبو بولۇشى چوقۇم، بۇنىڭدىن كېيىن بېشىمۇ، دوپپىسىمۇ پاكىز بولسۇن. بالىلارنى ياخشى ئاسراش كېرەك، توق بېقىشلا كۆيۈنگەنلىك بولمايدۇ.

يۈز كۆزى پاكىز يۇيۇلغان ھەمراجان مەمتىلى ئەپەندىنىڭ يېنىغا كېلىپ ئولتۇرۇۋالدى. ئۇ ئەڭ يېقىملىق كىشىنىڭ كۆيۈنىشىگە بىۋاسىتە ئېرىشكىنى ئۈچۈن ئۆزىنى دەخلىمەس تۇتاتتى. ئۇنىڭدا ساقىيىش ئىستىكى كۈچلۈك بولغاچقا يېنىدىكى ”خۇدا ئەۋەتكەن“ ئادەمگە كۈچلۈك مۇھەببەتنى قوزغالغانىدى. چۈنكى ئۇنى تەڭتۇشلىرى ” “ دېگەن ئەيىپىنى تىلغا ئېلىپ تىللايتتى. بۇ ئۇنىڭ سەبى

قەلبىدە ئازاپلىق جاراھەت پەيدا قىلغانىدى. ئۇ مەمتىلى ئەپەندىنىڭ يېنىغا جايلىشىپ ئولتۇرغان ھامان، قىزغىنىش تويغۇسى قوزغالغان تەلەيقىز ئەخمەد ئەپەندىنىڭ قۇچقىدىن قوپۇپ كېلىپ توپ توغرا ئاشۇ مېھرىبان تاغىسىنىڭ قۇچقىدا ئولتۇرۇۋالدى .

سۇپىنىڭ ئۇ تەرىپىدە تەڭتۇشلىرى بىلەن ئولتۇرغان سۇلايمان ”دادام كەلدى“ دەپ تۇتۇۋەتتى. دېگەندەكلا، تالدىن 45 ياشلار چامىسىدىكى چاساقال، يۈزلىرى قىزىل، تەمبەل بىر ئادەم كىرىپ كېلىۋاتاتتى. ئۇ ئۆز ھويلىسىدا بىرمۇنچە بالىلار بىلەن بىللە ئولتۇرغان يۈچۈن مېھمانلارنى كۆرۈپ

ھەيران قالدى. قىزى تەلەيقىز كىچىك بۇرۇت قويغان مېھماننىڭ قۇچقىدا ئولتۇراتتى. ھەمراجان بولسا ئىككى مېھماننىڭ ئارىلىقىدا قىسىلىپ ئولتۇراتتى. بالىلارنىڭ بۇنداق ئولتۇرىشىدا ئەڭ يېقىن تۇغقانلىق بارىدى. مەھەللىنىڭ بالىلىرى بولسا باشقا مېھمانلار بىلەن ئارىلىشىپ كونا قەدىناسلاردەك ئولتۇرىشاتتى. بۇنى كۆرگەن تۇداخۇن بالىلارنىڭ سەبى قەلبى تونغاندىكىن بۇلار چوقۇم ياخشى ئادەملەرگەن دېگەن ئىشەنچكە كەلگەنىدى.

سۇلايماننىڭ ئاۋازىنى ئاڭلاپلا مېھمانلار ئۇ تەرەپكە قاراشتى ۋە ئورۇنلىرىدىن تۇرۇشقا تەمشەلدى. ئالدىراپ يېتىپ كەلگەن تۇداخۇن ئۇلارغا ھۆرمەت بىلدۈرۈپ:

— قوزغىلىشەمسىلا، ئىلتۇرۇپۇرشىسىلە، دېدى ۋە ئۇلار بىلەن بىر بىرلەپ قول ئېلىشىپ كۆرۈشتى. ئاندىن ئۆي ئىچىگە ئاراپ تۈۋىدى، — ئانىسى، ھوي، ئانىسى، — سۇلايمانغا قاراپ ئاناڭ قاياققا يوقالدى - يا؟ — دەپ سورىدى. بۇ چاغدا ساھىپخان ئايال ئاشخانا ئۆيىدىن ئالدىراپ چىقىپ كەلدى، تۇداخۇن ئۇنىڭغا: — مېھمانلارغا داستىخانا سالماي نىمە قىلىپ يۈرسەن؟ — دېدى.

— سالاى دەپ چاي قۇيغان شۇ، — دېدى ئايال، ماۋۇ بالىنىڭ بېشىنى... — ئۇ مەمتىلى ئەپەندى بىلەن توختاينىڭ ئارىسىدا ئولتۇرغان ھەمراجاننى كۆرۈشتۈپ توختاپ قالدى. ئاندىن، — يەنە چاي قۇيۇم، ئاز قالدى، — دەپ قوشۇن قويدى.

تۇداخۇن ئوغلنىڭ بېشىغا دورا چېپىلغانلىقىنى كۆرۈپ، كەلگەنلەرنى پەزىلەتنىڭ [7] دوختۇرى بولسا كېرەك دېگەن ئويغۇمۇ كەلدى. بۇ چاغدا ھەمراجانمۇ دادىسىغا قاراپ مەمنۇنىيەت بىلەن كۈلدى.

— ھەر بىر لىرىنى قەيەردىن سورايمىز؟ — دەپ سورىدى تۇداخۇن ئۆزىگە زور بېرىپ، سەل

ئوڭايسىزلانغان ھالدا .

— بۇ ئۆچمىز تۈركىيىدىن كېلىۋاتىمىز، — دەپ جاۋاب بەردى مەمتىلى ئەپەندى، — ئەسلىمىز

مۇشۇ يەردىن — سىز بىلەن ۋەتەنداش، بۇ ئىككى يىگىت كۆكياردىن كېلىۋاتىدۇ. بىزگە

ياردەملىشىپ يۈك تاقلىرىمىزنى كۆتۈرۈشۈپ بېرىۋاتىدۇ. بايا بۇ مەھەللىگە كېلىپ سۇلايمان بىلەن تونۇشۇپ قالدۇق، ئۇ بىزنى بۇ يەرگە باشلاپ كەلدى. ئۆزلىرىنى مالال قىلىدىغان ھاجىتىمىز بارىدى.

تۇرداخۇن سۇلايمانغا قاراپ قويدى. سۇلايمان دادىسىنىڭ قارىشىغا جاۋابەن ” مەن باشلاپ كەلدىم، مەن شۇنداق ئوبدان بالا“ دېگەندەك كۆزلىرىنى ئوينىتاتتى.

— ئوبدان بوپتۇ، ئوبدان بوپتۇ، — دېدى تۇرداخۇن دوستانلىق بىلەن، خىزمەتلەرگە تەييارمەن. ئەمدى، مۇشۇ ئۆيدە قونۇپ، ھادىقلىرىنى ئېلىشىسالا، ئەتە سەھەردە ئۆتكۈزۈپ قويماي. — يۇرتىمىزدىن ئايرىلغىلى ئۇزۇن بولدى، بىر كۈن بولسىمۇ بۇرۇنراق ماڭايلى. ” تۇرمىغان مېھماننىڭ كەتكىنى ياخشى“ ئەمەسمۇ، — دېدى مەمتىلى ئەپەندى كۈلۈمسىرەپ.

— ئالاجى قىلىپ بۈگۈن دەريادىن ئۆتۈپ كېتەيلى، ئاكا، — دېدى توختاجىمۇ گەپ قىستۇرۇپ. پەقەت ئەخمەد ئەپەندىلا بىر خىلدا جىم جىم ئولتۇرۇپ، قېشىدا ئولتۇرغان بىر كىچىك قىزچاقنىڭ بېشىنى سالايتتى. ئەمما ئۇنىڭ خىيالى بۇ بەردە ئەمەسلىكى بىلىنىپلا تۇراتتى. مەمتىلى ئەپەندى ئەخمەد ئەپەندىنىڭ شۈكەپ كەتكىنىگە قاراپ، ئۇنىڭ شۇتاپ نىمىلەرنى ئويلاپ كەتكىنىنى قىياس قىلدى.

— ھازىرچە كېتىشنىڭ گېپىنى قىلىشىمىسالا، ھازىرچە سىلەر مېنىڭ ئىختىيارىدىكى مېھمان، — دېدى تۇرداخۇن داستىخان سېلىپ، چاي قويغاچ.

— بۇ ئۆيگە كېلىشكەن ئىكەنلا مەچىت بومىغاندىكىن قۇرۇقلا چىقساق سەت تۇرىدۇ. ئاۋۋا. ھاردۇقلىرىنى ئېلىشىسالا، ئۆيدىكىلەر ھاردۇق ئېشى ئەتسۇن، غورىگۈل بولسىمۇ ھەمداستىخان بولىلى، ئاندىن بىر گەپ بولا.

— كۆردىڭلارمۇ، ئىنلىرىم، — دېدى توختاجى كۆكيارلىق ئىككى يىگىتكە بۇرۇلۇپ، مەمتىلى ئەپەندى بىلەن چىقىشىپ، مەمتىلى ئەپەندى جان بېقىشى بىلەمدىكەن؟ بىردەمدىلا تونۇشتى، ئەمدى مېھمان بولماقچى.

مەمتىلى ئەپەندى كۈلۈپ، دوستىنىڭ مۇرسىگە ئوقۇپ تۇرۇپ:

— ئۆز مىللىتىڭىزنى چۈشەنمەمسىز، ئەپەندى، ئۇيغۇر دېگەن مېھماندوستلۇقى، رەھىمدىللىكى،

ئاقكۆكۈللىكى، ساددىلىقى بىلەن خاراكتىرلىنىدىغۇ؟

— دېمىسىمۇ، مەمتىلى ئەپەندى بەك ئىسسىق چىراي ئادەمكەن يا، — دېدى مۇلازىم

يىگىتلەردىن بىرى.

— نېمە دەيدىغاندۇ، ماۋۇ يىگىتلەر، ئۇغۇ ھازىر مېھماندوستلۇق، ئۇيغۇر دېگەن شۇنداق بولمامتى،

ۋاھكازا، دېدى، ھىندىستاندىچۇ؟ [8] — بۇ ئادەم ئوردۇلار، ھىندىلار ئارىسىدىمۇ ئوخشاشلا

جان باقالايدۇ. قالتىس كىشى بۇ.

— توختاجكام زە، مەمتىلى ئەپەندى بىلەن بەك چىقىشىدىكەن جۇما، — دېدى دوپپىلىق

يىگىت.

— بۇنى چىقىشقان دېگىلى بولامدۇ، — دەپ كۈلدى مەمتىلى ئەپەندى چىرايىدىن يېقىملىق

تەبەسسۇم ياغدۇرۇپ، — قەشقەردە بىر قېرى دوختۇر بار، ئۆزى تۈركىيەلىك تۈرك، ئىككىمىز جان

دوستلاردىن. ئۇ كىشى مېنى كۆرسە بولدى، بويۇشۇپلا ئالدى. ئەگەر ھېلىمۇ ئېسەن بولسا ئۇ

ماڭا "ئەسسالامۇ ئەلەيكۇم" دېيىش ئورنىغا چاخچاق قىلىشنى باشلايدۇ.

ئۇلار ساھىپخاننىڭ ئۆزلىرىنى قويۇۋەتمەيدىغانلىقىنى ھېس قىلىشقاندىن كېيىن توختاجى

دوستىدىن سورىدى:

— ئەمدى تۇرداخۇن ئاكامغا تۇتۇلدۇق، بۇ كىشى بىزنى قويۇپ بەرگىچە نىمە قىلىمىز، ئەپەندى؟

— مەن سىلەرگە كونسىرت ئويۇشتۇرۇپ بەرسەم قانداق؟ — دېدى مەمتىلى ئەپەندى قىزغىنلىق

بىلەن. ئۇنىڭ كەيپى چاغلىقى بىلىنىپ تۇراتتى، — مەن كونسىرتنى مۇشۇ بالىلار بىلەن بىللە

قويمەن. بۇلاردىن شۇنداق بىر خور ئۆمكى تەشكىللەيىكى، ئۇلار بۇ خورنى ئۇزاقچە ئوقۇپ

يۈرىدىغان بولسۇن. دېسەم - دېمىسەم ئۇيغۇر دېگەننىڭ ئۆيىدىن بىرەر چالغۇدەك نەرسە تېپىلماي

قالمايدۇ. تۇرداخۇنكامنىڭ ئۆيىدە چوقۇم بار، بولمىسا قوشنىسىڭىدە بار، — مەمتىلى ئەپەندى

ئىشەنچ بىلەن شۇنداق دېدى، — ئەگەر پىيانوسىمنى ھىندىستاندىكى ئوردۇ دوستۇمغا تاشلاپ كەلمىگەن بولسامغۇ ھېچنەرسىگە ھاجىتىم چۈشەيتتى.

—خوش؟ ... توختاجى سوئال نەزىرىدە ساھىپخانغا قارىدى.

—راستىنلا خىجىلمەن، دېدى تۇرادخۇن، — ئۆيدە ساز يوق، ئەمما قوشنىمىز تەمبۇرچى، سوراپ كىرەي. ئۇ شۇنداق دەپلا بۇ چىقىشقاق مېھمانلارنىڭ كۆڭلىنى ئالدىغان ياخشى پۇرسەتنى قولدىن بېرىپ قويماي دېگەندەك ئىتتىك چىقىپ كەتتى.

—ئاقىمدا كۆردۈققۇز سىلنىڭ كارامەتلىرىنى، خور ئۆمكى تەشكىللەش دېگەن سىلگە ئانچە بەك تەس ئىش ئەمەسكەن. سىلى بايا پىئانونى ھىندىستاندا تاشلاپ كەلمىگەن بولسام دەيلا، توۋا دېسە، ئاشۇ تاغلاردىن قانداق ئۆتكۈزەتتىم دېمەيلا - ھە؟ قاراقۇرۇم تاغلىرى دېگەن جاھاننىڭ ئۆگزىسىغۇ؟ شۇ كېلەڭسىز نەرسىلەرنى - زە... — توختاجى گېپىنىڭ تېمىسىنى ئۆزگەرتىپ سورىدى، — بىزگە نىمىلەرنى ئورۇنلاپ بېرىلا، ئەپەندى؟ — دەپ سورىدى توختاجى ساھىپخان كىرگىچە كۈنتەرتىپنى بېكىتىشۋالماقچى بولغاندەك.

—مەن بۇ ئوماق بالىلارغا بىر ناخشا ئۆگىتىپ قويىمەن دەيمەن. قانداق، ئۆگىنەمسىلەر؟ — ئۆگىنىمىز — دەپ چوقان سالىدى بالىلار.

مەمتلى ئەپەندى ئۇلارغا قاراپ، بۇ بالىلارنىڭ ئۆسۈپ يېتىلىش شارائىتىنىڭ ناچارلىقى، تەربىيەلەشنىڭمۇ ئەقىلغە مۇۋاپىق ئەمەسلىكى ھەققىدە ئويلاپ كەتتى. ئۇ بۇ بالىلارغا ئۆگەتمەكچى بولۇۋاتقان ناخشىسىنىڭ ئاھاڭىنى چېگرىدىن ئۆتكەندىلا تۇنجى تاغلىق يېزىدىكى بىر تۈپ بالغا قاراپ ئىجاد قىلغانىدى. كۆكياردا ئۇنى شۇ يەرلىك بالىلارغا ئۆگىتىپ قويۇشنى ئويلىغان بولسىمۇ، مۇزىكىسى پىشىمغانىدى. ئۇ بۇلارنىڭ مىللەتنىڭ كەلگۈسى ئىكەنلىكىنى ئويلىغاندا ۋۇجۇدى يېنىپ كېتەتتى. مانا ئىچكى ھاياجان مۇزىكا تۇغدۇرۇپ، بالىلار ناخشىسىنىڭ مۇزىكىسىمۇ پىشىپ باردى.

مەمتلى ئەپەندى قويۇن دەپتىرىنى ئېلىپ، تۇراداخۇن كىرگىچە بولغان ئارىلىقتا نوتغا قاراپ

ئىچىدە ئوقۇپ ئولتۇردى. ئۇنىڭ قوچقىدىكى تەلەيقىز، يېنىدىكى ھەمراجلار ئۇنىڭ خاتىرىسىگە نېمە بارىكەن دېگەندەك بويۇنداپ قاراپ كەتتى.

تۇرداخۇن تەمبۇرنى ئېلىپ كىردى. مەمتىلى ئەپەندى تەلەيقىزنى قۇچىدىن ئېلىپ كىگىز ئۈستىگە ئولتۇرغۇپ قويۇپ، تەمبۇرنى قولغا ئالدى:

— تۈركىيەدىن چىققاندىن تارتىپ تەمبۇرنى قولۇمغا ئالمىغانتىم، ئۆزۈم بۇ ئۆلپىتىمنى بەك سېغىنىدىم، — دېدى تەمبۇرنى سالىغاچ، — ئەگەر تەمبۇر تېپىلىمىغان بولسا سىلەردىن قانداق قۇتۇلارىدىمىكەن.

— ئاقتامدىكىدەك، راۋاپ تېپىلسىمۇ، دۇتار تېپىلسىمۇ بىر ئىش قىلىلغۇ سىلى، سىلى بوش كېلىدىغان ئادەممۇ. ھېچ بولمىسا پەتنۇسنى چېلىپمۇ جاھاننى قىزىتىشقا يارايدىغان ئادەمغۇ سىلى، — دېدى توختاجى.

— مېنى مۇنچە شىلمىسىلىمۇ بولىدۇ، — دېدى تەۋپىق قاپىقىنى سۈنئىي تۈرۈپ.

ئۇ ئاۋۋال بالىلارغا ئۈگىتىدىغان ناخشىنىڭ ئاھاڭىنى تىرىگىشتىپ چېلىپ كۆردى، ئاندىن غىگىشىپ ئوقىغاچ تەگكەش قىلدى. ئارقىدىن بالىلارغا:

— ئاۋۋال مەن بىر قېتىم ئوقۇپ بېرىي، سىلەر ئاڭلاپ بېقىڭلار، ئاندىن بىرلىكتە ئۈگىنىمىز،

قانداق؟ — دېدى - دە، ئوقۇشقا باشلىدى:

مەن ئۇيغۇر بالىسى — ۋەتەن غۇنچىسى،

زەرەپشان، تارىمنىڭ سۈزۈك ئۇنچىسى.

كۆزۈمدە ئازاد تاڭ نۇرى — بەلگۈسى،

مەنسۇپتۇر بىزلەرگە ۋەتەن كەلگۈسى.

نەقرات: تۆرەلدىم قانلاردا، ئۆستۈم قانلاردا،

بارىمەن ئەجداتلار باسقان يوللاردا.

ناخشا جەڭگىۋار مارش ئاھاڭىدا بولۇپ، ھەم بالىلارنىڭ چاپسانراق ئۈگىنىۋېلىشى ئۈچۈن باشقا

كۈبلىتىلەرنى قىسقارتىۋەتكەندى. مەمتىلى ئەپەندىنىڭ ئاۋازى ناھايىتى ساز بولغاچقا مۇشۇ ئاددىي بالىلار ناخشىسىنىمۇ ناھايىتى ھېسسىياتلىق ئوقىدى. ھويلا ئىچى جانلىنىپ كەتتى. ئۆز بالىلىرىنى ئىزلەپ كەلگەن ئاتا ئانىلار تۇرداخۇننىڭ دەرۋازىسى ئالدىدا ۋە پاكارتام چىتلاقلار كەينىدە ماربىشىپ تۇراتتى.

ئەمدى مەمتىلى ئەپەندى بالىلارغا مىسرامۇ مىسرا ئۆگىتىشكە باشلىدى. بالىلارنىڭ زىل ۋە چىقىراق ئاۋازلىرى مىسرالارنى تەكرارلايتتى. ئۇلارنىڭ غۇبارسىز لەپىزىدىن چىققان كۈمۈش قوڭغىراقتەك ئاۋاز چىدۇننىڭ ئاسمان بوشلۇقىدا يىراقلاشقا تارقالمىقتىدى. باھارنىڭ قوينىغا قايتىپ كېلىشكە باشلىغان قۇندۇلار بۇ ئاۋازغا مەھلىيا بولغاندەك، پوتلا تاشلاۋاتقان شاخلار ئۈستىدە ئولتۇرۇشۇپ ئۆز ئارا تەسرات سۆزلىشىۋاتقاندەك چۈرۈقلىشاتتى.

— ئاڭلىمىغانلا ناخشىگەن يا. — دېدى دوپپىلىق يىگىت شېرىكىگە، تۇماق كىيگەن يىگىت جاۋابەن دولىسىنى چىقىرىپ قويدى. توختاچى ئۇلارغا قاراپ:

— بۇنداق ناخشىلار تەۋپىقنىڭ قورسىقىدىن چىقىرىۋېرىدۇ. ئۇ دېگەن ھەم قوشاق توقۇيدۇ، ھەم ئاھاڭ ئىجاد قىلىدۇ. دېسەم دېسەم بۇ ناخشىنى ئۇ ھازىرلا قورسىقىدىن چىقاردىغۇ، — دېدى.

— ئاجايىپلا ئادەمكەن يا، بۇ مەمتىلى ئەپەندى، — دېدى مۇلازىم يىگىتلەرنىڭ بىرى. ئەخمەت ئەپەندى ئۇنچىقىماستىن ھەممىنى ئاڭلاپ تۇراتتى. ئۇ يىگىتلەرنىڭ مەمتىلى ئەپەندى

توغرىسىدىكى مۇلاھىزىلىرىنى ئاڭلاپ، “تۈرك گەنجىلەر بىرلىكى” [9] دىكى بىر دەستىنىڭ مەمتىلى ئەپەندى ھەققىدىكى باھاسى ئېسىگە كەلدى. ئۇ سىياسىيون شۇنداق دېگەندى: “تەۋپىق كۆيۈپ

تۇرغان بىر پارچە چوغ. ئۇ ھەم كۆپ ھارارەت بېرەلەيدۇ، ھەم شۇنىڭ ئۈچۈنلا ھەممىدىن بۇرۇن كۆيۈپ تۈگەيدۇ. بۇنىسى بولسا ھەقىقەتەنمۇ شانلىق ھايات، ئارمانسىز ھايات.”

“شۇنداق، — دەپ ئويلىدى ئەخمەد ئەپەندى، — ئۇ ھەقىقەتەنمۇ بىر پارچە چوغ.”

بالىلارنىڭ غۇبارسىز زېھنىگە ناخشا ئورۇنلىشىپ قالدى. قانداقلا بولمىسۇن “تىلى چىققان ھامانلا ناخشا ئېيتىيالايدىغان، ئايىقى چىققان ھامانلا ئۇسسۇل ئوينىيالايدىغان” ئۇيغۇر بالىلىرى ئۈچۈن

بۇنداق قىسقا ناخشىنى ئۆگىنىۋېلىش ئانچە قىيىن ئەمەسدى. قايسىڭلار ئۆگىنىپ بولىدۇڭلار؟ — دەپ سورىدى مەمتىلى ئەپەندى بالىلارغا قاراپ جىددىي تەلەپپۇزدا، گويا تەڭتۇشلۇرى بىلەن رەسمىي ئىشلار ئۈستىدە سۆزلىشىۋاتقاندا.

— مەن!

— مەن!

— ...

بىر قانچە بالا تەڭلا چوقان سالدى. مەمتىلى ئەپەندى رازىمەنلىك بىلەن كۈلۈمسىرەپ:

— ياخشى، لېكىن، تەرتىپلىكراق بولۇش كېرەك، چوقان سېلىش ياخشى ئەمەس، يېقىن ئارىدا سىلەرمۇ مەكتەپلەرگە كېلىپ ئوقۇشۇڭلار مۇمكىن، شۇ چاغدىمۇ مۇشۇنداق غەلۋىچى بولساڭلار ياخشى ئەمەس، مەقسەتنى ئېيتىش ئۈچۈن تەلەپلەر [1] قانداق قىلىدۇ، بىلەمسىلەر؟ مانا مۇنداق قول كۆتۈرۈش كېرەك، — ئۇ زەخمەك تۇتقان قولىنى كۆتۈرۈپ بالىلارغا ئۆلگە كۆرسەتتى. بالىلارمۇ ئۇنى دورۇپ قوللىرىنى كۆتۈرۈپ بېقىشتى.

— قايسىڭلار ئوقۇپ سىلەر؟

بالىلارنىڭ يېرىمىدىن كۆپرەكى قول كۆتۈردى.

— قىزىم، سەن ئوقۇپ باق، — دېدى تەۋىپىق، ھەم قىزغا ئۆزى ناخشىنى باشلاپ بەردى. قىز ئاساسەن ئۆگىنىپ بولغانىدى. ئۇ ئوقۇپ باققاندىن كېيىن مەمتىلى ئەپەندى رازىمەنلىك بىلەن لىڭشىتتى ۋە قىزچاقنى ئالدىغا چاقىرىپ، ئۇنى ئەركىلىتىپ تۇرۇپ پىشانىسىگە سۆيۈپ قويدى. — ئەمدى ئاخىرقى قېتىم يەنە بىر تەكرارلايمىز ئاندىن سىلەر بۇ ناخشىنى ئېيتىپ ئاپاڭلارنىڭ، ئاتاڭلارنىڭ ئالدىغا قايتىسىلەر، ئۇلار سىلەرنى ئىزلەپ ئاۋارە بولۇپ قالسا ياخشى ئەمەس، شۇنداق قىلالايمۇ؟ — دېدى ئۇ.

يەنە بىر قېتىم مىسرامۇ مىسرا تەكرارلىغاندىن كېيىن، مەمتىلى ئەپەندى ئۇلارغا ناخشىنى باشلاپ بەردى. بالىلار بىر ئاز ئىگىز - پەس بولۇشقان بولسىمۇ، ياخشى ئۆگەنگەنلەرگە ئەگىشىپ ئۆزلىرىنى

تۈزىتىپ، جۈر بولۇپ كېتىشتى. شۇنىڭ بىلەن قاچاندۇر بىر كۈنى بۇ يەردىن ئۆتكەن ئەسكەرلەرگە

تەقلىد قىلىپ، پۇتلىرىنى يەرگە ئۇرۇپ، ئىگىز 195 چىقىپ كېتىشى.

ئەخمەد ئەپەندى بالىلارنىڭ ئارقىسىدىن ئۇنىسىز قاراپ، دوستىنىڭ مەتودىغا زوقلاندى.

توختاجى گويا ”قانداق، يىگىتلەر، بىزنىڭ دوستىمىز تەۋپىق مانا قانداق كىشىكەن؟“ دېگەندەك

قىلىپ، مۇلازىم يىگىتلەرگە ۋە تۇراداخۇنغا قاراپ قويدى.

مەمتىلى ئەپەندى بالىلارنىڭ ئارقىسىدىن مەمنۇنىيەت، مېھرىۋانلىق، زوقلىنىش، شۇنداقلا ئېچىنىش

ئارىلاشقان سۇس كۈلۈمسۈرىشى بىلەن قاراپ تۇرۇپ ئۈزىتىۋەتكەندىن كېيىن، دوستلىرىغا قارىدى:

— كەچۈرسىلەر، زېرىكتۈرۈپ قويىمىغاندىمەن؟ — دېدى ئۇ.

— ياق، ئەپەندى، ئەگىچە، بەك ياخشى بولدى، — دېدى ئەخمەد ئەپەندى خىيالچانلىق

بىلەن. مەمتىلى ئەپەندى ”ئۇنىڭ دېگىنى راستمۇ؟“ دېگەندەك توختاجىغا قارىدى ۋە :

— ئەمدى نۆۋەت سىلەرگە، دوستلار، بىردەم مۇقاملاردىن مۇڭ قىلايلىمۇ؟ — دېدى.

— قوللىرى دەرت كۆرمىسۇن، شۇنداق قىلسىلا، — دېدى توختاجى جانلىنىپ.

تەۋپىق تارلارنى تىرىگىشىپ تىگىشاپ، ئاندىن قايتىدىن سازلىدى، تەمبۇر غەمكىن تىرىگىلاپ،

ئارقىدىن شوخ كۈيلەرنى، شاد خوراملىقنى ھىكايە قىلىشقا باشلىدى. تەۋپىق راكىنىڭ بىرىنچى

داستانىنى ناھايىتى بەلەن ئاۋازدا ئوقۇدى :

ئەي دىلا گۈل ۋاقتىدا گۈلزارىدىن ئەندىشە قىل،

ئۈزۈمگىل بېھۋەدە گۈلنى كارىدىن ئەندىشە قىل.

كىمكى كىردى بۇ چىمەنگە تا گۈلنى ئۈزۈمەي يانمىدى،

ئارى ئارى گۈل ئۈزۈرسەن خارىدىن [11] ئەندىشە قىل.

پاشا كىم بىدارلىقىدىن ئىچتى ئادەم قېنىنى،

بەزى بەزى مەردۇمى [12] بىدارىدىن ئەندىشە قىل.

راست گېپىڭنى ئېيتىمىغىل ھەركىمنى سەن مەھرەم بىلىپ،

ئاقىل ئەرسەڭ مەھرەمۇ ئەسرارىدىن [13] ئەندىشى قىل .

گەنجى گەنجى ، زاھىر [14] ئەتمە ، تۇت ناھان [15] ئەلدىن نېرى ،

تاپسا شەھۋەت زالىمى بەتكارىدىن ئەنشىدە قىل .

تۇرداخۇن تاماقنىڭ تەييار بولغانلىقىنى خەۋەر قىلىش بىلەن ناخشىنى ئۈزۈپ قويۇپ ، مېھمانلارنىڭ

كەيپىنى بۇزۇۋېتىشتىن خىجىل بولۇپ تەمتىرەپ تۇراتتى ، توختاجى بۇنى سېزىپ ، مەمتىلى

ئەپەندى بىر ناخشىنى تۈگىتىپ ، بىرىنى باشلىغىچىلا ئۇنى نوقۇپ :

—رەخمەت ، ئەپەندىم ، سەپەرنىڭ ھاردۇقىنى چىقاردىلا ، ئەمدى ساھىبخانى ساقلىتىپ

قويمايلى ، — دېدى .

مەمتىلى ئەپەندى تەبىئىي ئۇداخۇنغا سۇنۇپ :

—ئارزۇلىرىمىزنى يەردە قويىمىز ئۆچۈن رەخمەت ئېيتىشقا تىلىمىز ئاجىز ، — دېدى كۈلۈپ .

—يوغسۇ ، يوغسۇ ، دېدى . تۇرداخۇن ، مۇشۇنداق ياخشى مېھمانلارغا دېگەندەك ئىش

قىلىپ بېرەلمىگەنلىكىگە ئۆكۈنۈپ ، — قول چايناشىلا ، — ئۇ چاققان ھەركەتلىرى بىلەن

ئۇلارنىڭ قولىغا سۇ بەردى . . . تاماق يەپ بولۇشقاندىن كېيىن ، بىر ھازا پاراڭ سېلىپ

ئۆلتۈرۈشتى . تۇرداخۇننىڭ ئۆيىنىڭ ئەتراپىنى ئايلىنىپ كۆرۈشتى ، شۇنداق قىلىپ

ساھىبخانلارنىڭ خاھىشىغا بويسۇنۇپ ، قونۇپ قالدى .

ئەتىسى ئۇيۇق سۈزۈلگەندە مېھمانلار كېتىش ئۈچۈن تەييارلىنىشتى . مەمتىلى ئەپەندى دورا

سومكىسىنى ئېچىپ ، ئۇنىڭدىن چاپىدىغان مەلھەم دورا ئېلىپ ساھىبخان ئايالغا بېرىشنى ۋە بالىنىڭ

بېشىغا قانداق پەرۋىش قىلىش ھەققىدە تاپىلاشنى ئۇنۇتمىدى . شۇ بالىلار ھەققىدەمۇ بىر مۇنچە

تاپىلدى .

بۇ چاغدا بالىلارنىڭ ھەممىسىلا ئورنىدىن تۇرۇپ كېتىشكەندى . چۈنكى ئۇلار تۇنۇگۇنلا

مېھمانلارنىڭ ماغدۇغان ۋاقتىنى ئۇقۇۋالغاچقا ، ئىنتايىن سەگەك يېتىشقاندى . مەمتىلى ئەپەندى

بالىلارنىڭ ھەممىسىنى بىر بىرلەپ سۆيۈپ خوشلاشتى . بىراق ، بالىلار دەريا بويىغىچە بىللە بارىمىز

دەپ تۇرۇپلاشتى. تۇداخۇن بالىلارغا كايىدى. لېكىن، مەمتىلى ئەپەندى گەپنى ئۇزارتماسلىق

ئۈچۈن گەپ سۆزسىزلا تەلەيقىزنى كۆتىرىۋالدى، ئاندىن مەڭدەپ قالغان قېيىقچىغا:

—مەيلى، بارسا بارسۇن، بىز شۇ يەردە خوشلىشايمىز، — دېدى.

تۇداخۇن ئامالسىز قالغاندەك ئايالىغا قاراپ بېشىنى ئېغىپ قويۇپ، تەۋبىقنىڭ مۇرىسىدىكى دورا

سومكىسىنى ئالدى دە، مېھمانلارنى باشلاپ يۈرۈپ كەتتى.

كوچىدا تۈنۈگۈن ناخشا ئۆگەنگەن بالىلارنىڭ ھەممىسى ۋە تۈنۈگۈنكى قىزىق مۇراسىمغا قاتنىشالماي

قالغان بالىلارمۇ كۈتۈپ تۇرىشاتتى. ئۇلار ئاخشام سۇلايماندىن مېھمانلارنىڭ تاڭ سەھەردە يولغا

چىقىدىغانلىقىنى ئاڭلىغانىدى. مېھمانلار ۋە ئاساسەن ئۇششاق بالىلاردىن ئىبارەت بولغان

ئۇزاتقۇچىلار قۇملۇق ساھىبىنى بويلاپ، نەم قىرغاققا روشەن ئىزلارنى قالدۇرۇپ، كېچىككە قاراپ

كېتىشتى. باھارنىڭ قوياشى شەرق ئۇيۇقىنى قىزارتقۇشەتكەن، ھاۋا نەم ۋە سوغۇق ئىدى.

سەھەرنىڭ جىملىقىدا دەريانىڭ شۇۋىنى ئالاھىدە ئاڭلىناتتى. ئۇلار كېچىككە يېتىپ كەلدى.

مۇلازىم يىگىتلەر چۆمۈدانلارنى قېيىققا سالدى. مەمتىلى ئەپەندى ئۇلارنىڭ خىزمىتى ئاخىرلىشىپ

قايتىدىغان ۋاقتى بولۇپ قالغانلىقىنى ھېس قىلىپ سەل پەل كۆڭلى يېرىم بولدى:

—خەير، ئۇكىلار، سىلەرنى تازا ئاۋارە قىلدۇق — دېدى ئۇ تەسەربىلىك ئاھاڭدا.

—ئانداغ دېمىسلىيا، بولسىغۇ قەشقەرگىچە ئاپىرىشىپ بەرسەك بولاتتى، ئەھممازە بەك يىراققا كېتىپ

قالدىكەنمىز، ھېلىمۇ سىلگە چىدىماي شۇ، قاغىلىقتىن يانمىز، پوسكامدىن يانمىز دەپ مۇشۇ

يەرگىچە كەپتۇق... — دېدى. ئۇلار يىغلامسىرىغاندەك ئاھاڭدا. كۆڭلىدە بولسا دەسلەپ

ياللانغاندا مېھمانلاردىن پۇل ئالغىنى ئۈچۈن خىجىل بولۇپ قېلىشقاندەك قىلاتتى.

توختاجى بىلەن ئەخمەد ئەپەندىلەرمۇ بىر مىكى ئېغىزدىن تەكەللۇپ ئېيتىپ، ئۇلار بىلەن

خوشلاشتى.

تۇداخۇن قېيىقنى يەشكىچە تەۋپىق تەلەيقىزنى يەرگە قويۇپ پىشانىسىدىن سۆيدى ۋە:

—خەير، قىزىم، — دەپ خوشلاشتى، دە قېيىققا سەكرەپ چىقىۋالدى.

—ئۇكاڭلارنى ئېلىپ ئۆيگە كېتىڭلار، بالام، — دېدى تۇرداخۇن سۇلايمانغا، قېيىقنى سايازىدىن ئىتتىرىپ چىقىرىۋېتىپ.

— ياق، كەتمەيمىز، سەن كەلگىچە تۇرىمىز، — دېدى ئوغلى خاتىرجەملىك بىلەن. تۇرداخۇن قېيىقنى سايازىدىن ئىتتىرىپ چىقارغىچە مەمتىلى ئەپەندى قىرغاققا تۇرغان بالىلارغا: — ئاخشام ئۈگەنگەن ناخشىنى ئۇنتۇپ قالمىغان بولساڭلار سۇلايمان، ئوغلۇم، سەن باشلاپ بەرگىن، — دېدى.

سۇلايماندا بالىلارغا خاس ماختىنىش تۇيغۇسى پەيدا بولۇپ، تەڭتۇشلىرىغا ئىشەنچسىزلىك بىلەن بىر قاراپ قويغاندىن كېيىن گېلىنى قىردى ۋە ناخشىنى باشلىدى.

ئالدىراپ قالغان بالىلار دەردەھەل ناخشىغا جۈر بولۇپ كېتەلمىگەن بولسىمۇ، بىر - ئىككىدىن باشلاپ، ئاندىن ئومۇمىي خورغا ئايلاندۇرۇشتى. مەمتىلى ئەپەندى دولقۇنلار ئىچىدە ئېقىم يۈنىلىشى بىلەن قىيپاش تۆۋەنگە سۈرۈلۈپ كېتىۋاتقان قېيىق ئۈستىدە تۇرۇپ، بالىلارنىڭ ساھىلىنى زىل زىلگە كەلتۈرۋاتقان ساداسىغا قۇلاق سېلىپ، تەختىماي قول بولماشتى. شەرقتىن كۆتۈرۈلگەن قوياشنىڭ نۇرى تارام تارام بولۇپ، غەرب تەرەپ ئاسمىندىكى بۇلۇتلارنى قىزارتقان، شۇنداقلا دولقۇن يۈزىدە جىلۋە قىلىپ جىمىرلايتتى.

مەمتىلى ئەپەندى ئۇ قاتتا قالغان بالىلارغا قاراپ گويا ياخشى كۆرگەن كەشسى بىلەن ئەبىدىلىككە خوشلىشىۋاتقاندا كىيىملىك تۇيغۇسىدا يۈرىكى ”شۇر“ قىلىپ ئېغىپ كەتتى. ئۇنىڭ خىيالى تۈركىيىگە كېتىش ئالدىدا شەمەيدە قالغان ئايالى سەرۋەر ۋە ئوغلى ئابدۇسەمەت تەرەپكە كەتكەندىكى... ئارقىدىن تۈركىيىدىن يولغا چىقىش ئالدىدا شەپقەتچىسى ئابدۇللا ئەپەندى ۋە ئۇنىڭ يالغۇز قىزى ئەدبە بىلەن خوشلاشقان چاغلىرىمۇ كۆز ئالدىدىن ئۆچۈپ ئۆتۈپ، ئېغىر، مۇڭلۇق ۋە تەسلىك مىسىرالارغا ئايلىنىشقا باشلىدى. بۇ چاغدا ئەخمەد ئەپەندىمۇ تۈركىيىدىن يولغا چىقىش ئالدىدا ئايالى ۋە ئوغلى بىلەن خوشلاشقان چاغلىرىنى ئەسلىمەكتىدىكى... ئۇلار شىمالىي قىرغاققا يېتىپ كەلدى. تۇرداخۇن مېھمانلارنىڭ يۈك تاقىلىرىنى كۆتۈرۈشۈپ قۇرۇق يەرگىچە

ئاپىرىپ بەردى. توختاجى ئۇنىڭغا پۇل تەڭلىۋىدى، ئۇ خاپا بولۇپ:

— نېمە قىلىۋاتىلا، ئەپەندىم؟ كەمبەغەل بولساممۇ ئادىمەتچىلىكنى ئۇنتۇپ قالمىدىم - يا، —
دېدى.

— سىزنى دىسەڭمۇ بەرمىسەڭمۇ بولاتتى، — دېدى مەمتىلى ئەپەندى توختاجىغا بولۇشۇپ، —
لېكىن بالىلارغا كۆڭۈلدىكىدەك سوۋغا قالدۇرالمىدۇق، شۇڭا بۇ بىزنىڭ بالىلارغا تۇتقان سوۋغىمىز
بولسۇن — تەۋپىق كۈلۈمسىرەپ گەپ قىلىۋاتقان بولسىمۇ ئۇنىڭ ئاۋازىدا ئۆزىگەلا خاس بولغان،
: ملىۋېتىش قىيىن بولغان بىرخىل كۈچ بار ئىدى.

تۇرداخۇن ھېچنەرسە دىيەلمىدى. پۇلنى ئالغاندىن كېيىن ئاۋازى تىترىگەن ھالدا:

— خەير خوش، ئاقىول بىرلىۋىن، خۇدايىمغا ئامانەت! — دېدى ۋە بوش ئاۋازدا قوشۇپ قويدى،
— يىمىسەڭمۇ ئىچمىسەڭمۇ بالىلارنى ئوقىتىمىز، خۇدا بۇيرىسا... يەكەنگە ئاپىرىپ قويمىەن، ئۇ
يەردە تاغسى ... — ئۇ بۇ گەپلەرنى مەمتىلى ئەپەندىنىڭ بالىلارنى ئوقۇتۇش ھەققىدىكى
تاپىلاشلىرىغا قارىتا ئېيتىۋاتاتتى.

ئۇلار خوشلاشتى. تۇرداخۇننىڭ قېيىقى دولقۇنلار ئۈستىدە لەپ، گىشىپ ئارقىغا قاراپ ئۈزۈپ كەتتى.
يولۇچىلارنىڭ ئالدىدا كاجۇڭ يېزىسى سەھەر قوياشنىڭ نۇرىغا پۈركىنىپ ياتاتتى. ئۇلار بۇ يەردىن
يەنە ئىككى ئادەم ياللاپ، سەپىرىنى داۋام قىلاتتى.

توختاجى دوستىغا چاقچاق قىلىپ:

— ئەپەندى، ئەرەپلەرمۇ، ھىندىلارمۇ، ئوردۇلارمۇ سىلى بىلەن بىردەمدىلا چىقىشىپ قالىدىكەن
ھەم تېخى ئايرىلىشقا كۆز قىيماي كۆزلىرىگە ياش ئالىدىكەن، سىلدىن نېمە خاسىيەت بار؟ —
دېدى.

تەۋپىق جاۋابەن ئېچىلىپ يېيىلىپ كۈلۈش بىلەن چەكلەندى.

ئۈچىنچى باب

1. مارتىنىڭ ئاخىرقى كۈنلىرى .

بۇندىن سەل ئىلگىرى قەشقەر ئەتراپىدا ھەرىكەت قىلىۋاتقان خوجانىياز ھاجى باشچىلىقىدىكى قوزغۇلاڭچى قوشۇنلار بىلەن يېڭىشەھەرگە بېكىنىۋالغان ما جەنسىڭ قوشۇنلىرى ئارىسىدىكى ئۇزۇنغا سوزۇلغان مۇھاسىرە ئۇرۇشى ئاياقلىشىپ، نىسپى تېنچلىق شەكىللەنگەنىدى. قوزغۇلاڭچىلارنىڭ ئاساسىي قىسمى مەھمۇد مۇھىتى باشلامچىلىقىدا يەكەنگە كەتكەن؛ "شەرقىي تۈركىستان ئىسلام جۇمھۇرىيىتى" نىڭ شامەنسۇر، ئەمىر ساھىپ نۇرمۇھەممەت باشچىلىقىدىكى ئەسكەرلىرى يېڭىسارغا جايلاشقان ئىدى. بۇ چاغدا خوجانىياز ھاجى ئۈرۈمچىدىن كېلىۋاتقان مافۇيۈەن قىلىملىرىنى توسۇش ئۈچۈن مارالبېشىغا بىر بۆلۈك ئەسكەر ئەۋەتىپ، ئۆزى ئاققاش ئەتراپىدا تۇراتتى. مارالبېشىدىكى توسۇپ زەربە بېرىشنىڭ مۇۋەپپەقىيەتسىز بولغانلىقىدىن خەۋەر تېپىپ، ئاتۇش ئاغۇ بىلەن تەڭگە تار تەرەپكە چېكىنىدى. مافۇيۈەن قىسىملىرى ئارقىدىن قوغلاپ تەڭگە تارغا كەلگەندە خوجانىياز ھاجى ئەپلىك يەر شارائىتىدىن پايدىلىنىپ دۈشمەننى چىكىندۈرۈۋېتىپ، سوۋېت ئىتتىپاقى بىلەن توختاپ قالغان ئەركەشتام سۆھبىتىنى داۋام قىلىش ئۈچۈن كەتكەنىدى.

مافۇيۈەن قىسىملىرى قەشقەرگە كېلىپ ماجەنسىڭ قوشۇنلىرىغا قوشۇلغاندىن كېيىن، 27 مارت تاڭ سەھەردە يېڭىسارغا ھۇجۇم باشلىدى. شۇنىڭ بىلەن نىسپى تېنچلىق بۇزۇپ تاشلاندى. ئەمە ساھىپ نۇرمۇھەممەت بەرداشلىق بېرەلمەي، سېپىل دەرۋازىلىرىنى تاقاپ مۇداپىئە كۈرىشى قىلىشقا مەجبۇر بولدى. بۇ چاغدا مەھمۇد مۇھىتىلار يەكەندە ئىدى. ئۇلار بۇ خەۋەرنى ئاڭلاپ دەرھال يېڭىسارغا قاراپ ئاتلاندى.

*

"مامۇت سىجاڭ ئەسكەر باشلاپ يېڭىسار بازىرىغا كىرىۋاتغۇ" دېگەن خەۋەر ھايت ھۈيت دېگىچە پۈتۈن بازارغا پۇر كەتتى ھەربىيلەرنى كۆرسە قورقىدىغان توخۇ يۈرەكلەردىن باشقا كىشىلەرنىڭ ھەممىسى دېگۈدەك كوچىلارغا چىقىپ يەكەن دەرۋازا تەرەپتىن كېلىۋاتقان جەڭچىلەرنى زور ھۆرمەت ۋە ئىشەنچ ئىچىدە كۆز ئالدىدىن ئۆتكۈزەتتى.

الدىدا 45 ياشلار چامىسىدىكى ئورتا بويلىق، گەۋرە كەلگەن، كالتە سېرىق ساقال، كەڭ

يۈزلۈك، بۇغداي ئۆڭلۈك، قىلىچ ھەم تاپانچىلار بىلەن قوراللانغان ئىنتايىن سۈرلۈك، يوغان

كۆزلىرىدىن كىشىنى تىرتىدىغان ئاللىقانداق نۇر چېچىپ تۇرغان كىشى كېلەتتى. ئۇنىڭ قېشىدا قوش تاپانجا ۋە قىلىچ ئېسىۋالغان چەبدەس بىر يىگىت ياندىشىپ كېلەتتى .

— ئاشۇ سۈرلۈك ئادەم مامۇت سىجاڭ دېگەن شۇ! — دېدى ھەممىدىن خەۋەردار، پاراڭچى

سارايۋەن ئۆزىنىڭ ھەممىنى سوراپ تۇرغۇچى مېھىنىغا ھېلىقى ئورتا بويلۇق، كالتە سېرىق ساقال كېشىنى كۆرسىتىپ تۇرۇپ، — قېشىدىكىسى ئۇنىڭ نەۋكىرى ئىلياس، ئۇ يىگىت مامۇت سىجاڭنىڭ قورۇقچىلىرىغا باشلىق.

سارايۋەننىڭ قېشىدا قورشاۋدىن بۇرۇن يېڭىسارغا كېلىپ، سارايۋەنگە مېھمان بولۇپ تۇرۇپ قالغان مەمتىلى ئەپەندى ۋە ئۇنىڭ ھەمراھلىرى تۇراتتى. سارايۋەن قېرىندىشىدە كالا بولۇپ قالغان كىچىك بۇرۇتلۇق بۇ ئەپەندىگە بۇ يىلنىڭ ۋەزىيىتى ھەققىدە كۆپ سۆزلەپ بەرگەن، ئەمدىلىكتە ئۇنىڭغا مۇشۇ يىللاردىكى زور ۋەقەلەرنىڭ ئاداسلىق قەھرىمانلىرىنى كۆرسەتمەكتە ئىدى.

— ئاينا ئاۋۋۇسى قۇربان نىياز،... ئاۋۇ قۇربان سەئىدى، — سارايۋەن ھەر بىر بۆلۈمنىڭ ئالدىدا كېلىۋاتقان ئوفتسىرلارنى تونۇشتۇراتتى، — ئاۋۇ سەمتاجى، ئاۋۇسى غوپۇر، بۇلار تەنجاڭلار [1].

— تاغا، سىز ئۇلارنىڭ ھەممىسىنى ئوبدان بىلىدىكەنسىزغۇ؟ — دەپ سورىدى مەمتىلى ئەپەندى قوشۇنلار ئۆتۈپ بولۇپ، ئۇلار سارايغا قايتىپ كېتىۋاتقاندا.

— ئۇلار بۇندىن ئىلگىرى يەكەنگە ئۆتكىچە چوڭلىرىنى تونۇۋالغان گەپ بولمايدۇ. ھەم ئۆزۈمنىڭمۇ ئۇلارنىڭ ئارىسىدا بىر تونۇشۇم بار، ئۆزى چوڭ كاتتىۋاش ئەمەس، ئەسكەر باشلىقى، يۈز بېشى چېغىمدا، ئۇنىڭ ئېتى ئابدۇنىياز، ئۆزى مامۇت سىجاڭ بىلەن تۇرپاندىن تاتىپ بىللە كەلگەن يىگىت. ئۇنىڭ بىلەن خېلى ئوبدان تونۇشلاردىن بىز. ئەگەر چولسى تەگسە مېنى ئىزدەپ كېلىپمۇ قالىدۇ، چېغىمدا، — دېدى سارايۋەن ئىشەنچ بىلەن.

سارايغا قايتىپ كىرىشكەندىن كېيىن مەمتىلى ئەپەندى ھامان ئۇرۇش ھەققىدە باشقىلارنىڭ پىكىرىنى بىلىشكە تىرىشىپ گەپ كۆچىلدى. باشقىلارمۇ ئۇرۇشنىڭ چاپسانراق ئاياقلىشىپ ئۆيگە پاتراق يېتىۋېلىشىنى ئارزۇ قىلىشاتتى. شۇڭا ھەممە ئادەمنىڭ ئاغزىدا ئۇرۇش ھەققىدە گەپ بولۇۋاتاتتى.

مەھمۇد مۇھىتى يېڭىسارغا كېلىپلا ئەسكەرلىرىنى تەرتىپكە سېلىپ، ئەمىر ساھىپ نۇرمۇھەمەت ئەسكەرلىرىدىن سەپنى ئۆتكۈزۋالدى. تۇڭگانلار ماڭىش تەرەپتىن سېلىغا يېقىنلىشىشقا تىرىشاتتى. سېپىل ئۈستىدىكىلەر ئۇلارغا يېقىنلىشىش ئىمكانىيىتى بەرمەيتتى. ئۇرۇشتا شامەنسۇرنىڭ پۇتىغا ئوق تېگىپ، ئەمىر ساھىپ نۇرمۇھەمەتنىڭ ئەسكەرلىرى پۈتۈنلەي سەپتىن چېكىنىپ چىقتى. جەڭگاھتا پەقەت مەھمۇد مۇھىتى قوشۇنلىرىلا قالدى.

2. ۈلكە شۇنچىلىك قۇدرەتلىكى، ئۇنىڭغا جاھاندىكى ھەر قانداق مەن - مەن دېگەن كىشىلەرمۇ بوي سۇندۇ .

_____ ئېسىل زورلا

بۇ چاغدا سارايدىكى مېھمانلار كېچە جىمجىتلىقنى بۇزۇپ ئاندا ساندا ئېتىلىۋاتقان ئوق ئاۋازلىرىغا قۇلاق سېلىپ ئولتۇرۇپ، «بۇ ۋەزىيەت ھەققىدە سۆزلىشەتتى. ئۇلارنىڭ ھەممىسىدە ئازدۇر كۆپتۈر تەشۋىش بار ئىدى. نەۋىيەنىڭ ھەمراھلىرىدىن باشقا سارايدا يەنە بىر قانچە سودىگەر ۋە ھەر خىل يولۇچىلارمۇ باردى. سودىگەرلەرنىڭ قولىدا پۇلۇق مال بولغاچقا ھەممىدىن بەك تەشۋىشلىنەتتى. ھەتتا بەزىلەر خوتۇن بالىلىرىنى كۆرۈلمەي ئۆلۈپ كېتىشىدىن ئەنسىرەپ يىغلاشقا باشلىغانىدى.

— ۋەتەنداشلار، ئۇرۇشقا ئاز پاز بولسىمۇ پايدىمىز تەگسە، غەمدىن قۇتۇلۇش ئۈچۈن ھەممىمىزنى قوشساق ياخشى بولاتتى، — دېدى مەمتلى ئەپەندى تىت تىت بولۇپ.

— نېمە دەيدىغانلا، ئەپەندى؟ زېرىكىپ قېلىۋاتقان ئوخشىمىمىز؟ — دېدى توختاجى بېشىنى

چايقاپ، — بىز ئۆزىمىزنىڭ جېنى بىلەن ھەلەك، سىلى تېخى... يوق گەپنى قىلماي ئىچلىرى

پۇشقان بولسا ساز چېلىپ بەرسە، ئۇمۇغۇ كۆڭۈل خاتىرجەم بولسا تېتىدىغان نېمە... —

— شۇنىڭ ئۈچۈنمۇ ئۇرۇشنى پاتراق تۈگىتىش ئۈچۈن بىر كىشىلىك ھەسسە قوشساق دەيمەن - دە،

قوللىمىزغا قورال ئالايلى، مەھمۇد مۇھىتى ئالدىغا بارساق بىزگە قورال بەرمەسە؟

شۇ چاغدا ساراياۋەن خوشال ھالدا كىرىپ كەلدى .

—مەن دېمىدىمۇ، ئابدىنىياز بىلەن بىز ئانداق - مۇنداق تونۇشلاردىن ئەمەس، ئۇ چوقۇم مەن بىلەن كۆرۈشكىلى كېلىدۇ، دېمەپمىدىم. مانا، دېگىنىمدەك ئۇ مېنى ئىزلەپ كەپتۇ، — دېدى ئۇ ۋە ئارقىسىدىكى بەستىلىك ئادەمنى كۆرسەتتى، — مانا ئۇلار، مەن بۇ كىشىگە سىلەرنىڭ گېپىڭلارنى قىلىپ بېرىۋىدىم، ئۇ كۆرۈشۈشكە قىزىقىپ قالدى. شۇنىڭ بىلەن بىردەم - يېرىمدەم گەپلىشىپ ئولتۇرمىز دەپ باشلاپ كەلدىم.

سارايۋەن ئۇنى تونۇشتۇردى. مەمتىلى ئەپەندى ئۇنىڭدىن ئۇرۇش ۋەزىيىتى ھەققىدە سوراقتا بولىدىغانلىقىنى ئويلاپ خوشال بولدى. ئۇلار ئولتۇرۇپ بولۇشقاندىن كېيىن مەمتىلى ئەپەندى ئابدىنىيازدىن سورىدى:

— ئۇ گەپلىرىنى قويسىلا، ئەپەندى، — دېدى سودىگەرلەردىن بىرى، — بىز قاچانغىچە تۆشۈككە بېكىنگەن چاشقاندەك ئولتۇرمىز. دېدى سوراغىلى ئاۋۋال.

— تۇڭگانلار بىزنى چاشقان تۆشۈكىگە كىرىۋېلىشقا مەجبۇر قىلغاندىكىن ئۈستۈنلۈك ئەلۋەتتە شۇلار تەرەپتە بولىدۇ - دە! — ئابدىنىيازنىڭ ئاۋازىدا نازارلىق سېزىلەرلىك جاراڭلاپ تۇراتتى. — بۇ ھالەت قاچانغىچە داۋاملىشىدۇ؟

— بىزنىڭ ئوقىمىز توڭگەپ تۇڭگانلارغا تەسلىم بولغىچە! يا بونىمىسا بېگىسارنى تاشلاپ قاچقىنىمىزغىچە داۋاملىشىدۇ!

مەمتىلى ئەپەندى ئابدىنىيازنىڭ كۆڭلىدە يوشۇرۇن بىر نەرسە بارلىقىنى ھېس قىلدى. ھەمدە ئۇنىڭ يۈرەكلىك، دادىل ئادەم ئىكەنلىكىنى جەزىملەشتۈردى.

— قارىغاندا، كۆڭلىڭىزدە غۇمىڭىز باردەك تۇرىدۇ، ئويلىغانلىرىڭىزنى دەپ باقماسىز، ھېچ بولمىسا قورسىقىڭىز بوشاپ قالار، — دېدى مەمتىلى ئەپەندى دوستانلىق بىلەن، — كىم بىلىدۇ "ھەر سۆڭەكتە يىلىك بار، ھەر كۆينەكتە بىر ئەركەك" [2] دېگەندەك تېخى سىزگە ياردىمىمىز تېگىپ قالسا ئەجەپ ئەمەس.

ئابدىنىياز بۇ يېقىملىق كۈلۈمسىرەپ تۇرىدىغان، چىقىشقا ئادەمگە لەپىدە قاردى. ئارقىدىن

ئەخمەد ئەپەندى، توختاجلارغىمۇ بىر بىرلەپ قاراپ گويا ”سەلەرنىڭ قولۇڭلاردىن نېمە كېلەر“ دېگەندەك باش چايىقاپ قويدى.

— دوستۇم، قارىغاندا بىزنى مەسلىھەتكە يارىمايدۇ، دەپ ئويلاۋاتقاندا تۇرىسىز، مەن سىزگە شەيخ سەئىدىنىڭ مۇنۇ مىسرالىرىنى ئوقۇپ بېرەي:

بەزىدە كاللىسى ئۆتكۈر دانادىن

چىقمايدۇ دۇرۇسراق تەدبىر مەسلىھەت.

بەزىدە ئۇقۇشماي بىر گۆدەك نادان —

ئوق ئاتسا، نىشانغا نېگىدۇ ھەيۋەت.

— بۇنىڭغا نېمە دەيسىز؟

ئابدۇنىيازنىڭ چېگىشىپ تۇرغان كۆڭلى بىردىنلا ئېچىلدى. ئۇ سۆھبەتداشلىرىنىڭ ئاددىي ئادەملەر ئەمەسلىكىنى، ئۇلار ئالدىدا كۆرەڭلىك قىلىپ، قويغىنىنى ھېس قىلىپ، كۆڭلىدىكى نارازىلىقىنى، قارىغۇلارچە قىلىنىۋاتقان ئۇرۇشنى بىر بىرلەپ سۆزلەپ بەردى. ئاخىرىدا ئۆزىنىڭ پىلاننىمۇ ئوتتۇرىغا قويدى.

— مەنچە بولسا سېپىل ئىچىگە سولۇنۇپ يېتىپ مۆكۈشمەك ئوينىماي، سىرتقا چىقىپ ئۇرىشاتتىم! ھاگىتلىق تەرەپتىن بىر بۆلۈك ئەسكەر چىقىرىپ، چولانئېرىق، قوشمە تەرەپلەر بىلەن ئايلىنىپ سىتلىگە [3] — تۇڭگانلارنىڭ ئارقىسىدىن كېلىدىغان بولسا لومودى چولاننىڭ [4] كۆرگۈلىكىنى كۆرسەتكىلى بولاتتى!

— ئۆزىڭىزنىڭ تەدبىرىنى نىمىشكە باشلىقىڭىزغا ئېيتمايسىز؟ — دەپ سورىدى مەمتىلى ئەپەندى.

— شۇنى دەيمەن، — دەپ لوقما سالىدى توختاجى، — تەدبىرلىرىڭىز خېلى جايىدا تۇرىدۇ.

نىمىشكە سىناپ بېقىش ئۈچۈن باشلىقلىرىغا دېمەيلا؟

— دېسەم ئاڭلىسىغۇ، بىر نۆرى، ئاڭلىماي قالسا، تېخىمۇ چاتاق يېرى ”ماڭا ئاقساقاللىق قىلىپ

ئەقىل ئۆگەتمەكچىمۇ“ دەپ يامان كۆرۈپ قالسا پايدىسى يوق - تە.

—ئىنىقلاپچىلار ئەگەر بىر نىيەتكە كەلمىسە، توغرا پىكىرنى قوبۇل قىلىپ، خاتانى تۈزەتمىسە قانداقمۇ غەلبە قىلغىلى بولىدۇ؟ قارىغاندا بۇ ئىش بەك مۇھىم ئىكەن، مەن بۇ ئىشقا بەك دەقەت بولىۋاتىمەن. ئەگەر سىز ئېيتىشنى خالىمىسىڭىز مانا مەن ئېيتىمەن. توپ توغرا مەھمۇد مۇھىتىنىڭ ئۆزىگە ئېيتىمەن. شۇنداق قىلسام بولارمۇ؟

—سىجاڭنىڭ ئۆزىگە؟!...

—ھەئە، بولمامدۇ؟ ئۇ كىشى ئىنىقلاپ باشچىلىرىدىن بىرى بولغاندىكىن ئەلۋەتتە بۇنىڭغا توغرا قارار؟ بولمىسا ئىنتايىن خاتا قىلغان بولۇدىغۇ؟

—ئۇ كىشى توغرا پىكىرلىك ئادەم، بىراق... — ئابدىنىياز توختاپ قالدى.

—ئۇ دېققەت قىلىشقا تېگىشلىك ئەڭ مۇھىم ئىشتىن بىرى مۇشۇنداق ئىشلار تۇرسا، ئۇ بۇنىڭغا

بىر نېمە دېمەس؟ ھازىرلا بېرىپ ئېيتسام بولارمۇ؟

—بۇ چاغ بولغاندا بەك ئەپسىز بولار، ئەتە بارالا، — دېدى سارايشۇن گەپ قىستۇرۇپ.

—سىز بۇ ئىشقا راستىنلا بەك كۆڭۈل بۆلۈپ كەتتىڭىزغۇ؟ — ھەيران بولۇپ سورىدى ئابدىنىياز :

—نىمىشكە كۆڭۈل بۆلمەيدىكەنمەن؟ ئىنىقلاپ باغۇز ھەربىيلەرنىڭلا ۋەزىپىسىمۇ؟ ئۇ پۈتۈن

خەلقنىڭ، ھەر بىر پۇخرانىڭ مەنپەئەتىگە مۇناسىۋەتلىك تۇرسا كۆڭۈل بۆلمىسەم بولامدۇ؟ قانداق،

ئەپەندىلەر؟ — ئۇ ھەمراھلىرىغا قارىۋىدى، ئۇلار باش لىگىشىشتى.

مەمتلى ئەپەندى كۆپچىلىكنىڭ مەسلىھەتى بىلەن ئەتسى ئەتتىگەندە مەھمۇد مۇھىتى بىلەن

كۆرۈشۈشكە نىيەت قىلدى. ئابدىنىياز ئەتسى ئەتتىگەندە ۋەزىپە ئۆتەيدىغان بولغاچقا بالدۇرراق

ئارام ئېلىش ئۈچۈن مېھمانلار بىلەن خوشلاشتى .

—يەنە كۆرۈشۈپ قالارمىز، — دېدى ئۇ بۇ يېڭى تونۇشلىرىغا ئەمدىلا كۆڭلى چۈشۈپ قالغانلىقىنى

ئاشكارىلاپ، — بىزنىڭ دوستلىقىمىز مۇشۇ يەردىن باشلانسۇن.

—بەلكىم ئەتتە مەھمۇد مۇھىتى ئالدىدا ئۇچرىشىپ قالامدۇق، تېخى. مەن سىزنى ئۇ كىشىنىڭ

دېققىتىگە ھاۋالە قىلماقچىمەن. تەدبىرلىك سۇبايلار[5]نى بايقاش قوماندان دېققەت قىلىشقا

تىگىشلىك مۇھىم ئىشلارنىڭ بىرى - دە!

—رەھمەت ، ئەپەندىم ، — ئابدۇنىياز ئۇلار بىلەن قول ئېلىشىپ خوشلىشىپ سارايدىن چىقىپ كەتتى.

—مەھمەم! مەھمەم! [6] نېمە ئادەمسىلەر؟ بۇ يەردە توي بولۇۋاتمايدۇ، ئۇرۇش! ئادەم

ئۆلدىغان گەپ! — سېپىلغا چىقىپ كېتىۋاتقان مەمتىلى ئەپەندى ، توختاچى ، ئەخمەد

ئەپەندىلەرنى قاۋۇل بىر ئەسكەر توسۇۋېلىپ شۇنداق دېدى:

ئۇلار مەھمۇد مۇھىتنى ئۇچرىتالماي ، جەڭ مەيدانىغا كېلىشكەندى . سېپىل ئۈستىدە ۋە سېپىلنىڭ

ئۇ تەرىپىدە ھېلىدىن ھېلىغا ئوق ئاۋازلىرى ، گۈمبۈلگەن پارتلاش سادالىرى ئاڭلىنىپ تۇراتتى .

ھاۋا بوشلىقىدىن سېپىل ئىچىگە قاراپ ئوقلار ئۇچۇپ ئۆتەتتى .

—بىزمۇ توپغا ئەمەس ، سوتۇشتا كېلەۋاتىمىز ، ئىنىم! نېمە ، بىزنى مىلىتىق تۇتالمايدۇ دەمسىز؟ —

دېدى مەمتىلى ئەپەندى كۈلۈپ .

—بولمايدۇ ، بۇياققا چىقىماڭلار! — جەڭچى بىر دە ئۇلاردىن گۇمانلانسا بىردە ئۇلارنى بېھۇدە

ئۆلۈمدىن توسايتتى ، — جېنىڭلارغا ئۇگىلانمادىمىن [7]

—قارىغاندا تۇرپانلىقتەك قىلىسىلەر ، بۇ دېمەك ، مەھمۇد مۇھىتنىڭ كونا يولداشلىرى دېگەن سۆز

- دە ، بىزمۇ مەھمۇد مۇھىتى بىلەن كۆرۈشمەكچىدۇق ، ئۇ كىشى سېپىلدىكەن .

—سجىڭ بىلەن؟ ئۇ ئادەم بېشىنى قولىقىغا قىسىپ قويۇپ ئوقنىڭ ئارىسىدا يۈرسە ، بۇلار ئۇنىڭغا

مېھمان بولغىلى كەلگەن ئوخشايدۇ ، تېخى! — جەڭچى نارازى بولغاندەك ئۇياقتا دۈشمەن تەرەپكە

قورال بەتلەپ ياتقان ھەمبىنى توۋلىدى ، — ھاي ، نىمۇلا ، بۇ يەردە بىزگە مېھمان كەپتۇ .

—نېمە مېھمان؟ ئاياللارمۇ؟ — سېپىل ئۈستىدىن سوئال ئاڭلاندى . ئۇلارنىڭ تۇرغان يېرى

ھاڭگىتلىق تەرەپ بولۇپ ، ئۇلار بۇ يەردە پەقەت تاسادىپىلىكنىڭ ئالدىنى ئېلىش ئۈچۈن كۈزەتتە

تۇراتتى . ئۇرۇشنىڭ قايناۋاتقان يېرى ماڭشىن تەرەپتە ئىدى .

—ياق ، سون سون [8] ئەپەندىلەرگەن ، سىجىڭ بىلەن كۆرىشىمىز دەيدۇ .

—نېمە؟ توختا، مەن قاراپ باقاي، — نىمىتۇللا بۇ تەرەپكە كېلىپ ئەپەندىلەرگە بىر بىرلەپ قاراپ چىقىپ، — سىجاڭنى نىمە قىلىسىلەر؟ بۇ يەر بەك خەتەرلىك، سىجاڭ بىلەن جاھان تىنچىغاندا كۆرۈشەرسىلەر، — دېدى.

—ھوي، ئىنىم، بىز بالا ئەمەسقۇ؟ بىزمۇ جەڭ قىلىمىز دەپ كەلدۇق، نېمە، بىز تۆشۈكتە

ئولتۇرىدىغانلاردىنمىدۇق؟

نىمىتۇللا ھەمىيىغا:

—مەڭلىك، سەن قاراپ تۇر، ئۇلار سېپىلغا چىقماي تۇرسۇن، كىم بىلىدۇ، ئادەم دېگەننىڭ ئالىسى

ئىچىدە نېمە، دەن باشلىقلاردىن بىرسىگە ئېيتىپ باقاي، — دېدى ۋە كېتىپ قالدى .

— كۆپ ئۆتمەي ئۇ قايتىپ كەلدى.

— لەنجاڭغا [9] دېسەم چۈشەنمەيلا . ” چۈشەنمەيلا ” قىلىدىغان ئادەم بولسا كەلسۇن، قولغا

قورال بېرىڭلار“ دەۋاتىدۇ. مەيلى، ئۇ دېگەندىكىن بۇلار چىقىپ كۆرۈپ باقمىسۇنمۇ، جېنىغا

ئۆگەنسا كېتىپ قالار. ھەر ھالدا ئېھتىيات ئۈچۈن بۇلارنى داشۇ [1] ياققا ماغدۇرۇۋېتىلى، —

دېدى نىمىتۇللا.

مەمتىلى ئەپەندى ھەمراھلىرى بىلەن سېپىلغا چىقتى .

—سىجاڭغا قەيەردە يولۇققىلى بولىدۇ، يىگىت؟ سورىدى تەۋپىق.

—ھەر ھالدا پەسراق تۇرۇپ گەپ قىلىڭ، باشنىڭ لازىمى بولسا، كىم بىلىدۇ بۇ ئەتراپتىمۇ

تۇڭگانلارنىڭ پىستىرمىسى بارمۇ، چىڭ قىلىپ بىر ئوق كەلسە بېشىڭىز يوق! سىجاڭنى دەمسىز؟

ئۇ ئادەم ئەمىر نۇرمۇھەممەد بىلەن بىر يەردە بولسا كېرەك، ئۇ كىشىنى بىلىدىغانسىز؟

—نۇرمۇھەممەدنىڭ كىم بىلىسۇن، قىزىقكەنسىز، بىز چەتئەلدىن كېلىۋاتىمىز.

—بويۇتۇ، مېنى گەپكە تۇتماڭلار، داشۇ قاينىغان يېرىگە بېرىڭلار، تەلىيىڭلار بولسا كەچتە كۆرۈشۈپ

قالارمىز، مەڭلىكاخۇن شۇنداق دەپلا ئۆز ئورنىغا بېرىپ، سېپىلنىڭ سىرتىنى كۆزىتىشكە باشلىدى ۋە

نىمىتۇللاغا، — بۇلار ئۆزى زانانە [11] سارىيىدا ئولتۇرماي ئۆزىگە جاپا سېلىپ نېمە قىلىتىكىن؟ —

دېدى .

— دوستلۇققا يارايدىغان ئادەملەردەك قىلدۇ، بىراق، ھازىر ۋاقتى ئەمەس بولۇپ قالدى - [.
ئۈچەيلەن جەڭنىڭ بارغانسېرى جىددىيلىشىپ قېلىۋاتقانلىقىنى ھېس قىلىپ، دەرھال مەڭلىكاخۇن
كۆرسەتكەن تەرەپكە بېرىپ روتا كوماندىرىدىن قورال تەلەپ قىلدى ۋە ئۇ كۆرسەتكەن جايغا بېرىپ
مىلىتقىرىنى تۆۋەنگە قارىتىپ بەتلەشتى .

توختاجى بىمەھەل يېڭىسارغا كېلىپ بۇنداق ئوشۇقچە دەدسەرگە چۈشۈپ قالغىنىدىن بىزارلىق
ھېس قىلىۋاتقاندا قىلاتتى . ئۇنىڭ قورال توتقان قولىرى بىلەن بىلىنمەس تىترەيتى . قاپاقلىرى
سېلىنىپ كەتكەن ، ھەرىكەتلىرى ئانچە قولاشماي تۇرۇشلىرىدىن خورلىقى كېلىۋاتقاندا قىلاتتى .
ئەخمەد ئەپەندى ئارتۇقچە قىزىشىپ كەتكەن بولۇپ ، بارلىق جىمغۇر ، ئەمما ھېسپاتچان ئادەملەرگە
خاس ئىپادىلەر رەڭگى روھىدىن بىلىنىپ تۇراتتى .

مەمتلى ئەپەندى توختاجىنىڭ روھىنى كۆتۈرۈش ئۈچۈن ، زاتئورنى تاتىپ مېشەك چىقىرىۋاتقان
پۇرسەتتە چىقىشىپ دېدى :

— ئادەتتە باي ئادەملەرنى ئۆلۈمدىن بەك قورقۇدۇ ، دېيىشىدىغان ، سىزنىڭ ھازىرقى ھالىڭىزغا
قاراپ ، بۈگۈن ئىشەندىم .

توختاجى خاھلار خاھلىماس كۈلۈپ قويۇپ :

— توۋا قىلدىم ، ما ئادەمنى ! جان بىلەن ئويناشقاندا ، مۇشۇ يەردىمۇ شۇ مەجەزى بىلەنلا !

ئەپەندى ، سىلدىن ئايرىلىپ قالغۇم كەلمىگەچكىلا ئارقىلىرىدىن كەلدىم ، بولمىسا ئاتىمەن
دېسىمۇ كەلمەيتتىم بەلكىم بىر سائەت ئىچىدە ئەجەل كېلەر ، يەنە نېمە ئانچە خاتىرجەم
سىلى ؟ قانداقمۇ كۈلگىلىرى ، چاقچاق قىلغىلىرى كېلىۋاتىدۇ ؟

— بۇ گەپلىرى بىلەن ، «قۇرئانى كەرىم» دىن شۇنداق بىر ئايەتنى ئوقۇغىنىم ئېسىمگە كېچىۋاتىدۇ :

« كەلگەندە نەدە بولساڭلارمۇ ئۇ سىلەرنى ئىزدەپ تاپىدۇ ، ھەتتا مۇستەھكەم قەلئەلەردە
بولغان تەقدىردىمۇ . مانا قارىسلا ، ئەجەل كېلىدىغان بولسا كۈلمىسەممۇ كېلىۋېرىدۇ ، ئەپەندىم .

ئۇلار تاكى دېۋىزىيە ئىشتاۋىنىڭ ئالاقچىسىغا يولۇققىچە جەڭ قىلىپ تۇرۇشتى. جەڭ مەيدانىغا ئېلىپ كېلىنىپ تارقىتىپ بېرىلگەن "ئەسكەر تامىقى"دىن تېگىشلىكىنى ئالدى. گەرچە بۇ بىر ۋاقىتتا قۇرۇق نان بولسىمۇ، ئەمما ئۇلارغا بەكمۇ تاتلىق تېتىدى. ئەخمەد ئەپەندى ئۆزىنى ھەقىقىي جەڭچىگە ئايلاندىم دەپ ئويلىدىمىكەن، خېلى شوخلىشىپ قالغاندەك بولدى. ئۇ مەمتىلى ئەپەندىگە قەلبىدىكى ئاشكارىلاپ "ھايات مانا مۇشۇنداق جىددىيلىك ئىچىدە ئۆتسە دەيمەن، كىشى ئارتۇقچە غەملەرنى ئويلاشقا ۋاقىت تاپالمىسا..." دېدى. بۇ بىر ئازاپلىق ئىگراشقا، ئېغىر تاتقۇچىنىڭ ئۆزىگە ئۆلۈم تىلگىنىگە ئوخشاش سۆز ئىدى. تەۋپىق ئۇنى چۈشىنەتتى. شۇڭا ئۇ كۆز چاناقلىرىنىڭ ئېچىشىۋاتقانلىقىنى ھېس قىلدى. شۇنداق، مەمتىلى ئەپەندىمۇ مۇشۇنداق جەڭگىۋار ھاياتنى ياخشى كۆرىدۇ. شۇ تاپ ئۇمۇ ئۆزىنى ھەقىقىي جەڭچىدەك ھېس قىلماقتا. توختاجىلا بۇنداق جىددىيلىككە، ئېنەرىچىلىققا كۆنەلمەيتتى. چۈنكى ئۇ ئۆمرىدە بۇنداق رىيازەتلەرنى چېكىپ باقمىغان، ئاۋۇ ئىككىسىنىڭ بولسا سەرسانلىق سەرگەردانلىقتا كۆرمىگىنى قالغانىدى.

دېۋىزىيە ئىشتابىنىڭ ئالاقچىسى ئەتىسى چۈشتىن كېيىن، بۇيرۇق ئېلىپ پولكوۋنىكلار بىلەن كۆرۈشكىلى كېتىۋاتقاندا مەمتىلى ئەپەندى ئۇنىڭغا سىجاڭ بىلەن كۆرۈشمەكچى ئىكەنلىكىنى ئېيتتى.

بۇ چاغقىچە ئەجەببىلەرگە ئوخشاپ كېتىدىغان ئۈچ ئەپەندىنىڭ ئۆزلىكىدىن كېلىپ جەڭگە قاتنىشىۋاتقانلىقى ھەققىدىكى خەۋەر پۈتۈن لېنىيە بويلاپ تارقىلىپ كەتكەندى.

—سەلەرنىڭ جەڭگە قاتنىشىۋاتقانلىقىڭلارنى سىجاڭمۇ ئاڭلىدى، — دېدى ئىشتاب

ئالاقچىسى، — ئۇ جەزمەن سەلەرنى چاقىرىدۇ.

3. كەچقۇرۇن، مەھمۇد مۇھىتى ئىشتابىدا ئۆزلىكىدىن ئۇرۇشقا ئىشتراك قىلغان يۈچۈن ئادەملەرنى

كۈتۈپ ئابدۇللا داموللا ئەتىمى بىلەن ئولتۇراتتى. ئۇنىڭ يوغان كۆزلىرىدە جىددىيلىك، ئاق سېرىق

كەلگەن چىرايىدا غەمكىنلىك بىلىنىپ تۇراتتى. تاشقىرى بۆلۈمدە مۇھاپىزەتچىلەر باشلىقى

ئىلياس مېھمانلارنى كۈتۈپ تۇراتتى. سەلدىن كېيىن ئىلياس ئىچكىرىگە كىرىپ چاس بەردى:

— مېھمانلار كەلدى، كىرسۇنمۇ؟

— چاقىر، — مەھمۇد مۇھىتى ھاياجانلىنىۋاتقاندا ئالقانلىرىنى بىر بىرگە سۈركەپ قويدى. ئىلياسنىڭ ئىشىك ئېچىپ بېرىشى بىلەن مېھمانلار بۆلۈمگە كىرىپ كەلدى. مەمتىلى ئەپەندى ئۆزىگە خاس جاراڭلىق، ئىشەنچكە تولغان ئاۋازدا سالام بەردى. ئارقىدىن توختاجى ۋە ئەھمەد ئەپەندىلەرمۇ شىلەپلىرىنى قوللىرىغا ئېلىشتى.

— ۋە ئەلەيكۇم ئەسسالامۇ ئەلەيكۇم، رەھىمتۇللاھى ۋە بەرىكاتاھۇ، — مەھمۇد مۇھىتنىڭ روشەن ۋە تولۇق باس ئاۋازى جاۋاب بەردى. ئۇنىڭ ئەستايىدىل سالىمى مېھمانلاردا ئىشەنچ پەيدا قىلدى. ئارقىدىن ھەربىيلەرچە پىشقان تۈللىرىنى ئۇزۇتۇپ كۈچلۈك - كۈچلۈك قول سىقىشىپ كۆرۈشتى. — كۆرۈپ تۇرۇپسىز، ئاغا، قوللىرىمىز خېلى يىرىكلىشىپ قالدى. ئەسلى قەلەم تۇتۇپ كۆنگەن قوللار ئەلەم تۇتۇش بىلەن خېلى پىشتى، -- دېدى تەۋبىق ئوچۇق يورۇقلۇق بىلەن.

توختاجى دوستىغا ھاي بەرمەكچى بولغاندەك پىشىنى بىلىندۈرمەي تاتىپ قويدى. ئۇ "سىجاڭ سېنىڭ تەڭشۈشۈڭ ئەمەس، ھۆرمەتتە تۇرغىن" دېمەكچى ئىدى. بىراق، مەمتىلى ئەپەندى ھەر قانداق ئوردا ساراي ياكى مەشھۇر ئەر باپ ئالدىدىمۇ ئۆزىنى ئەركىن تۇتۇپ، تارتىنمايدىغان كۆنۈپ قالغاچقا، ئومۇمەن ھېچ كىشى ئالدىدا قورۇنۇپ تۇرمايتتى، ئۆزى ياخشى دەپ بىلگەن ئادەملەر ئالدىدا گەپ ياساپ ئولتۇرمايتتى.

— ئاڭلىدىم، ئاڭلىدىم، جەڭگە قاتنىشىپسىلەر، — دېدى مەھمۇت مۇھىتى كۈلۈمسىرەپ، —

خوش ئۆزۈڭلار كىم؟ نېمە ئۈچۈن جەڭگە قاتناشماقنى ئىختىيار قىلىپ قالدىڭلار؟

— بىزمۇ مۇشۇ قان ياشقا تولغان زېمىننىڭ پەرزەنتلىرى. ئەسلىمىز قەشقەردىن. بۇ كىشىنىڭ

ئىسمى توختاجى، قەشقەر قىزىل دۆۋىدىكى تۇداخۇنباينىڭ ئوغلى، ئۆزى ھەم سودىگەر، ھەم

سەيباھ؛ ئىلىم ئەھلىنىڭ دوستى، ئازادلىق جەڭچىلىرىنىڭ ھامىسى. بىز چەتئەلدە تونۇشقان، ماۋۇ

دوستىمىز ئەخەد ئەپەندى. ئەسلى قەشقەر شەھىرىدىن. ۋەتەننىڭ تەقدىرى، مىللەتنىڭ

ئىستىقبالىنى دەپ سەرسان - سەرگەردان بولۇپ، ئەل كېزىپ، ئاخىر تۈركىيىدە ئوقۇغان. ئەمدى ئۇ ۋەتەندە ئاقارتىش ئېلىپ بېرىش، ئىنقىلاپقا ئىشتىراك قىلىش ئۈچۈن كېلىۋاتىدۇ. كەمىنىڭ مەمتىلى ئەپەندى، لەقىمى تەۋپىق، قەشقەر ئانۇشتىن. مېنىڭ كەچمىش - كەچۈرمىشلىرىمۇ ئەخمەد ئەپەندىنىڭكىگە ئوخشاپ كېتىدۇ، مەنمۇ شۇنداق مەقسەتتە ۋەتەنگە قايتتىم. قورشىۋىدىن بىر كۈن ئاۋۋال يېڭىسارغا كېلىپ چۈشكەندۇق، تەقدىرى قىسمەتتە بىزنىڭ قورشىۋادا قېلىشىمىز پۈتۈلگەنمۇ قانداق، بۇ يەردە جەڭلەردىمۇ بولدۇق. دوستلىرىمغا ۋاكالىتەن ئاخىرقى سوئاللىرىمغا جاۋابىم شۇكى، ۋەتەن ھەممىمىزنىڭ، ئىنقىلاپ ھەربىر ۋىجدان ئىگىسىنىڭ بۇرچى، شۇڭا گېزى كەلگەندە ئەلەم تۇتۇشىمۇ، قەلەم تۇتۇشىمۇ بىزنىڭ كۆزلىگەن مەقسىدىمىزگە ئۇيغۇن.

— ئولتۇرۇڭلار، بۇرادەرلەر، نېمىشقا تۇرىمىز، ئولتۇرۇپ سۆزلىشىيلى، — دېدى مەھمۇد مۇھىتى كۈلۈمسىرەپ. ئۇ مېھمانلارغا ئەمدىلا ئىشەنچ قىلغاندەك ئۆزىنى تونۇشتۇردى، ئاندىن كاتىبى ئابدۇللا داموللىنى تونۇشتۇردى. ھەممەيلى بەھۇزۇر ئولتۇرۇشقاندىن كېيىن، — تۈركىيىدىن كېلىۋاتقان بولساڭلار قەشقەردىكى يۈسۈپ زىيا، مەجىددىن ئەپەندىلەرنى تۇنۇيدىكەنسىلەر ئۇلارمۇ تۈركىيىدىن كەلگەنلەرىكەن، — ئۇ تەۋپىقنىڭ ئاللىقانداق بىر يەرلىرىنى ئاكىسى مەخسۇد، مۇھىتىغا، ئابدۇخالق ئۇيغۇرغا ئوخشىتىپ يۈرنىكى دۇپۇلداپ كەتتى. ”ئۇلارنىڭ سۆزلىرى نەقەدەر ئوخشايدۇ ھە؟“ دەپ ئويلىدى ئۇ.

— شۇنداق، ئۇ ئەپەندىلەر بىلەن ئوبدان بىلىشىمىز، ئۇلار ئىلگىرىدە كېلىشكەن. دېمەك، ئۇلار

سالامەت ئىكەن - دە؟

— بۇ يەردە ۋەزىيەت شۇنداقلا بولسا قانداق قىلىشىلەر؟ جەڭگە قاتنىشىۋېرىمىسۇن؟

— بىز شۇبھىسىز ئىنقىلاپنىڭ بىر ئەزاسى بولۇپ قالدۇق. ئەمما سىزگە بەزى پىكىر تەكلىپلەرنىمۇ بەرمەكچىمىز.

— خوش؟ مەنمۇ سىلەرنىڭ كۆرۈشۈشى تەلەپ قىلغىنىڭلارغا قاراپ شۇنداق ئويلىغاندىم،

ئەمما ئويلىغانلىرىڭلارنى قالدۇرماي ئېيتىپ بېقىڭلار.

مەمتلى ئەپەندى يوشۇرۇن ھالدا سېپىلدىن چىقىپ، تۇڭگانلارنىڭ ئارقا تەرىپىگە ئۆتۈش ھەققىدىكى چارىنى سۆزلەپ بەردى.

— بولىدىغان مەسلىھەتكەن، سىناپ باقساق بولىدۇ. قارىغاندا سىزلىرىنى ھەربىي بىلىمىدىنمۇ

خەۋىرىڭلار بارىكەن - دە؟

— ياق، بىز بۇ ئىشقا ساۋاتسىز، بىراق، قوشۇنىڭىزدا ھەربىي ئىقتىدارى بار ئادەملەرنى ئۇچراتتۇق،

ئەگەر ئۇلار مۇۋاپىق ئىشقا قويۇلۇپ، رولىنى جارى قىلدۇرسا ئىنقىلاپ ئۈچۈن بەكمۇ پايدىلىق

بولاتتى. ئەپسۇسكى، قوشۇن ئىچىدە مەسلىھەت بېغىرىدەك قىلىدۇ، — تەۋپىق سۆزلەپ شۇ يەرگە

كەلگەندە توختىغانىڭىز كۆزلىرى بىلەن ئۇچرىشىپ قالدى. توختىغانىڭىز بولدى قىل دېگەندەك

ئىشارە قىلاتتى.

— بىزنىڭ قوشۇنىدىكى كىمىنىڭ ئۆيىمىز چارسىكەن بۇ؟

— ئابدۇنىياز، دېگەن ئەسكەر باشلىقىنىڭ. ئۇ ئۆزىنى يۈز بېشى دېدىغۇ دەيمەن.

— ئابدۇنىياز؟ — مەھمۇد مۇھىتى شۇنداق بىر سوئال قويۇپ سەل تۇرىۋالغاندىن كېيىن ئىلياسنى

چاقىردى، — ئابدۇنىيازنى دەرھال بۇ يەرگە ھازىر قىل!

— خوپ! ئۇ غوپۇر تەنجاڭنىڭ قولىدا، ھازىرلا باشلاپ كېلىي.

ئىلياس چىقىپ كەتتى.

ئابدۇنىياز چاپسانلا چاقىرتىپ كېلىندى. ئۇ ئۆزىنى دادىل تۇتۇپ، ئۆزىنىڭ تەكلىپىنى كۈنكېرىت

ئوتتۇرىغا قويدى. مەھمۇد مۇھىتى ئۇنىڭ مەسلىھەتىنى يېقىن ئارىدا سىناپ كۆرۈشكە ۋەدە قىلدى.

— قوشۇنىمىزدا يەنە قانداق مەسلىھەت بېغىرىكەن؟ — سورىدى سىجاڭ.

— ھەربىي ئىنتىزام ياخشى ئەمەس، ھەربىي ئىنتىزامنىڭ ياخشى بولماسلىقى جەڭگىۋارلىقنىڭ

سۈسلىقىدىن دېرەك بېرىدۇ. جەڭگىۋارلىق بولمىسا ئۇرۇشتا ئۈستۈنلۈك قازانغىلى بولمايدۇ.

— يەنىچۇ؟ — مەھمۇد مۇھىتى تەۋپىقتىن كۆزىنى ئۆزمەي ئولتۇرۇپ، يەنە بىر قېتىم ئاكىسىنى ۋە

ئابدۇخالقنى ئەسلىدى.

—يەنە ئەسكەرلەردە ئاڭلىق جەڭ قىلىش روھى كەم، ھەتتا يوق. كوماندىرلاردىمۇ شۇنداق. ئىنقىلاپنىڭ دەسلەپكى نېمە ئۈچۈن كۈرەش قىلىدىغانلىقى ئېنىق بولسىمۇ، بارا بارا ئۇ نىشان سۈسلىشىپ كەتكەندە، پەقەت باشلىقلىرى ئۈچۈن ”ھاشار“ غا جەڭ قىلىدىغان بولۇپ قېلىشقان. ئەمەلدارلاردا بول. شەخسىي مەقسەت ئۈچۈن شۇنچە كۆپ ئادەمنى قۇربانلىق قىلىشتىن يانمايدىغاندەك بىر خىل... —

—مەسلەن؟ — مەھمۇد مۇھىتى بۇ سۆزلەرنىڭ توغرىلىقىنى ھېس قىلىپ تۇرغاچقا سۆز ئارىلىۋەتكۈسى كەلمەي پەقەت قىسقا سوئاللارنى سورايدىغان بىلەن چەكلەندى. — تەۋپىق ئەپەندى ئىمامەنسۇرنىڭ پۇتغا ئوق تېگىشى بىلەنلا ئۇنىڭ پۈتكۈل قوشۇنى سەپنى تاشلاپ، ئۇنى كۆتۈرۈپ چېكىنىپ چىققانلىقىنى نەزەردە تۇتۇۋاتىدىغۇ، دەيمەن، — دېدى ئەخمەد ئەپەندى سۆز قىستۇرۇپ. ئۇ بۇ ئىشقا تەۋپىقتىن كەم كۆڭۈل بۆلمەيتتى. شۇڭا تارتىشىنى قويۇپ، قاراشلىرىنى سۆزلەشتىن ئۆزىنى تۇتۇپ قالالمىدى، — ئۇغۇ سىزنىڭ قوشۇنىڭىز ئەمەس، ئىشقىلىپ شۇنداق ئىشلار سەلەردىمۇ يوق ئەمەستەك تۇرىدۇ. بىر باشلىققا ئوق تەككىنى ئۈچۈنلا پۈتۈن قوشۇن سەپنى تاشلاپ كەتسە بۇ قانداق كۈرەش؟ ئەگەر ئۇ ئۆلۈپ كەتسە كۈرەشنى پۈتۈنلەي توختۇتۇپ، قوشۇننى تارقىتىۋېتىش كېرەكمۇ؟

—شۇنداق، — دەپ تەستىقلىدى تەۋپىق، — شۇنىڭغا ئوخشاش ئەھۋاللار سەلەرنىڭ قوشۇنىڭىزدا بارمۇ خېلى باردەك قىلىدۇ. قوشۇندا بىرى، ھەربىي تەلىم - تەربىيىنى چىڭ تۇتقۇلۇق، ھەربىي مەشىقنى ھەر ۋاقىت تاشلاپ قويمايلىق كېرەك. ئىككىنچى ھەربىيلەردە ئاڭنى ئويغۇتۇ ئۇلارغا سىياسىي دەرس بېرىش كېرەك. ئۇلار قارىسىغا ئۇرۇش قىلىدىغان ئەمەس، ئاخىرقى نىشاننى بىلىپ ئۇرۇش قىلىدىغان بولشى كېرەك!

مەھمۇد مۇھىتى بۇ سۆھبەتكە بەكمۇ ئېتىۋار بىلەن قارىدى. شۇنداقلا سۆھبەتداشلىرىنى ياقىتۇرۇپ قالدى. ئۇ ئەپەندىلەرنىڭ پات كېلىپ، مەسلىھەت بېرىپ تۇرىشىنى ئىلتىماس قىلدى. ئۇ

مېھمانلارنى ئۈزۈپ قويغاندىن كېيىن ئابلا دامۇللىغا:

—مېنىڭچە ، بۇلار بىزنىڭ قوشۇنغا تازا كېرەكلىك ئادەملەرگەن . ئۇلارنى ئەسكەرلەرنىڭ سىياسىي تەلىم تەربىيە ئىشلىرىغا قويسا بەك ياخشى ئىش بولغۇدەك ، — دېدى .

—بولمىسا ئۇلارنى بىللە ئىشلەشكە تەكلىپ قىلايلى ، — دېدى ئابدۇللا داموللا نەئىمى .

—كېيىنچە بىر نېمە دەرمىسىز ، — دېدى قوماندان ۋە ئابدۇنىيازنىڭ تەكلىپىنى سىناپ كۆرۈش ئۈچۈن كۆڭلىدە كونكرىت لايىھە ئويلىنىشقا باشلىدى .

4. غەربىي شىمال تەرەپتىن دۈشمەن ئارقىسىغا ئۆتۈش چارىسى سىناپ كۆرۈلدى . شۇ كۈنى زەربىدارلار

ئەترىتىگە ئۆزىنى مەلۇم قىلغان تەۋپىق ، رازۋىتكىچىلار بىلەن بىللە بارماقچى بولغانىدى . بىراق مەھمۇد مۇھىتى ئۇنىڭ بۇ خەتەرلىك ئىشقا قاتنىشىشىغا قوشۇلمىدى . زاپاستىكى قىسىملارغا سىياسىي دەرس بېرىشكە تەكلىپ قىلدى . بۇ ئورۇنلاشتۇرۇشنى ئاڭلىغان تەۋپىق ھەمراھلىرىغا:

—ماھمۇد مۇھىتى بىلەن تونۇشۇشۇمىز زىيان بولدى ، — دېدى ، توختاجىنى تېرىكتۈرۈپ ، —

تونۇشمىغان بولساق جەڭچى دېگەن شەرەپلىك نامىمىز بولاتتى ، ئەلەم تۇتاتتۇق . سېپىلدىن

چىقىدىغانلار بىلەن بارالمىغان تەقدىردىمۇ سېپىل ئۈستىدە مىلكە ئۇرىشىغا قاتنىشاتتۇق . مانا

ئەمدى ئەپەندىلىك قىلىدىغان بولدۇق ، توختاجى دىرىمىمىز ئۇ بىر ئۆھ دەپ تىنىۋالدىغان بولدى ، جېنى تاتلىق ئادەمكەن ئەمەسمۇ .

مەھمۇد مۇھىتى جاۋابەن سالاپەتلىك قىياپەتتە كۈلۈمسىرەپلا قويدى .

شۇنداق بولسىمۇ تەۋپىق زەربىدارلار ھەققىدە ھەر ۋاقىت سۈرۈشتە قىلىپ تۇردى . بۇ چارە ئوبدانلا

ئۈنۈم بەرگەن بولۇپ ، ماجەنساڭ قوشۇنلىرى زور تالاپەتكە ئۇچرىتىلدى . بىراق ، ئۈرۈمچى تەرەپتىن

چېكىنىپ كېلىۋاتقان ماجوگىيىنىڭ قىسىملىرى ماجەنساڭ تەرەپنى تولۇقلاپ كۈچلەپ كەتكەچكە

كۈچ سېلىشتۇرمىسى جەھەتتە تەڭ كېلىشكە بولمىدى . مەھمۇد مۇھىتى بۇ چارنى بىر نەچچە كۈن

ئىلگىرى سىناپ كۆرگەندە ناھايىتى ياخشى ئۈنۈم بېرىدىغانلىقىنى ئويلاپ قالدى .

7- ئاپپرېل كۈنى ئەركاشتامدا سوۋېت تەرەپ بىلەن سۆھبەتلىشىپ قايتقان خۇجىنىياز ھاجى

يېڭىسارغا يېتىپ كەلدى . ئۇ كېلىپلا مەھمۇت مۇھىتى بىلەن مەخپى مۇزاكىرە ئۆتكۈزدى .

مۇزاكىرىدىن كېيىنلا ئۆزىنىڭ خادىملىرى، خاس قۇرۇقچىلىرىنى ئېلىپ ئالدىن يەكەنگە يۈرۈپ كەتتى. مەھمۇد مۇھىتى بۇ يەردىكى ئىشلارنى ئورۇنلاشتۇرۇپ ئارقىدىن ماڭدىغان بولدى. ئۇ ئاۋۋال ئەمىر نۇرمۇھەدىنى چاقىرتىپ، ئۆزىنىڭ قوشۇنىنى ئېلىپ يەكەنگە كېتىدىغانلىقىنى ئېيتتى. ئىككىسى ھەربى ئىشلار ھەققىدە ئۇزاق سۆھبەتلەشتى. ئاندىن ئىلياسنى ئەۋەتىپ مەمتلى ئەپەندىلەرنى چاقىرىپ كەلدى.

— ئەپەندىلەر، ھاجىمنىڭ بۇيرىقى بىلەن مەن ئەسكەرلەرنى ئېلىپ يەكەنگە ئاتلىنىش ئالدىدا تۇرىمەن. ئەمىر نۇرمۇھەدى يېڭىساردا قالدۇ. بۇلار بۇ يەرنى ئۇزاق تۇتۇپ تۇرالايدۇ. ئاڭۋاچۇن [12] مەن سىلەرنى بۇنداق تاشلاپ كېتەلەيمەن، — دېدى مەھمۇد مۇھىتى ئاللىقانداق ئىچكى ئازاپ بىلەن جىرايى پۇرۇشكەن ھالدا — ئەسلىدە مەن سىلەرنى بىز بىلەن قېلىشقا تەكلىپ قىلىش خىيالىدا بولۇپ يۈرگەندىم. شۇنداق قىلسام، سىلەر قوشۇندا بىزگە مەسلىھەتچى، ئەسكەرلەرگە ئۇستاز بولساڭلار پايدىلىق بولاتتى. ئەمدىكى ئەھۋال بۇ نىيىتىمنى ئۆزگەرتىشكە مەجبۇر قىلىۋاتىدۇ. قوشۇن بىلەن بولىدىغان ئىشلارنىڭ قۇبۇقىنى قۇم باسقى، ھاجىمنىڭ بۇيرىقىدىن بۇ نەرسە ئاشكارىلاندى. ئاڭۋاچۇن، سىلەرنىڭ تېنچراق مۇھىتىغا ئېرىشىپ مەكتەپ ئاچمىقىڭلار دۇرۇستراق تۇرىدۇ. ساۋاتسىز خەق بىلەن قىلغان ئىنقىلابنىڭ قانچىلىك نەتىجە بېرىدىغانلىقىنى ئەمەلىيەتتىن كۆردۈم، تويدۇم. ئىنقىلاب ئۈچۈن بۇ نەرسە ئۆلمەي مۇھىم ئىكەن... مەن سىلەرنى بۈگۈن كېچە مۇھاسىرىدىن چىقىرىپ، لومپا، ئاتۇشباغ تەرەپ بىلەن يولغا سېلىپ قويماقچىمەن، تاشلىقتا قاسىمبەگنىڭ ھوزۇرىغا كىرىڭلار. مەھمۇت مۇھىتى ئەۋەتكەن كىشىلەرمىز دەڭلار، ئۇ سىلەرنىڭ خىزمىتىڭلاردا بولىدۇ. قەشقەرگە تېنچ ئامان يېتىپ بارساڭلار مەجىدىدىن ئەپەندى، يۈسۈپ زىيا. ئەپەندىلەرگە مەندىن سالام ئېيتىپ قويارسىلەر.

مەمتلى ئەپەندىنىڭ بىر نەرسىلەرنى كۆچۈرۈپ سورىغۇسى بار ئىدىيۇ، بىراق، بۇ چاغدا مەھمۇد مۇھىتىنىڭ قوڭۇر ساقاللىق كەڭ يۈزىدە ھەربىيلەرگە خاس جىددىلىك، سۈرلۈك قىياپەت ئىپادىلىنىپ تۇراتتى. ئۇنىڭ ھەر قانداق سۆھبەت ئۈچۈن ۋاقتى ۋە ھەپلىسى يوقتەك قىلاتتى.

—ئىلياس! — مەھمۇد مۇھىتى جىددىي بۇيرۇق قىلدى، — ئابدۇنىياز ئۆزىنىڭ ئىشەنچلىك ئادەملىرىدىن يىگىرىمنى ئېلىپ دەرھال ھازىر بولسۇن، — ئۇ ئىلياس چىقىپ كەتكەندىن كېيىنمۇ ئەپەندىلەرنىڭ مەۋجۇتلىقىنى ئۇنتۇپ قالغاندەك قولىنى ئارقىسىغا قىلىپ، بىر نۇقتىغا تىكىلگىنىچە تۇرۇۋەردى. بۆلۈمدە سۈرلۈك جىم - جىتلىك ھۆكۈم سۈرەتتى. پەقەت سىرتتا ئەسكەرلەرنىڭ قەدەم تىۋىشلىرى ئاڭلانغاندىلا، — ئەپەندىلەر، بىز دوستلاردىن بولۇپ قالدۇق. بىز داستىخان ئۈستىدە تونۇشقان دوستلارغا ئوخشىمايمىز. جەڭ مەيدانىدا تونۇشتۇق. مۇشۇ دوستلۇقنىڭ يۈز خاتىرىسى ئۈچۈن سىلەردىن سورايدىغىنىم، ھەر قانداق ئىككىلىنىشلەردە بولماي، خەلقنى ئوقۇتۇڭلار. ئامان بولساق كۆرىشىمىز! — ئۇ كۈچلۈك قوللىرى بىلەن ئەپەندىلەرنىڭ قوللىرىنى ئاغرىغىدەك سىقتى. ئەپەندىلەر بولسا ئۇنىڭ قەلبىدە، نېمىلەر ھۆكۈم سۈرۈۋاتقانلىقىنى بىلىش كويىغا چۈشكەندەك زۇۋان سۈرۈشىدى. پەقەت ئاخىرقى مېزۇتلاردىلا:

—خەير، خوش! خۇدايىمغا ئامانەت! ... دېيىشتى.

ئابدۇنىياز ئۇلارنى ھاڭگىتلىق تەرەپ بىلەن ئېلىپ چىقىپ، ئۈزىتىپ قويۇش ئۈچۈن لومپا تەرەپكە ئېلىپ كەتتى.

تەۋپىق ئىنىقلاپ تەقدىرى ھەققىدە ئويلاپ، كۆڭلى مەيۈسلىنەتتى. چۈنكى ئۇ مەھمۇد مۇھىتنىڭ تەلەپپۇزىدىن خوجا نىياز ھاجىمنىڭ يامان خەۋەر بىلەن كەلگەنلىكىنى، ئوراللىق كۈرەشنىڭ توختايدىغانلىقىنى، ... ئىنىقلاپنىڭ ئاللا كىملىرى تەرىپىدىن شاك شىسايرىگە سېتىۋېتىلگەنلىكىنى ھېس قىلغانىدى...

تاڭ سەھەرنىڭ نەمخۇش، سوغۇق ھاۋاسى ئادەمنىڭ تېنىنى شۈركەندۈرەتتى. چېچەككە پۈركەنگەن باغلار گىرىمىسەن كۆرۈنەتتى. كائىنات "ئانا ئۇيقۇسى" غا چۆككەن بولۇپ، قۇلاقنى ئېتىۋالغاندەك جىملىق ھۆكۈم سۈرەتتى.

ئابدۇنىياز نىمۇتۇلا بىلەن مەڭلىكاخۇنلارنى ئالدىن رازۋىتكا قىلىپ مېڭىشقا بۇيرۇپ، ئارقىدىن ئۆزى مۇھاپىزەت قىلىپ، ئەپەندىلەرنى ئېلىپ كېتىۋاتاتتى. مەمتىلى ئەپەندى ئاللىقانداق قىممەتلىك

نەرسىنى تاشلاپ كېلىۋاتقاندا كۆڭلى قىيمىغان ھالدا يېڭىسار بازىرى تەرەپكە ئۆرۈلۈپ قوياتتى. ئۇلار ئارىلىقتىكى سايدىن شەپسەز ھەرىكەتلەر بىلەن ئۆتۈپ لومپىغا يېقىنلاشقاندا ئالدىدىكى چارلىغۇچىلاردىن “دېققەت” سىگنالى كەلدى. ئابدۇنىياز ئەسكەرلەرنى دەرھال مۆكۈنۈپ كۈزىتىشكە بۇيرىدى ھەم بىردەم تىگشاپ تۇرغاندىن كېيىن:

— پاپىلاپ [13] مېڭىڭلار! — دېدى.

ھەممىنىڭ كۆڭلىنى ۋەھىمە ئەسەر قىلىۋالدى. ئۇلار لومپا تەۋەلىكىدىكى بىر باغنىڭ ئارقىسىدا گۇمانلىق بىر نەچچە يەلنى قورشۇپلىشتى. نىمىتۇلا ئابدۇنىيازغا دوكلات قىلىپ:

— ئۇلار قوراللىق ئادەملەر، بۇنىڭدا شەك يوق. ئەمما كىملىكىنى خۇدا ئۆزى بىلىدۇ، — دېدى.

قورشاۋدىكىلەرگە خىناپ قىلىندى:

— قورالنى تاشلاپ تەسلىم بولۇڭلار!

— ئاناڭنى! ... “تازغا تاڭاتقان نەدە بار” دېگەندەك، تەلىيىمىز تازىمۇ كاڭ كەلدىغۇ... يەنە قولغا چۈشۈپتۇق! ... — قارشى تەرەپتىكىلەرنىڭ بۇزىلىرى كېچە جىملىقىدا ئۈزۈك ئۈزۈك ئاڭلاندى.

— ھوي، ئۇلار تۇڭگانلار ئەمەس ئوخشايدۇ، شامەنىمىزنىڭ ئادەملىرى، يا بولمىسا خوجانىياز ھاجىنىڭ ئادەملىرى..... گۇمانلىق كۆلەڭگىلەر تەرەپتىن پىچىرلەش ئاڭلىنىپ تۇراتتى.

— ياق، تۇڭگانلار! بىز خەقنى ئالدىغا سېلىپ كەلگەن بولسا نېمە دېگۈلۈك؟ قاراپ تۇرۇپ دامغا چۈشكۈچە ئېتىشىپ ئۆلەيلى، ھەقىچان تەسلىم بولساقمۇ بىزنى ئاتىدۇ...

— ھوي! بىز خوجانىياز ھاجىنىڭ ئەسكەرلىرى!

— مامۇت سىجاڭنىڭ! تىزىرەك بۇ تەرەپكە كېلىڭلار!

— بىزنى ئىشەندۈرىدىغان دەلىللىڭلار بارمۇ؟ بولمىسا ئېتىشىمىز!

— بۇ لومۇدىلار بىلەن ۋاقىت ئۆتكۈزۈپ تۇرغاندا تۇڭگانلار ھازىرلا يېتىپ كېلىدۇ، ئاتايلى، — دېدى مەڭلىكاخۇن.

— توختاڭلار، — دېدى تەۋپىق سۆزگە ئارىلىشىپ، — ئوق چىقىرىپ جىملىقنى بۇزۇش تېخىمۇ

پايدىسىز. يەنە كېلىپ ئۇلارنىڭ ئۇيغۇرلىقى ئېنىق تۇرسا ئۆز مىللىتىمىزنى قىرىمىزمۇ؟ مەن ئۇلارنىڭ قېشىغا بېرىپ، ئۇلارنى ئىشەندۈرۈپ ئېلىپ كېلەي، — شۇنداق دەپ ئۇ بەخرامان ھالدا تام تۈۋىدىكى قېرىمدا قورال بەتلەپ ياتقانلار تەرەپكە قاراپ كەتتى.

— توختا! ئاتىمەن! — دەپ ۋارقىرىدى ئۇياقتىكىلەر.

— ئەپەندىم، قايتىپ كېلىڭ، داۋۇ [14] تەلۋىلەر ئېتىپ سالىمىسۇن! سىجاڭ مېنىڭ بېشىمنى

تېنىمدىن جۇدا قىلىدۇ!

— مەندە سىلەرنى ئىشەندۈرىدىغان دەلىل بار. ئوق چىقىرىش نېمە قىلىمىز؟ ئۇلارمۇ ئوق چىقارمايدۇ، — تەۋبىنى شۇنداق دېدى كېتىۋېتىپ، — بىز ھەممىمىز بىر مىللەت تۇرۇپ، كىم ئۈچۈن بىر - بىرىمىزنى ئاتىمىز؟ بۇنچىلىك ئىشنى ئويلىغۇدەك ئەقلىڭلار باردۇر؟ — ئۇ كېتىۋېتىپ شۇنداق دەيتتى. ئارىلىقىمۇ ئانچە يىراق بولمىغاچقا ئىككى تەرەپتىكىلەرگە ئاڭلىنىپ تۇراتتى.

— سىلەر بىزنى تۇڭگانلارغا تۇتۇپ بېرىسىلەر... —

— ئەھۋالدىن قارىغاندا بۇلار تۇڭگان قوشۇنىدىن قاچقانلار كەن، — ئابدۇنىياز شۇنداق پەرەز

قىلدى. مەمتىلى ئەپەندى ئۇلارغا يېقىن بېرىپ:

— مانا مېنىڭ جېنىم بىزنىڭ دۈشمەن ئەمەسلىكىمىزنىڭ دەلىلى، ئەمدى قوراللىقلارنى ماڭا بەتلەپ، ئارقامدىن مېڭىڭلار ئەگەر بىزنىڭ تەرەپتە تۇڭگانلار بولسا يېقىن بارغاندا قاراپ بېقىپ، ئاندىن مېنى ئېۋەتسەڭلار بولىدۇ، — دېدى.

بۇ گەپ بىلەن قاچاقلار ئىككىلىنىپ قالدى. تەۋپىق ئۆزلىرىنىڭ . مىمىتىنى ئىسپاتلاش ئۈچۈن

ئۇلارنى شۇنداق قىلىشقا ئۈندىدى. ئۇلار تەۋپىقنىڭ ئارقىسىدىن بۇ تەرەپكە كېلىشتى. يېقىن

كەلگەندە توختاپ ئەھۋالنى كۈزەتتى. ۋە سەل ئىشەنچ ھاسىل قىلىپ تېخىمۇ يېقىن كەلدى.

— بىز ماجەنساڭنىڭ قولىدىن قاچتۇق قوراللىرىمىزنى ئېلىۋېلىپ، بىزگە ئۆيلىرىمىزگە كېتىش ئۈچۈن

ئىجازەت بەرسەڭلار بولدى، — دېيىشتى ئۇلار. ئۇلارنىڭ ئىچىدە ئەمدىلا 17 — 18 ياشلارغا

كىرگەن بىر يىگىتتۇ بارىدى. تۇڭگانلار ئۇنى مەجبۇرىي ئەسكەرلىككە تۇتۇۋالغان بولسا كېرەك،

مەمتلى ئەپەندى ئۇنىڭغا دىققەت قىلىپ قالدى.

نىمىتۇللا بىلەن مەڭلىكاخۇن ئۇلارنىڭ قوراللىرىنى يىغىۋالماقچى بولغانىدى، تەۋپىق ئۇلارنى توستى.

— بۇلار يەنە نى نى پالاكەتلەرگە يولۇقىشى مۇمكىن، قوراللىرى ئۆزىدە قالسۇن، قورال دېگەن

ئىشەنچلىك ھەمراھ، — دېدى ئۇ، ئاندىن بىر ئاز خاتىرجەملىككە ئېرىشكەن قاچاقلارغا

— مېنىڭ ئىسىم مەمتلى، قەشقەر ئاتۇشتىن، ... — ئۇ ئۆزىنى تونۇشتۇردى، —

تونۇشۇپ قويايلى، بۇ تار دۇنيادا بىر كۈنى يەنە كۆرۈشۈپ قالارمىز، — ئاندىن قاچاقلارنىڭ

ئىسمىنى سورىدى، ھېلىقى بالا چىراي يىگىتكە قىزىقىپ ئۇنىڭ ئەھۋالىنى ئالاھىدە سورىدى.

— ئېتىم رېھىم، ئارالدىن، مۇشۇ يەرگە يېقىن، مېنى تېخى ئىككى ئاينىڭ ئالدىدا تۇتۇۋالغان، —

دېدى يىگىت.

— يۇرتىڭىز بۇ يەرگە يېقىن بولسا ئۆيگە بارماڭ، ئۇ يەرلەردە تېخى تۇڭگانلار بولۇشى كېرەك،

ياخشىسى قەشقەرگە كېتىپ بىر زامان شۇ يەردە پاناھلىنىپ تۇرۇڭ، — دېدى تەۋپىق

ئەنسىرەپ .

— قەشقەردە ھېچكىم يوق، شە دېگەندە نېنەپ قالسا يامان، — دېدى رېھىم.

— مانا بۇ ئاكتىڭىز چوڭ باي، قىزىلدۆۋىلىك، ئىسمى توختاجى، ئۇنى ئىزدەڭ، بولمىسا قەشقەر

نوۋېشىغا بارىڭىز ئۇ يەردە يۈسۈپ دېگەن بۇرادىرىمىز بار، ئۇنى تاپسىڭىزمۇ بولىدۇ، ئۇ مۇئەللىم،

سىز تېخى بالىكەنسىز، بەلكىم ئوقۇپ قالارسىز.

بۇ گەپ بىلەن گۇماندىن پۈتۈنلەي خالاس بولغان قاچاقلار چىن كۆڭلىدىن:

— بولدى بىزگە بۇ كۆسەيلەرنىڭ كېرىكى يوق، زېرىكتۇق، زادى ...! — دېيىشتى.

— خاتا دەۋاتىسىز، ئىنىم، بىزنىڭ جىمى بەختسىزلىكىمىز قولىمىزدا مۇشۇ ”كۆسەي“ لەرنىڭ بولماي

كەلگەنلىكىدە. ئۇنىڭ خەتتىرى — سىز ئۇنىڭ ئالدىغا روبرو بولۇپ قالسىڭىز بولىدۇ. ئۆزىڭىزنىڭ

قوللىدىكى قورالدىن سىزگە زىيان يەتمەيدۇ. ئۇ خاتىرجەملىك ۋە بەخت كەلتۈرگۈچى.

ھەدىستىمۇ ”جەننەت قىلىچىنىڭ سايسىدا“ دېيىلگەن. دېمەك، مۇشۇ كۆسەي دېگىنىڭىز ئەنە شۇ

قىلىچ. ئۇ قولمىزدا بولسا جەننەتنى قولغا كەلتۈرۈشكە ۋاستە بولىدۇ. ئالغاچ كېتىڭلار. بىر

يەرگە يوشۇرۇپ قويساڭلار ئاخىرى بىر كۈنى ئەسقاتىدىغان ۋاقتى كېلىدۇ.

تەۋپىق رېھىمگە ئېچىنىش، ئىچ ئاغرىتىش ھىسسىياتىدا بېقىپ، ئۇنىڭ قورالنى تاشلىماي بىر يەرگە

يوشۇرۇپ قويۇشنى تاپىلدى ۋە قەشقەرگە بېرىشنى يەنە بىر قېتىم ئەسكەرتتى.

— سىلەرگە ئىجازەت! — دېدى ئابدۇنىياز، — يولۇڭلارغا مېڭىڭلار. قاچاقلار تاڭ سۈبھىسىنىڭ

گىرىمىسەن يورۇقىدا يىراقلاپ كەتكەندىن كېيىن بۇلارمۇ يولنى داۋام

قىلدى، ئابدۇنىيازلا مېھمانلارنى لومپىدىن ئۆتكۈزۈپ قويۇپ قايتىپ كەتتى.

تۆرتىنچى باب

لومپىدىن چىققاندىن كېيىن يەنە كەڭ دائىرىلىق سايلىق باشلىناتتى. غىلاڭ تاشلىق سايلىقنىڭ

غەربى جەنۇپ تەرىپىدىن شەرقى شىمال تەرەپكە قاراپ ئىككى ئۈچ تاشلىقچە تاغ سۈيى سايىنى

كېسىپ ئېقىپ تۇراتتى. سايلىقنىڭ ئەتراپىنى يېرىلار يىراقتىن ئوراپ ئالغان، غەربى جەنۇپ ۋە

جەنۇپ تەرەپتە پەس تاغلار گىرىمىسەن كۆرىنەتتى، تاڭ سەھەرنىڭ تۇمانىدا ئۇ خۇددى دەريادە

ئارقىسىدا تۇرغاندەك بىلىنەتتى.

ساي غەرب تەرەپتە كىچىككەنە يېشىل بەلۋاغ بىلەن ئۈزۈلۈپ، ئارقىدىن يەنە ساي باشلىناتتى. بۇ

كىچىككەنە يېشىل بەلۋاغ تۈن دەپ ئاتىلاتتى. تۈندىن كېيىنكى سايىمۇ شىمال ۋە شەرق

تەرەپلىرى يىراقتىن يېشىل سىزىق بىلەن؛ جەنۇپ ۋە غەربى جەنۇپ تەرەپلىرى سۇس كۆك

رەڭدىكى تاغلار بىلەن ئورالغانىدى. بۇ ساي بولسا غەرب تەرەپتە يەنە يېشىل بەلۋاغ بىلەن

ئۈزۈلەتتى. بۇ يەرنى موغۇل دەپ ئاتىشاتتى.

موغۇلدىن چىققاندىن كېيىن يول 3 ° لۇق يانتۇلۇق بىلەن داۋاملىق يوقۇرى ئۆرلەپ،

ئۇيۇق سىزىقىدا غايىپ بولاتتى. يولنىڭ سول تەرىپىدە خۇددى گۈزەل سۈرەتلەرنىڭ ئارقا

مەنزىرىسىدەك غۇۋا تاغلار كۆرىنىپ تۇرىدۇ. ئوڭ تەرەپ چىكى يوقتەك بىلىنىدىغان يانتۇ سايلىق،

يول بولسا مانا شۇ بۇلۇتنىڭ سايىسى چۈشۈپ تۇرغاندەك قارا سايىنىڭ ئوتتۇرىسىدا ئاقۇش

لېنتىدەك سۇزۇلۇپ ياتاتتى. بىراق بۇ نەپىس لېنتا ئەمەس، كىشىلەر ئاياقلىرى بىلەن پەيدا قىلغان، توپا ئۆرلەپ تۇرغان ئاياغ يولى ئىدى.

يولۇچىلار موغۇلدىن ئۆتكەندىن كېيىن شەرق ئۇپۇقى قىزىرىپ قوياش كۆتۈرۈلۈشكە باشلىدى، غەرب تەرەپ ئاسمىنىڭ يىراق بىر يېرىدە لەيلەپ يۈرگەن بىر پارچە ئاق بۇلۇت قوياشنىڭ دەسلەپكى نۇرلىرىدا شەلپەر ئاسقانداك نۇرلىنىپ كەتتى. بۇ 1934 يىلى 8 ئاپرېلنىڭ سەھەرى ئىدى.

— بۇ قېتىمقى سەپىرىم ھەقىقەتەنمۇ پالاكەتلىك بولدى، — دەپ غۇدۇڭشىدى توختاچى تەقدىردىن ئاغرىنغان ھالدا. ئۇ ھېرىپ قالغانىدى.

— خۇداغا شۈكۈرى دەپىشىڭىز كېرەككى، خەير... سىز قانداق ئويلايسىز، ئەخمەد ئەپەندى؟ — سورىدى تەۋەبىي ئەمەك ئۈچۈن گەپنى ئۇزارتىشنى كۆزلەپ.

— ھەر ھالدا ئانچە خاپا ئەمەسمەن.

— مەن ئەكسىچە ئىنتايىن خوشالمەن. چۈنكى بۇ يەردە ئىنقىلاپنىڭ مۇھىم بىر يولباشچىسى بىلەن دوستلىشىپ قالدۇق. بۇ تەقدىردىن يەنە نېمە ئۈچۈن ئاغرىنغۇدەكمىز؟ — ئەگەر قەشقەرگە بارغىچە مۇشۇنداقلا ماڭدىمىغان ئىش بولسا سىلنىڭ خوشاللىقلىرى تۈتۈندەك . يىپ بولۇپ كېتەرمىكىن.

— نىمىشكە بۇنداقلا ماڭاتتۇق؟ ئەمدى ھەر ھالدا تېنچ مۇھىتتا ئېرىشتۇق. ئالدىمىزدىكى يېزىدىن ھارۋا كىرا قىلىمىز، كىراغا ھارۋا تېپىلمىسا بىر ئىككى يىگىتنى بالاپ ئالىمىز. تاشمىلىققا بارغاندىغۇ ھارۋا تېپىلار؟

— ھارۋا بولمىسا ئۇلاق تېپىلسىمۇ بولاتتى.

— ئۈمىدۋار بولۇڭ، ئەپەندى.

يۇقىرى ئۆرلەپ كېتىۋاتقان ساي يولىنىڭ يېرىمىدىن كۆپرەكى تۈگىگەندە 3° گىرادۇسلۇق يانتۇلۇق بىر ئاز تۈزلىنىپ 2° گىرادۇسلۇق يانتۇلۇققا ئايلاندى. بۇ يەردىن ئەمدى ئاتۇشباغ يېزىسىنىڭ دەرەخلىرىنى كۆرگىلى بولاتتى.

ئاتۇشباغ كۈسەن دەرياسىنىڭ شەرقى قىرغىقىغا جايلاشقان، تەخمىنەن ئەللىك تۈتۈنلۈك يېزا بولۇپ، بۇ يەردىن ھارۋا تېپىلمىدى. بەكمۇ كەمبەغەل ۋە ئىپتىدائىي تۇرمۇش كەچۈرىدىغان بۇ يېزىدىن ئاتمۇ تېپىلمىدى. ھەر ھالدا يامان ئەمەس ئېشەكلەردىن تېپىپ مىنىشكە مۇۋەپپەقىيەت بولۇشتى.

بىراق، ئۇلار ئىگىلىرى ئۇلارنى تاشمىلىققا ئاپىرىپ قويۇشقا رازى بولدى. مېھمانلار ئاتۇشباغدا چۈشلۈك ئازراق بىر نېمە يەۋالغاندىن كېيىنلا يولغا راۋان بولۇشتى.

ئۇلار ئاتۇشباغنىڭ غەربى جەنۇپ تەرىپى — ئالتۇنلۇق مەھەللىسىنى ئارىلاپ ئۆتۈپ كۈسەن دەريا قېشىغا چۈشۈشكە باشلىدى. دەريا بويلىرىدىكى سايازلاردا ئۇششاق ئاچ قىزىل مۈنەلەيدىغان چاتقاللار باراقتىن ئۆتۈپ كەتكەندى. شاخلاردا ئۆتكەن يىلدىن قالغان مۈنەلەرمۇ بارىدى.

دەريانىڭ ئۇ تەرىپىدە گۈلباغ يېزىسىنىڭ دەرەخلىرى ئوچۇق كۆرۈنۈپ تۇراتتى. دەريا قېنى تولمىۇ كەڭ بولۇپ، ئازغىنە سۇ بۇ كەڭ رايونى ئىچىدە يېيىلىپ ۋە تاراملارغا بۆلىنىپ ئاقتى. دەريانىڭ ئاخىرى شەرقى شىمال ئۇبۇقىدا غايىپ بولاتتى.

يولۇچىلار تاراملاردىن كېچىپ ئۆتۈپ، قارشى قىرغاقتىكى تاغ باغرىغا جايلاشقان گۈلباغقا يېتىپ كېلىشتى. گۈلباغ يېزىسىنىڭ يېرى قۇمىساز، سۈيى مەل بولغاچقا ئورمان ياخشى ئاينىتى. گۈلباغ ۋە ئۇنىڭ غەربىدىكى يەلگەن يېزىلىرىدا تۇغراق كۆپ ئۆسەتتى. دەريا سۈيى تاشقان چاغلاردا ھەر دائىم نۇرغۇن مىقداردا قۇم ئېقىتىپ كېلىپ بۇ يەرلەرنى قۇم بېسىپ تۇرىدىغانلىقى بىلىنىپ تۇراتتى.

يولۇچىلار ئىشەكلىك بولغاچقا ئانچە ھارغىنلىق ھېس قىلمىدى. ئەكسىچە، چۈشتىن ئاۋالقى ھارغىنلىقى بىر ئاز تارقىغاندەك بولۇپ قېلىشتى. ئۇلار ئىگىلىرىنى يول بويى پاراڭغا سېلىپ ماڭغاچقا زېرىكىشىمۇ ھېس قىلمىدى.

ئۇلار كەچقۇرۇن تاشمىلىققا يېتىپ كەلدى. بۇ يەردە ئۇلار قاسىمبەگنى تېپىپ، ئۇنىڭ ئۆيىدە قونۇپ قالدى. تەۋپىق بۇ يەردىمۇ ئۆزىنىڭ ئاجايىپ سېھرى بىلەن خۇددى ماگىنتتەك جەلپ قىلىپ، بىرمۇنچە دوست تېپىۋالدى. ھەتتا ئۇلارنىڭ ئەتىسىلا كەتمەكچى بولۇشى ساھىبخانلارنى تولمىۇ مەيۈسلەندۈردى.

مېھمانلارغا گەز دەرياسىدىن ئۆتۈشكە توغرا كېلىدىغان بولغاچقا ھارۋا ياللاشقا قولايىسىزىدى. ۇڭا قاسىمبەگ ئۇلارغا ئات تېپىپ بەردى. ئۇلار ئوپالغىچە ئاتلىق بېرىشى كېرەكىدى.

ئۇلار سەھەردىلا ئاتلىق يولغا چىقتى. بۇ يەردە گەز دەرياسى تەرەپتىن سالقىن ئۇزۇلۇپ، دىماققا نەم ھاۋانىڭ ئۆزىگە خاس پۇرىقى ۋە ئاللىقانداق كۆكتاتلارنىڭ پۇرىقى بىلىنەتتى. ئۇلار 3 4 مېتىرچە ئىگىزلىكتىكى قاشقا چىققاندىن كېيىن دەريا تەرەپتىن تېخىمۇ كۈچلۈك نەملىك بىلىندى.

دەرياسىنىڭ قېنى بۇ يەردە مىڭ مېتىردىن ئارتۇقراق كېلەتتى. بۆلۈنۈپ بۆلۈنۈپ، ئاشۇ كەڭلىك ئىچىدە ئەركە بالىدەك قىيغىتىپ ئاقاتتى.

گەزنىڭ سۈيى بىر قەدەر مول بولغاچقا ھەر بىر تاراملىرىمۇ كىشىنى ئەيىندۈرگىدەك ھەيۋەت بىلەن ئاقاتتى. دەريا قىنىنىڭ سۈسز يەرلىرىدە ياۋا چانقال، زىرق، ژۇلغۇن قاتارلىق ئۆسۈملۈكلەر، باراقسان ئۆسكەن، دەريانىڭ ئوتتۇرا قىسمىدا بىر يېشىل نۇقتا كۆزىگە تاشلىناتتى. بۇ ئارال كەنت ئىدى. بۇ يەردىن غەربى قىرغاقتىكى چامبېرىق كەنتى ئېنىق كۆرىنىپ تۇراتتى. تۆۋەن ئېقىم تەرەپتە بىر كىچىك تاغ دەريا قىنىنىڭ ئوتتۇرا قىسمىدا چوقچىيىپ تۇراتتى.

ئۇلار ھەيۋەتلىك، شوخ ۋە تارام تارام تاغ سۈيىنى بىر بىرلەپ كېچىپ ئۆتۈپ چامبېرىققا چىقىشتى. ئۇ يەردىن جۇلۇقباشقا قاراپ ئاتلىنىشتى. بۇ ئارنى ئىدىرلىق ساي ئۈزۈپ تۇراتتى. ساي يولىنى كېسىپ ئۆتكەندىن كېيىن بىر تۆپلىكنىڭ يانباغرىغا جايلاشقان قىرغىز يېزىسى جۇلۇقباشنى ئارقىغا تاشلاپ دۆلەتبۇلىقىغا [1] كېلىشتى. بۇ يېڭى ئۆزلەشتۈرۈلگەن سالىق بولۇپ، ئوپاللىق سۇلايمان قازىباجىمغا قارايتتى. بۇ يەرنى ئۇنىڭ قىرغىز ئوتاقچىسى مۇساق باشقۇراتتى.

يولۇچىلار بۇ يەردە ئاتلارنى دەم ئالدۇرۇپ، ئۆزلىرى ئۇسسۇلۇق ئىچىپ مېڭىش ئۈچۈن توختاشتى. سۇلايمان قازى ئەتىيازلىق تېرىلغۇ ئىشلىرى مۇناسىۋىتى بىلەن مۇشۇ يەردە ئىكەن. ئۇ توختاجى بىلەن ھەم ئۇنىڭ ئاتىسى بىلەن يېقىن تونۇشلاردىن بولغاچقا مېھمانلارغا ئۆزىنىڭ مېھماندۇستلىقىنى كۆرسەتتى.

مۇشۇ قىسقىغىنە پۇرسەتتە مەمتىلى تەۋىپنىڭ چىقىشقا مەجبۇرى بۇ مۆتىۋەر ئادەمنى ئۆزىگە رام قىلىپلا ئالدى. ئۇ ھەتتا مېھمانلار كىتىش ئۈچۈن قوزغالغاندا قىيالماسلىق بىلەن .

— ئەگەر ئالدىراش بولمىسام سىلەرنى قەشقەرگىچە ئۆزىتىپ باراتتىم، — ئۆكۈنۈپ قالدى.

ئۇلار مېھماندۇست ساھىبخان بىلەن خوشلىشىپ ئوپالنىڭ تېرەك، شوتا، دۆڭمۆستەك، قۇمباغ كەنتلىرىنى ئارىلاپ ئۆتۈپ ئوپال بازىرىغا كەلدى. بۇ يەردە ئاتلارنى ئىگىسىگە بېرىۋەتكەندىن كېيىن ھارۋا ياللاپ دەرھال سەپىرىنى داۋام قىلىشتى.

ھارۋىغا جايلىشىۋالغاندىن كېيىن ئۇلار ئۆزلىرىنى خېلى يېنىك ھېس قىلىشتى. كەيىپى كۆتۈرۈلۈپ قالدى. شۇنىڭ بىلەن مەمتىلى ئەپەندى ھارۋىگە شى پاراڭغا سېلىشقا باشلىدى. بۇنىڭسىز زېرىكىپمۇ قېلىشمايتتى. ھارۋىگەش ئەسكەر بولۇپ بىر نەچچە قېتىم جەڭلەرگە ئىشتىراك قىلغان يىگىت بولۇپ چىقتى. ئۇ ئۆزى قاتناشقان جەڭلەر ھەققىدە تولمۇ جانلىق، تەسرىك سۆزلەپ بەردى. ئارقىدىن قەشقەردە يۈز بەرگەن ” فېۋرال پاجىئەسى“ [2] ۋە شۇ ئايدا تۇڭگانلار بىلەن خوتەن قوزغىلاڭچىلىرى ئارىسىدا ھىمىتنىڭ سېيدا بولغان قانلىق جەڭ ۋە قوزغىلاڭچىلارنىڭ پاجىئەلىك ھالاكىتى ھەققىدە ئاڭلىغانلىرىنى ھىكايە قىلىپ ماڭدى.

— بۇ تۇڭگان دېگەن بەك رەھىمسىز خەقكەن، بىز خەقنى چامغۇرنىڭ كۆكىنى يۇلغاندەكلا،

كالىسىنى ئېلىپ تاشلاۋېرىدىكەن ، خۇدايا! ئىگىسى يوق جاھانمىدۇ بۇ؟ پاشىچىلىكىمۇ قەدىمىز يوق ! كەنەمىز...

— ئۆز مىللىتىڭىز ھەققىدە نېمىشكە بۇنداق يامان گەپلەرنى قىلىسىز ، ئىنىم؟ — دېدى تەۋىپىق جىددىيلىك بىلەن ئۇنىڭ ئاۋازىدا نارازىلىقىمۇ ، چېكىپ بېقىشىمۇ بارىدى ، — سىز بۇ مىللەتنىڭ ”پاشىچىلىكىمۇ قەدىمىز يوق“ ئىكەنلىكىنى ئوبدان چۈشۈنۈپسىز ، بۇ ياخشى ئەھۋال ، لېكىن بۇ چۈشۈنۈش ئۆز ئۆزۈمىزنى مەسخىرە قىلىش ئۈچۈن ئەمەس ، مىللەتنى ”ئالتۇندەك قەدىمىز يوق“ قىلىش ئۈچۈن بولسا تېخىمۇ ياخشى بولاتتى .

ھارۋىكەش بۇ سۆزلەرنىڭ ۋەزىنى دەڭسەپ كۆرۈش ئۈچۈن ئويلاشقا باشلىدى . مەمتىلى ئەپەندى يەنە ئۇنىڭغا نادانلىق ئايمىنى ھەققىدە ، ھۆرلۈكنىڭ بىردىن بىر يولى خۇراپاتلىقتىن قۇتۇلۇپ ، ئىلىمگە يۈرۈش قىلىش ئىكەنلىكى ھەققىدە ئاددىي قىلىپ سۆزلەپ ماڭدى . تەۋىپىقنىڭ شۇنچە ئەستايىدىللىقىدىن كۈلگىسى كەلگەن توختاجى ئۇنى بېقىنلاپ : — ئەپەندى ، قىزىق قىزىق لەتىپە ئېيتىپ ماڭا ، بەربىر ئۇ بۇلارنى چۈشەنمەيدۇ ، — دېدى .

— مەن ئۇنداق بولۇشىغا ئىشەنمەيمەن ، ھەر ھالدا بىر ئادەم بالىسى ياخشى گەپ دېگەننى روھى بىلەنمۇ بىر ئاز سېزىدۇ . ھېچ بولمىسا ئازراق مەنپەئەتتى بولىدۇ . بىر خىلدا سوزۇلۇپ ياتقان يولدىن زېرىككەن توختاجى يەنە : — ئەگەر شۇ تاپ بۇ يولنى پايىزدا ماڭغان بولساق ، سىلى تەمبۈر چېلىپ ، ناخشا ئېيتىپ ماڭسىلىرى ، بىلىنمەيلا يول تۈگەپ قالاتتى ، — دېدى .

— نېمە ، سىز پەقەت مەمتىلى ناخشا ئوقۇيدۇ دەپ ئويلايسىز؟ — دېدى تەۋىپىق كۈلۈمسىرەپ تۇرۇپ ، چېقىشىش تەلەپپۇزىدا ، — خەلق ناخشىلىرىدىن بىر نەچچىنى ئاڭلىساق نېمىسى يامان؟ مانا بۇ ئىنىمىز بىزگە بىر نەچچە يىلدىن بېرى ئاڭلىيالمىغان ناخشىلارنى ئوقۇپ بېرىدۇ ، — دېدى .

ئۇلار ھارۋىكەشنىڭ تۈزۈت قىلغىنىغا قويماي ئۇنى ناخشا ئوقۇپ بېرىشكە ئۈندىدى. يىگىت ئاخىر: — قاملاشتۇرۇۋالسام زاغلىق قىلىشمايلا، — دەپ گېلىنى قىرىپ، سەل تۇرۇۋالغاندىن كېيىن بىردىنلا جاراغلىق ئاۋاز بىلەن ناخشا باشلىدى.

ھارۋىكەش يىگىتنىڭ ناخشىسى سۈكۈتكە چۆمگەن دالدا يىراقلاغىچە دولقۇن تارتىپ كەتتى. ناخشىنىڭ ئاھاڭىدا ئۆزگىچە بىر خىل كۈچ يوشۇرۇنۇپ ياتاتتى. ناخشىنىڭ مۇغى ھەربىر ئادەمنى خىيال سەھراسىغا باشلاپ كېتەتتى.

شۇ تاپ مەمتىلى ئەپەندى ناخشىنىڭ مۇڭىدىن ئۆز كەچۈرمىشلىرىنى ۋاراقلىغاندەك بولدى: يۇرتىدىن ئايرىلىپ ”زاغ ئارقىسى“ غا كەتكىنى، يېڭى مەدەنىيەت بىخلىرى بىلەن تونۇشقىنى، سەرۋەرگە ئۆيلەنگىنى، ... ”ئىسىيانچى“ دەپ قارىلىپ تەقىپ قىلىنغىنى ۋە ئىلاجسىزلىقتىن سوۋىتە كېتىپ شەمەيدە تۇرۇپ قالغىنى، ... ئوغلى ئابدۇسەمەتنىڭ تۇغۇلىشى، ... ”ھەيي، ئۇلار ھازىر قانداقراق تۇرۇۋاتىدىكىن!“ ... ئوقۇش ئارزۇسى بىلەن تۈركىيەگە كەتكىنى، دەسلەپكى سەرسان سەرگەردانلىقتا ئۆتكەن ھايات، ... دارىلمۇئەللىمىدە ئوقۇش، ئوقۇتقۇچىلىق قىلىش، تىرىشىپ سىرتتىن ئۈگىنىش، ... گۈزەل ئەدەبى، ئۇنىڭ باياناتى، ئائىلىسىنىڭ ياردىمى، ئابدۇللا ئەپەندىنىڭ مېھرىبانلىقى، ... ۋەتەندىكى ئىنقىلاپ خەۋىرى، ... قاتارلىقلار بىر بىرلەپ كۆز ئالدىدىن ئۆتەتتى.

ئەخمەد ئەپەندىمۇ ئۆزىنىڭ غەمىز بالىلىق دەۋرىدىن تارتىپ ئويلاشقا كىرىشىپ كەتكەنىدى ... ئويلا ئويلا تۈركىيەدىكى ھاياتى يادىغا كەلدى. سادىق رەپىقىسى — تۈرك قىزى سارماشقىق [3] ئوغلى ئىستىقلال كۆز ئالدىغا كېلىش بىلەن سېغىنىش پىراقىنىڭ ھۇجۇمى ئاستىدا قالدى ... توختاجىمۇ ئاللىقانداق ئەسلىمىلەر قوينىغا چۆمگەنىدى. ھارۋىكەش بۇلارنىڭ ھەممىسىنىڭ كەچمىش دەپتىرىنى ۋاراقلىغاندەك قىلاتتى.

لەڭگەرنىڭ دەرەخلىرى كۆرىنىپ تەدرىجىي يېقىنلاپ، ئاندىن ئارقىدا قالدى. سايۋاغنىڭ يوللىرى ئۇلارنى كۈتۈۋالدى.

ئۇلار پاختەكلىدىن ئۆتۈپ قىزىل دەرياسىغا يېقىنلاشقاندا ھەممەيلەننىڭ قەلبىنى ئاجايىپ بىر ھېسپاتقا ئۆز قۇچىقىغا ئالدى. بۇ شۇنداق ھېسپاتىدىكى، ئاشق ئۆز مەشۇقىدىن ئايرىلىپ، جەڭگە كەتكەن ئوغۇلمۇ ئۆز ئۆيىنىڭ بوسۇغىسى ئالدىغا كەلگەندە ئەنە شۇنداق ھېسپاتقا كېلەتتى. بۇ چاغدىكى ئىنتىزارلىق شۇ قەدەر تەخىرىسز بولاتتىكى، ئۆتكەن نەچچە يىل، نەچچە ئون يىلمۇ مۇشۇ ئاخىرقى سائەتلەردەك ئۇزۇن بىلىنمەيتتى. ھەممەيلەن ئالدى تەرەپكە — شاۋقۇنلىنىپ ئېقىۋاتقان دەريا دولقۇنلىرىغا ۋە ئۇ قاتتىكى شامالباغ، قىزىل دۆۋە تەرەپلەرگە خۇددى كۈتۈپ تۇرۇۋاتقان مەشۇقلىرىنى كۆرمەكچى بولغاندەك بويۇنداپ قاراشتى. قانداقراق بولۇپ قالدىكىن؟ ئاخىرقى يىللاردا بۇ قەدىمىي شەھەر نۇرغۇن پاجىئەلەرنى باشتىن كەچۈردى، بۇ يەردە قانلار دەريا بولدى؛ بۇ يەردىن كۆتۈرۈپ چىقىلغان جەسەتلەر بىلەن يېڭى قەۋرستانلىقلار پەيدا بولدى... شەھەر ئۆزى؛ ئۇلارنىڭ ۋۇجۇدى تىترەپ كەتتى.

تەۋپىقنىڭ قەشقەر ھەققىدىكى خىياللىرى قانداقلىقى بىلەنلا شائىرانە ھېسپات قەلبىنى تولدۇردى. ئۇ ئىتتىپاقىدا ھالدا گۇمنامنىڭ مۇنۇ مىسالىنى شائىرانە ئاھاڭدا دىكىماتسىيە قىلدى:

مەزەئى لۇتفى ئىلاھىدۇر دىيارى كاشغەر،
ئىشقى ئېلىنىڭ قىبلەگاھىدۇر مەزارى كاشغەر.
ئىشقى ئۇلفەت چەشمەسىدىن دەردۇ مېھنەت جۇش ئېتەر،
تۇرغاي ھەسرەت بىلەن پۈتكەن ھىسارى كاشغەر.
دىلرەبالەر باغرىنى لەئىلە بەدەخشان ئەيلەگەي،
بىر نىگاھى غەمزەسىدىن گۈلئۇزارى كاشغەر.
ئەيش ئېلىگە خارىدىن كەلگەي ئىشرەت ئېسى،
چۈن سۈلەيمان دەۋلەتمدۇر خارۇ زارى كاشغەر.
ئۇدۇ ئەنبەر تۇرغادۇر، ئابى كەۋسەردۇر سۈيى،
دۇررى مەرجان تاشلاردۇر كۆھسارى كاشغەر.

.....

مەمتىلى ئەپەندى ئۇ قىرغاقتىكى يېشىللىققا پۈركەنگەن يېزىلارغا تىكىلگىنىچە جىمىپ قالدى .

سەلدىن كېيىن ئەخمەد ئەپەندى قوشۇپ قويدى:

يا پەرى، يا ھۆر، يا باغى - ئېرەم ياد ئەيلەمەس،

شەھرىنى ئۇنتار، بولۇر ھەركىم دۇچارى كاشغەر .

ئۇلار ئاللىقانداق ھەيۋەتلىك گۈمبۈرلەشنى كۈتۈپ، دېمىنى ئىچىگە ئالغاندەك جىمىپ كېتىشتى .

ھارۋىنىڭ غىچىرىلىشى بىلەن تاراقلىشى، دەريانىڭ شارقىرىشى ئاڭلىنىپ تۇراتتى . . .

ئۇلار ئالدى بىلەن قىزىل دۆۋىگە بېرىپ تۇداخۇنباينىڭ قەدەم جايىغا — توختاجىنىڭ ئۆيىگە

چۈشتى . ئۇ يەردە توختاجىنىڭ ئىنىسى ئابدېكېرىمماخۇن، ساھىبخانلىق قىلدى .

بەشىنچى باب

1. ئۇلار شۇ كۈنىلا توختاجىنىڭ ئاكىسى ئەمىنھاجى، ئىنىسى ئابدېكېرىمماخۇنلاردىن قەشقەر شەھرىنىڭ

ئەھۋالىنى ئوقۇشتى . مەمتىلى ئەپەندى كونا تۇنۇشلارنى --- يۈسۈپ زىيا ۋە مەجىددىن دوختۇرنى سوردى .

ئۇ يۈسۈپ ئەپەندى بىلەن ئىكساقىنىڭ ”ھۈسەينىيە“ مەكتىپىدە ئوقۇۋاتقان چاغدىن تارتىپلا تونۇشاتتى ،

گەرچە ئۇلار تەڭ قۇراملىق بولمىسىمۇ بۇ ئۇلارنىڭ دوستلىقىغا توسقۇن بولالمايدى . كېيىن ئۇلار

تۈركىيىدىمۇ بىللە بولۇشقانىدى . مەجىددىن ئەپەندى بىلەن تۈركىيەدىكى تونۇشلۇق مەزگىلى ناھايىتى

قىسقا بولغان بولسىمۇ، بىر بىرىگە بەك ئامراق بولۇپ قېلىشقانىدى .

يۈسۈپ زىيا ئوردا ئىشىكىدە ئولتۇردىكەن، نوۋبىشى مەكتەپكە دەرس بېرىدىكەن، مەجىددىن ئەپەندى ” ھىلال

ئەھمەر“ [1] دە ئىشلەيدىكەن ھەم شۇ يەردە ئولتۇرىدىكەن . ئۇلار يەنە يۈسۈپ ئەپەندىنىڭ توي

قىلىۋالغانلىقىنى ئوقتى . بارلىق ئىشقى مۇھەببىتىنى مىللەتنى ئاقارتىش ئىشىغا بېغىشلانغان بۇ كىشى ئوتتۇرا

ياشقا بارغاندىلا ئۆزىنىڭ تۇرمۇشى ھەققىدە ئويلاشقا ئېشىنغانىدى . بۇ ئۇيغۇرلارنىڭ مىللىي خاراكتېرى ۋە

ئادەتلىرىدىن ئېيتقاندا ئاددىي مەسىلە ئەمەس، كىچىك قۇربان بېرىش ئەمەسىدى . ئۇلار يەنە مەجىددىن

ئەپەندىنىڭمۇ ئۆيلەنمەكچى ئىكەنلىكىنى ئېيتتى . بوۋاي شامالباغلىق ئىبادەتخان دېگەن ئايال بىلەن توي

قىلىش ئالدىدىكى .

يۇقارقى سۆھبەتلەر بولۇپ ئۆتكەن پۇرسەتتە ئازراق دەم ئېلىۋالغان ئەخمەد ئەپەندى تەۋپىقىنى شەھەردە

كۈتىدىغان ، نوۋبىشى مەكتەپتە ئۇچرىشىدىغان بولۇپ شەھەرگە كىرىپ كەتتى ، توختاجى ۋە باشقا

ساھىبخانلار ئۇنى ئېلىپ قېلىشقا خېلى تىرىشقان بولسىمۇ ، دوستىنى ھەممىدىن بەك چۈشىنىدىغان تەۋپىق

ئۇنىڭغا ئىجازەت بېرىش ئەڭ ئاقىلانلىق دەپ قارىدى . ئۆيىنىڭ بوسۇغىسىغا كەلگەندە كىم بۇنداق

ئالدىرىمىسۇن ؟ تەۋپىق ئۆزى توختاجىنىڭ ئۆيىدە قوناق بولۇپ قالدى .

تەۋپىق سەپەر چاڭلىرىدىن قۇتۇلۇش ئۈچۈن ئۇزاق يۈيۈندى . ئادەتتە ئۇ ئاۋال ئىسسىق سۇ بىلەن ئۇزاق

يۈيۈنۈپ ئارقىدىن مۇزىدەك سوغۇق سۇدا چايقايتتى . بۇنداق قىلىش بەدەننىڭ كېسەلگە قارشى كۈچىنى

ئاشۇرىدۇ ، دەپ چۈشەندۈرۈلگەن .

ئەتىسى ئەتتىگەندە ئۇ ھەممىدىن بالدۇر تۇردى ، ئۇزاق گىمناستىكا ئوينىغاندىن كېيىن يۈز كۆزىنى

يۈيۈدى . ئاندىن بىر بۇردا قاتتىق نان يىدى . بۇمۇ ئۇنىڭ ئۇزاقتىن بېرى داۋاملاشتۇرۇپ كېلىۋاتقان ئادىتى

بولۇپ ، دادىسى — تىۋىپ موللا توختاجىنىڭ قارىشىچە قاتتىق نان كېچىسى ئاشقازاندا پەيدا بولىدىغان

ۋە زەردىنى قاينىتىدىغان ئاچچىق سۇيۇقلۇقنى شۈمۈرۈپ ، ئاشقازاننىڭ پائالىيىتىنى ياخشىلاشقا پايدىسى

بارىكەن ، ئۇ دادىسىنىڭ شۇ نەزەرىيىسىگە ئىزچىل ئەمەل قىلىپ كېلەتتى . تەۋپىق تاكى ساھىبخان

ئەتتىگەنلىك چايغا تەكلىپ قىلغۇچە قىزىل دۆۋىنى كۆزدىن كەچۈرۈپ ئايلىنىپ يۈردى .

ئەتتىگەنلىك ناشتىدىن كېيىنلا مەمتىلى ئەپەندى شەھەرگە كىرىشكە ئالدىرىدى .

— قەشقەر بىر ياققا قاچمايدۇ ، ئەپەندىم ، بىر ئىككى كۈن ، ھېچ بولمىسا بۈگۈن بىر كۈن دەم ئالسالا

ئاندىن كىرەيلى ، — دەپ توستى توختاجى .

— شۇنداقمۇ ؟ — دېدى تەۋپىق كۈلۈمسىرەپ ، — دوستۇم ، دۇنيادا بىرمۇنچە قاچمايدىغان نەرسىلەر بار ،

لېكىن ئىنسان ۋاقتى كەلگەندە ھامان ئۆزىنى تۇتۇۋالمايدۇ . ئەگەر سىزنى بىر گۈزەل كۈتۈۋاتقان ولسا ،

ئۇنىڭ بەربىر كېتىپ قالمايدىغانلىقىنى بىلىشىڭىزمۇ ئالدىرايسىزغۇ ؟

— ئۇغۇ راست .

—شۇنداقسىمۇ مىللىتىمىزنىڭ يۈرىكى بولغان بۇ دىيارنى كۆرمىگىلى ئون نەچچە يىل بولغانلىقىنى نىمىشكە

نەزەردىن ساقىت قىلىۋېتىسىز؟

—يائاللا، نىمانچە ھاياجانلىنىپ كېتىلا، ئەپەندىم؟ ئۇنداق بولسا جۈرسىلە مەن تېخى مەمتىلى ئەپەندى

بىر پارچە چوغ دېسە، نېمە دەيدىغاندۇ دەپتىكەنمەن، ئەمدى قارىسام سىلى كۆيۈپ تۇرغىنىدىن

ئىكەنلىغۇ، — توختاجى كۈلۈپ كېتىپ، دوستىغا ئىجازەت بەردى ۋە ئۆزىمۇ بىللە كېرىشكە تەييارلاندى.

مەمتىلى ئەپەندى يۈك تاقىلىرىنى ئېلىپلا كەتمەكچى بولۇپتىدى، توختاجى ئۇنى توسۇپ:

—يۈك تاقىلىرىنى ئالمىسىلىمۇ بولىدۇ، يەنە كېلىمىز. بۈگۈن قايتىپ كېلىمىز، بىزنىڭكىدە قونىلا.

ئەتتىگەندە نەگە بارىمەن دېسە، يول بولسۇن دەيمەن، — دېدى.

تەۋپىق ئۇنىڭ سۆزىنى يىرايمىدى. شۇنىڭ بىلەن ئىككىسى توختاجىنىڭ پوچتىسىغا ئولتۇرۇپ شەھەرگە

ماڭدى. شەھەر سېپىلىغا يېقىنلاشقاندىن مەمتىلى ئەپەندىنىڭ كۆكرەكلىرى تېز تېز كۆتۈرۈلۈپ -

پەسىشكە باشلىدى. ئۇ ئۇزۇن يىل ئايرىلىپ كەتكەن ئەزىز ۋە مۇقەددەس جايىنى قايتا كۆرۈش شاتلىقىدا

مەست ئىدى .

ئۇلار قۇم دەرىۋازىسى بىلەن شەھەرگە كىرگەندىن باشلاپ مەمتىلى ئەپەندىنىڭ ئەتراپتىكى بارلىققا قاراشلىرىدا

چوڭقۇر ۋە تەن سۆيگۈسى بىلەن سېغىنىشنىڭ ئوتى يالقۇن چېچىپ تۇراتتى. ئۇنىڭغا زىچ جايلاشقان

ئۆيلەرنىڭ قەدىمىيلىقى، ئۈستى يېپىق كوچىلار ئېگىز ئېگىز سىرەج تاملار، سالاسۇنلار... ئومۇمەن شەرق

ئۆسلۈبىدىكى بۇ شەھەرنىڭ تۈركى مىللەتلىرىگە خاس ئۆزگىچىلىكى قىزىق ۋە يېڭى تۇيالاتتى. ئۇنىڭغا ھەتتا

چىرمىشىپ كەتكەن، ئادەم ئېزىپ قالغۇدەك مۇرەككەپ كىچىك كوچىلىرىمۇ ئاجايىپ زوق بېغىشلايتتى .

قەشقەر بازىرىغا يېتىدىغان بازار يوقىدى .

ئۇلار ئۆستەڭ بويى كوچىسى بىلەن ھېيتگاھ ئالدىغا چىققاندا مەمتىلى ئەپەندى بۇ ھەيۋەتلىك قۇرۇلۇشقا

بالىلىق مېھرى بىلەن ئۇزاقچە تىكىلدى. ئۇنىڭ شائىرىغا خاس قەلبى ھاياجانغا، تەسەۋۋۇرغا باي مېڭىسى

ئاجايىپ خىياللارغا چۆمدى. ئۇ خىيالدا قۇش بولۇپ ئۇچتى ۋە قۇببە ئۈستىدىكى ھىلال ئاينى سۆيدى. ئۇ

خىيالدا غايەت زور بىر كىشىگە ئايلىنىپ مۇنارنى قۇچاقلىدى. ئاخىردا ئۇنىڭ خىالى ئۆزىنى ئاشۇ مۇنارغا

ئايلاندىرۇۋەتتى. بۇ مۇنارە بولسا تەدرىجىي بەھەتۋەت نەيزىگە ئايلىنىپ جاھالەتكە روبرو بولدى...

توختاجى ئۇنى ئۇنىسىز بېقىنلىغاندى، ئۇ شۇندىلا خىيالى مۇھىتتىن ئايرىلىپ ھېيتگاھ ئالدىغا —

رېئاللىققا قايتىپ كەلدى. ئۇنىڭ مېڭىسىدە ھېيتگاھ ھەققىدە بىر شېئىر پۈتۈپ قالغانىدى. ئۇ ئىچىدە ئاشۇ

يېڭىلا دۇنياغا كەلگەن مىسرالارنى تەكرارلىغاچ نوۋبىسى تەرەپكە قاراپ ماڭدى.

توختاجى ئەسلىدىمۇ كۆپ گەپ قىلمايتتى، ئەمدىلىكتە ئۇ تەۋبىقنىڭ كۆڭلىدە ئاجايىپ كارتىنلارنىڭ پەيدا

بولۇپ ۋە يېڭىلىنىپ تۇرۇۋاتقانلىقىنى بىلگەچكە تېخىمۇ شۇك ماڭدى. ئۇ شائىرلارنىڭ خيالغا پاتقان ھامان

كۆڭلىدە سۆھبەت، مۇشائىرە باشلايدىغانلىقىنى بىلەتتى.

—ئەپەندىم، نېمىشكە گەپ قىلمايسىز؟ — دەپ سورىدى تەۋبىق دوستىدىن، ئۇ خيالدىن باش

كۆتۈرگەندى.

—سىلنىڭ خياللىرىنى بۆلۈۋەتسەي دېدىم.

—شۇنداقمۇ؟ مېنىڭ خىيال سۈرۈۋاتقانلىقىمنى قانداق بىلىدىڭىز؟

—شائىر دېگەن جىم بولغاندىكىنلا ئىچىدە بىر نېمە توقۇشقا باشلايدۇ دەپ ئۇققانم.

— شۇنداقمۇ، مېنىڭچە ھەممىشۇ ئۇنداق بولۇۋاتىدۇ. ئەمما مەن ھېلىراققا ھېيتگاھ توغۇلۇق خىيال

قىلغاندىم، بۇنى نەزەردە تۇتقاندا پەرزىڭىز ھەقىقەتەنمۇ توغرا.

ئۇلار نوۋبىسى مەكتەپكە بۇرىلىدىغان دوقۇشتا تۇرغان ئەخمەد ئەپەندى بىلەن ئۇچراشتى.

—خەيرلىك كۈن، ئەپەندى، — دەپ سالام قىلدى، تەۋبىق ئاۋال ئېغىز ئېچىپ، — قانداق، تۇققانلار

بىلەن تېپىشتىڭىزمۇ؟ ھەممىسى تېپىلگەنمۇ؟ خۇداغا شۈكۈرى.

— ھە، يامان ئەمەسكەن، — غەمكىن جاۋاب بەردى ئەخمەد ئەپەندى.

ئۇلار نوۋبىسى مەكتەپكە يېتىپ كەلدى. مەكتەپ ئورنىدا ئىنقىلاپتىن ئىلگىرى بۇتخانا بولۇپ، ئىنقىلاپتا

بۇتخانا چېقىپ تاشلىنىپ، ئورنىغا مەكتەپ سېلىنغانىدى. ئۇلار مەكتەپ ھويلىسىغا كىرىپ كەلگەندە

چۈشكە يېقىنلاشقاندى. شۇڭا ئۇزاق كۈتۈشكە توغرا كەلمەيلا ئەپەندىلەر دەرىستىن چۈشتى. مەمتىلى

ئەپەندى سىنىپتىن چىقىۋاتقان يۈسۈپ زىيانىڭ ئالدىغا قاراپ ماڭدى. يۈسۈپ ئەپەندى قىرىق ياشلاردىكى

قارا مۇتۇق، ئۇرۇق، سوزۇنچاق يۈزلۈك كىشىدى. ئۇ ئۆزىگە قاراپ كېلىۋاتقان كىچىك بۇرۇتلۇق، كېلىشكەن ئادەمنى كۆرگەندە قولتۇقىدىكى كىتاپ دەپتەرلەرنىڭ چۈشۈپ قالغىنىنىمۇ تۇيماي قۇچقىنى ئاچتى. ئۇلار شۇ يوسۇن ئۈنسىز قۇچاقلشىپ تۇرۇشتى. ئارقىدىن بىر بىرىنى ئېتىرىپ ئۇزاق تىكىلىشتى. ئاندىن قوللىرى ئاغرىپ كەتكۈدەك قول قىسىشىپ تۇرۇپ:

—سالام... — دېيىشتى ۋە ئۆز ئارا ھال ئەھۋال سورىشىپ كەتتى.

بۇ كەيپىياتنى جىددىيلەشتۈرىدىغان مۇراسىم تۈگىگەندىن كېيىن مەمتىلى ئەپەندى يەرگە چۈشۈپ كەتكەن كىتاپ دەپتەرلەرنى ئېلىپ، ئەستايىدىل قېقىشتۇرۇپ، قاراپ چىققاندىن كېيىن ئۇنى يۈسۈپ ئەپەندىگە سۈندى — تا، بىرىكەيمەن، مەرىپەتنىڭ زىياسىنى [2] چېچىشنى باشلاپسىلەر، دېدى ئۇ. — تېخى يېقىندىلا... ئانسان بېرىمىدى، ئەپەندىم.

بۇ چاغدا نوۋبىشى مەكتەپتىكى ئوقۇتقۇچىلاردىن تۇرغۇن ئەپەندى، ساۋۇت ئەپەندىلەر ئۇلارنىڭ قېشىغا كەلدى. يۈسۈپ زىيا ئۇلارنى تەۋىپىق بىلەن ئەخمەد ئەپەندىگە تونۇشتۇردى، تەۋىپىق بولسا ئەخمەد ئەپەندىنى ۋە ئۆز ئۆزىنى تونۇشتۇردى.

—يۈرۈڭلار، ئاۋۋال بىزگە مېھمان بولۇڭلار، چۈشۈش كېيىن مەجىدىدىن ئەپەندىنىڭ قېشىغا بارىمىز، — دېدى يۈسۈپ زىيا.

—ياق، دوستۇم، ئاۋۋال بوۋاي بىلەن كۆرىشەيلى، تاماقنى شۇ يەردە يەيلى، — دەپ ئۇنىمىدى تەۋىپىق، ئۇ مەجىدىدىن ئەپەندى بىلەن دائىم چېقىشىپ تۇرۇشقا ئامراق، سىرداش دوستلاردىن ئىدى. شۇڭا ئۇ قېرى دوستىنىڭ ھوزۇرىغا بېرىشقا بەك ئالدىرىغانىدى.

يۈسۈپ ئەپەندى ئۆزىمۇ خېلىدىن بېرى مەجىدىن ئەپەندى بىلەن كۆرۈشىگەن ئىدى، ئۇنىڭ ئۈستىگە ئۇزۇن بىر جۇدالىقتىن كېيىن ئەمدىلا كۆرۈشۈپ تۇرغان دوستىنىڭ كۆڭلىگە بارماي بولمايتتى. شۇڭا ئۇ دەرھال قوشۇلدى.

—جۈرۈڭلار، ھەممىمىز بىللە بارايلى، — دەپ تەكلىپ قىلدى تەۋىپىق ئوچۇق يۈرۈقلۈك بىلەن ھېلىلا تۇنۇشقان تۇرغۇن ئەپەندى ۋە ساۋۇت ئەپەندىگە.

ئۇ ئىككىيلەنمۇ بۇ كىشىنىڭ سەمىمىيلىك، دوستانىلىق يېغىپ تۇرغان چىرايىغا قاراپ ئۇنىڭ تەكلىپىنى رەت قىلىشقا ئاجىز كەلدى. شۇنىڭ بىلەن ھەممىسى بىلەن ياۋاغا — ”ھىلال ئەھمەر“ 2 كېتىشتى.

2. ئۇلار ”ھىلال ئەھمەر“ گە بارغاندا مەجىددىن ئەپەندى ئىشخانىسىدا ئىكەن، ئۇ 55 ياشلار ئەتراپىدىكى، ساقاللىرىغا ئاق كىرگەن بوۋاي بولۇپ، قولىدا ئەگرى ساپلىق ھاسا بارىدى .

ئۆزى ئورۇق، ئىچىك، ئويناپ تۇرغان كۆزلىرىدىن چاققانلىقى بىلىنىپ تۇراتتى. ئۇ تەۋپىقنى ئۇزاق قۇچاقلىدى. كىچىك كۆزلىرىنىڭ چانقى ياش بىلەن پارقراپ كەتتى.

—خوش گېلىدىن، سەفا گېلىدىن، ئەپەندى؟ — دېدى ئۇ قوبۇق ئىستانبۇل شىۋىسىدە، گەرچە ئۇ ھازىر تولۇق قەشقەر شىۋىسىدە سۆزلەيدىغان بولۇپ كەتكەن بولسىمۇ، دوستلىرى يېڭىدىن تۈركىيەدىن كەلگىنى ئۈچۈن نېزىقىغاندەك قىلىپ شۇنداق سۆزلىمەكتىدى.

—سالامەت، ئۆزىڭىز ئوبدان تۇرغانىز؟ ئوبدان بولمىسىڭىز توپىڭىزنى قانداق ئوينايسىز؟

تەۋپىق ئۇنىڭ ئۆيلەنمەكچى بولغىنىنى ئاڭلىۋالغانچاقا چاقچاق قىلدى.

—مەنمۇ مانا شۇنچىلىك، — دېدى ئۇ مۇرىسىنى بۇقىرى كۆتۈرۈپ ئىنتايىن چاققان ھەرىكەت بىلەن

ئۆزىنىڭ ھازىرقى ئەھۋالىنى نامايەن قىلىپ، — تىرىك بۇرۇپتەن، ئىستىخبارات [3] سىستېمىلىرىڭىزنىڭ

سەزگۈرلىكىدىن سۆيۈندۈم، مېنىڭ جىمى ئەھۋالىمنى سىزگە مەلۇم قىلىپ بولغان چېغى؟

تەۋپىق كۈلۈپ قويۇپ:

—تىرىك بولۇڭ، دوستلىرىڭىزنىڭ ھەممىسى سالام ئېيتىشتى، — دېدى.

—سالامەت بولسۇن، بۇ ھەقتە ماڭا كېيىن سۆزلەپ بېرىسىز، ھازىر يېمەك ۋار، سوفرايا گېلىنىز، — دېدى

ئۇ يەنە ئاغزى ئىستانبۇل شىۋىسىگە كېتىپ، ھاسسىنى يىپ ئەشكەندەك بىر پىرقىرتىپ قويۇپ،

مېھمانلارنىڭ ئالدىدا يول باشلاپ ماڭدى، — بىز سىزنىڭ ۋەتەنڭىزدە نۇرغۇن بوران چاپقۇنىنى باشتىن

كەچۈردۈق. بۇلار ھەققىدەمۇ كېيىن سۆزلىشىمىز، — ئۇ كېتىۋېتىپ شۇنداق دەيتتى. ئۇ توختاجىنىڭ قولىنى

تۇتۇپلپ پەس ئاۋازدا دېدى، — مەن سىزنى بىلىمەن.

—مەنمۇ شۇنداق، سىلنى تونۇيمەن، — دېدى توختاجى قىسقىلا.

ھويلىدا ئۇلارغا بىر كىشى ئۇچرىغانىدى، مەجدىدىن ئۇ كىشىنى يېڭى كەلگەن مېھمانلارغا تونۇشتۇرۇپ: — بۇ كىشى نامان ئەپەندى بولسۇ، تەۋپىق بىلەن يۇرتداش، ”ھىلال ئەھمەر“ نىڭ قۇرغۇچىلىرىدىن، — دېدى ئاندىن نامان ئەپەندىگە، — يۈرۈڭ، سىزمۇ بىز بىلەن بىللە مېڭىڭ، بۇلار بىلەن تونۇشۇپ قېلىڭ، ھەر ھالدا ئۆلپەتچىلىككە يارايدىغان ئادەملەر، — دېدى.

نامان ئەپەندى تەۋپىقنىڭ يۇرتىنى، ”ھىلال ئەھمەر“ نىڭ قۇرغۇچىسى دېگەن گەپلەرگە قىزىقىپ قالغان مەمتىلى ئەپەندى مەجدىدىن دوختۇرنىڭ ئۆيىگە كىرگىچلا نامان ئەپەندى بىلەن تونۇشۇۋالدى ھەم ئۇنىڭ ئاتۇش ئوڭىپىقتىن ئىكەنلىكىنى، تىبابەت ساھەسىدە ۋە پەننىڭ باشقا ساھەلىرىدە خېلى كۆزگە كۆرۈنگەن زىيالى، شۇنداقلا جامائەت ئەربابى ئىكەنلىكىنى بىلىۋېلىشقا ئۆلگۈردى.

ئۇلار مەجدىدىن ئەپەندىنىڭ پاتاقەتنامىسىغا كىرگەندىن كېيىن ساھىبخاننىڭ پارىڭى تۈگىمەيلا كەتتى. ئۇنىڭ سۆز ھەرىكىتىدىن تەۋپىقنى ئۆز بالىسىدىنمۇ يېقىن كۆرىدىغانلىقى، شۇڭا ھازىر خوشاللىقىدىن نېپە قىلارنى بىلەلمەي مەڭدەپ كېتىۋاتقانلىقى بىلىنىپ تۇراتتى. ئۇ قولدىكى ھاسسىنى پات پات يىپ ئەشكەندەك پىرقىتىپ قويۇپ، گاھ تەۋپىققە چاخچاق قىلاتتى؛ گاھ سوئال سورايتتى، ئارقىدىنلا ئۆزىنىڭ قەشقەرگە كەلگەندىن كېيىنكى كەچۈرمىشلىرىنى سۆزلەپ كېتەتتى. ئىنقىلاپ ھەققىدە سۆزلىگەندە ئالاھىدە جانلىنىپ كېتەتتى. كېيىن روي بەرگەن پاجىئەلەر، تېرورلۇق ھەرىكەتلەر -- يوشۇرۇن تۇتۇپ كېتىش، يوشۇرۇن ئۆلتۈرۈش... لەر ھەققىدە سۆزلىگەندە غەمكىنلىشىپ قالاتتى. ئۇ ئۇلار باشتىن كەچۈرگەن بارلىق بەختسىزلىككە ئىچ ئاغرىتىپ سۆزلىدى.

تۇرغۇن ئەپەندى، ساۋۇت ئەپەندىلەرنىڭ چۈشتىن كېيىن دەرسى بولغاچقا مەكتەپكە قايتىپ كەتتى. قالغانلار يەنە بىردەم پاراڭلىشىپ ئولتۇرۇشتى.

— ئەمدى، ئەپەندىلەر، بىزگە ھەمرا بولساڭلار، قەشقەرنى ئايلانساڭ، ھەممە يەرنى كۆرۈپ

سېغىنچىلىرىمىزنى باسماڭ، — دېدى مەمتىلى ئەپەندى.

— ئۆلگۈرسىز، ئەپەندى ھەممىگە ئۆلگۈرسىز، نېمە ئانچە ئالدىرايسىز؟ — دېدى مەجدىدىن ئەپەندى، —

ئاۋۋال بىز سىلەرگە بولغان سېغىنچىمىزنى باسمايلى.

— ھەممىز بىللە چىقساق، پاراڭلىرىمىزنى كوچا ئايانغاچ داۋاملاشتۇرساق بولىدىغۇ، — دېدى تەۋىپىق
ئورنىدىن تۇرىۋېلىپ، باشقىلارمۇ ئورۇنلىرىدىن تۇرۇشتى.

ئۇلار ”ھىلال ئەھمەر“ دىن چىقىپ ھېيگاھ تەرەپكە قاراپ مېڭىشتى. شۇ چاغدا مەمتىلى ئەپەندى قېرى
دوختۇردىن سورىدى:

— ئەپەندىم، ئۇيغۇرلارنىڭ يۈرىكى بولغان، ”شەرقنىڭ يۇلتۇزى“ لغان قەشقەر شەھرى سىزگە
قانداق تەسرەت بەردى؟ ياقىمۇ؟

— ھەقىقەتەنمۇ قايناق شەھەر ئىكەن، قەشقەرنىڭ بازىرىدىن ياۋرۇپادىكى چوڭ شەھەرلەردىمۇ ئاسانلىقچە
تاپقىلى بولمايدىغان نەرسىلەرنى تاپقىلى بولىدىغانلىقىنى كۆرۈپ ھەيران قالدىم، — دېدى دوختۇر چىن
قەلبىدىن ماخ .

” — قەشقەرنىڭ بازىرىدا توخۇ سۈتدىن باشقىسى تېپىلىدۇ “ دېگەن گەپ بىكار ئېيتىلمىغان - دە! — دېدى
مەمتىلى ئەپەندى ئىپتىخار بىلەن.

— بىراق، ... — دەپ توختاپ قالدى دوختۇر.

مەمتىلى ئەپەندى ئۇنى قولتۇقلىۋالدى ۋە ئۇنىڭ دېيەنچى بولغان، ئەمما دېيەلمىگەن سۆزىنى
بىلىۋالغاندەك سۆزلەشكە باشلىدى:

— بىراق، مۇشۇ بىر قەدىمىي شەھەر تەرەققىي قىلماي ئوتتۇرا ئەسىر قالدۇقىدا، مەڭگۈلۈك ئاسارە ئەتقە
بولۇپ تۇرۇپتۇ، دەپ ئېچىنىۋاتسىزغۇ دەيمەن، شۇنداقمۇ؟ — دېدى ئۇ نۇرلۇق كۆزلىرىنى ئالدى تەرەپتىن
ئۆزىمەستىن كېلىۋېتىپ، — بىز بۇ شەھەرنى گۈزەل قىلىپ قۇرۇشنى، تەرەققىي قىلدۇرۇشنى خالايتتۇق .

ئالدىنقىلارمۇ خالايتتى. لېكىن، بەختسىز ئۇيغۇر خەلقى ئاسارەت زەنجىرىدىن قۇتۇلالمىدى. جاھانگىرلار،
مۇستەملىكىچىلەر ھەرخىل چىرايلىق نىقاپلارغا ئورۇنۇپ بىزنىڭ بېشىمىزنى سىلغۇچى ”ماشايىخ“ لار سۈپىتىدە
كېلىشىپ، مىللىي مۇناپىقلار، ۋەتەن ساتقۇچىلار، ئاخىمىق ۋە قىزىلكۆز مولدىلار بىلەن بىرلىشىپ

ۋەتەننىڭ بايلىقىنى گويا بىر بۈيۈك تەندىن قان شورىغاندەك شوراقتى. ئامتىگە شېرىك بولدى، ئاپتىگە
ئىگە بولمىدى — پايدا بولغاندا ھەممىگە ئىگە بولىۋېلىپ، ھەقىقىي ئىگىلىرىنى يېقىن كەلتۈرۈشىمىدى؛ بىراق

زىيان بولغاندا مەزلۇم ئەلنىڭ ئۆزىگە ئىتتىرىپ قويۇپ، ئۆزلىرى چەتكە چىقىۋېلىشتى. ئەنە شۇنداق قىلىپ بايلىقلارنى توشۇپ كېتىپ ئۆز شەھەرلىرىنى ھەشەمەتلىك قىلىپ قۇرۇشتى. بۇ يەر بولسا خۇددى سۈت بەرگەن كالدەك باشقىلارنى ئوزۇقلۇق بىلەن تەمىن ئەتتى - يۇ، ئۆزى بېقىش تاپمىدى — توختاجى، ئەخمەد ئەپەندى، يۈسۈپ زىيالىلار پاراڭ قىلماي مېڭىشتى. ھەممەيلەن تەۋھىقنىڭ ھاياجان بىلەن ئېيتىۋاتقان سۆزلىرىگە قۇلاق سالاتتى، — لېكىن، بىز ئەمدى ئەسلىمىز ئۇيغۇردىن ئويغىنىمىز، ۋە تىنىمىزدە تەبىئىي بايلىق مول، ھەرخىل "تەييارغا ھەييار" "دوست" لارنى بىزگە "ماشايخ" بولۇۋالغان ئالدامچىلارنى قوغلۇۋەتسەكلا ناھايىتى تېز پۇرسەتتە ھەر قانداق مەدەنىيەتلىك ئەل بىلەن تەڭلىشىپ قالىمىز. مانا بۇ جانلىق ئەتىقىنىمۇ پارىژدەك، بېرلىندەك، لوندوندەك قىلىپ قۇرۇپ چىقىمىز. چۈنكى بىز ئوغۇز ئەۋلادى! بىز ئىنسانىيەتكە قەغەزنى، مەنبەنى ۋە يەنە نۇرغۇن نەرسىلەرنى تەقدىم قىلغان خەلقىمىز!

ئۇلار قىزىق پاراڭ بىلەن ھېيتگاھ جامەسى ئالدىغا يېقىنلاشقاندا ئۇلارنىڭ قارشىسىدىن 45 ياشلار چامىسىدىكى دۈپچەك، قاڭشار بۇرۇن، ئاق سېمىز، بۇرۇت قويغان، ساقالسىز بىر كىشى چىقىپ كەلدى ۋە ئۇلارغا گۇمان ھەم دۈشمەنلىك نەزىرىدە قاراپ قويدى. ئۇنىڭ چېرىسىدىن بىر خىل سوغۇق، رەھىمسىز نۇر تارقىلىۋاتقاندەك بىلىنەتتى. ئۇ ئۆتۈپ كەتكەندىن كېيىن يۈرۈپ ئەپەندى:

— بۇ . . . باشلىقى قادىر ھاجى دېگەن كىشى بولىدۇ، ئۆزى قارىيۇقلۇق [4] ھاشىمىي دېگەننىڭ ئوغلىكىن. ئىلگىرى دادىسى بىلەن ھەجگە بېرىش سەپىرىدە سوۋېت يېرىدە قېلىپ بولدىن چىققان، ئەتكەسچىلىك، قىمارۋازلىق قاتارلىق بولىمغۇر ئىشلارنى قىلغانىكەن، شۇڭا ھاشىمىي ئۆلۈش ئالدىدا "كاپىرغا مىراس قالدۇرۇش دۇرۇس ئەمەس، قادىر كاپىر بولۇپ كەتتى، ئۇنىڭغا ھېچنەم بەرمەڭلار" دەپ ۋەسىيەت قىلغانىكەن. بىراق، قادىر ھاجى سوۋېتتىن كەلگەندىن كېيىن ئەمەلدار بولدى، شۇنىڭ بىلەن ئۇنىڭ بىر تۇغقانلىرى ئۇنىڭ ھەيۋىسىدىن قورقۇپ مال مۈلۈكىنىڭ كۆپرەك بىر قىسمىنى ئۇنىڭغا بېرىپتۇمىش، —

” تونۇشتۇردى.

— بۇ كىشىدە راسا جالالتلىق تەبىئىي باردەك قىلىدۇ، — دېدى تەۋھىق

— شۇنىڭ ئۈچۈنمۇ ئۇنىڭ مۇشۇ خىل ئالاھىدىلىكىدىن پايدىلىنىش مەقسىتىدە مۇشۇ خىزمەتكە قويۇلغان -

— دېدى يۈسۈپ زىيا .

— نېمە گەپ بۇ ، ھازىر بۇ يەردە سوۋېتتە ئوقۇغانلار ئىش بېشىغا چىقىۋاتقان ئوخشىمامدۇ؟

— ھازىرچە تېخى بەك ئاشكارىلانمىدى ، ھەرھالدا كېلىشىملەرنىڭ مەزمۇنلىرى شۇنداق بولشى كېرەك ،

ئاستا - ئاستا كومۇنىستلار ھاكىمىيەت قاتلاملىرىغا چىقىۋاتقاندا قىلىدۇ . ئاقسۇ ساقچى ئىدارىسىغىمۇ سوۋېتتىن كەلگەن بىرنى قويۇپتىمىش ، يېقىندا يەنە بىر بولشۋىك خىتاي كەپتۇ دېيىشىدۇ ، قەشقەرگە ۋالى بولارمىش . ئەمما تېخى ئاشكارىلانمىدى .

ئۇلار جامە ئىچىگە كىرىپ زىيارەت قىلىشتى . ئىككى رەكئەت تەھىبىيەتۈل مەسجىد [5] نامىزى ئوقۇپ ، ئۇ يەردىن قايتىپ چىقىپ ئۆستەڭ بويى كۆچىسىنى ، ئاندىن ئايلىنىپ يان دەرۋازا ، قوناق بازىرى ، ئوردا ئالدى كۆچىلىرىنى زىيارەت قىلىشتى . ھەممە يەردە پۈتكۈل شەرق بازارلىرىنىڭ ئومۇمىي خۇسۇسىيىتى چىقىپ تۇراتتى .

— مەن دەيمەن ، — دەپ سۆز باشلىدى مەجىددىن ئەپەندى ، — ئۇيغۇرلار بەك ئاقكۆڭۈل خەلق بولۇش بىلەن بىللە ، يەنە ئىنتايىن قىزغىن مەجەزلىك خەلقى ئىكەن . دېققەت قىلىدىغانلىرىمىكىن ، بىز ئايلىنىپ ئۆتكەن كۆچىلەردىلا نەچچە يەردە توپلىشىۋالغانلارنى كۆردۈق ، ئۇلارنىڭ قىزغىنلىق بىلەن ئولشۇۋالغانلىقىغا قاراپ ئۇ يەردە قىزىق بىر ئىش بولغان ئوخشايدۇ ، دەپ قالىسىز . ئەنئەنىۋىيەتنە بولسا ئۇنچۇلا ئە يوق . يا بىر چەتئەللىك مال ئېلىۋاتقان بولىدۇ ، يا ئىككى ئادەم قىزىرىشىپ قالغان بولىدۇ . ئىشقىلىپ شۇنچىلىكلا بىر ئىش .

مەمتىلى ئەپەندىنىڭ چىرايىغا قويۇق قىزىللىق تەپتى . ئۇ بۇ گەپتىن ئۆزى ياكى يېقىن كىشىسى ھاقارەتكە ئۇچرىغاندەك نومۇسى كەلدى . لېكىن ئۇ مەجىددىن ئەپەندىدىن رەنجىمىدى ، دوختۇرنىڭ ھاقارەت مەخسىتىدە دېمەيدىغانلىقىنى بىلەتتى . ئۇنىڭ ئۈستىگە بۇ گەپلەر ھەقىقەتەنمۇ راسىدى . شۇڭا ئۇ يۈرىكىنىڭ شىددەت بىلەن تېپىشىنى سەل تىزگىنلىۋېلىپ دېدى:

— ئومۇمەن ، ھاياتتىن لەززەت تاپالمايدىغان ، تۇرمۇشنى ھايۋانلاردىن سەللا يۇقىرى سەۋىيىدە

ئورۇنلاشتۇرۇۋېلىپ شۇنىڭدىن قانائەتلىنىدىغان ، بەلكى بۇنىڭدىن يۇقىرىراق تۇرمۇشنىڭ بولشىنى تەسەۋۋۇر

قاللايدىغان، مەنئىي دۇنياسى قۇرۇق بولغان ئادەملەر ھەربىر ئۇششاق ئىشلارغىمۇ قىزىقىپ، ھېچنەرسە كۆرمىگەن كىشىدەك ئۆزىنى ئۇرۇپ تۇرىدۇ. ئەسلىدە بۇ ئادەملەر ھاياتنىڭ باشقا قىزىقچىلىقلىرىنى، ھەقىقىي

لەززىتىنى تېتىپ كۆرمىگەن بولۇپ، ئۇلارنىڭ مەنئىي دۇنياسى تېخىمۇ كەمبەغەل بولىدۇ. بەزىلىرى ماددى جەھەتتىن ئالاھىدە باي بولسىمۇ، يەنىلا مۇشۇ قالاق مۇھىت ئىچىدە ياشاپ تۇرغىنىچۇن مەنئىي جەھەتتىن ئوخشاشلا گاداي بولىدۇ. چۈنكى بايلىققا تايىنىپ، تۇرمۇشى ئۈچۈن مەنئىي بايلىق يارىتىشنى بىلمەيدۇ. روھى لەززەت ئېلىشنى بىلمەيدۇ. ھەتتا ئۇنىڭ ۋۇجۇدىدا بۇنداق تەلەپمۇ بولمايدۇ. مانا شۇنداق

كەڭ دائىرىلىك مەنئىي گادايلىرى مۇھىتتىكى بۇ ئادەملەر يولدا بىرسى يىقىلىپ چۈشىمۇ گويا كەم ئۇچرايدىغان قىزىق تاش تېپىلغاندەك ئەتراپىغا ئولتۇرۇلىدۇ. مۇشۇنداق ئەزىمىگەن نەرسىلەرنى ئەمەك قىلىپ ئۆمرىنى ئۆتكۈزۈش، مەنئىي ئاچلىقنى بېسىشقا تىرىشىدۇ. ئۇلار ئۆزلىرىنىڭ زادى نىمىگە تەشنا بولۇۋاتقانلىقىنى، كۆڭلىدىكى ئاچلىقنىڭ ئوزۇقى نىمە ئىكەنلىكىنى ئۆزلىرىمۇ چۈشەنمىگەچكە بىرسىنىڭ دوپپىسى چۈشۈپ كەتكەنلىكىمۇ، بىرسىنىڭ تېپىلىپ كەتكەنلىكىمۇ “ھو!...” توۋلىشىپ دىۋەيلىشىدۇ، —

تەۋپىق ئازاپ ۋە ئېچىنىشقا تولغان ئاۋازدا سۆزلەپ شۇ يەرگە كەلگەندە بىر ئاز زەردىلىك ئاھاڭدا قوشۇپ قويدى، — بىز ئۇيغۇرلارنىڭ نوپۇسى ياخشىمۇ ئاران ئون مىللىيەنكەن [6]، ئاز بولغىنىمىز بىلەن بىز

توۋلىشىپ، قىستىلىپلا يۈرىمىز. بىزگە تەرتىپ، قائىدە قانۇننى ئاساندىقچە ئۆزلىشىپ كەتمەيدۇ. بۇنداق چېچىلاڭغۇلۇققا يۇرتۋازلىق ئىللىتى قوشۇلۇپ، جاھاڭلارنىڭ بىزنى كۆلدۈرلىتىشى ئۈچۈن پايدىلىق شەرت ..! ئىت ھازىرلايدۇ. بىزدىكى يۇرتۋازلىق شۇ دەرىجىگە يېتىپ بارىدۇكى، يۇرت بىلەن بىز ئارىسىدىكى

زىددىيەتتە ئۆز مىللىي قېرىندىشىمىز ئۈستىدىن غەلبە قىلىش ئۈچۈن ئورتاق دۇشمىنىمىزنى ئىتتىپاقچى سۈپىتىدە قوبۇل قىلىشتىن يانمايمىز. ئۆز ئىچىمىزدىن بىرى يۇرت سورىسا ھېچكىم ئۇنى قوللىمايدۇ،

ياراتمايدۇ — يا ئۇنىڭ يۇرتىنى پەس كۆرىدۇ، يا ئۇرۇقنى پەس كۆرىدۇ. ئەمما چەتتىن كەلگەن بىرى شىللىمىزگە مىنىۋالسا ھېچكىم ئۇنىڭ نەسەبىنى سۈرۈشتۈرۈپ ئولتۇرمايدۇ. ئەكسىچە ئۇنىڭ بىلەن كارى

يوق، ئۇنىڭ ياردىمى ۋە يەل بېرىشى بىلەن ئۆز ئارا نىزاھ ئىجھال قىلىشنى توختاتمايدۇ... ھېلىقى چەتتىن كەلگەن كەلگەندى بولسا ئەسكەر، يالاقچى ۋە باشقا زۆرۈر خادىملارنى ئۆزىمىزدىن ئېلىپ، ئۆزى

يالغۇزمۇ جاھان سوراپ كېتىۋېرىدۇ... .

تەۋپىقنىڭ ھەمراھلىرى باشلىرىنى سېلىپ جىم مېڭىشتى. ئۇلارمۇ ئۇيغۇرلارنىڭ ئاجىزلىقلىرى ھەققىدە مەمتىلى ئەپەندى ئومۇملاشتۇرۇپ ئېيتقان باھاغا قوشۇلاتتى. بۇ مىللەتتىكى ئىللەتلەر ھەققىدە ئەڭ ئەۋەل دىموكرات ئابدۇقادىر داموللا دىئاگنوز قويغان، شۇنداقلا داۋالاشقا جىددى كىرىشكەندى. ئۇنىڭدىن ئىلگىرى يا كېسەلنى داۋالاشقا جىددى ئۇرۇنۇلمىغاندى، يا كېسەل يوشۇرۇلغاندى. كېسەلنى يوشۇرۇشنىڭ ئىنتايىن پايدىسىز ئىكەنلىكى ھەر بىر زىيالىغا ئايان بولغىنىدەك سۆھبەتداشلارنىڭ ھەممىسىگىمۇ ئايان بولغاچقا بۇ نۇقتىنى چۈشەنەتتى. مەجىددىن ئەپەندى بولسا مەمتىلى ئەپەندىنىڭ ئازاپلىق ئىقرارىدىن يۈرۈكى ئېچىشقان ھالدا يەر ئاستىدىن ئۇنىڭغا قاراپ قويدى. بۇ چاغدا مەمتىلى ئەپەندىنىڭ يۈرۈكى ئۆزى بايا دىئاگنوز قويغان كېسەلنى ساقايتىش ئىستىكى بىلەن تولغاندى. مەجىددىن ئەپەندى ئۇنىڭغا تەسەللى ئېيتماقچى بولغاندەك: — بۇ ئىللەتلەر يالغۇز ئۇيغۇرلارنىڭ ئاجىزلىقى ئەمەس، ئومۇمەن تۈركى خەلقلەرنىڭ ھەممىسىگىلا ئورتاق، ئەپەندىم، — دېدى.

— بىراق، بۇ بىر ئۇلۇغ ئانا، قېرى ئانا... ئۇنى ئەيىپلەش ھەددىمىز ئەمەس، — دېدى تەۋپىق خىيالچان ھالدا.

ئۇلار ئوردا ئالدى كۆچىسى بىلەن يەنە ھېيتگاھ ئالدىغا چىققاندا قۇياش غەربكە قىشايغان بولۇپ، ھېيتگاھ مۇنارىسىنىڭ سايىسى ئۇزىراپ كەتكەندى.

بۇ يەردە بىر نەچچە ساقچى ئۇلارنى توسۇپ، مەمتىلى ئەپەندى بىلەن ئەخمەد ئەپەندىنىڭ سالاھىيىتىنى تەكشۈردى.

ساقچىلار كەتكەندىن كېيىن يۈسۈپ ئەپەندى:

— بايقى قادىر ھاجى ئەۋەتكەن ئادەملەر ئوخشايدۇ، — دېدى، — ئۇلار ھەر بىر ئوقۇمۇشلۇق ئادەملەرگە، يەنە بىرگە، باي ئادەمگە ئەنە شۇنداق دېققەت قىلىدۇ، ئۇلاردا ھەر بىرىمىزنىڭ تەپسىلى ئارخىپىمىز بولۇشىمۇ مۇمكىن... ئاجايىپ ئەنسىز جاھان بولۇپ كەتتىغۇ... — يۈسۈپ ئەپەندى كۆڭلىنى خىرە قىلغۇچى

سۆزلەرنى ئانچە ئۇزۇنغا سوزمىغان بولسىمۇ بەزى مۇھىم ھاللىرىنى سۆزلەپ ئۆتتى.

كەيپى خېلىلا بۇزۇلغان زىيارەتچىلەر مۇشۇ مەزىنىدە توختاپ، ھەر قايسى ھەر تەرەپكە تارقاشماقچى بولۇشتى.

—ئەپەندىم، قەيەرگە بارماقچىسىز؟ — .. سورىدى مەجىدىدىن ئەپەندى، — مېنىڭ ئۇۋامغا كېتەمدۇق ياكى ئوردا ئىشكىگە كېتەمسىز؟ سىزنىڭ نەغمە - ناۋالىرىڭىزنى خويۇمۇ سېغىۋېدىم... يۈسۈپ ئەپەندىمۇ ئۇنى "قانداق قىلسەن؟" دېگەندەك قارىدى.

—مېنىڭ نەرسە كېرەكلىرىم قىزىل دۆۋىدە، ھازىر توختاجى بىلەن كېتىمەن. ئەتە نەرسە كېرەكلىرىمنى ئېلىپ ئۇزاق كېلىمەن. ئاۋۋال ئوردا ئىشكىگە - زىيانىڭ ئاستانىسىگە چۈشەن، ئۆگۈنلۈككە سىزگە قوناق بولىمەن، لېكىن شۇندىمۇ نەغمە ناۋادىن تامادا بولمىغايىسىز. بۇ گەپنى ئېچىپ خاپلىقىمنى قوزغاپ قويدىڭىز. بىلەمسىز، پىئاننىۋىسىنى ھىندىستاندا تاشلاپ كېلىشكە توغرا كەلدى.

—بۇ كىشى ئۇ يەردە مېھمانخانا خوجايىنى بىلەن دوستلىشىپ قېلىپ، ئايرىلىدىغان چاغدا ئاغىندارچىلىقنى ئىزھار قىلىش ئۈچۈن ھىسسىياتقا بېرىلىپ كېتىپ پىئاننىۋىسىنى قالدۇرۇپ كەلگەندى، ئەمدى چىدىمايۋاتىدۇ، — دېدى توختاجى كۈلۈپ.

—ئۇ چاغدىكى ئەھۋالدا ئۇنى ئاياپ ئولتۇرۇشقا بولمايتتى. ئۇنىڭ ئۈستىگە ھېلىقى ئاجايىپ داۋانلاردىن ئۇنى ئېلىپ ماڭماقچىمۇ مۈمكىن بولماسكەن، قالدۇرغىنىمىزمۇ توغرا بولغانىكەن، دەپ ئويلاۋاتاتتىم. بىراق، ئەمدى ماڭا پىئاننىۋىسى بەكمۇ لازىم بولىدىغانلىقىنى ھىس قىلىۋاتىمەن.

—غەم قىلماڭ، دوستۇم، ئۇنىڭسىزمۇ قەشقەر دېگەن دۇتار تەمبۇرنىڭ كانغۇ، بىز شۇلار بىلەن قىلىدىغىنىمىزنى قىلىۋېرىمىز.

—بىراق پىئاننىۋىسىمۇ ئۆز نۆۋىتىدە لازىم - دە، بۇ ئىشتىن كۆڭلۈم بەكمۇ يېرىم.

تەۋپىقنىڭ راستىنلا كۆڭلى يېرىم بولغىنىنى چۈشەنگەن دوختۇر تەسەللى ئېيتىپ:

—ئالدىرىماڭ، كۆڭلىڭىزنى يېرىم قىلماي تۇرۇڭ. مېنىڭ شۇندى دوختۇرخانىسىدا بىر تونۇشۇم بار،

ئۇنىڭكىدە بىر پىئاننىۋىسى بارلىقىنى كۆرەتتىم، ئەمما بىر قېتىم چالغىنىنى كۆرگىنىم يوق، يا ئۇ ئاۋالقى دوختۇر قالدۇرۇپ كەتكەن نىمە، بولمىسا بۇزۇق مال.

—قېنى سىز سۆزلىشىپ كۆرۈڭ، بۇزۇق بولسىمۇ مەيلى، ئوڭشىۋالسىمەن، سېتىپ بېرىشكە ئۇنىسلا بولغىنى.
ئۇلار شۇ يەردە خوشلىشىپ ھەر قايسى ھەر تەرەپكە تارقاشتى.

3

تۇن نىسبىدىن ئاشقان بولسىمۇ مەمتلى ئەپەندى ئويقۇسىنى قوغلاپ تۇتالماستىن ئۇيان بۇيانغا ئۆزلەتتى.
ئۇنىڭ خىيالىدىن نۇرغۇن ئىشلار تىزىلىپ ئۆتەتتى.

قەشقەر ئۇنىڭ تەسەۋۋۇر قىلغىنىدىن يامانراق بولۇپ چىقتى. ئەسلىدە ئۇ ئۆزى چەتتە يۈرگەن يىللار ئىچىدە
قەشقەردە مەلۇم تەرەققىياتلار بولدىغۇ دەپ ئويلىغانىدى. لېكىن قەشقەر جاھالەتنىڭ تۇمانىدا غۇۋلىشىپ
تۇرغان، يەنە كېلىپ ئادىنىقى ئۈچ يىللىق يېغىلىق خەلقنى تېخىمۇ نامراتلاشتۇرۇۋەتكەنىدى. نامراتلىق ھەر
قاچان خۇراپات ياخشى كۆكلەيدىغان تۇپراقىدى. خۇراپات بولسا قاشقا بېدىگە ئوخشاش ئۆزى ئۆسكەن
تۇپراقنى ”ياخشلايتتى.“

”نامراتلىق — خۇراپاتلىق — نامراتلىق“ دەپ قىلىپ بۇ قەدىمىي مىللەتنىڭ قەدىمىي شەھىرىنى ئۆزىنىڭ
ئۆۋىسىغا ئايلاندۇرۇۋالغانىدى. بازىرىدىكى تەرتىپسىزلىك، بىكارچىلىك، نامراتلىق، جىدەل
ماجرا مەمتلى ئەپەندىنىڭ يۈرىكىنى سانسىز خەنجەردەك ئىدىكى نىجىگە ئېلىۋالغانىدى.

ھەممىدىن يامىنى شۇ ئىدىكى، خەلقنىڭ نادانلىقىدىن پايدا ئېلىپ ئۆگەنگەن ھۆكۈمران گوروھ ئىلغار
پىكىرلىك كىشىلەرنى يوق قىلىۋېتىش كويىدا ئىدى. ئىلگىرى ئابدىقادىر داموللىنى قانداق يوق
قىلىشقانلىقى ھەققىدىكى خاتىرە كۆڭۈل ئىكرانىدىن ئۆتمەكتىدى. ئۇقىمىشلاردىن قارىغاندا ھازىرقى
ۋەزىيەتكە ئىشەنچ قىلغىلى بولمايتتى. سوۋېت بولشۋىكىلىرى شىڭ شىسەينىڭ ھاكىمىيەتنى چاڭگىلىغا
ئېلىۋېلىشى ئۈچۈن ياردەملىشىپ، بۇ تۇپراقلاردا ئىمتىياز قازانماقتا، ئاشكارە يوشۇرۇن شەكىللەر بىلەن ئۆز
ئادەملىرىنى بۇ يەرلەردىكى ھاكىمىيەت قاتلاملىرىغا تىقماقتىدى. بۇ ھالدا كېتىۋەرسە تەبىئىكى، بۇ يەردىمۇ
بولشۋىكىلارنىڭ تازىلاش سىياسەتلىرى، رەھىمسىز سىنىپىي كۆرەشلەر ئەۋج ئېلىپ كېتىشى مۆلچەردىن
تاشقىرى ئەمەسكى. بۇ ۋاقىتلىق تېنچلىق بۇزۇلغان ھامان ئىشپىيونلار تەرىپىدىن ئاللىقاچان رويخېتى
تۈزىلىپ تەييارلىنىپ بولغان ئادەملەر ھەرخىل شەكىلدە يوقىلىشقا باشلايتتى.

مەمتىلى ئەپەندى بېشى تەرەپتىكى ئېچىۋېتىلگەن دەرىزىدىن يولتۇزلۇق ئاسمانغا قاراپ ياتاتتى . نەدىدۇر بىر يەردە پاقا كۆكرىدى . قىزىل دۆۋىنىڭ شىمالىي تەرىپىدە بىر سالىق ئېرىق ، جەنۇبىدا قىزىل دەرياسى بارىدى ، شۇڭا بۇ يەردە پاشلارمۇ يېتەرلىكىدى . مەمتىلى ئەپەندى ئۈچ چېكى يوق خىيالدىن قۇتۇلۇش ئۈچۈن شامنى ياقتى . (ئۇ ھەر قانداق جايدا ياتسا ياستۇقى يېنىغا چىراق ، سەرەڭگە ۋە يانچۇق دەپتىرىنى قويۇپ ياتاتتى) ئاندىن بۈگۈن ھېيتگاھ ھەققىدە كۆڭلىگە تىزىۋالغان شېئىرنى خاتىرلەپ قويدى . ئاندىن يەنە چىراقنى ئۆچۈرۈپ ، ئۇخلاش ئۈچۈن ئۆز ئۆزىنى مەجبۇرلىدى .

لېكىن ئويلا ئويلا ، ئۇيقۇسى كەلمىدى . ئۇخلىيالمىغانسىرى خىيال باستى ئاخىرى ئۇنىڭدا ھەممىدىن بىزار بولۇش تۇيغۇسى پەيدا بولدى . ئۇ بۇ يەرگە كېلىشتە بىرمۇنچە زىيان تارتقانىدى . ئۇنىڭ ئوبدان خىزمەت ئورنى بارىدى . بولۇپمۇ ئۇنىڭ ئەدەبىيەت ۋە ئۇنىڭ ئائىلىسى بىلەن بولغان باغلىنىشى تېخىمۇ ئاجايىپىدى . ئەگەر ئۇ ئەدەبىيەت ئۆيلىنىشىنى خاھلايدىغانلا بولسا كاتتا بىر بايغا مۇراسىم بولۇپ قالاتتى . بۇنچە كۆپ مال مۈلۈك بىلەن ئۇ غەمىسىز ياشىيالايتتى . ئەدەبىيەتتە تېپىك ئۇيغۇر گۈزىلى ئۇنىڭ ھاياتىغا بەخت ۋە خوشاللىق بەخش ئېتەلەيتتى . . . ئۇنىڭغا ئىككىمىنىش تۇيغۇسى پەيدا بولدى . نىمىشكە ئىككىلىنىش پەيدا بولمىسۇن ؟ ئۇ شۇنچە كۆپ قۇربان بېرىپ ، - ئاۋۋال يۈرتىدىن ئايرىلىپ ، ئاندىن ۋەتىنىدىن ئايرىلىپ خوتۇن ، بالا چاقىسىنى تاشلاپ ئوقىغان ، كېيىن ئەدەبىيەتتە گۈزەللىكى ۋە ئۇنىڭ نۇرغۇن مال مۈلكىنى تەرك ئېتىپ ، شۇنچە ئۇزاق مۇساپىنى بېسىپ كەلسە بۇ يەردە ئۇنى دار كۈتۈپ تۇرسا . . . جاھاننىڭ تېنچ ۋاقتىدا قايتىپ كەتكەن تۈزۈكچۇ ، قانداق ؟

تەۋپىق بىر قارارغا كېلەلمىدى . ئاخىر ئۇ ئالدى بىلەن قەشقەردىكى دوست بۇرادەرلەر بىلەن كۆرۈشۈپ ، پىكىرلىشىپ ، ئاندىن ئاتۇشقا بېرىپ ئۇرۇق تۇغقانلار بىلەن كۆرۈشكەندىن كېيىن بۇ ھەقتە بىر قارارغا كەلمەكچى بولدى . شۇنىڭ بىلەن سەل پەل يىنىكلەشكەندەك بولدى .

ئۇ ئۇيغۇغا كەتكەندە باش توخۇ چىللىغانىدى .

ئالتىنچى باب

تۇن پەردىسى ئالەمنى قاپلىغان، ئەتراپ جىجىت...

... نىزامىدىن بىلەن مەمتىلى ئەپەندى قەھرىلىك ئۆركەشلەۋاتقان، شاقراشلىرى كېچە جىملىقىغا سۈر

بېغىشلايدىغان بىر دەريانىڭ ساھىلىدا ئۇچراشتى. سەل ئىلگىرى ئىككىسى دەريانىڭ ئىككى تەرىپىدە تۇرۇپ

قول پۇلاڭلىتىشقان، ھېلىراقتا مەمتىلى ئەپەندى بۇ تەرەپكە ئۆتكەندى.

دەريا بويى بۇلۇتلار ئارىسىدا ماراپ چىققان ھىلال ئاي نۇرىدا سۇس يورغان، سۇ يۈزىدە ئاي شولسى

ئەلەڭلەپ تۇراتتى. ئۇلار بىرىبىرىنىڭ قولىنى سىقىشقان چاغدا نىزامىدىننىڭ سوزۇنچاقراق، گۆشلۈك، كەڭ

يۈزى ۋە قېلىن كالىپۇكلىرى دىرىلدەپ كەتتى. مەمتىلى ئەپەندىنىڭ پىشقان ئالىمدەك يۈزىدىن نۇر تۆكۈلۈپ

تۇراتتى. نۇرلۇق كۆزلىرىدە كۈلۈمسىرەش، ... سۇس يورۇقلۇقتا ئۇلارنىڭ رەڭگى - روھىدا ئىپادىلىنىۋاتقان

تېخىمۇ نازۇك ئىپادىلەرنى بايقىغىلى بولمايتتى.

— ئاخىرى قايتىپ كەپسەن - دە؟ — دېدى نىزامىدىن، ئىككىسى بىر بىرىگە قارىشىپ بىر ھازا ئۇنسۇز

بېقىشىپ تۇرۇشقاندىن كېيىن، — ئەمدى ئىككىمىز ئايرىلىپىلى، مېنىڭ سەندىن باشقا قېرىندىشىم يوق

ئەمەسمۇ...

— مېنىڭ تۇرىشىم قانداق بولاركىن، ئاكا، — دېدى مەمتىلى ئەپەندى، ئۇنىڭ كۆزلىرىدە بىلىنەر

بىلىنمەس مەيۈسلۈك چاقناپ ئۆتكەن بولسىمۇ ئىللىق كۈلۈمسىرىشىنى داۋام قىلىپ، ئۇ پات پات دەرياغا

گويا سۇ ئۇلغىيىپ دولقۇن كۆتىرىلىۋاتامدۇ قانداق دېگەندەك قاراپ قوبىتتى.

— نېمىشكە؟ نېمىشكە تۇرمايسەن؟ ئەجەبا ئون نەچچە يىللىق جۇدالىق ساڭا يەتمىدىمۇ؟ ئۆز

ۋەتىنىڭدىن زېرىكتىڭمۇ؟ بىزدىن زېرىكتىڭمۇ؟

— ياق، ئاكا، ئۇنداق ئەمەس، لېكىن، ... مەن بەك كېچىكىپ قاپتىمەن، بەك كېيىن كەپتىمەن ئەگەر

بۇرۇنراق كەلگەن بولسام بەك ياخشى بولاتتى... ئىنقىلاپنىڭ راسا قىزىغان ۋاقتىغا ئۇلگۈرۈپ

كېلەلمەپتىمەن...

— مەيلى، كۆڭلۈڭنى يېرىم قىلما، كۆڭۈلدىكىدەك ياشاپ كېتەلەيسەن. ساڭا ئوخشاش چەتتە ئوقۇغان

ئادەمگە ھەر قانداق مەھكىمىلەردە خىزمەت تېپىلىدۇ.

مەمتىلى ئەپەندى ئىستېزا بىلەن كۈلۈمسىردى.

— ”پادىشاغا خىزمەت قىلىشنىڭ ئىككى تەرىپى بار. ھەم نان ئۈمىدى، ھەم جان قورقۇنچىسى“ [1].

شۇڭا ئاشۇ ئۈمىدىنى دەپ قورقۇنچقا چۈشۈپ قېلىش ئاقىللارنىڭ پىكىرىگە خىلاپ، — دەپدى ئۇ

ئىلگىرىكىدە كالا سالماق قىياپىتىنى بۇزماي.

— ئۇنداق بولسا تېخى ياخشى، ئۆيدە ھۈنەر قىلساقمۇ بەخۇدۇك جان بېقىپ كېتىمىز. بىلەمسەن، مەن

خېلىدىن بۇيان ئۆيدە بوياقچىلىق دوكىنى ئېچىپ كېلىۋاتىمەن، ئالدىراش بولغاندا ئۈنچە نىمكار سالىمەن،

ئادەتتىكى ۋاقتلاردا ئىككى نىمكار ئىشلەيدۇ. دەسلەپ بىر مەزگىل ئاخۇن دادامغا ۋەكىل بولۇپ ئورۇس

كونسولخانىسىدا نۇردۇم، ئىشنىڭ تەقەززاسىدىن شۇ يەردە ئاشۇ خەقنىڭ تىلىنىمۇ ۈگىنىپ كەتتىم

دېگەنە... كېيىن ئاخۇن دادامنىڭ سودا ئىشى توختىغان ھامانلا بوياقچىلىقىمنى قىلغىلى نۇردۇم، ئىككى

نىمكارنى دائىمىي ياللىۋالدىم... مېنىڭ ئەھۋالىم ئەنە شۇنداق، سەن ئەمدى تىۋىچىلىك قىلساڭمۇ

بولدۇ، ئىشقىلىپ قولۇڭدىن ھېچ ھۈنەر قېچىپ تۇتۇلالمايدىغۇ؟...

— ھۈنەر بولىدىغان گەپ،... مەن ماۋۇ لايىقا سۇدىن ئەنسىرەيمەن،... — مەمتىلى ئەپەندى

كۆڭلىدىكى ئېيتىشتىن ئەنسىرەۋاتقاندا كىمىسى قالىدى. ئۇ يەنە دەرياغا قاراپ قويدى. تاشقىن بولۇش

ئېھتىمالى باردەك قىلاتتى. ئۇ ئاي پېتىپ كەتسە مۇشۇ گىرىمىدىن يۈرۈۋاتقۇنىمۇ مەھرۇم قىلارمەنمۇ دەپ

ئەنسىرگەندەك باش كۆتۈرۈپ ئاسمانغا قاراپ قويدى.

— بولمىغۇر گەپلەرنى قويۇپ يۈر ئۆيگە!

— مۇشۇ ئۆي بولماي قەيەر؟

نىزامىدىن ھەيران بولۇپ ئەتراپىغا قارىۋىدى، راستىنلا ئۇلار ھويلىغا كېلىپ قېلىشقانىكەن، خۇلۇم خوشنا،

ئۇرۇق تۇققانلار ھويلىنى بىر ئالغانىدى، ھەممىسى مەمتىلى ئەپەندىگە ئېھتىرام بىلدۈرەتتى، مەمتىلى

ئەپەندى بولسا ئۇلارغا تېخىمۇ تۆۋەنچىلىك بىلەن تازىم قايتۇراتتى.

ئۆز ئۆزىدىن مەرىكەلمەپەيدا بولدى. مېھماننىڭ شەرىپىگە نەغمە ناۋا قىلىنىشقا باشلىدى. مەمتىلى

ئەپەندى سۇپىنىڭ لۇندە نىزامىدىننىڭ كىچىك قىزى پاتىمەنى قۇچىقىغا ئېلىۋالغان بولۇپ ”ئانام،

ئانام“ دەپ ئەركىلىتەتتى. بۇ قىز مومسى بىلەن ئىسىمداش ئىدى.

بىرەمدىلا ئۇنىڭ ئالدىدا چوڭ جىيەنى غېنى پەيدا بولدى. تەۋپىق ئۇنىڭ بېشىنى سىلاپ تۇرۇپ:

— يەكەن دەرياسى بويىدا سەن بىلەن تەڭ بىر دوستۇم قالدى... .

— ماللىكامنىڭ قىزىقلىقىنى، — دەيتى بالىلارنىڭ ئەڭ چوڭى ئايىمگۈل، — غېنى بىلەن تەڭ بالا

ماللىكامنىڭ دوستىكەن...!

نەبى بىر چەتتە تۇرۇپ بۇ ئاجايىپ كېلىشكەن ئادەمنىڭ ئۆز تاغىسى ئىكەنلىكىگە ئىشەنگۈسى

كەلمەيۋاتقاندا قىزىقىش بىلەن قارايتتى.

— كىچىك بولسا دويىن بولمامدىكەن؟ دوستلۇق دېگەن چوڭ كىچىك دەپ چەكلەنمەيدۇ، گەپ

كۆڭۈلدە،... — دەپ جۈننەندۈرەتتى تەۋپىق جىيەنلىرىگە، ئۆزىگە خاس ئەستايىدىللىق، زېرىكمەيدىغان

پوزىتسىيە بىلەن، — سىلەر ھەممىڭلار ماڭا بېقىن كېلىڭلار، نېشىكە ئۇنداق قاراپ تۇرسىلەر،

مولۇندەك — دەيتى ئۇ چەتتىراق يېتىر قاپ نۇرغان رەجەپ بىلەن خانگۈل ۋە نەبىلەرگە قاراپ.

زورىخان قېيىنى ئىنىسىگە ئولشىۋالغان بالىلىرىغا قاراپ ھەم سۆيۈنگەن ھەم چېچىلغان ھالدا:

— ماللىكاملارنىڭ ئارامىنى بۇزۇپ ھەممىڭلار يامىشىۋاپسىلەرغۇ؟ — دەيتى. نىزامىدىن ئىنىسىنىڭ قىزىق

مىجەزىگە قىزىقىپ قاراپ تۇراتتى... مېھمانلار كۆپەيمەكتىدى. ھەممە ئادەم مەمتىلى ئەپەندىگە ئىھتىرام

بىلدۈرەتتى... .

... نىزامىدىن ئېغىر خيالغا يېتىپ ئۆزىگە كەلگەندەك ئەتراپقا قارىغان چاغدا ئاكا ئۇكا تېخىچە ھېلىقى

سۈرلۈك دەريانىڭ ساھىلىدا تۇرىشاتتى. گۈگۈم پەردىسى كۆكنىڭ يۈزىنى يېپىپ، ئەتراپ قاراغۇلاشقان

بولۇپ، دولقۇنلارنىڭ ئۆرلىشى ۋە قايىناملارنىڭ سۈرلۈك تولغۇنىشلىرىنى كۆرگىلى بولىسىمۇ شاۋقۇننىڭ

ۋەھىمىلىك ئاۋازىدىن ھەممىنى ھېس قىلىغىلى بولاتتى. دەريانىڭ باش ئايىقى بولسا ئاسماننىڭ قارا

رەڭگى بىلەن پۈتۈنلەي قوشۇلۇپ كەتكەندى.

نىزامىدىن ئىنىسى بىلەن بىللە بولغان قىسقا، تاتلىق دەملەرنىڭ پەيزىدە مەست بولغاندەك، ھېچنىمىنى

ئاڭقىرالماي ئەتراپقا قارايتتى، قەلبى ۋىسال شارابىغا قانىمىغان ئىدى. بىراق، ئۇ ئىنىسىنى تۇتۇپ قېلىشقا

ئاجسىز كەلدى.

مەمتىلى ئەپەندى نېمىشكىدۇر خوشلاشماستىن جىم جىتلا گۈگۈم قۇچقىدا ئىگراۋاتقان دەريا تەرەپكە مېڭىپ كەتتى. ئۇ شۇنچىلىك تۇيۇقسىز كەتتىكى، ھەممە گويى ئەسلىمدەك تويۇلۇپ كەتتى.

— توختاپتۇر، نەگە بارسەن؟ مەنمۇ بىللە باراي!... — نىزامىدىن قول پۇلاڭشىتىپ ۋارقىرايتتى.

مەمتىلى قول ھەركىتى بىلەن ئاكىسىنىڭ بىللە مېڭىشىنى خالىمىغاندەك ئىپادىنى بىلدۈردى ۋە دولقۇنلار باغرىدا كۆرۈنمەي قالدى. نىزامىدىن تېغىرقانچە ساھىلىدا تۇرۇپ قالدى. ئاۋالقىدەك جىمىپ قالغان بولۇپ، سۈكۈتتە چۆمگەن كائىنات رىۋايەتلەردىكى ئابى ھايات يوشۇرۇنغان زۇلمەتتەك چەكسىز ۋە چوڭقۇر بىلىنەتتى، نىزامىدىننىڭ ئەتراپىدا يۇرتداشلار پەيدا بولۇشقا باشلىدى ۋە ئۇنى ئوربۇلدى، ئۇلارنىڭ ئېغىر نەپەسلىرىنى ئاڭلىغاندىلا تۆپىگە كەلگەندەك بولدى - دە، دەريا تەرەپكە قاراپ ماڭدى. ئۇ قەھرى بىلەن نەرە تاتتى، ئارقىدىن ساھىلىدا تۇرىۋاتقان ئىچىدىكى بىر مۇنچە كىشى ھەم دولقۇنلار باغرىغا ئۆزلىرىنى ئېتىپ غايىپ بولدى. گەرچە بۇ مۇدەش قىسمەتتىكى سېزىپ تۇرسىمۇ نىزامىدىن ئۆزىمۇ ئۆلۈپ بولغاندەك تۇيغۇ بولغىنى قىزىق ئىدى. ئۇ ھەم ئەندىكىچە ھەم بوغۇلۇپ تېپچەكلەيتتى...

... ئۇ سوغۇق تەرلەپ كەتكەن بولۇپ، ئۆزىنىڭ چۈش كۆرگەنلىكىنى بىلىپ خۇداغا شۈكرى - سانا ئېيتتى ۋە تۇنىڭ قالغان قىسمىدا ئىنسىنى ئويلاپ ئۇخلىيالماي تولغىنىپ ياتتى...

ئۇ ئەتتىگەنلىك چاي ئۈستىدە بۇ چۈشنى زوربخانغا ئېيتتى. بالىلارمۇ داستىخاندا جىم ئىدى.

— خەيردۇ، ئىنشائاللاھ، خۇدا نىسىپ قىلسا پات يېقىن دىدارلاشساق ئەجەپ ئەمەس، كۆڭلۈمدە ئۇ كېلىپ قالدىغاندەكلا قىلىپ تۇراتتى، — دەپ ئۇن قاتتى زوربخان چوڭقۇر تىنىپ.

— دادا، ماللىكام قانداق ئادەم؟ — دەپ سورىدى نەبى ھەمىشە ئۆيدە تەرىپى بولۇپ تۇرىدىغان، ئەمما ئۆزى كۆرۈپ باقمىغان تاغىسىنى بىلگۈسى كېلىپ.

— مەن بىلىمەن، ماللىكام ئوتتۇرا بوي، ئاق سېرىق، چىرايلىق ئادەم، چاخچاقچى، بالىلارغا ئامراق، ھە، يانا، يانا... — دەپ چوڭقان سالدى غېنى.

— بىكار گەپ، — دېدى ئايىمگۈل ئىنسىنى رەت قىلىپ، ھەممىڭنىڭ ئاچىسى تۇرۇپ مەنمۇ تازا

ئەسلىيەلمەۋاتسام، سەن قانداق بىلىتەن؟

—ئىشەنمىسەڭ دادامدىن سوراپ باق، مېنىڭ دېگەنلىرىم راستمۇ قانداق؟ مەن دېگەن بەك كىچىك

ۋاقتىدىكى ئىشلارنىمۇ ئېسىمگە ئالالايمەن.

—دېگەنلىرىڭغۇ راست. لېكىن ھەممىسى دادام ئېيتىپ بەرگەن گەپلەر. ئۇنداق گەپنى دېسەڭ سەن تۈگۈل

پاتىمەمۇ بىلىدۇ.

—سەن نىمىشكە بىلمەيسەن، ئايىمگۈل، دېدى زورخان، — ماللىكاڭ تاغ ئارقىسىغا چىقىپ كەتكەندە

سەن نەبجانچىلىك بارىدىڭغۇ دەيمەن.

—چۈشۈمدىكىدەك بىلىمەن، تازا ئاڭقىرىپ كېتەلمەيمەن.

—بۇ كالۋا، مەن بولسا بىلىنمەن، — دېدى غېنى.

— دېدى نەبى، ماللىكام نەمىشكە تاغ ئارقىسىغا چىقىپ كەتكەن؟

—بۇ ئىشلارنى سەن چوڭ بولغاندا ئېيتىپ بىرەن. ھازىر بۇنى دېسەممۇ چۈشەنمەيسەن، — دېدى

نزامىدىن قېلىن كالىپۇكىنى بىلىنەر بىلىنمەس تىتىرىپ.

دۇئادىن كېيىن ئۇ بۇياقخانغا كىرىپ كەتتى.

2

نزامىدىن قويلارغا ھەلەپ ئېتىپ بولۇپ ئوقۇرنىڭ تۆشۈكىدىن باشلىرىنى چىتىپ، ھەلەپنى تۇمشقى

بىلەن ئۆرۈپ كېپەكلىك يېرىنى تاپماقچى بولۇپ ئۇرۇنۇۋاتقان قويلارغا قاراپ، ئۇلارنىڭ بىر خىلدا ”گىرت

گىرت“ قىلىپ ھەلەپ چايناشلىرىغا قۇلاق سېلىپ، خىيالچان تۇرۇپ قالدى. ئۇ دېھقانچىلىق ۋە بۇياقچىلىقتىن

تاشقىرى قۇلاق بېقىش بىلەن مەشغۇل بولاتتى. ئۇ ئۇلارنى بىرخىل ئەرمەك دەپ بىلەتتى، ئىچى پۇشقاندا

ئۇلار بىلەن مىلىكە بولاتتى.

ئۇ ئاشۇ ھالەتتە يەنە قانچىلىك تۇراتتىكىن، بىراق بىرمۇنچە كىشىنىڭ يېقىنلا جايدىن ئاڭلانغان، سۆزلىشىش

ئاۋازى ۋە ئۇششاق بالىلارنىڭ ۋاراڭ چۈرۈڭى بارغانسېرى يېقىنلاپ كىلىپ، ئۇلارنىڭ دەرۋازىسى غىچىرلاپ

ئېچىلدى. مانا شۇندىلا نزامىدىن خىيال ئەسەرلىكىدىن قۇتۇلۇپ ئارقىسىغا ئىتتىك ئۆرلۈۋىدى، جەنۇب

قاراپ تۇرىدىغان دەرۋازىنىڭ بوسۇغىسىدا ئۈستى بېشىغا سەپەر چاڭ توزاڭلىرى قونغان، كاستيۇم بۇرۇلكا، بېشىغا بېرى [2] كىيگەن، كىچىك بۇرۇت قويغان، نۇرلۇق يۈزلىرىدىن تەبەسسۇم يېغىپ تۇرغان ئوتتۇرا بويلىق بىر كىشى تۇراتتى. نىزامىدىن ئۆز كۆزىگە ئىشەنمىگەندەك كۆزىنى چىچىقلىتىپ بىر نەچچە سىكونت مەڭدەپ قالدى. بۇ ۋاقىت ئىچىدە مېھمانمۇ نىزامىدىننىڭ ئىگىز بويلىق، بەستىلىك قامىتىگە كۆز تىكىپ ئۇنى باشتىن ئاياق كۈزۈتىپ چىقىشقا ئۈلگۈردى. مېھمانغا ئەگىشىپ كەلگەن مەھەللە - كويلار ۋە كەپسىز بالىلارمۇ بۇ ئاجايىپ ھاياجانلىق مىنوتلارنىڭ كەيپىنى بوزنۇپتىشىنىڭ ياخشى بولمايدىغانلىقىنى بىلىپ، ئالدىن كېلىشىۋالغاندەك تاپسىدا ۋە بۇسۇغىدا تۇرۇپ قېلىشتى. ئۇلار مېھماننىڭ يۈك تاقلىرىنى كۆتۈرۈۋېلىشقانىدى.

—ئەسسالامۇئەلەيكۇم، ئاكا!... — دېدى ئاخىرى مېھمان تىترەڭگۈ ئاۋازدا. ئۇ ”مېنى تونۇمىدىڭمۇ؟“ دېمەكچىدى، لېكىن ھاياجاندىن بوغۇلغان تىلىغا بۇ گەپلەر دەرمەھەل كەلمىگەچكە ئۇنداق دېيىشكە ئۈلگۈرمىدى، ئاڭغىچە نىزامىدىنمۇ ئېسىنى يىغىپ:

—ۋەئەلەيكم... مەمتىلى!... — دەپ ۋارقىدى ۋە ئۇنىڭغا ئېتىلىپ كەلدى، نىزامىدىننىڭ ئاۋازى بوغۇلۇپ كەتكەن بولۇپ، نېمىلەرنى دېگىنىنى ئاڭلىتىپ بولمايتتى.

ئۇلار ھويلىنىڭ ئوتتۇرىسىدا قۇچاقلاشتى. نىزامىدىن بەك ھاياجانلىنىپ كەتكەچكە ھېلى سېغىنچىلىرى ھەققىدە بىر نەچچە ئېغىز پىچىرلايتتى. كۆز يۇمۇپ ئاچقۇچىلىك ئارىلىقتا ھويلىدا قىيا چىيا باشلاندى. ئارقىدىنلا يېتىپ كەلگەن ئۇرۇق تۇغقانلار ۋە يېقىن خۇلۇم قوشنلار خۇددى بىرى قازا قىلغاندەكلا يىغا كۆتۈرۈشتى. ئۇلارنىڭ ھەر بىرى مەمتىلى ئەپەندىگە ئېسىلىپ يىغلىشاتتى. مومايلارنىڭ ئىچىدىن

بەزىلىرى مۇڭلۇق قوشاقلارنى قوشۇپ يىغلىشاتتى. گاھ ئۇنىڭغا، گاھ بۇنىڭغا ئېسىلىشىپ، ھويلا سەيناسىدا دەۋر قىلىپ ئايلىنىشاتتى. قوشنا خۇلۇملار، ئۇرۇق تۇغقانلار، كىچىك بالىلار ھويلىغا سانجاق سانجاق تولۇپ كەتتى. ئۇلارنىڭ ئىچىدىكى مويىسىپىتلىرى پىشايۋان سويىسىدا ئولتۇرۇشۇپ، ئۇزۇن يىل ئايرىلىپ كەتكەن قېرىنداشلارنىڭ مەرھۇملارغا ھازا تۇتۇپ ھەمدە قايتا دىدارلىشىش خۇشاللىقىدىن يېرىلىپ يىغلاشلىرىغا قاراپ، ئۆز قاراشلىرىنى، تەقدىرنىڭ سىرلىق يازمىشلىرى بولىدىغانلىقىنى سۆزلىشەتتى. ئۇرۇن

تەگمىگەنلەر تام بويلاپ تىزىلىشىپ ئۆرە تۇرىش ئادىتى . بۇ ئاجايىپ قاينام — تاشقىنلىقنىڭ چۈش ئەمەسلىكىگە ئىشىنىش نىزامىدىن ئۈچۈن ئاسان بولمىدى .

يىغا زارە قوشاقلىرىدا مەرھۇم موللا توختاجى ۋە پاتىمەلەر يادلىناتتى . ئۇلار ھايات بولسا ، بارسا كەلمەس يولدىن قايتىپ كەلگەن ئوغلىنى كۆرسە نېمە بولۇپ كېتەردى ، دېگەندەك ئارمانلار بايان قىلىناتتى . جامائەت ئىچىدىن يورت ئاقساقاللىرىدىن چىقىپ يىغا قىلىشىۋاتقانلارنى سەۋرگە ئۈندىدى ، خۇدانىڭ ھىممىتىگە شۈكرى سانا ئېيتىشقا دەۋەت قىلدى .

يىغا - زارە بېسىققاندىن كېيىن مەمتىلى ئۇيغۇر ئادىتى بويىچە ئۇزۇن يىللىق جۇدالىقتىن كېيىن ھەربىرەيلەن بىلەن قول ئېلىشىپ كۆرۈشۈپ ، تېنچلىق سورىشىپ چىقتى . شۇ پۇرسەتتە كىشىلەرنى ئىنىسىگە تونۇشتۇرىۋاتقان نىزامىدىن بۇ سەۋەبىدىكى مويىسىپىت بىر ئادەمنى بويامەتنىڭ ئىمامى مۇھەممەد ئىمام دەپ ئىنىسىگە ئاستىلا كەرتتى ۋە ئىنىسىگە باشقىچىلا قاراپ قويدى . بۇ مويىسىپىت تەۋپىققا بىر خىل شۈبھىلىك نەزەردە قاراپ سوغۇقلا كۆرۈشۈپ قويدى . شۇنىڭدىن كېيىن ئۇرۇق تۇغقانلار ، يۇرت مۆتىۋەرلىرىدىن باشقىلار بىر ئىككىدىن تارقاشتى .

قالغانلار پىشايۋان سۇپىسىدا بەداشقان قۇرۇپ ئولتۇرۇشۇپ ، بۇنچاي ئىچكەچ ھەر خىل تېمىلاردا پاراڭغا چۈشتى . مەمتىلى ئەپەندى ئۇلاردىن يۇرتنىڭ ئەھۋالىنى سورىسا ، ئۇلار ئۇنىڭدىن چەتتەلدە كۆرگەن ئاڭلىغانلىرىنى سورايتتى .

بۇ سورۇنمۇ ئۇزاققا بارمىدى . قاراڭغۇ چۈشكەندە ئۆي ئىگىلىرى بىلەن ئەڭ يېقىن ئۇققانلاردىن بىر نەچچىسى بېلىپ ، باشقىلار خوشلىشىپ:

— مېھمان ئۇزۇن يولدىن كەلدى ، بالدۇرراق ھاردۇق ئالسۇن ، — دەپ ئورۇنلىرىدىن تۇرۇشتى .

نىزامىدىن ئۇلارنى ئۈزۈپ دەۋرۋازنى تاقاپ قايتىپ كەلگەندىن كېيىن ، تېخىچە ئۇخلىماي كۆزلىرىنى مۆلدۈرلىتىپ ئولتۇرۇشقان بالىلارغا تاتلىق - تۈرۈملەرنى بېرىپ ، پەپىلەپ ئولتۇرغان ئىنىسىگە قاراپ:

— ئانامنىمۇ ، دادامنىمۇ سەنسىز ئۈزۈپ قويدۇق ، ئۇكام ، . . . دېدى غەمكىنلىك بىلەن ، — ئۇلار سېنىڭ

كەلگىنىڭنى بىر كۆرگەن بولسا نېمە بولۇپ كېتەردى . . .

—ئىنا لىلاھى ۋە ئىنا ئىلەيھى راجىئون[3]، ئاللاھ جاينى جەننەتتىن قىلغاي، — مەمتىلى ئەپەندى
ئۆزىنىڭ ۋە ئاكىسىنىڭ كۆڭلى ئۈچۈن تەسەللى ئېيتتى. قايغۇلۇق سۆزلەردىن پەيدا بولغان سۈكۈت ئارىدا
بىردەم ھۆكۈم سۈردى. جىم جىتلىقنى يامان كۆرىدىغان تەۋپىق بالىلار بىلەن پاراڭ قىلىش ئارقىلىق
ئارىدىكى سۈكۈناتنى قوغلىۋېتىش ئۈچۈن بالىلارنىڭ چوڭى بولغان ئايىمگۈل بىلەن غېنىغا:
— ۋۇي، ئايىمگۈل، غېنى، ئىككىڭلار ماڭا ئۆكىلىرىڭلارنى تونۇشتۇرۇپ قويىمىسىلەر؟ — دېدى.
15 ياشلار چامىسىدىكى ئايىمگۈل تاغسى يۇرتتىن چىقىپ كەتكەندىن كېيىن تۇغۇلغان ئۆكىلىرىنى
تونۇشتۇرۇشقا باشلىدى:

— بۇ رەجەپ، غېنىنىڭ ئارقىسىدىكى، بۇنىڭ ئارقىسىدىن ماۋۇ، خانگۈل، توققۇز ياشقا چىدى؛ بۇنىڭ
كەينىدىن بىر ئۆكەم ئۆلۈپ كەتتى. ئۇنىڭ كەينىدىكىسى ماۋۇ نەبى، بەش ياشقا چىدى؛ بۇنىڭ كەينىدىن
پاتىمە، يەنە تېخى روشەنگۈلۈ بار. ئۇ بۆشەكتە ئۇخلاۋاتىدۇ.
— شۇنداقمۇ؟ — دېدى مەمتىلى ئەپەندى ئادەتتە سۆزىنى ئىختىيارسىز تەكرارلاپ، — ۋۇي، بۇ مېنىڭ ئانام
ئىكەنمۇ، — دېدى ئۇ يېتىرقاپ تۇرغان پاتىمەنى قۇچىمىغا ئېلىپ، — قانداق، ئانجان؟ —
چېقىشتى ئۇ.

— ئانامنىڭ خاتىرىسى ئۈچۈن بۇنىڭغا ئانامنىڭ ئىسمىنى قويۇپ قويدۇق، — دېدى نىزامىدىن.
مەمتىلى ئەپەندى بالىلارنىڭ بۇرۇنراق ئۇخلىشىنى نەزەردە تۇتۇپ ئۇلار بىلەن خوشلاشتى:
— شۇنداق قىلىپ سىلەر بىلەن تونۇشۇپ قالدۇققۇ؟ — دېدى بالىلارنى بىر بىرلەپ سۆيۈپ، — ئەمدى
ئەتە يەنە كۆرۈشىمىز، بىللە ئوينايىمىز، قانداق؟ ئەمسە ھازىر بېرىپ ئوخلاڭلار، ياخشى بالىلارنىڭ ياخشى
يېرى، گەپ ئاڭلايدۇ، شۇنداقمۇ؟ — بالىلار گەرچە بەك گەپ ئاڭلايدىغانلاردىن بولمىسىمۇ، نىمىشكىدۇر
تاغسى شۇنداق دېگەن ھامانلا سېپەرلەنگەندەك ئورۇنلىرىدىن تۇرۇشۇپ ئانىسىغا قاراپ قويۇشتى. ئۇلارنىڭ
قەلبىدە تاغسىنىڭ نوپۇزى يۈكسەك ئورۇنغا چىققاندى.

— بۇلارنى ئۇخلىتىڭ، يەڭگە، — دېدى مەمتىلى ئەپەندى زورخانغا.
زورخان پاتىمەنى كۆتۈرۈپ، بالىلارنى باشلاپ ئۆيگە كىرىپ كەتتى. ئۇكا ئىككە بىلەن يۇرتتىكى

ئۆزگىرىشلەر، خەلق قوزغىلىڭى، تۇڭگان يېغىلىقى، ھازىرقى ئەھۋاللار ئۈستىدە پاراڭلاشتى نىزامىدىن

ئىنىسى يۇرتتىن چىقىپ كەتكەندىن كېيىنكى كەچمىشلىرىنى ۋە يۇرت ئەھۋالىنى سۆزلەپ بەردى.

— ما دوتەي ئاغدۇرۇلغاندىن كېيىن ئاخۇن دادام قايتىپ كېلىپ سوۋېت بىلەن سودا توختامى تۈزدى. مېنى

ئۆزىگە ۋەكىل قىلىپ كونسۇلخانغا ئەۋەتتى. بۇ ئۇزۇن مۇددەتلىك سودا بولماقچىدى. شۇڭا مەن

ئىشنىڭ ئېھتىياجى ئۈچۈن كونسۇلخاندا تۇرۇپ روسچە ئۆگەندىم. سودىسىز يېغىلىق يىللىرىغىچە داۋام

قىلغانىدى. كېيىن ئۇرۇش قالمايغانچىلىقىدا ھەممە ئىش ئاستىن ئۈستۈن بولۇپ كەتتى. خەلق

قوزغىلىڭىدىن كۈتكەن ئۈمىدىمىز يوققا چىقتى.

شۇنىڭ بىلەن ئۆپىدىكى بويىقخاننى يۈرگۈزۈشكە باشلىدىم. . . ئەمدى سەن كەلدىڭ، يۈرىكىم توق

بولدى. ھەر نىمە قىلساقمۇ بىللە قىلىمىز.

— مەن ۋەتەنگە قايتىشتا زور بىر ئىسلاھات قاپنىمغا چۆمۈشنى ئويلاپ كەلگەندىم، بۇنداق دېيىشىمدە

مەنمۇ قوزغىلاڭغا ئۈمىد باغلىغانىدىم. خەلق قوزغىلىڭىنىڭ قۇدرىتى بىلەن ئەسىرلىك زەنجىر كىشىلەرنى

چېقىپ الاپ، يېڭى دۇنيا قۇرۇشنىڭ دولقۇنىدا ئۇرۇشنى ئارمان قىلغانىدىم. بۇنداق ئارزۇدىكىلەر ئاز

ئەمەسلىدۇق. ئەپسۇسكى، كۆپ كېچىكىپ قاپتەن. . . ئۇنىڭ ئۈستىگە ۋەزىيەت ئىنتايىن قالايمىقان

بولغاچقا چەتئەلدىن كېلىدىغانلار قاتتىق كونترول قىلىنىۋاتقانكەن، ھىندىستاندا ھايال بولۇپ قالدۇق. . .

قوزغىلاڭ ئىنتايىن مەككەر ئادەملەر تەرىپىدىن بۇرمىلىنىپ كېتىپتۇ، . . . ئاڭسىزلىق ئۆزىنىڭ رولىنى تولۇق

جارى قىپتۇ، شىر كۈچلۈك بولغىنى بىلەن ئاڭسىز بولغىنىچۇن قاپقانغا دەسگەندەك ئىش بولپتۇ. . . ئەمدى

ۋەزىيەت بىزنىڭ خاھىشىمىزغا ئىستەك - ئارزۇيىمىزغا، غايىمىزگە يارىشا بولامدۇ يوق، كۈزىتىپ بېقىپ، نېمە

قىلىش توغرىسىدا بىر نېمە دېيىشەرمىز — . . . دېدى مەمتىلى ئەپەندى.

— ئەگەر بالدۇر كەلگەن بولساڭلارمۇ بىر ئىشنى باشقا ئېلىپ چىقىش قىيىنىدى. بۇ ئىشقا ھەدبەگەندە

چەتئەل كۈچلىرى، چەتئەل قولچوماقلىرى ئارىلىشىپ ئىشنى مۇرەككەپلەشتۈرۈۋەتتى، دەسلەپ بىرى

ئارىلاشقان بولسا، كېيىن قالغانلارمۇ تەسىر دائىرە تالىشىش ئۈچۈن تەرەپ تەرەپتىن كېلىپ

ئارىلىشىۋالدى. شۇنىڭ بىلەن قوزغىلاڭ رەھبەرلىرى گاڭگىراپ قالدى. بۇنداق ئەھۋالدا نېمە قىلغىلى

بولدۇ؟

—ئۇنىڭ ئۈستىگە بۇ قوزغىلاڭ پارتىلىغان غەزەپنىڭ مەھسۇلى، ئويغانغان ئاڭنىڭ مەھسۇلى ئەمەس، دەڭ!

—شۇ... بىزنىڭ ۋەتەننىمىز باشقىلار تالشىپ ئوينىدىغان ئىگىسىز نەرسىدەك بولۇپ قالغانىكەن...

—ئاڭلىسام، سوۋېت تەرەپ دەسلەپتە قوزغىلاڭچىلارنى قوللىغانىكەن، كېيىن ھۆكۈمەت تەرەپكە ياردەم

بېرىپتۇ، [4] سىز بۇنىڭغا نىمە دەپ قارايسىز؟

—ھەي، ئۇكام، ”جانمۇ جان ئۆزىنىڭ جېنى، كىشىنىڭ جېنى - ئىتنىڭ جېنى“ دېگەن گەپ بار

ئەمەسمۇ. دۇنيادا خالىس ياردەمچىنىڭ بولۇشىغا ئىشەنمەيمەن. سوۋېتنىڭ دەسلەپ قوزغىلاڭچىلارنى

قوللىشى، كېيىن شىڭ دەۋرىگە ياردەم بېرىشى ئوخشاشلا بىر مەقسەتنى ئاساس قىلغان — ئۆزلىرىنىڭ

مىللىي مەنپەئەتى. قوزغىلاڭچىلارنى قوللاپ، ئۇلارنىڭ غەلبىسىدىن كېيىن بولىدىغان ئىمتىيازىدىن كۆرە،

مەۋجۇت ھۆكۈمەتنى قوللاپ، نەخىنى نېسىغا تېگىشىمىسە پايدىلىقراق ئەمەسمۇ؟ بۇنىڭدا ھەم ئۆزلىرىگە

پايدىسىز ئاقىبەتلەرنىڭ ئالدىنى ئالغىلى بولىدۇ، ”ئىنەكنىڭ بېشىغا كەلگەن كۈن موزايىنىڭ بېشىغىمۇ

كېلىدۇ“ دېگەندەك، خىتايلىرىنىڭ بېشىغا كەلگەن كۈننىڭ ئۆز بېشىغىمۇ كېلىشىنى ئويلىماي قالمىدۇ، —

نزامىدىن بىردەم شۈكەپ كەتكەندىن كېيىن پەس ئەمما ئەتەي ئاۋازدا قوشۇپ قويدى، — ھەركىم ئۆز

غېنىنى ئۆزى يېيىشى كېرەك! ... ئاخىر زامان بولۇپ ئىسانىڭ ئانىسىدىن چۈشۈشىنى، ئاخىر زامان

پادىشاھى ئىمامەھمەدنىڭ بەنت بولۇپ كەتكەن تاغدىن چىقىپ بىز ئۈچۈن غارات قىلىشىنى كۈتۈش

ھاماقەتلىك، ئەلۋەتتە.

مەمتىلى ئەپەندى جىم جىت قۇلاق سالىدى.

—سېنىڭ قارىشىڭ قانداق؟ — دەپ سورىدى نزامىدىن.

... —شۇ، شۇنداق، خەقتىن ياكى غايىپ روھلاردىن ئۈمىد كۈتۈش ئەخمەقلىق! ھەركىمنىڭ

چىرىقىنىڭ يورۇقى ئۆزىگە چۈشىدۇ، شۇڭا ھەر كىم ئۆزىگەلا ئىشەنچ قىلىشى كېرەك!... — ئۇ بۇ سۆزلەرنى

ئۆرە تۇرۇپ قىلدى ۋە پەگادا ئاستا ماڭغاچ داۋام قىلىپ، باغ تەرەپكە كىرىپ كەتتى. ئۇنىڭ يۈرىكىنى

نىمىدۇر بىر نەرسە قاماللىۋالغاندەك بولۇپ قالغانىدى. شۇڭا كۆك ئاسمانغا قاراپ بىردەم نېرۋىسىنى ئاچماقچى

بولدى ھەم بىر تال "سۋىرنى" نى تۇتاشتۇرۇۋېلىپ، تۇتۇننى كۆك ئاسمانغا قارىتىپ پۈۋلەشكە باشلىدى .

ئۇنىڭ كۆڭلىدىكى چۈشەنگەن نىزامىدىن ئىنسىنى مەيلىگە قويۇپ، زوربخانى چاقىردى:

—ئىسسىق سۈيىڭ بارمۇ؟ مەمتىلى ھەقىچان نەچچە ھەپتىدىن بېرى يۇيۇنمىدى، يۇيۇنۇۋالسۇن،

ئوبدانراق ھاردۇقى چىقىدۇ، — دېدى .

—ئىسسىق سۈنى راسلاپ قويدۇم .

باغدىن قايتىپ چىققان تەۋپىق، ئاكىسىنىڭ يۇيۇنۇۋېلىش تەكلىپىنى ئاڭلاپ يەڭگىسىگە:

—يەڭگە، خاپا بولماي ئايرىم بىر چۆگۈن سوغۇق سۇمۇ بېرىڭ، ئاچىاردىكى بۇلاقنىڭ مۇزدەك سۈيىدىن

بولسا تېخىمۇ ياخشى، — دېدى .

نىزامىدىن ئىنسىنىڭ دادىسىدىن تېببىي قاراشلىرى بىلەن شەكىللەنگەن ئادەتلىرىنى ھازىرغىچە ساقلاپ

كېلىۋاتقىنىغا قاراپ كۈلگىسى كەلمەي، ھەم ئاللىقانداق روھى تەسەرلەر بىلەن يۈرىكى لەرزىگە كەلگەندەكمۇ

بولدى .

تەۋپىق قازناقتىكى ئەۋرەزدە ئىسسىق سۇ بىلەن ئۇزاق يۇيۇنۇپ بولغاندىن كېيىن، سوغۇق سۇ بىلەن

بەدىنىنى چايقاپ، تازا راھەتلەنگەندەك بولدى، ئۆزىنى يىنىكلەپ قالغاندەك ھېس قىلدى . ئۇ شۇنداق

كەيپى چاغ بولۇپ قازناقتىن چىقىپ نىزامىدىننىڭ يېنىغا سېلىنغان ئەرۋىغا كىرىپ ياتتى . ئۇكا

ئىككىيلەن يەنە ئۇزۇنغىچە ئۇيقۇلىرى كەلمىگەچكە پاراڭلاشتى .

ئەتىسى تەۋپىق ئاكىسىنىڭ ھەمراھلىقىدا ئاتا - ئانىسىنىڭ تۇپراق بېشىغا چىقتى . قەۋرىستانلىق بويامەتنىڭ

غەربىي جەنۇب تەرىپىدە، ئاچىارنىڭ شىمالى قىرغىقىغا يېقىن جايدا — تېتىر يېزىسىغا كېتىدىغان يولنىڭ

شەرق تەرىپىدە ئىدى . بۇ بىر پارچە ئاپپاق ئاقىرىپ تۇرغان قاغىچىراق يەر بولۇپ، ئاندا ساندا شاپ ۋە

كۆك يانتاقلار ئۇنىڭ ئۈستىدە ئىدى . قەۋرە ئۈستىدىكى جىم جىتلىق ۋە قۇرغاقچىلىق كىشىگە ئىختىيارسىز بىچارىلىك

بېغىشلايتتى . ھاياتنىڭ ئاخىرىقى مەنزىلى بولغان بۇ جايدىمۇ جەمئىيەتتىكى تەكشىسىزلىك بىلىنىپ

تۇراتتى؛ ئېگىز ياسلىپ پۇختا سۇۋالغان قەۋرىلەر بايلاردەك، سانسىز توپا دۆۋىلىرى بولسا ئاۋامدەك

تۇيالاتتى . بىراق، بۇ يەر جەمئىيەتتەك قىزىق ۋە قىزغىن ئەمەسدى . بىر چاغلاردا ھەيۋەتلىك بولغان گۈمبەز

ۋە قەۋرلەرنىڭ شامال ھەم يامغۇر زەربىسىدىن — يىللار دەھشتىدىن ئۇپراپ، ئۇۋۇلۇپ چۈشكەن ھالەتلىرى گويىا بىر چاغلاردا جاھانغا پاتماي قالغان شوخ ۋە سايىق قىزنىڭ ئاخىرىدا ئىگە چاقىسىز بىچارە مومايغا ئايلىنىپ، دوغاقلاپ قالغىنىدەك ئۆمىسە بىلىنەتتى. ئومۇمەن بۇ سۆزلىمەيدىغان، مېدىرلىيالمىدىغان، قىسقىسى، تاۋۇش چىقىرالمايدىغانلار ماكانى شۇ قەدەر سۈرلۈك سۈكۈنات باسقانىدىكى، خۇددى جىنازا نامىزى ئالدىدىكى مۇسبەت جىمجىتلىقنى ئۆزىگە سىڭدۈرۈۋالغاندەك ھەر بىر كۆرۈنۈشىدىن مۇڭ ۋە ھەسرەت تۆكۈپ تۇراتتى.

بۇ جىمجىتلىقنى بۇزغۇسى كەلمىگەندەك ئۇلارمۇ جىمجىت تۇرۇپ ئۆنسىز دۇئا قىلدى. ئەسلىدە نىزامىدىن ئىنىسىنى قۇرئان ئوقۇمىدىكىن دېگەندەك بىر ھازا كۈتكەن بولسىمۇ، تەۋپىق دۇئاغا قولىنى كۆتۈرۈپ پەقەت رەسۇلۇللاھ قەۋرستانلىقتا ئوقۇغان دۇئانى ئوقۇش بىلەن چەكلەندى. ئارقىدىن ئۆزىنىڭ تىلەك ئىلتىجالىرىنى بىلدۈرۈپ، ئاتا - ئانىسىغا جەننەت تىلدى.

— نېمىشكە قۇرئان ئوقۇمۇدۇڭ؟ — دەپ سوراپ، قويدى نىزامىدىن قەۋرستانلىقتىن يولغا چىقىۋاتقىچە. — بىدئەت، پەقەت دۇئا قىلىش كېرەك، رەسۇلۇللاھ قەبىرلەرنى زىيارەت قىلغاندا ”ئەسسالامۇ ئەلەيكۇم، يا ئەھلەل قۇبۇر ۋە ئىننا ئىنشا ئاللاھۇ بىكۇم لەلاھىقۇن“ [5] دېگەن دۇئانى ئوقۇغان، قۇرئان ئوقۇمىغان، — جاۋاب بەردى تەۋپىق.

يەتتىنچى باپ

1

ئۈچىنچى كۈنى نىزامىدىن ئىنىسىنىڭ تېنىچ - ئامان قايتىپ كەلگىنى ۋە شۇ مۇناسىۋەت بىلەن ئەرۋاھلارغا : ياغ پۇرتىش ئۈچۈن تۈز[1] قۇيۇشقا تۇتۇندى. بۇ تۈز ئەينى ۋاقىتتا يەنە مەمتىلى ئەپەندىنىڭ يۇرتتىكىلەر بىلەن يۈز كۈرۈشۈش مۇراسىمى بولاتتى. ئۇزۇن يىللىق سەپەردىن كەلگەنلەرنىڭ ئىستىقبالى ئۈچۈن نەزەر بېرىش قەدىمىدىن داۋام قىلىپ كېلىۋاتقان ئادەتتى.

ھويلا يىراق - يېقىندىن كەلگەن ئۇرۇق تۇغقان، دوست بۇرادەرلەر بىلەن تولۇپ، بوشاپ تۇراتتى.

نىزامىدىن ئاتۇشنىڭ ئاتاغلىق كىشىلىرىدىن بولغان تاشاخۇنۇمنىڭ جىيەنى بولغاچقىمۇ، ھەم ئۆزى

ھۈنەرۋەن — ئەلنىڭ مۇلازىمەتچىسى بولغاچقىمۇ ئۇنىڭ ئىجتىمائىي مۇناسىۋەت دائىرىسى خېلى كەڭ ئىدى. مەرھۇم تاغسى تاشاخۇنۇمنىڭ كىچىك خوتۇنى سارىخېنىم ئوغۇللىرى سەيپىدىن ۋە لىۋاھىدىنلارنى ئېلىپ ئەتتىگەندىلا كەلگەنىدى. تەۋپىق ئاخۇن دادىسىنىڭ ئوغۇللىرىنى چاپسانلا ياققۇرۇپ قالدى. يىگىتلەرنىڭ تەسىراتىمۇ ئۇنىڭدىن باشقىچە ئەمەسدى، ئۇلارنىڭ بىر نەۋرە ئاكىسىنى ياققۇرمانلىقى مۇمكىن ئەمەسدى، ئەلۋەتتە. سەيپىدىن بىلەن لىۋاھىدىن ئىككىسى ئاق قارىنى پەرق ئېتىدىغان، ئوقۇمۇشلۇق يىگىتلەردى. چوڭى سەيپىدىن ھازىر قەشقەر ۋالى مەھكىمىسىدە كاتىپلىق قىلىپ يۈرەتتى. ئىنىسى لىۋاھىدىن بولسا ئۆزلىرىنىڭ ئۆيىدىكى مەكتەپتە تاتار مۇئەللىم سالامىدىن بىلەن ئۇنىڭ ئايالى مۇشپە خانىمنىڭ ھەم ئۇرغۇچىسى، ھەم ياردەمچىسىدى. ئۇ يول يۈرگەندە ئازراق ئاقسايىدىغان ئەيىپى بولۇشىغا قارىماي، تولىمۇ چىرايلىق، كېلىشكەن، چىچەن يىگىت ئىدى. تەۋپىقنىڭ بىر نەۋرە ئىنىلىرى ئۇنىڭغا بېيۇشۇپلا ئالدى. ئۇلارنىڭ ھەممىنى بىلىشكە تەشنا قەلبى مەمتلى ئەپەندىنىڭ سۆزلىرىدىن لەززەت ۋە ئارام تاپقاندا بولاتتى. شۇڭا سوئال سوراپ ھارمايتتى. نەزىرگە ئاتۇش قازىلىرىدىن تېجەنلىك موللا ئېزىز داموللا ئوغلى ئەمەت مەخسۇم بىلەن قەدەم تەشرىپ قىلىشقانىدى. موللا ئېزىز داموللام تۆرت قازىنىڭ ئىچىدىكى ئەڭ ئادالەتپەرۋەر كۆڭلى يۇمشاق كىشى بولغىنىچۈن، ئاۋام خەلق ئىچىدە ھۆرمىتى چوڭ ئىدى. ئۇ كىشى ئاددىي پۇقرالارنىڭ ھەرخىل مەرىكىلىرىگىمۇ كۆڭۈل ئاياپ قەدەم تەشرىپ قىلاتتى. ئۇ قازىلىق قىلغاندىن تاشقىرى ئۇرۇقتىكى موللا تۇداجى، ئىمىنھاجى ئۆكۈلار سالدۇرغان مەدرىستە مۇددەرسلىك قىلاتتى. ئوغلى ئەمەت مەخسۇمۇ شۇ مەدرىستە ئوقۇيتتى. ئۇلارنىڭ جامائىتىدە يەنە تېجەن بايلىرىدىن قۇناجىمۇ بارىدى. ئۇنىڭ بىلەن ئوغلى ئابدوغوپۇر بىللىدى. ئابدوغوپۇرمۇ ئوڭۇرۇقتىكى مەدرىستە موللا ئېزىز داموللام ۋە مەمتىمىن سويىزادىلەردىن دەرس ئالىدىغان تەلەپلەردىن بولغاچقا ياش يىگىتلەر بىر بىرلىرىگە يات ئەمەسدى. بەزىدە مەدرىسكە كېلىپ تەلىم ئېلىپ تۇرىدىغان لىۋاھىدىن بىلەن تونۇشاتتى. شۇڭلاشقا ئابدوغوپۇر بىلەن ئەمەت مەخسۇمۇ مېھماننى ئورۇنلىشىشقا ياشلارنىڭ توپىغا قوشۇلۇپ كەتتى.

ھايال ئۆتمەي نىزامىدىن ئۆزى بىلەن قۇرداش، ئۇرۇق بىر كىشىنى ئىنىسىگە تونۇشتۇرۇش ئۈچۈن باشلاپ

كەلدى. مېھماننىڭ ئارقىسىدا يەنە بىر ياش يىگىت بارىدى.

— بۇ مېنىڭ دوستۇم تاھىر خەلىپىتىم، — دېدى. نىزامىددىن، — شورۇقتىن. بۇخارا، ھىندىستانلاردا ئىلىم

تەھسىل قىلغان. بۇ يىگىت ئۇنىڭ ئىنىسى ئابلىمىت قارى، مانا بۇ شائىر ئىنىمىز سابىت، بىز تېخى يېقىندا، مۇشۇ نورۇزدا تونۇشقانتۇق، مۇھەممەد قارىنى ئالغاچ كەلمەپسىلەر. دە؟ — دەپ ئېسىگە ئالدى نىزامىددىن، — بۇلار مۇشۇ يىگىتلەر بىلەن تونۇشىدىغۇ، دەيمەن، ...

تاھىر خەلىپەت مەمتىلى ئەپەندى بىلەن بىردەم پاراڭلاشتى. ئاندىن خوشلىشىپ قايتماقچى بولۇپ، ئىنىسىگە قارىۋىدى، ئىنىسى بۇ چاغدا ياشلارنىڭ توپىغا قوشۇلۇپ، سۆھبەتكە شۇڭغۇپ كەتكەنىدى، شۇڭا نىزامىددىنغا قاراپ ئۇنىڭ ۋاقتى چاغ تۇرۇپتۇ، زېرىككەندە كەتسۇن“ دېگەندەك ئىشارە قىلىپ ئۆزى نىزامىددىننىڭ ئۇزۇنسىنى بىلەن چىقىپ كەتتى .

ياشلار ئۆزلىرىنى ئاتۇشنىڭ ئەڭ ئىلغار پىكىرىدىكى يېڭى ئەۋلادى دەپ ھىس قىلىشقاچقا ناگانا ناگاندا ئوڭۇرۇقتىكى مەدرىستە بىرەرگە توپلىنىپ قېلىشقا مەسلىھەتنى مۇتائىلە قىلىشىپ، ئۆز ئارا پىكىرلىشىپ كېتىشەتتى. مۇشۇ بىر ئەۋلاد پىكىرداشلارنىڭ ئىچىدە، ئىشتاچلىق ئابدۇراخمان بىلىم ۋە ھۆرمەتتە ئەڭ كۆزگە كۆرۈنگەندى. ... يىگىتلەرنىڭ ھەممىسى ئۆزلىرىنىڭ ئىپتىخارى بولغان بۇ يىگىتنى تۇشۇپ تۇشتىن تەرىپلەپ، مەمتىلى ئەپەندىگە تونۇشتۇرۇپ كەتتى. ئابدۇراخماننىڭ دادىسى چوڭاخۇنباي ئىشتاچىنىڭ چوڭ بايلىرىدىن بولۇپ، مەرىپەتلىك كىشى ئىدى. ئۇنىڭ تەسىرى ۋە تەربىيىلىشى بىلەن بالىلىرىمۇ ئوقۇمۇشلۇق بولۇپ ئۆسكەنىدى. ئابدۇراخماننىڭ چوڭ ئاكىسى ئابدۇكېرىمماخۇنمۇ شېئىر يازاتتى. ئىككىنچى ئاكىسى ئابدۇرېيىماخۇنمۇ كىلاسسىكالارنىڭ ئەسەرلىرى بىلەن تونۇشلۇقىدى. چوڭاخۇنباينىڭ قارا شەھەردە قۇراجاي، يەر زېمىنلىرى بولغاچقا ئۇلار قاراشەھەردە بەزەن يىلاپ تۇرۇپ قالاتتى. قارا شەھەر بىلەن ئاتۇش ئارىلىقىدا قاتناپ سودىگەرچىلىك قىلىشاتتى.

تەۋپىقنىڭ ياش ئىخلاسەنلىرىنىڭ كۆپىيىشىگە ئەگىشىپ، ئۇلارنى سۆھبەتمۇ قىزىپ كەتتى. تەۋپىق بۇ ياش دوستلىرىنى ياققۇرۇپ قالدى. شۇڭا، ئۇلارنىڭ سورىغان سوئاللىرىغا ئېچىلىپ يېيىلىپ جاۋاب بەرگەندىن باشقا، ياشلارنى قىزىقتۇرىدىغان پەن يېڭىلىقلىرىنى سۆزلەپ بەردى. كۆڭلىنىڭ چوڭقۇر يېرىدە

بولسا كەلگۈسى ئىشلىرى ئۈچۈن ئۆزىگە كېرەكلىك قابىل ۋە ساداقەتلىك ياردەمچىلەرنىڭ تېپىلىدىغانلىقىغا سۆيۈنمەكتىدى. شۇنداقلا بىر كۈن ۋاقىت چىقىرىپ ئوڭۇرۇققا مەدرىسكە بېرىپ، مەدرىسنى كۆرگەچ، ياش يىگىتلەر بىلەن تونۇشۇپ كېلىشنى كۆڭلىگە پۈكتى. بۇندىن باشقا مەدرىسىمۇ ئۇنىڭ مەلۇم پىلانلىرىغا مۇناسىۋەتلىكتەك قىلاتتى.

نەزىرگە كېلىپ - كېتىۋاتقان مېھمانلاردىن بىرەر يېرىم ياش ئايرىلىپ كېلىپ، تەۋبىقنىڭ ئەتراپىدىكىلەرگە قوشۇلۇپ تۇراتتى... گەرچە تەكلىپ قىلىنمىغان بولسىمۇ، ئەنئەنىمىزدىكى "تۇزغا بېشىچە بولسىمۇ بارغۇلۇق" دېگەن قاراڭغىن پايىدىلىنىپ، مەشھەتنىڭ جامائىتىگە قوشۇلۇپ، ئاتۇشنىڭ ئامانلىق مەسئۇلى توختى زۇنۇنىمۇ كەلدى. بەلكى قەشقەردىن يوليورۇق تاپشۇرۇپ ئالغان بولسا، "ئوۋ"نى تونۇپ قويۇش ئۈچۈن كەلگەندۇ. ھەرھالدا ۋەزىپىسىنى بەك سىلىق بېجىرىشنى بىلىدىغان كىشىدى؛ ئاممىۋى مۇناسىۋەتكە بەك دىققەت قىلاتتى، توي - ئۆكۈن، نەزەر - چىراقلاردىن قالمىتى، كۈلۈمسىرەپلا تۇرىدىغان سىلىق، سىپايە ئادەم ئىدى، شۇڭا، ساددە ئادەملەر ئۇنى بەك ئادىمىگەرچىلىكى بار، دەپ باھالىشاتتى. نىزامىدىن ئىنىسىگە ئۇنى تونۇشتۇرغاندا ئىسمىنىلا ئاتايدى:

— كۆپىنىڭ خىزمىتىنى قىلىدىغان ئاقكۆڭۈل ئاغىرىمىز، توختى زۇنۇن، مەشھەتتىن، — دەپلا تونۇشتۇرغان بولسىمۇ، ئۇ داستىخان تەرەپكە كېتىۋاتقاندا ئىنىسىنىڭ قۇلىقىغا سۇيۇلۇپ ئۇنىڭ سالاھىيىتىنى ئېيتىپ قويدى. ھە، دېگەندە بۇ ئادەمنىڭ "ئادىمىگەرچىلىك"نى ئىپادىلەپ تۇزغا كېلىپ ئۆلۈشى نېمىشكىدۇر نىزامىدىننىڭ كۆڭلىنى غەش قىلىپ قويدى. چۈنكى ئۇ تاغىسىنىڭ ئىشلىرىغا ئارىلىشىش تۈپەيلىدىن ئىجتىمائى مۇناسىۋەتلەرگە خېلى ساۋاتلىق بولۇپ قالغاچقا خەلق سىپايە، ئوبدان ئادەم كۆرىۋاتقان توختى زۇنۇنى بىر ئاز بىلگەندەك قىلاتتى.

يىگىتلەر بىلەن تەۋبىقنىڭ سۆھبىتى تاكى مېھمانلارنىڭ ئايىقى ئۈزۈلگىچە داۋام قىلدى. تەۋبىق ئۇلارنىڭ باشقا دوستلىرى بىلەن مەدرىستە بىر كۈن ۋاقىت چىقىرىپ كۆرۈشمەكچى ئىكەنلىكىنى ئېيتىۋىدى، ياشلار تۇشمۇ - تۇشتىن ئۇنى قارشى ئالدىغانلىقىنى بىلدۈرۈشتى ۋە ئەڭ كۆپ توپلىشىدىغان كۈنى بازار ئەتىسى ئىكەنلىكىنى ئېيتىپ بەردى، شۇنداقلا باشقا ياشلار بىلەن خەۋەرلىشىپ، ئالغاچ بارىدىغان بولۇشتى. شۇندىن

كېيىنمۇ ئۇلار چەتئەلدىن كەلگەن ئەپەندىنىڭ يېقىملىق چىرايىغا قاراپ، ئۇنىڭ كىشىنى جەلپ قىلىدىغان سۆزلىرىگە بولغان ئەسىرلىكىنى يوشۇرالمىغان ھالدا قىيامىتىن خوشلاشتى.

ئۇلار كوچىغا چىققاندىن كېيىنمۇ ئاڭلىغانلىرى ھەققىدە قىزغىن تالاش تارتىش قىلىشتى، ھەيرانلىقنى، مەپتۇنلىقنى ئىزھار قىلىشتى. ئاخىردا ھەر بىرى مەمتىلى ئەپەندىنىڭ شەخسىي سۈپەتلىرى ۋە ئۇ سۆزلەپ بەرگەن يېڭىلىقلار ھەققىدىكى ئاخباراتنى ئېلىپ كەنتلەرگە تاراپ كەتتى. تەۋپىق ناھايىتى چاپسانلا سۆھبەتلەرنىڭ تېمىسىغا ئايلىنىپ، نۇرغۇن كۆڭۈللەردە قىزىقىش پەيدا قىلدى.

2

ئابلېمىت قارى بىلەن سابت خېلى كەچ قايتتى. ئۇلار تالىپ ئاتالغىنى بىلەن ئىزچىل ئوقۇش يوق، بەزەن بېرىپ، بەزەن بارماي ئوقۇپ، يۈرۈشەتتى. بەزىدە بارسىمۇ دەرس بېرىدىغان ئادەم يوق، قايتىپ كېلىشەتتى. چىڭ تۇتمىغان ئوقۇشنىڭ تايىنى بولاتمىدۇ؟ بەزىدە ئوڭۇرۇق مەدرىسكە بارسا، بەزىدە تاشخۇنۇمنىڭ ھويلىسىدىكى سالاھىدىن ئەپەندىگە بېرىشاتتى. ھېچىرىدە ئىزچىللىق يوقىدى. ئۇلار بۈگۈن ھاياتىنىڭ ئەڭ ھاياجانلىق بىر كۈنىنى ياشىغاندەك بولۇشتى. قانداق ئادەم - ھە؟ مۇشۇنداق ئۇستازنىڭ بولسا... دېگەنلەر كۆڭۈللىرىدىن كېچەتتى.

— مۇھەممەد قارىنى بىللە ئېلىۋالغان بولساقچۇ، ئېسىت، — دېدى ئابلېمىت قارى، — ئەمدى بۇ

يېڭىلىقلارنى ئۇقسا ئۇ چىچاڭلاپ كېتىدىغان بولدى - دە، تاپا - تەنىسىدىن ئۇنۇلماقەمۇ تەس.

سابت جاۋاب بەرمىدى. ئۇنىڭ خىيالى بۈگۈن ئاڭلىغان دۇنيا يېڭىلىقلىرى بىلەن تولۇپ كەتكەنىدى.

تەپەككۈرى ئاللىقاچان ئاشۇ ئاجايىپ شەھەرلەرگە پەرۋاز قىلىپ كەتكەنىدى.

ئۇلار مەشەدەتتىن ئۆتكەندە ئوتتۇراق بىلەن مەشەدە ئارىسىدىكى سايلىق بىلەن ئاق بوز توپىلىق قاغىرىغان

ئۈزۈك ئارىلىقتىن ئۆتەتتى. بوزنىڭ ئوتتۇرىسىدا ئىگىز پەخشى تام بىلەن قورشالغان بىر قورغانچە

بارىدى. ئۇنىڭ ئىچىدىمۇ بۇ قەدەر ئىگىز تام سوقۇپ مۇھاپىزەت قىلغۇدەك ھېچنېمە يوق، ئوخشاشلا ئاق بوز

ئىدى. بۇ قورۇقنى «تاشخۇنۇمنىڭ قورنى» دېيىشەتتى. بۇ تېنىمىسىز يېڭىلىقپەرۋەر ئادەمنىڭ بۇ قورۇقنى

چۆرۈشتە قانداق پىلانلىرى بارىدىكىن، ئەمما ئۇ مەلۇم بولۇشقا ئۈلگۈرمىگەچكە، بۇ قورۇق خۇددى

چۆچەكلەردىكى غايىپ غەزىنلەر يوشۇرۇلغان سىرلىق يەردەك بىر تۈرلۈك سۈر بېغىشلاپ قەد كۆتۈرۈپ تۇراتتى .
ياشلار ئوتۇراقنى ئارىلاپ ياقىمۇغانىك بوستان مەھەللىسىگە يېقىنلاشقاندا ئابلىمىت قارى دوستىغا چاخچاق
باشلىدى:

—ئاستانەگە كېلىپ قالدۇق، — دېدى ۋە ناۋايى غەزەللىرىدىن بىر بىيىت ئوقۇدى:

ئاستانەگە بېرىپ مەنزىلە ياتماق ئارزۇ،

سەگىرىڭنىڭ [2] سانىغا ئۆزۈمنى قوشماق ئارزۇ.

سابىت بۇ چاخچاقلاپ كۈلۈمسىرەپلا قويدى . بوستاندا ئۇنىڭ مەشۇقى بارىدى . شۇڭا دوستى ئۇنىڭغا
شۇنداق چاخچاق قىلاتتى .

سابىتنىڭ مەجەزى قانداق ئېغىر بولسا ئۇ باشتىن كەچۈرگەن كەچمىشلەرمۇ شۇنداق ئېغىرىدى . بەلكىم ئاشۇ
كەچمىشلەر ئەنە شۇنداق خاراكىتىنى ياراتقاندىر .

سابىت ئانىسىنىڭ قانداق ئايال ئىكەنلىكىنى بىلمەيتتى . ئۇ ئېسىگە كەلمەستە ئانىسى ئالەمدىن ئۆتكەنمىكەن
يېتىم سابىتنى شۇندىن كېيىن بوستاندىكى ھاممىسى بېقىۋالدى . دادىسى ئۇنى تاھىر خەلىپەتتە ئوقۇتتى ،

كېيىن ۋاقۇتقا بېرىپ تاشاخۇنۇمنىڭ ھويلىسىدا سالاھىدىدىن ئەپەندىدىنمۇ دەرس ئالدى ، مۇشۇ جەرياندىمۇ
ئۇ يەنىلا ھاممىسىنىڭ ئۆيىدە تۇراتتى . بۇ ھال دادىسى قازا قىلغانغا قەدەر داۋام قىلدى . بوۋاي ئاخىرقى

يىللاردا كېسەلچان بولۇپ قالغىنىچۈن تاھارىتىگە سۇ بەرگۈدەك بىر كىشىگە مۇھىتتاچ بولۇپ ، ”سابىتنىڭ

مىراسىغا شېرىك كۆپەيتىمەيمەن“ دېگەن ۋەدىسىنى بۇزۇپ ئۇرۇق تۇققان ، يار بۇرادەرلىرىنىڭ سالاھىسى

بىلەن بىر تۇغماس ئايالغا ئۆيلەنگەنىدى . بۇ ئىنتايىن ھازۇل خوتۇن بولۇپ ، ئۇنىڭ ئەجىلىنى تېزلىتىشتىن

باشقىغا كېرەككە كەلمىدى . بوۋاي قازا قىلىش ئالدىدا قىيامەتلىك قەرز بولۇپ قالمىسۇن دەپ ، بۇ ئايالنىڭ

ئەسكىلىكىنى ئەپۇ قىلىپ ئۇنىڭغا لايىقىدا مىراس قالدۇرغان بولسىمۇ ، ئۇنىڭ دەۋاسى تۈگۈمىگەندى ،

سابىت يىتىملىكتە چەككەن رىيازەتلىرى ئاز كەلگەندەك ئەمدى ئۆگەي ئانىسى بىلەن بولغان مىراس

دەۋاسىدىن بىر مۇنچە كۆڭۈلسىزلىك تېپىۋالغانىدى . شۇنىڭ ئۈچۈنمىكەن ، ئۇ تېخىمۇ شۈكەلپ قالغانىدى .

—ناۋايىنىڭ دىۋانىنى ئوقۇپ بولدۇڭمۇ؟ — دەپ سورىدى ئابلىمىت قارى دوستىنىڭ دىققىتىنى تارتىش

ئۈچۈن .

سابىت بۇ سۆزنى خىيال ئىچىدە ئاڭلاپ، ناۋايى دېگەن ئىسمىغا ئاۋۇ باغلارنىڭ تېمىدىن چىقىپ تۇرغان چېچەككە پۈركەنگەن شاخلارنى بىرلەشتۈرۈپ ئويلىدى:

”باغ ئىچىدە ماڭا ساچتى گۈل ئاقۇ - قىزىل ياپىر ...“

باھار پۇراقلىرىغا، توي تاماشانىڭ خۇشال خۇراملىقىغا تولغان بۇ مىسرالار ئۇنىڭ كۆڭلىگە يۇرۇقلۇق بەخش ئەتكەندەك بولۇپ، خىيالىدىن باش كۆتۈردى ۋە دوستىغا قاراپ باش لىگىشتىپ قويدى .

—ئوقۇپ بولغان بولساڭ ”دىۋان زەلىلى“ نى ئوقۇغىن كەچتە ئۆيۈڭگە ئالغىلى كىرىمەن، ئالماشتۇرۇپ ئوقۇيلى . ئاكىڭنىڭ كېتىدا بىز كۆرمىگەن كىتابلار تېخى نۇرغۇن، ناھىر خەلىپەتنىڭ سەككىز كۆزلۈك بىر كاتتا لىق كىتپى بار دېيىشىڭىزنى ئاڭلىمايمىدىڭ .

سابىتنىڭ كۆزلىرى كوچا بويىدىكى باغ تېمىنىڭ ئۆرۈلۈپ چۈشكەن، كېيىن جىگدە شاخچىلىرى بىلەن قاشلاپ قويۇلغان جايغا تىكىلگەندى .

سابىتنىڭ يۈرىكى تۇيۇقسىزلا قاتتىق دۈپۈلدەپ كەتتى . ئۇنىڭ كۆزلىرى چىتلاق كەينىدىن غىل كۆرۈنۈپلا پەخشى تام كەينىگە ئۆتۈپ كەتكەن ئادەم كۆلەڭگۈسىگە چۈشكەندى . سابىت ئۇنىڭ بىلەن كۆرۈشۈپ مېڭىشنى قارار قىلدى .

” — يار دوستلىرى بىلەن كەلسە جاپا قىلىش ئۈچۈن كەلگەندۇر، بۇنىڭ مەۋەبى شۇكى، بۇنداق ئۇچرىشىش رەھىش ۋە ھەسەتتىن دېرەك بېرىدۇ [3] “ دېگەندەك، گۈلزادەم شۇنداق ئويلاپ ئالمىسۇن، ئاغىنە، — دېدى

ئابلىمىت قارى، — مەن كەتتىم، گېپىڭنى پاتراق تۈگۈتۈپ قايتارسەن، كەچتە ئۆيۈڭدە ئولتۇرماقچى

بولغىنىمىز ئېسىڭدە بولسۇن، ھېلىقى چاپلاشقان ئاغىنەڭ بىتاقەت بولۇپ كۈتۈۋاتىدۇ ھەقىچان، ئۇنى

ئاڭلىغانلىرىمىز بىلەن ھەيران قالدۇرۇۋېتىمىز .

3

سابىت مەيۈسلۈك، مىننەتدارلىق ئارىلىشىپ كەتكەن غەمكىن كۈلۈمسىرىشى بىلەن دوستىنىڭ ئارقىسىدىن

ئۆتۈپ قاراپ، ئۇ ئەگرى بۈگرى يېزا يولىدا ئۇزاق كەتكۈچە جايىدا تۇرۇپ، ئاندىن قاشا تەرەپكە

ماڭدى .

كوچىدا تۇرۇپ قىز بىلەن سۆزلىشىش بىلەن ئىدى . شۇڭا ئۇ ياق بۇ ياققا قارىۋېتىپ چاققانلىق بىلەن قاشادىن ئاتلاپ ئۆتۈپ ، باغ ئىچىدىكى كۆكۈرۈشكە باشلىغان بېدىلىككە چۈشتى ۋە چوڭقۇر بىر تىنىۋېلىپ ، تام تۈۋىدە پۇتىنىڭ ئۇچىغا قاراپ تۇرغان 16 15 ياشلاردىكى ، بوياغان ماتا كۆينەك ، پۇتىغا نىمكەش كۆن ئۆتۈك كىيگەن ۋىجىككەن قىزغا ھەۋەسلىنىپ قارىدى . قىز تامغا ئارقىسىنى قىلىپ بىر خىل ھالىتىنى ساقلاپ تۇرىۋەردى .

گۈگۈم پەردىسى كائىناتقا ئېتەك يېيىۋاتقان بولسىمۇ سابىت مەشۇقنىڭ تەڭداشسىز گۈزەللىكىنى پۈتۈن بەدىنى بىلەن كۆرۈپ تۇرغاندەك ئىدى . ئۇنىڭ ئاشۇ قىزىقىش ، سۆيۈنۈش ۋە ھايان ئارىلىشىپ كەتكەن قارىشىدا ئاجايىپ مەستانىلىك بىلىنىپ تۇراتتى . ئاشۇ تەقلىد تە بىر نەچچە سىكونتلا تۇرغان بولسىمۇ ، مۇشۇ سۈكۈتتە ئۆتكەن بىر لەھزە ئۇنىڭ بىر ئەمۈردەك ئۇزۇن بىلىنىپ كەتتى . ئارقىدىن ئۆزىنىڭ قوپال بەستىگە مۇناسىپ كەلمەيدىغان بىرخىل نازۇكلۇق بىلەن ھايانغا تولغان تىترەڭگۈ ئاۋازدا:

— گۈلزادە! ... — دەپ خىتاب قىلدى .

بۇ ئاۋاز ھېلىقى ئاددىي ”تاغ گۈلى“ نىڭ ۋۇجۇدىنى تىترەتتۈرتتى .

— كەلدىڭىزمۇ ؟ ...

— بۇ يەردىن قاراپ تۇرۇپتىكەنەن

— بايا ئۆزىگە تېزەك يايغىلى چىققاندىم ، يولغا قارىسام ئابلىمىت قارىكام بىلەن ئۆتۈپ

كېتىۋاتىدىكەنسىز ، ... يانسا پات قاراپ تۇرغانتىم . . .

— بىز بويامەتكە نەزىرگە بارغانتۇق ، ... — سابىت توختاپ قالدى ، ھەممە گەپنى ئۇنىڭغا سۆزلەپ بېرىش

ھاجەتسىز دەپ قارىدى . ئۇنىڭ ئۈستىگە قىزنىڭ ئالدىدا ئەپلەشتۈرۈپ سۆزلىيەلمەسلىكىدىن ئەنسىرىدى .

ئۇلارنىڭ ئۇچرىشىشلىرى ھەمىشە شۇنداق بولاتتى . كۆرۈشۈش ئالدىدا گويا ئۆزىنى كۆڭۈللۈك ئىشلار ، قىزىق

تاماشا كۈتۈپ تۇرغاندەك ئالدىراش تەشەنلىق ، ھايان ئىلكىدە ئازابلانسا ، كۆرۈشكەندىن كېيىن پاراڭنىڭ

تايىنى بولماي يۈرەكلىرى سىقىلاتتى . شۇنىسى تېخىمۇ قىزىق ئىدىكى ئۇلارنىڭ ئارىسىدا ھازىرغىچە

مۇھەببەت ھەققىدە سۆز بولمىغاندى. شۇنداق تۇرۇپمۇ ئۇچرىشىپ تۇرۇش ئۈچۈن ھەققىدە پۈتۈشۈپ قويۇش ئۈچۈن. ئۇلارنىڭ تۇنۇشلىقى ناھايىتى بۇرۇن — بالىلىق ۋاقىتلىرىدىن باشلانغان بولسىمۇ، ئۇلار ئارىسىدىكى ئۆزگىچە مۇناسىۋەت بۇلتۇر كۈزدىن باشلانغاندى.

سابىت ھاممىسى بىلەن بىللە تۇرۇشقا باشلىغاندىن تارتىپلا ئۇلار بىللە ئوينىدى. سابىتنىڭ ھاممىسى بىلەن گۈلۈكلەر قوشنا ئىدى. ھەر ئىككىسى ئانىسىز يىتىملەردى. گۈلۈكلەر ئۆگەي ئانىسىدىن تايماق يېسىلا بۇ ئۆيگە كىرەتتى. مۇشۇ ئۆيدىلا تەسەللىگە ئېرىشەتتى. سابىت ئۇنىڭدىن ئۈچ ياشقا چوڭىدى. ئۇنىڭ ئۈستىگە ئۇ كۈچلۈك، قارۋۇل بالا بولغاچقا ھەمىشە قىزغا ياردەم قىلىپ تۇراتتى. كېيىن ئۇلار گالدا ئۇلار باقتى. بىللە تېزەك تېرىشتى، ئۇلار تولا ئۇرۇشۇپ قالاتتى. لېكىن بىردەمدىن كېيىنلا بۇنى ئۇنتۇپ قېلىشتى...

كېيىن سابىتنى مەكتەپكە بەردى. سابىت تۇغۇلغان مەھەللىسىگە بېرىپ تاھىر خەلىپەتتە ئوقىدى. ئارقىدىن ۋاقۇتتا ئوقىدى. شۇ جەرياندا ئىككىسى يىراقتىن كۆرۈشكەننى ھېسابقا ئالمىغاندا ئايرىم ئۇچرىشالمىدى...

كۆپ ئۆتمەي تەقدىر سابىتنىڭ دادىسىنىمۇ ئارىدىن ئېلىپ كەتتى. قاراقسىز قالغان ئۆيگە دادىسىنىڭ چىرىقىنى ياندۇرۇش ئۈچۈن قايتتى. بۇ مەزگىلدە ئۇلار تېخىمۇ ئۇچراشمىدى. بۇلتۇر كۈزدىن باشلاپ سابىت ۋاقۇتقا بېرىشنى توختۇتۇپ، ھەپتەدە بىرەر كۈن ئوڭۇرۇققا بېرىپ ساۋاق ئېلىپ كەلگەندىن باشقا، ئۆز تېرىكچىلىكى ئۈچۈن ھەرىكەت قىلىشقا باشلىدى. ئۇ يەنە جاڭگالغا باردى. مانا شۇ چاغدا ئۇلار قايتا ئۇچراشتى.

بۇ چاغدا ئۇلار ئۆزلىرىنى باشقىچە ھېس قىلىشتى. ئارىدا يېتىرقاش ۋە يەنە ئاللىقانداق نازۇك تۇيغۇلار پەيدا بولۇپ قالغاندەك قىلاتتى. ئۇلارنىڭ قەلبىدە نېمىدۇر پىشىپ يېتىلگەندى. گۈلۈكلەر سابىتنى "سىز" لەپ .. قىلىشقا باشلىدى. چۈنكى ئايال كىشى ئەر كىشىنى شۇنداق ئاتاشى كېرەككىدى. بىرىنچى كۈنلا ئۇلار جاڭگالدىن قايتىدىغان چاغدا زەپكەشتىن ئۆتكىچە سابىت گۈلۈكلەرنىڭ قېيىنى سۇنۇپلىش ئۈچۈن قول ئۇزاتقىنىدا ئىككىسىنىڭ قوللىرى بىر بىرىگە تېگىپ كېتىپ، ھەر ئىككىسىنىڭ ۋۇجۇدىغا ئىلگىرى كۆرۈلۈپ

باقمىغان بىر خىل ئىسسىق ئېقىم تاراپ كەتتى. بۇرۇن ئۇلار ھەمىشە دېگۈدەك سۈركىشىپ يۈرسىمۇ بۇنداق

سېزىم بولمىغاندى. مانا شۇ ئىش ئۇلارنىڭ كېيىنكى مۇناسىۋەتلىرىنىڭ باشلىنىشى بولۇپ قالدى.

ئەمما ئۇلار ئۇچراشقاندا "يۈرەك سۆزلىرى" نى تۆكۈشۈپ، سېغىنىشلىرى، چۈشلىرى، خىياللىرى ھەققىدە

سۆزلىشىپ كەتمەيتتى. ئۇنىڭ سۈكۈت ئىچىدە تۇرۇپ، ئاخىردا خوشلىشاتتى .

—خاپا بولماڭ... ھېلىقى ھازىر ئۇنىڭ ئاھاننىڭ قالمىغا يەنە... .

سابىت ئۇنىڭ ئۆگەي ئانىسىدىن قورقۇۋاتقانلىقىنى چۈشىنىپ ئۇنى قىيىن ئەھۋالدا قالدۇرماستىن ئۇچۇن:

—ياق نېمىگە خاپا بولمەن، كىرىپ كېتىۋەر، — دېدى خوشلىشىپ، — كېلەر قېتىم مەن ساڭا ئاجايىپ

غارايىپ گەپلەرنى، سۆزلەپ بېرىمەن، — دەۋەتتى ئۇ ساددا ئادەملەرگە خاس خۇسۇسىيەت بىلەن

قورسىقىدىكى يوشۇرالداي .

—ئاجايىپ گەپ؟

—ھەئە. بۈگۈن بويامەتكە بېرىپ ئەپەندىدىن ئاڭلاپ كەلدۇق... — ھەمىشە خىجىل بولغاندەك

بۇرنىنىڭ ئۇچى تەرلەپ تۇراتتى، قولىدا ھەمىشە سىغىلىۋالدىغان بىر غاڭزا بولاتتى ۋە قىلغىلى قىلىق

تاپالمىغان، خىجالەتتىن قوللىرىنى نەگە قويۇشنى بىلمىگەن چاغلاردا غاڭزىنى ئويىناپ خىجالەتتىن

يوشۇرماقچى بولغاندەك قىلاتتى. بۇ غاڭزىنى بۇلتۇر قەشقەرگە ئۆتۈن ساتقىلى كىرگەندە دوتەي يامۇل

ئالدىدىن تېپىۋالغاندى.

—ھە... — دېدى قىز ھېچنېمىنى ئاڭقىرالمىسىمۇ، — ماقۇل ياخشى چۈش كۆرۈۋات... .

—خوش... .

سابىت قاشادىن كوچىغا ئاتلاپ ئۆتۈپ، گۈلۈزادىنى بارمۇ، كىرىپ كەتتىمۇ دېگەندەك كەينىگە قاراپ قويۇپ،

ئاندىن يولغا يۈرۈپ كەتتى.

سەككىزىنچى باب

نەزىردىن كېيىن نىزامىدىن ئىنىسىنى تۇققانلارنىڭ ئۆيلىرىگە پاتىپە قىلدۇردى. ئۇلار ئەڭ ئەۋۋەل

ۋاقۇتقا — تاغسى تاشاخۇنۇمنىڭ ئۆيىگە پاتىپە قىلىشتىن باشلاپ، ئاخىرىدا يېقىن ئۆتۈشكەن باشقا ئادەملەرنىڭ ئۆيلىرىگە باش ئۇرۇشتى. بۇ رەسمىيەتلەر ئاخىرلاشقاندا بازار كۈنىمۇ كېلىپ قالغانىدى. —ئەمدى ئاتۇشنىڭ بازىرىنىمۇ كۆرۈپ قوي، بەلكى ئېسىڭدىنمۇ چىقىپ قالغاندۇر، — دېدى نىزامىدىن دۈشەنبە[1] كۈنى ئەتتىگەندە .

تەۋپىق بۈگۈن چەتئەلدىن كېلىپ كەلگەن غەلتە ” ئۈستۈش“ تا ئەمەس، (نىزامىدىننىڭ زورى بىلەن) شۇ مۇھىتتىكى يىگىتلەرنىڭ چەكەن تونىنى كېيىۋالغان، شايى بەلۋىغىنى باغلىۋالغان ئىدى . بۇ يەرنىڭ مۇھىتىغا ئۇيغۇنراق يۈرمىگەندە ياخشى بولمىشىنى بىلگەن توختاجى ئۇنىڭغا ئۆيىدىن ئۇزايدىغاندا باي بالىرى كېيىدىغان قەشقەرنىڭ مۇھىتىغا كۆرە ئالىي ھېساپلىنىدىغان ئىككى قۇر كىيىم كېچەكنى تەۋپىقنىڭ دېمكىسىغا سېلىپ بەرگەنىدى. ئۇ چاغدا ئۇ بىر تېرەجىگەن، ئالماسلىققا ھەرىكەت قىلىپ كۈلگەن بولسىمۇ، ئەمدى ئاكىسى ۋە بەگىسىنىڭمۇ ئوخشاش تەۋسىيەدە بولۇشى ئۇنى ئويلىنىدۇرۇپ قويغانىدى. دېمەك، دوستى بىر ئىشلارنى ئالدىن پەملەپ بۇلارنى بېرىپتىكەن - دە ! توننىڭ ئوچۇق ياقىسىدىن ئىچىدىكى كۆينەك كۆرىنىپ تۇراتتى، شىي، خىرۇم پەتىكىسى، بېشىدىكى تۈرك بېرىسىمۇ ئۇنى يەنىلا مۇھىتقا كۆرە باشقىچە كۆرسىتىپ تۇرۇشقا يېتەتتى. شۇڭا ئۆتكەن - كەچكەنلەرنىڭ ھەممىسى قىزىقسىنىپ قارىشاتتى؛ بەزىلەر مىش - مىشلاردىن ئاڭلىغانلىرىغا كۆرە قىزىقىپ قارىسا، بەزىلەر شۇ ئاندىكى تۇرقىغا قىزىقىپ قارايتتى.

(مەشھەد) بىلەن بويامەتنى تېجەن يېزىسى ئايرىپ تۇراتتى. تېجەن قران دەريا ئېقىنىدىكى يوپۇرماق شەكىللىك ئارال بولۇپ، ئۇنىڭ ئىككى تەرىپىدە قۇرۇق دەريا ئېقىنى بارىدى. بەزى چاغلاردا بۇ قۇرۇق سايغا ھەيۋەتلىك كەلكۈن كېلىپ دەريانىڭ ساھىلىغا جايلاشقان بېزا خەلقىگە بالايى قازامۇ كەلتۈرەتتى. بۇ خىل بالا قازالاردىن يالداما بولۇپ قالغان بىرمۇنچە خەلق قوشاقلرى شۇئانغا قەدەر يادلىناتتى. سايىنىڭ شىمال ئېتىكىدىكى ئازغان كەنتىنى يالاپ، سايغا يېقىن ئۆيلەرنى ئېلىپ كەتكەن كەلكۈندە كەتكەن نەۋجۇۋانلار ھەققىدە شۇنداق قوشاقلار بارىدى:

ئامىنەمۇ - ئامىنەم،

لايدا ياتقان ئامىنەم.

لاينىڭ تېگىدە يېتىپ

«خۇدا!» دېگەن ئامىنەم!

ئاخشام كەلگەن بەش ئاتلىق،

بەشىلىسى قاراتلىق [2]

ئامىنەمنى ئەپقاچقان

مەمتىمىن قاناتلىق

سايدىن چىققاندىلا ئۇ قاتتىكى بازار كۆرۈندى.

— يېغىلىقلاردىن كېيىن بازار قىممەتچىلىك بولۇپ كەتتى، نىمىشكە دېسەڭ گا سىلگىنىڭ [3] ئەسكەرلىرى

خەلقنىڭ بىر قەۋەت تېرىسىنى شۇلۇپلا ئالدى، — دەپ پاراڭ سېلىپ كېلەتتى نىزامىدىن.

مەمتىلى ئەپەندى بولسا ئۇنىڭ سۆزلىرىگە جىم، چىتلا قۇلاق سېلىپ يولدىن ئۆتۈۋاتقان كىشىلەرنىڭ

چىرايىدىن ئەنە شۇ يېغىلىق قالدۇرغان ئازاپ، جاراھەتنىڭ، ئىزىنى تاپماقچى بولغاندەك قاراپ باراتتى.

ۋەتەنگە قايتىپ كەلگەندىن كېيىن ئۇنىڭ يۈرىكى تېسىمىز دۈپۈلدەپ، ئاللىقانداق تۇيغۇلار كەلكۈنى

قەلبىدە مەۋج ئۇرۇپ، ئۇنى چەكسىز ھىسىيات دېگىزىغا غەرق قىلىۋاتتى. ئۇ كەچلىرى شېئىر يازاتتى،

ئويلايتتى، نەسەۋۋۇر قىلاتتى. . . . يۇرتلارنى ئارىلاپ يۈرگەندە ھەممە نەرسىگە ئوغلغا تولغان كۆزى بىلەن

ئۇزاق تىكلەتتى. . . . ”ئە، مەن بۇ مىسكىنىلىك يېغىپ“ تۇرغان زېمىننى قانچىلىك سېغىنغانىدىم - ھە؟“ . . .

ئويلىدى ئۇ. ئارقىدىن ئاكىسىنىڭ سۆزلىرىگە . ۋابەن:

— شۈكرى قىلىپ كۆنگەن خەلققۇمىز، ئاكا — دېدى ئويچانلىق بىلەن، — بۇ كۈنلەرنىمۇ سەۋر بىلەن

تۆتكۈزۈۋېتىمىز. بۇ كۈنلەرمۇ پايدىسىز ئەمەس، قاتتىق سوغۇق كىشىلەرنى قېلىن كېيىنىشكە مەجبۇر قىلىدۇ؛

قاتتىق ئۇخلىغان ئادەم بېشى يېرىلغاندا ياكى تۇمشىقى قانغاندا كۆز ئۆچماي قالىدۇ. ئەلۋەتتە.

— چالا ئويغانغان كىشىلەرنىڭ ئوبدانراق كۆز ئېچىۋېلىشىغا ئىمكان بەرمەي يەنە ئەللىيەلەيدىغان ئادەملەر،

تېخىمۇ قاتتىق ئۇخلىتىدىغان دورىلارمۇ تەييارلا - دە!

— يوغان قەپەزدىكى ئىمكانىيەتمۇ پەقەت قەپەزگە چۈشلۈقلە بولىدۇ. ئۆزۈ كېسىل ھۆرلۈككە ئېرىشىش ئۈچۈن قەپەزنىڭ كەڭلىكىگە ئالدىنقى كېرەك. قەپەزنى سۈندۈرۈپ گۈلزارلار ئۈچۈن قاشا ياساش كېرەك. تۈركىيەدىكى ئىسلاھاتنى ئاڭلىغانسىز؟ ئەنە شۇنداق، ھەم ھۆكۈمران گورۇھنى، ھەم جاھالەتلىك مۇھىتنى يىمىرۋەتمىگچە بىرسى يەنە بىرسىنى پەيدا قىلىپ، بىزەڭ چىۋىن بىلەن پاسكىنا مۇھىتتەك دەۋر قىلىۋېرىدۇ. تۈركلەردە مۇنداق بىر تەمسىل بار “ y i i i ş h i y ” ئەنە شۇنداق قوزغىلاڭ قىلدۇق دېگەن بىلەن ئاڭ بولمىغاچقا ”جامەنى يىقتىۋەتكەن بىلەن مېھرابى جايدا“ تۇرۇۋېرىدۇ - دە! شۇڭا ”جامە“ نىمۇ، ”مېھراب“ نىمۇ يىقتىپ، ھەممىنى قايتىدىن ياساپ چىقىش كېرەك! ... ئەڭ مۇھىمى ئويغانغان ئاڭنىڭ بولۇشى، قارا غەزەپ دېگەن يىرتقۇچتىمۇ بولىدۇ. ئۇلار پاراڭلىشىپ بازارنىمۇ كېلىپ قالدى. ئۇلار ئاۋۋال مەشھەدكە كىرىپ ھەزرىت سۇلتان جامەسىنى، سۇلتان سۇتۇق قەبرىسىنى زىيارەت قىلدى. ئۇلارنىڭ زىيارىتى ئاخىرلاشقاندا ۋاقت چۈشكە تايىن بولۇپ قالغانىدى. نىزامىدىن غىزالىنىپ ئاندىن بىردەم ئايلىنىشىنى تەكلىپ قىلدى. ئىككىسى يەنە ساي بويىدىكى بازارغا كەلدى.

شەرقنىڭ جىمى بازارلىرىدىكىگە ئوخشاش ئاتۇش بازارىمۇ ئۆزگىچە، مىللىي ئالاھىدىلىككە ئىگە مەھسۇلاتلار، چەتئەل ماللىرى، جۇڭگو تاۋارلىرى، خوتەننىڭ يىپەك توقۇلمىلىرى بىلەن تۇرغان بولۇپ، سېتىقچىلار دۇنيادىكى جىمى ياخشى سۈپەتلەر بىلەن ئۆز مېلىنى ماختاپ چوقان سېلىپ تۇراتتى.

ئومۇمىي تەرتىپسىزلىك ھۆكۈم سۈرەتتى. مىغ مىغ بازاردا پات پاتلا جىدەلىشىۋاتقانلارنى ئۇچراتقىلى بولاتتى. بازارلىقلار ھەمىشە ئۇششۇقلۇق، جىدەلخورلۇق بىلەن يىراق - يېقىندىن كەلگەنلەرنى بوزەك قىلىشقا تىرىشاتتى. سىرتتىن كەلگەنلەرمۇ بازارلىق بىلەن بىر يېرى سۆگىشىپ كېتىشتىن ھەزەر ئەيلەيتتى. چۈنكى ھەممە ئادەم ئۇلارنىڭ خۇي پەيلىنى بىلگەچكە ”بۇدۇشقاقلارنى ياماشتۇرۇۋالغاندىن كۆرە، سېنىڭ راست دەپ قۇتۇلغىنىم ياخشىراق“ دەپ ئويلىشاتتى. بەشكېرەم، پەيزاۋات قاتارلىق يىراق جايلاردىن ئەمەس، ئاتۇش تەۋەلىكىدىكى باشقا كەنتلەردىن بىر نەرسە ساتقىلى كەلگەن بىچارىلەرنىڭمۇ مېلىنى ئۆز ئەركى بويىچە سېتىش ئىمكانىيىتى يۇقىدى، بازارلىقلار بىشەملىك بىلەن ئۇرۇشۇپ ئەرزان

ئېلىۋېلىپ ئۆزلىرى ساتاتتى. ئۇلار قارشى تەرەپ مەندىن قورقتى دەپ ئويلايتتى. گويا ئەڭ ياۋۇز دۈشمىنى يېڭىۋالغاندەك غەلبە ئىپتىخارى بىلەن گۈكەرەپ كېتەتتى، بۇ كىشىلەرنىڭ نادانلىقى، ئاڭسىزلىقى ئۆزلىرى ئۇرىشىۋاتقان، ئۇرۇۋاتقان كىشىلەرنىڭ يەنىلا بىردەريانىڭ سۈيىنى ئىچىدىغان قېرىنداشلىرى ئىكەنلىكىنى بىلىشكە ئىمكان بەرمەيتتى. يۇرتلار ئارا ئۆچمەنلىك، ئىشەنمەسلىك چوڭقۇر يىلتىز تارتىپ كەتكەن بولۇپ، بۇنداق ئۆچمەنلىك ئۇلارنىڭ كۆز ئالدىنى پەردىلەپ، ئۇلارنىڭ ھەقىقىي دۈشمەنلىرىنى تونۇۋېلىشقا كاشلا بولاتتى. خەلقنىڭ ئىناقسىز بولۇشىنى خالايدىغان ھۆكۈمرانلار بۇنداق "ئۇششۇق نوچى" لاردىن تولمۇ ئۈنۈملۈك پايدىلىناتتى: بۇ ئىناقلىقنى بۇزغۇچى قورالنى قوغدايتتى، ئاسرايتتى، دەي دەيگە سالاتتى، شۇلاردىن گۇناھ ئۆتسەمۇ سورىمايتتى. ھەر قانداق يولسىزلىق قىلسەمۇ ئۇلارغا گۇناھ قويۇلمىغاچقا باشقىلارنىڭ ئۇلاردىن ھەزەر ئەيلىمەي، ئەلاجى يوق ئىدى...

بازارنىڭ بىر دوقمۇشدا راخمان ئاشقى ئۆتكەن كەچكەنلەرگە قاراپ بىر ئوڭدىن، بىر سولدىن سۆزلەۋاتاتتى:

— ھەر قايسىڭنى مۇشۇنچىلىك ئادەم قىلىپ قويغۇم، بولمىسا ئېنىڭنى تېپىپ يېشىلەيمەن! ئەمدى مېنى كۆرۈڭگە ئىلىشمەيسەن! مەن كىم؟ ھەممەڭنىڭ ئاتىسى! مەرەپ يۇرتتىن يەتتىدىن ئادەم بوغۇزغا سۇغا چىقىڭلار، چىقىمىغانلارغا سۇ يوق! قېنى شۇ چاغدا سۇ دەپ بېتىشە، كەتسەن بىلەن سالىمەن...!

ئاتۇشنىڭ بازىرى ئانچە چوڭ ئەمەس، بىردەمدىلا بىر چېتىگە بېرىپ قالىدىغان، بۇ كىچىككەن بازار بىرلا چۆرگىلىسە تۈگەپ قالىدىغان بازارچاق بولغاچقا تونۇش - بىلىشلەر ئۇچراپ تۇراتتى. ئاقاس ساي بويدا بولغاچقا توپا چاڭ تۈزۈپ تۇرغاندىن تاشقىرى، ئاۋازلارمۇ مۇھىت تەرىپىدىن شۇمۇرۇلمەيتتى. ۇغا بىر بىرىگە قوشۇلۇپ كەتكەن ئومۇمىي شاۋقۇن ئۇزاقلارغا كېتەتتى. يىپ بازىرىدىكى ئاياللارنىڭ ئاۋازى بىلەن دوپپا بازىرىدىكىلەرنىڭ توۋلاشلىرى بىرىكىپ كەتسە، ناۋاي بىلەن سامسپەزنىڭ ئاۋازىمۇ بىر كىشىنىڭكىدەك ئىشتىلەتتى. پەقەت ئومۇمىي شاۋقۇن ئىچىدە راخمان ئاشقىنىڭ ئالجوقى سۆزلىرى روشەن بىلىنىپ تۇراتتى.

— سايغا شۇنداق بىر سەلەپ كېلىدۇكى، ھەممەڭنىڭ سېتىۋاتقان نەرسىلىرىڭنى ئېقىتىپ كېتىدۇ.

قايسىڭنىڭ كۈچى يېتىدۇ؟ خۇدانىڭ ئىشى شۇنداق! ھەر بىر يۇرت ماڭا تۆرتتىن ئەركەك بېرىڭلار، سۇنى

ئۆزەم ياقلاپ بېرەي، قانداق دەيسىلەر؟ ساقلى بولسىلا ئەركەك بولمايدۇ، ” باغلىغان بىلەن ئەر ئەمەس، چاچ تارىغان بىلەن خوتۇن“ دەپتىكەن، ... ”ئېتىك بەكمۇ چىرايلىق ئابدىقادىر ئەمەسمۇ؟ ... ئاي تۇتۇلماس دەپتىمىز، كۈن تۇتۇلماس دەپتىمىز، داموللامغا دە يۈزلەر قەست قىلالماس دەپتىمىز ...“ جىننىڭ گېپىنى قىلسا جىن كېلىدۇ. دېگەندەك، داموللامنىڭ غەزىلىنى ئوقۇۋاتسام مەيەردىنمۇ موللا - ئۆلىمالار كېلىپ قالدغۇ؟ خوش تەخسىر، ...

راخمان سۆزلەۋاتقان تەرەپتىن راست دېگەندەك يەڭدەك يوغان سەللىلەرنى يۆگىگەن بىر نەچچە يىلەن ۋە ئۇلارنىڭ ئارقىسىدىن بىرمۇنچە سالىكلار ھەزرەت سۇلتان جامەسى تەرەپكە قاراپ كېلىۋاتاتتى. ئۇلارنىڭ ئىچىدىكى بەدىلىك، ئىزىق ساقاللىق، كۆزلىرىدە قېرىلارغا خاس بولمىغان ئۆتكۈر نۇر چاقناپ تۇرغان بىرسى سالاپەت بىلەن كېلىتتى. ئۇنىڭ ئۆزىنى تۇتۇشلىرىدا، قاراشلىرىدا بىر خىل مەغرۇرلۇق، ئارزۇلۇق چوڭ بولغان، تۇغما ھۆكۈمەتلەر ئانلارنىلا بولىدىغان خۇسۇسىيەتلەر ئىپادىلىنىپ تۇراتتى. ئۇنىڭ يېنىدا ئانچە مۇنچە خوشامەتچىلىك قولدىن كېلىدىغانلىقى، ئورنىنى تاپسا كاتىۋاللىقىنى ۋايىغا يەتكۈزۈپ قىلالايدىغانلىقى بىلىنىپ تۇرغان يەنە بىر ھۆرمەتلىك شەخس كېلەتتى.

نىزامىدىن ئۇلار ئۆتۈپ كەتكىچە كەپسىز بالغا ھېزى بولغاندەك، ئىنسىنىڭ يېڭىدىن تارتىپ يولنىڭ چېتىگىرەك سۈرۈلۈپ قول باغلاپ ھۆرمەت ئېھتىرام بىلەن تۇردى. ئۇلار ئۆتۈپ كەتكەندىن كېيىن تەۋپىق تەخسىر سوردى:

— كىملىر ئۇ؟

— كۆزى چاقناپ تۇرىدىغىنى قازى ھابۇلھاجىم، ئۇنى يەنە ”ھابۇل شەيتان“مۇ دېيىشىدۇ، بۇندىن باشقىمۇ بىرمۇنچە لەقەملىرى بارىكەن، شۇ لەقەملەر بىكار قويۇلمىغان بولسا كېرەك، «لەقەمنى خىزىر قويدۇ» دېگەن گەپ بار ئەمەسمۇ. «ھابۇل خىتاي». «ھابۇل زىناخور» دېگەندەك؛ ئۇنىڭ قېشىدىكى كەنجى قازاخۇنۇم، ئارقىسىدىكىلەر ئۇلارنىڭ ئىخلاسەمەنلىرى، ئۇلار ناماز ئەسىرنى ئوقۇش ئۈچۈن مەسچىتكە ماڭدىغۇ

دەيمەن، — دېدى نىزامىدىن.

— ئۈگەنگەن ئادەملىكى مانا مەن دەپ تۇرىدۇ.

—شۇنداقراق، ئۇ ئاغزىدىن چىققان سۆزنى راست قىلىشقا ئۈگىنىپ قالغان، تەرسا ئادەم، — نىزامىدىن سەل جىم تۇرغاندىن كېيىن، — ولېمىسا بىزمۇ ناماز ئەسرنى ئەسسىۈلتۈنۈمدا ئوقۇۋالمايلىمۇ — دېدى. ئۇلار قازىلارنىڭ ئارقىسىدىنلا جامەگە قاراپ ماڭدى.

نامازدا ھۆرمەتلىك قازى - ئۆلۈملەر مەھراب تەرەپتە بولغاچقا تەۋپىق ئۇلارنى كۆرەلمىدى. قايتىپ چىققاندىن كېيىن چاقناپ تۇرغان ھەرىكەتچان كۆزلەر بىلەن مۇرەككەپ ئىپادىلىك كۆزلەرنى يەنە بىر قېتىم ئۇچراتتى. بۇ چاغدا ھابۇلھاجىم كەنجى قازاخۇنۇمنى باشلاپ ئۆيى تەرەپكە ماڭغانىدى. مەمتىلى ئەپەندى بۇ مەغرۇر ۋە مۇتەكەببىر كىشىلەرنىڭ پەقەت توختى زۇنۇنغا ئىلتىپات بىلەن سالام قىلغانلىقىنى كۆرۈپ تۇردى.

2

كىچىككىنە ئاتۇشتا تەۋپىقنىڭ پەيدا بولۇشىدا بولمىدىكى يېڭىلىق بىردەمدىلا بۇلۇڭ - پۇشاققارغىچە پۇر كەتتى. كۈتۈلگىنىدەك، ئۇنىڭ ئېلىپ كەلگەن يېڭىلىقلىرى ھەممىگە قىزىققۇچى، يېڭىلىققا ئەڭ ئاسان مايىل بولدىغان ياشلار ئارىسىدا قىزىقىش، يېقىنلىشىش تۇيغۇسى ئۇيغاتقان بولسا، بىرمۇنچىلاردا گۇمان، شۈبھە، ھەتتا دۈشمەنلىك پەيدا قىلىشقىمۇ ئۆلگۈردى.

ئۇنىڭ كىيىم - كېچىكى، چېچى ھەققىدە مۇلاھىزىلەر باراۋەتتى: ئۇنىڭ مۇرتەد بولۇپ كەتكەن بولۇش ئىھتىمالى ھەققىدىكى پەرەزلەر ئوتتۇرىغا قويۇلۇش بىلەن، ئارقىدىن چالا ئاڭلىغان بىرەسنىڭ گەپ توشۇشى ئارقىسىدا ئۇنى ئاللىقاچان مۇرتەد بولۇپ بولغانىمىش دېگەن گەپكە ئايلىنىپ ئۇرپاقا تاردى. لېكىن، قانداقلا بولمىسۇن ھازىرچە ئۇ ھېچكىمنىڭ بىرەر مەنپەئەتگە زىيان سالمىغىنى ئەمەلىيەت بولغاچقا، يامان كۆرۈش، دۈشمەنلىك تۇيغۇلىرى كۈنكىرىت تۈس ئالغان، پەقەت قىزىقىش ئۈستۈنلۈكتە ئىدى.

بازار ئەتىسى ئوڭۇرۇقتىكى مەدرىسكە ساۋاغ بەرگىلى، يېڭى تاپشۇرۇقلىرىنى ئالغىلى بارىدىغانلار كۆپ بولاتتى. بۇ كۈنى ياشلار بىلەن شۇ يەردە ئۇچراشماقچى بولغان تەۋپىق، ئاكىسىدىن مەدرىس ھەققىدە ئانچە - مۇنچە ئاخبارات ئىگىلەپمۇ باقتى.

— سىزنىڭچە مالتۇداجى، ئىمىنھاجىلار قانداقراق ئادەملەر؟ سوپىلاردىنمۇ؟ يا بولمىسا

ھەشەمەتچىلەردىنمۇ؟ تەقۋادارلاردىنمۇ ياكى رىياكارلاردىنمۇ؟

—مېنىڭچە ئاكا ئۇكا ئىككىسى خېلى يامان ئەمەس ئادەملەر. شە كۆرگەن، چە تەكلىمۇ چىققان ئادەملەر. ئابدۇقادىر داموللىنىڭ بىر نەچچە كىتپىنى ئاشۇلار پۇل چىقىرىپ قازاندا باستۇردى. مەدرىسىنىمۇ ياشلار ئىلىم ئالسۇن دەپ سالدۇرغان - دە.

—ئەمىسە، ئۇلارنى تەرەققىيپەرۋەرلەردىن دېيىشكە بولىدىكەن. دېمەك ئۈمىد توقسان بەش پىرسەنت، — مەمتىلى سەل تۇرۇپ بىر نېمىنى ئويلاۋاتقاندا كېلىپ ئاندىن، — رەنجىمەيسىز، ئاكا، ئىشلىرىڭىزغا قارىشىپ بېرەلمەيۋاتىمەن، بۈگۈن بەلكىم كەچرەك كېلەرمەن دېدى.

—نېمە دەيسەنۇي؟ ئۈمىد توقسەن بەش پىرسەنت، دەيسەن، كەچ كېلىمەن دەيسەن، نەگە بارماقچىسەن؟

—بۈگۈن ئوڭۇرۇقتىكى مەدرىسىگە ئاتۇشنىڭ تەلەبە ياشلىرى بىلەن ئۇچراشماقچىدۇق، بىر بېرىپ، جاھاننىڭ رەپتايىنى دەڭسەپ كۆرەي، نېمە قىلىمەن، نېمىلەر قىلغىلى بولىدۇ، مۆلچەرلەپ باقاي دەيمەن، — تەۋپىق شۇنداق دەپ، چۈشكە يېقىن ئۆيىدىن چىقتى.

غەرب تەرەپتىن شەرققە سۇزۇلغان يول مەدرىس ھويلىسىنىڭ جەنۇبى تېمى ۋە شىمالى تېمىنى ياقلاپ يەنە شەرققە كېتەتتى. ئاشۇ يول بىلەن يانداش غەربتىن شەرققە ئاقىدىغان ئۆستەڭ ئۈدۈل مەدرىس دەۋازىسىنىڭ شىمالى تەرىپىدىكى سۇڭگۈچتىن ئۆتۈپ قورا ئىچىگە كىرەتتى. غەرب تەرەپكە قاراپ تۇرىدىغان دەۋازىدىن كىرگەندە ئوڭ تەرەپتە ھەشەمەتلىك جامە قەد كۆتۈرۈپ تۇراتتى. جامەنىڭ رىشاتكا بىلەن ئايرىپ قويۇلغان ھويلىسى مەدرىس قوراسى ئىچىدە بولۇپ جامەنىڭ دەۋازىسى مەدرىس ھويلىسىدا — شىمالغا قاراپ تۇراتتى. سول تەرەپتە تالىپلارنىڭ ھوجرىسى بولۇپ دەۋازا تۈۋىدىن شىمالى تامغىچە بەش ئېغىر شىمالى تامنى بويلاپ ئوقۇتۇش بىناسىغىچە ئون ئېغىز جەمئىي ئون بەش ئېغىزلىق ھوجرا بارىدى. يول بويىدىن ئايرىلىپ كىرگەن ئۆستەڭ جامەنىڭ شەرق تەرىپىدىكى رىشاتكىنى بويلاپ جەنۇبقا بۇرۇلۇپ مەدرىس ھويلىسىدىن چىقىپ كېتەتتى. ئۆستەڭنىڭ ھويلا ئىچىدە جەنۇبقا بۇرۇلغان دوقمۇشدىن تاتىپ مەدرىس مەيدانىنىڭ ئوتتۇرىسىغىچە چوڭ كۆل بارىدى. ھويلىنىڭ شەرق تەرىپىدە ئوقۇتۇش بىناسى بولۇپ بۇ بىنا "لا" شەكلىدە غەرب تەرەپكە — مەيدانغا قاراپ تۇراتتى. ھوجرىلار بىلەن ئوقۇتۇش بىناسىنىڭ

ئارىلىقىغا يەنە بىر كىچىك دەرۋازا جايلاشتۇرۇلغاندى ئوقۇتۇش بىناسىدا تۆرت سىنىپ (قوش دەرىزىلىك). ئىككى ئىشخانا، بىر ئامبار، ئىككى دالان ئۆي بولۇپ بىنانىڭ ئالدى تەرىپى نەقىشلىك پىشايۋان ئىدى. مەمتىلى ئەپەندى مەدرىسىنىڭ ھەممە يېرىنى كۆزدىن كەچۈردى كۆل بويىدىكى دەرەخلەر مال ۋاران ۋە ئۇششاق بالىلارنىڭ دەخلىسى تۈپەيلى قۇرۇپ كەتكەن دەرىزىلەرنىڭ ئەينەكلىرى چىقىۋېتىلگەندى. ئۇ ئوبدان كۆرۈپ بولۇپ، كۆل بويىغا كېلىپ سۆگەت سايىسىدا ئېسىنى ئېلىپ تۇرغاندا ياشلار دەرسخانىدىن چۈۋاللىشىپ چىقتى. بۇلار ئاتۇشنىڭ خەت - ساۋادى بار ياشلىرىنىڭ ئالدىنقى قاتاردىكىلىرى ئىدى. ئۇلارنىڭ ئارقىسىدا ئۇستازى موللا ئېزىز داموللاممۇ چىقىۋاتتى. تەۋپىق ئۇلار بىلەن ئامانلىشىپ، تونۇ بولمىغانلار بىلەن ئۆزئارا تونۇشقاندىن كېيىن، داموللام قايتىشقا ئىجازەت سورىدى .

— داموللام، دەرس نۇگىمىگەن بولسا مەن مالال قىلىپ قويمىغاندىمەن؟ — دېدى تەۋپىق مۇلايىملىق بىلەن.

— يوغسۇ، بىمالال پاراڭلىشىۋېرىڭ، تەپەندىم، دەرس تۈگىدى، دەرس دېگەندەك نېمە ئىش دەيسىز؟ شۇ، تاپشۇرۇقنى ئاڭلايمەن، يېڭىسىنى بېرىمەن شۇ، ئىش جىق، سىجىل دەرس بەرگەندەك ئەھۋالىم يوق، بالىلار ئۆزىمۇ يېڭى - يېڭى ئىلىم تەلەپ قىلىدىغان بولغان ئانلا بولغاچقا، مەندە بۇلارنىڭ تەلپىگە لايىق بىر يوق، مانا شۇنداق. خوش ئەمىسە، ماڭا ئىجازەت بولسا، سىلەرگىمۇ دەخلى بولماي، ئەمىسە، — دېدى داموللام.

موللا ئېزىز داموللام كەتكەندىن كېيىن تەۋپىق سىنىپنىڭ ئىچىنى كۆرۈپ بېقىش نىيىتىنى بىلدۈردى. ئۇلار بىلەن بىللە دەرسخانىغا كىردى ۋە تەۋپىقنىڭ مەجەز - خۇلقى ئوچۇق - يورۇق بولغاچقا تۈزۈت

تەكەللۇپلارغا ئورۇن قالمايدىغان بولغاچقا، تېزلا پاراڭلىرى قىزىپ كەتتى.

بۈگۈن دوستلىرىنىڭ دەۋىتى بىلەن ئابدۇراھمانمۇ كەلگەندى. ئۇندىن باشقا تېجەندىن ئەمەت مەخسۇم، ئابدۇغوپۇر قۇناجى، بىر نەۋرە ئىنىلىرى سەيپىددىن، لىۋاھىددىن، شورۇقتىن مۇھەممەت قارى، ئابلىمىت قارى، سابىتلار، سۇنتاغدىن ئىككى مۇھەممەت قارى، ... كېلىشكەندى.

تەۋپىق بۇ سۆھبەتلەردىن نېمىنىدۇر كۆڭلىگە پۈكەتتى. ياشلار بولسا پۈتۈنلەي ئۇنىڭغا ئەسر بولغان ئىدى.

ياشلار ئۇنىڭ رەسىمىيەتچىلىككە ئايلانغان قۇرۇق تەكەللۇپلارنى قىلماسلىقى ، سۈنئىيلىكتىن خالى بىر خىل چىن يېقىنلىق بىلەن توغرىدىن توغرى ھەمدە دوستانە مۇئامىلىسىدىن يېنىكلىك ھىس قىلىشتى . بۇ ھال ھەممە ئادەمنىڭ قورۇنۇشلىرىنى تارقىتىۋېتىپ ، نېمە بولسا شۇنى دەلەيدىغان كەيپىيات يارىتاتتى . ئۇ مۇشۇ سورۇندىلا مۇھەممەت قارى ئىسىملىك يىگىتتىن ئۇچى بارلىقىنى بىلگىنىدە ياشلارنى كۈلدۈرۈپ كۆڭۈللۈك چاخچاقلارنى قىلدى .

— بىز تېز پۇرسەتتەلا ئۇچىڭلارنى ئارىلاشتۇرۇۋەتمەسلىكنىڭ ئوبدان چارىسىنى تاپىمىز ، — دېدى ئۇ .
ئۇ ياشلارغا ھەم چەتئەللەردىكى تەرەققىياتلار توغرىسىدا سۆزلەپ بەرسە ، ھەم ياشلارنىڭ روھى دۇنياسىنى ئىگىلەپ ، ئۇلارنىڭ ئارزۇ - ئارمانلىرى بىلەن تونۇشۇپ چىقىشقا مۇۋەپپەق بولدى .
بۇ سورۇندىن تارقىغاندىن كېيىن ياشلار ئاڭلىغان ئاجايىپ غارايىپ يېڭىلىقلار ھەققىدە ھەرقايسى يۇرتلاردا كىشىلەرگە سۆزلەپ بەرگەنلىرىدە ئۆزلىرىنىڭ قىزىقىش ۋە ئىخلاسىنى يوشۇرالمىدى .
تەۋپىق ياشلاردىن ئايرىلىپ ، مەدرىسىنىڭ قۇرغۇچىلىرى بولغان موللاتۇداجى ، ئېمىنھاجى ئاكا - ئۇكىلار بىلەن تونۇشۇپ قويۇش نىيىتىدە ئۇلارنى ئىزدەپ كەتتى .

3

سابىت بويتاق ھەم يەككە يىگانە بولغاچقا ، كەچقۇرۇنلىرى ، دوستلىرى ۋە باشقا قوشنا قۇلۇملار ئۇنىڭ ئۆيىگە كىرىپ تۇن يېرىمىگىچە ئولتۇرۇشۇپ كېتىشەتتى . سابىت كىرگەنلەرگە چۈچەك ، جەڭنامىلەرنى ئوقۇپ بېرەتتى .

سابىت ئوڭۇرۇقتىن قايتىپ كېلىپ ئازراق غىزالاندى . ئاندىن قولغا بىر پارچە كىتاب ئېلىپ تۇراتتى ، مۇھەممەد قارى بىلەن ئابلىمىت قارى كېرىپ كېلىشتى . ئۇلار سابىتنى مەشۇقى ھەققىدە گەپ قىلىشقا قىستاپ ، چېقىشىپ بىردەم ئولتۇراتتى ، سابىتنىڭ قوشنىلىرىدىن ئەبەيدۇللا ئوغلى ئابىلەقنى يېتىلەپ كىرىپ كەلدى . ئابىلەق سەككىز ياشلاردا بولۇپ ، ئانىسى ئۆگەي بولغاچقا ھامان يىغلاپلا يۈرەتتى . ئۇنىڭ ئۈستىگە تەڭتۇشلىرىمۇ ” دەپ ئارام بەرمەيتتى . بۇلتۇر سابىت بوستاندىن قايتىپ كېلىپ ، بۇ ئۆيدە تۇرۇشقا باشلىغاندىن كېيىن ، ئابىلەق ئۇنىڭغا ئۈگىنىپ قالغانىدى . بىچارە يېتىم ئوغۇل سابىتتىنلا ياخشى گەپ

ئاڭلايتتى ۋە مۇلايىملىق، ئەركىلىتىشكە ئېرىشەتتى. سابىتىمۇ يالغۇزلىقىغا ئۇنى ھەمرا دەپ بىلىپ ئۇنىڭغا

ئاكىلارچە غەمخورلۇق قىلاتتى. شۇڭلاشقىمۇ ئابلەق دادىسى سىرتتىكى ئوقەتلىرىدىن قايتىپ

كەلسىلا ”سابىتىكامنىڭ ئۆيىگە كىرەيلى“ دەپ تۇرۇۋالاتتى.

ئۇلارنىڭ ئارقىسىدىن سابىتنىڭ كىچىك ئۆلپەتلىرىدىن ئەكبەر كىرىپ كەلدى. ئۇ ئون نەچچە

ياشلاردىكى ناھايىتى شوخ بالا ئىدى. ئۇ سابىتتىن باشقا ھېچ ئادەمدىن تەپ تارتمايتتى.

ئۇلارنىڭ كىرىشى بىلەن ياشلارنىڭ چاقچىقى ئۈزۈلۈپ، بىردەم ھەممىسى بالىلار بىلەن چېقىشتى.

—جەڭنامىلەردىن بىرەر كەلىمە ئاڭلىساق بولىماتتى، يىگىتلەر، — دېدى ئەبەيدۇللا.

—يەنە ئاڭلىسىڭىز يەنە، شۇ، چۆچەكنىڭ گېپىنى قىلماڭا — دېدى مۇھەممەد قارى، — سابىت ئۆزىنىڭ

ئاشقىلىق تارىخىنى سۆزلەپ بېرىپ ياخشىراقمىكىن دەيمەن.

سابىت جاۋابەن سۇسقىنا كۈلۈمسىرەپ قويدى. بۇرنىنىڭ ئۈچىمۇ تەرىلگەندەك قىلدى، بىر قولى يانچۇقىدا

غاڭزىنى سىقىمدا تۇتۇشتىن بوشىپايىتى. بۇ چاغدا تەڭتۇش يىگىتلەردىن يەنە بىر قانچىسى كىردى. ئۇلارنىڭ

كىرىشى بىلەن مۇھەممەد قارىنىڭ سابىتقا قارىتىلغان چاقچىقى ئۈزۈلۈپ، يېڭى كىرگەنلەر بىلەن بىر قانچە

ئېغىزدىن ئېسەنلىك سورا، چاقچاقلىشىش بىلەن بېرىۋېتىپتى.

ئاخىردا ئۇلار دىققىتىنى بۈگۈنكى ئوڭۇرۇقتا ئاڭلاپ كەلگەن چىتتەل يېڭىلىنىشى ئۈستىگە ئاغدۇرۇشتى. بۇ

مەۋزۇدىكى پاراڭنىڭ قىزىقلىقى ئاۋۋ كۈنى ئابلەت قارىلار بويامەتكە بېرىپ كەلگەن ئاخشامدىمۇ بىلىنگەن

ئىدى. بۈگۈن ئەمدى بۇ ھەقتىكى پاراڭلارنى ئاڭلىغانلار ئۈچ بولۇشتى، شۇنىڭ بىلەن ئەبەيدۇللا، دېھقان

يىگىتلەر ۋە ئەكبەرلەرنىڭ قىزىقىشىنى قوزغىغاندىن تاشقىرى ئۆزلىرىنىڭ خۇمارى ئۈچۈنمۇ ئۇلار بۇ تېمىدا

: وزغاشتى. ئابلەت قارى مەمتىلى ئەپەندىنىڭ نامىنى ھۆرمەت بىلەن تىلغا ئېلىپ:

—مەمتىلى ئەپەندى قالىتس كىشىكەن جۇما، ئەگەر پۇرسەت بولۇپلا قالسا ئاكامغا دەپ ئۇنى ئۆيىگە

تەكلىپ قىلىپ، بىرەر ئاخشام پارىڭنى ئاڭلىمىساق بولىمايدۇ، — دېدى.

—ئۇ كىشى قىزىقىمىكەن - ي - دەپ سورىدى ئەبەيدۇللا. بۇ چاغدا ئابلەق ئۇنىڭ قۇچىدا مۈگدەشكە

باشلىغانىدى.

—قىزىقچى دېسىمۇ بولىدىكەن، — دېدى ئابلىمىت قارى، — دانىشمەن دېسىمۇ بولىدىكەن، ئىشقىلىپ ئۇ ئادەمنىڭ پارىگىنى ئاڭلاپ قالغان ئادەم يىراق كېتەلمەيلا قالىدىكەن. ئۆزى شۇنداق ئوچۇق، گەپلىرى قىزىق ھەم ئورۇنلۇق.

—ئۇ چەتتە كۆرگەن ئاڭلىغانلىرىنى سۆزلەپ بەردىمۇ؟

—نىمىسىنى ئېيتسەن، يېرىم كۈن دېگۈدەك پاراڭلاشتۇق، — دېدى مۇھەممەد قارى سەل كۆرەڭلىك بىلەن، — ئۇنىڭ گېپىدىن قارىغاندا ئۇچاق[4] دەيدىغان بىر نېمە بولىدىكەن، ئۆزىنى تۆمۈردىن ياسىغان، ئىچىدە ئولتۇرىدىغان كەسلىرى[5]، بولىدىكەن، ئون يىگىرمە ئادەمنى ئېلىپ ئۇ چالايدىكەن، بىر ئادەم ئۇنى ھەيدەپ خاھلىسا يۇقىرى، خاھلىسا تۆۋەن قىلىپ باشقۇرىدىكەن. ئىلگىرى ئەنجانغا بارغانلار دەپ كەلسە ئىشەنمەپتىكەنمىز، قارىغاندا راست ئوخشايدۇ.

—يا ھەزرىت، خۇدايا توۋا دەڭلا، بالالا، — دېدى ئەبەيدۇللا، — چۆچەكلەردىكى ياغاچ ئاتنى شۇنداق دەۋاتامدۇ، نېمە؟

— گەپ، مەن دېگەندەكلا دېدى، ئىشەنمەڭلار مانا سابىت، ئۇنىڭدىن باشقىمۇ مۆجىزىلەر ئەمەس ئوخشايدۇ. ئوقۇغاننىڭ خاسىيىتى شۇ، دەيدۇ.

—سىلەرمۇ ئوقۇغانلارغۇ، ئابلىمىت قارىكا، — ”ئاقساقاللىق“ قىلدى ئەكبەر.

—ئۇنچىلىك ئوقۇش نېمىگە كېرەك كېلىدۇ؟ «سوپى ئاللا يار» نى ئون يىل يادلىساڭمۇ ئۇچاق پۈتمەيدۇ، دېگىنە.

—ئەمىسە ئۇلار نىمىنى ئوقۇيدۇ؟ ئۇ ئادەم ناسارالارنىڭ ئوقۇشىنى دەمدىغاندۇ يا؟

—”ئىنجىل“ نى ئوقۇسا كېرەك.

—يا بولمىسا” تەۋرات“ نى ئوقۇيدىغان گەپمىكىن؟

—ھەي، سىلەر ھەر نېمە دەۋىرىسىلەر - دە، ئۇنىڭ دېيىشىچە پەن ئوقۇش كېرەككەن، پەن!

—پەن؟! — سابىت ئۆندەرىگەندەك بىر ئېغىز غۇدۇڭشۇپ قويدى.

—پەن؟ بىزنى كىم پەن ئوقۇتىدۇ؟ ئۇچاق ياساشنى كىم ئۆگىتىدۇ؟

—مەمتىلى ئەپەندى بىلەمدىكەن - يا؟

—ئۇ ئادەم بىلمەيدىغان نېمە يوقتەك، ئۆگىنىپ كەلسىمۇ كەلگەندۇ. ئۇ بەك ئەقىللىق ئادەمدەك قىلىدۇ. ئۇلار داۋام قىلدى. ئەبەيدۇللا قاتارلىق قوشنىلارنىڭ سوئالى بەك كۆپىيىپ كەتكەچكە، ئاۋۇ ئىككەيلەن ئاڭلىغانلىرىنى بىر باشتىن سۆزلەپ بېرىشكە باشلىدى. مۇھەممەد قارى سوئال بىلەن ئايدىڭلاشتۇرۇپ تۇردى. سابىت بولسا جىم جىت ئولتۇراتتى. ئۇنىڭ خىيالى ئۇچاق ياسايدىغان پەننى ئۆگىنىۋېلىش بىلەن قاناتلىنىپ كەتكەندى.

—مەن دادامغا دەپ ئۇچاق ياسايدىغان ئۇستىغا شاگىرت بولىمەن. ئاندىن ئۆگزە بويى ئۇچۇپ، ئۆگزىلەرگە يېيىپ قويغان گۈلە قاقى، جىگدىلەرنى سېرىپ سۈرۈپۈرۈپ ماڭمەن، — دېدى كەپسىز ئەكبەر. ئۇ چوڭلار ئالدىدا بىر كىشىلىك گەپ بېرىۋاتىتى. مۇھەممەد قارى ئاڭلىغانلىرىنىڭ ھەممىسىگە سۆھبەداشلارنىمۇ ئورتاق قىلىش ئۈچۈن، مۆجىزىلەر ھەققىدىكى ھىكايىنى داۋام قىلاتتى:

—بىر ئۆيدەك، بىر ئۆيدىنمۇ چوڭراق تۆمۈرچىلىك ھارۋىلار بولىدىكەن، بۇنداق ھارۋىلاردىن ئوتتۇز قىرىقنى بىر بىرىگە چېتىۋېلىپ سۆرەپ ماڭىدىغان يەنە بىر نېمە بارىكەن. ئۇنىڭ ئۈستىگە بىزنىڭ شورۇق — ئۈچ يۇرتنىڭ پۈتۈن ئۆيۋاقىسىنى ئادەملىرى بىلەن قوشۇپ يۈكەپ ماڭغىلى بولىدىكەن.

—توۋا قىلدىم! نىمىنىڭ كۈچى يېتىدۇ ئۇنىڭغا؟ بۇ بىر چۆچەك ئەخشايدۇ.

—سۇ قاينىغان چاغدا چىققان ھونىڭ كۈچى بىلەن ماڭىدىكەن...

بۇ گەپكە ھېچكىم ئىشەنمىدى. ئەمما ھەيرانلىقىدىن داڭقىتىپ قېلىشتى، ئۇلار بۇرۇنمۇ بىردىن بىر مۇشۇنىڭغا ئوخشاپ كېتىدىغان گەپلەرنى ئاڭلايتتى، ئەمما ئۇ چاغلاردا بۇنى پەقەت بىر قىزىقچىلىق ئۈچۈن ئېيتىلغان گەپ بولسا كېرەك دەپ ئۆتكۈزۈۋېتەتتى. ئەمدىلىكتە بۇنداق گەپلەر كۆپەيگىلى تۇردى، يەنە كېلىپ بەزىلىرى راست چىقىۋاتاتتى. مەسىلەن ئۇلار “كوڭكا” ھەققىدە ئاڭلىغانلىرىدا ئەنە شۇنداق

ئىشەنمىگەن، كېيىن بىر قېتىم ماشىنىنى كۆرۈشكەندى.

—ئاسمانغا تاقاشقىلى ئاز قالدىغان ئۆيلەر بولىدىكەن. ئۇنىڭ ئۆگزىسىگە قارىماقچى بولساڭ دوپپاڭ چۈشۈپ

كېتىدىكەن.

—نېمە دەيدىغاندۇ، بۇ؟ ئۇنداق ئېگىز ئۆگزىگە شاخ پاخ، ئوتۇن ياغاچ قويماقچى بولسا قانداق تاتىپ چىقىرىدۇ؟

—بىزمۇ شۇنى سورىدۇق، شەھەرلەردە ئۆگزىگە شاخ باسىدىغان ئىش يوق . ئوتۇنمۇ كەتمەيدىكەن، ئۆيلەرنى سۇ بىلەن ئىستىدىكەن، ھېلىقىدەك سۇنىڭ ھورى بىلەن.

—ھە، سۆزلە، سۆزلەۋەر، بەربىر بىز ئىشەنمەيمىز.

—شەھەرنىڭ يوللىرى تۈز ھەم سىلىق، ئەينەكتەك پارقىراپ تۇرىدىكەن، چا تۈزىمايدىكەن . . .

—پىتىكىسىنى ئۆزەڭ قوشۇپ دەۋاتامسەن، ئاڭلىغانلىرىڭنىڭ ئەينى ئۆزى شۇمۇ؟

—شۇنى دەيمەن، بىر يۇرتنى پۈتۈن ئۈستىگە يۈكلەپ ماڭىدىغان نەرسىنىڭ بارلىقىغا ئىشەنگىلى بولامدۇ.

—بىزمۇ دەسلەپ ئىشەنمىگەن. قانداقلا قىلدى، بىر نىمىلەر قىلىپ بىزنى كۆرگەندىنمۇ بەك

ئىشەندۈرۈۋەتتى، — دېدى ئابلىمىت قارى جىددىلىك بىلەن.

مۇھەممەد قارى يەنىلا ئىشەنمىگەندەك باش چايتاپ قويدى . بىراق، بىر نېمە دېمىدى . ساپىت ھەممىنىڭ

ئاغزىغا قاراپ جىم ئولتۇراتتى . ئۆزىنىڭ بالىلارچە ئويىغا كەلگىنىنى دەپ قاتاردىن قالمايتتى .

—مەن ھېلىقى ئېگىز ئۆيلەرگە ھەيرانمەن، — دېدى ئەبەيدۇللا، — ئۆينى ئۇنداق ئېگىز سېلىپ نېمە

قىلىدۇ؟

—شەھەرلەردە ئادەم كۆپ، يەر قىس بولغاچقا ئۆينىڭ تۆپىسىگە ئۆي سېلىپ ئاشۇنداق ئاسمانغا ئاچقىپ

كېتىدىكەن، مۇشۇ بىز خەقنىڭ بالىخانىسىغا ئوخشاش بىر گەپ - تە . قەشقەردىمۇ بەزىلەرنىڭ ئۆگزىلىرىدە

ئۆي بولىدىغۇ، شۇنداق .

—ئۆينىڭ تۆپىسىگە بىر ئۆيۈمۇ سالىسۇن، ئۇنىڭ ئۆگزىسىگە يەنە بىرنىمۇ سالىسۇن، سېلىۋەرسە چىققاقتا گەپ

!

—ئۇنىڭغا چىقىپ چىقماي شوتا قويۇپ چىقامتى، ئۆينىڭ ئىچىدە پەللىمەپەي بولىدىكەن .

—ئۇنداق ئېگىزگە ھەركۈنى چىقىپ چۈشمەك ئاسان گەپمۇ؟ قوياڭلا شۇ گەپنى، يا راستۇ، يا يالغان! بىر

ئۆي دېگەندە قۇشتەك قونداققا چىقىۋېلىپ ئولتۇرۇۋەرسە قوساق ئاچمايدىغان گەپمۇ؟ سۇ ئەكىرمەمدۇ؟

ئۇلارغا ھەلەپ - پەلەپ ئەتكىلى چۈشمەمدە...؟

—بىزنى بۇلارنى سورىدى دەمسەن؟ ئۇلارنىڭ باقىدىغان ئۇلارنى بولمايدىكەن، سۇنى كۆلدىن يا قۇدۇقتىن ئۇسۇپ چىقىدىغان ئىش يوق دەيدۇ، ئۆيىنىڭ ئاشخانىسىدا سۇ چۈشىدىغان جۈمەك بولىدىكەن، خۇددى ساماۋەرنىڭكىدەك، بۇراپ قويسىلا چۈشىدىكەن... .

—ئۇنىڭ ئىچىدە تۈگىمەيدىغان قانداق سۇ باركەن؟ كۆل بارمىكەن يا؟ كۆل بولسىمۇ تۈگەيدۇ، سۇ ياقىلاپ كېلىپ سۇ سالماق كېرەك.

ئابلېمىت قارى ئوسال بولغاندەك جاۋاپ بېرەلمەي دۇدۇقلاپ قالدى. ئۆزىنىڭ قانداقسىگە مۇشۇنداق گەپلەرگە شۇنچە ئاسان ئىشىنىپ قالغىنىغا ھەيران قالدى. ئەمما سۆھبەتداشلىرى ئۇنىڭ ياقىسىنى قويۇۋېتىدىغاندەك ئەمەلىدى.

—تاھارەتكە چىقسا قانداق قىلىدۇ؟ يا بولمىسا شەلىكتەك ئۆگزىسىگە چىچامدىكەن؟ — دېدى ئەبەيدۇللا.

—خالاسى ئۆيىنىڭ ئىچىدە بولىدىكەن، سۇ بىلەن ئېتىپ كېتىۋېرىدىكەن... — دەپ ئۇن قاتتى مۇھەممەد قارى.

—ئوھ! بۇنىسى شەلىكتىنمۇ ئۆتەرەككەنغۇ!

—پەسكە چۈشمەكچى بولسا پەللەمپەي بىلەنلا چۈشمەيدىكەن، يەنە ئاسانسۇر[6] دەيدىغان بىر نېمە بولمىش، ئۇ بىرنەچچە ئادەمنى بىر ئېلىپ، چىقىدىغان يېرىگىچە ئاچقىپ قوبىدىكەن، كۆزىنى يۇمۇپ ئاچقىچە ھاۋايى مۇئەللىققە ئاچقىپ قويدىكەن... .

—خۇدايا توۋا، بۇمۇ بىر مۆجىزە بولدى، ئەگەر راست بولسا .

—ئەسەنسەر دېگىنىڭ قانداق نىمىكەن؟ ئۇنى ئادەم تاتىپ چىقىرامدۇ، ئۇلارغۇ؟

—توك دەمدۇ، تاك دېدىمۇ بىر نېمە بىلەن ماڭىدىغان ئوخشايدۇ.

—توك؟ غەلىتە بىرىمىكەن، ئەنجانغا بارغانلارمۇ كۆرۈپ كەپتىكەنغۇ، ئۇنىڭدا ھەم چىراق ياقىلى

بولىدىكەن، ئادەم قىلالمايدىغان ئېغىر ئىشلارنى قىلالايدىكەن... . شۇغىنىسى ئادەم تۇتسا ئۆلتۈرۈپ

قويىدىكەن .

— راست ، مەن سودىگەرلەردىن ئاڭلىغان ، قارىغاندا بۇ راست گەپ ئىكەن - دە!

— سابىت ، سەن ئىشىنىۋاتامسەن ، قانداق ؟ نېمىشقا ئۇنچىقمايسەن ؟

— ھە . . . مەنمۇ ؟ ئىشقىلىپ مەن ئاشۇ ئەپەندى دېگەن ئوقۇشقا قىزىقىپ قالدىم . . . خۇدايىم نىسىپ

قىلسا ئوقۇسام دەيمەن . . . — سابىت توختاپ قالدى .

— مەنمۇ ئوقۇيتتىم ، — دېدى ئەكبەر ، — سابىتكام بىلەن بىللە ئوقۇيتتىم - دە .

ئەمدى ئۇلار سابىتنىڭ گېپىنى چۆرىدىگەن ھالدا ”شۇنداق ئوقۇش بولۇپ قالسا ئوقۇش كېرەكمۇ

قانداق ؟“ بۇنداق ئوقۇش مۇسۇلمانلارغا دۇرۇس بولامدۇ - يوق ؟ موللار رۇخسەت قىلامدۇ ، . . . دېگەندەك

تالاش - تارتىشلارنى قىلىشتى .

توققۇزىنچى باب

1

ھايت ھايت دېگۈچىلەر ماي ئېيىمۇ كىرىپ قالدى . كەچتۇرۇننىڭ مەين شامىلى بۇغدايلىقتىن ئۆزىگە

پۇراقلىرىنى ئېلىپ كېلەتتى . كۈندۈزلىرى بولسا ئىسسىقنىڭ تەپتىدىن ئاق يەرلەر ئۈستىدە ئالۋۇن

ۋىلىلداپ كۆرۈنۈشكە باشلىدى .

بۇ مەزگىل ئىچىدە مەمتىلى ئەپەندى ئاكىسىنىڭ تويىقىغا قارىماي ئېتىز ئېرىق ئىشلىرىغا قارىشىپ

ئۆتكۈزدى . تاشمەت بىلەن ئىگەمبەردىگە قىزىق پاراڭلارنى سېلىپ بەرگەچ بوياقچىلىقىمۇ قىلدى .

چىلىق ھۈنرىنى كۆرسىتىپ ئۆيدىكى بالىلارنىڭ ۋە نىمكارلارنىڭ چاچلىرىنى ئېلىپ قويدى . بىراق ئۇ

ئاخىرىقى ھېسابتا ئۆزىنىڭ زېرىكىۋاتقانلىقىنى ھېس قىلدى . ھەر خىل ئۇششاق چۈششەك ، پارچە پۇرات

ئىش بىلەن ئۆمۈرنى زايى قىلىش ئۇنىڭ يۈرىكىنى يىمەكتىدى . بۇنداق ياشاپ بولمايتتى . بىرەر ھەقىقىي ئىش

بىلەن شۇغۇللانماي بولمايدىغانلىقىنى ھېس قىلدى ، ئۇنىڭسىز ھاياتتا نە لەززەت ، نە مەنا بولمايتتى .

بىراق ، قايسى ”ھەقىقىي ئىش“ بىلەن شۇغۇللىنىش كېرەك ؟ نىزامدىن تۈپچىلىك قىلىش ، مۇزدۈزچىلىق

قىلىش ، ئاشخانا ئېچىش قاتارلىقلارغا بىرمۇ بىر سايە قىلىپ چىقتى . ئەمما بۇلارنىڭ ھېچبىرى ئۇنى

قىزىتۇرمىدى. ئەجىبا، ئۇ مۇشۇنداق ئىشلار بىلەن شۇغۇللىنىپ پەقەت ئۆز جېنىنى جان ئېتىش ئۈچۈنلا ۋەتەنگە قايتىپ كەلگەن بولسا - ھە؟ ئۇ قاينام تاشقىن ۋەزىيەت ئىچىدە ئالدىراپ ياشاشنى خالايتتى.

ئۇنىڭ ۋۇجۇدىدا بىر خىل قىزىق ھەم تىنىمسىز قان مەۋج ئۇراتتى. لېكىن ئۇ ئوتتەك قىزىق يىللاردا كېلەلمەي قاپتۇ. ئەمدى نېمە قىلىشى كېرەك؟ يەنە بىر قاراشتا بۇ يەردە تۇرۇپ قېلىش خەتەرلىكتەكمۇ قالاتتى. نىمىلىكى بولمىسۇن بۇنى قەشقەردىكى دوستلار بىلەن مەسلىھەتلىشمەي بولمايدۇ. يۈسۈپ زىيا مەكتەپ ئېچىپ ياخشى قىپتۇ، جاھالەتكە ئوت ئاچماقتىنمۇ مەنلىك ئىش بولامدۇ؟ بولمىسا يۈسۈپنىڭ يېنىدا ئىشلىسىمۇ بولارىدىكىن؟ ئاخىرى ئۇ نىزامىدىنغا بۇ خىيالنى ئېيتتى.

— نېمە قىلىش كېرەكلىكىنى قەشقەردىكىلەر بىلەن مەسلىھەتلىشىپ كەلسەممىكىن، ئاكا.

— شۇنداق قىل، لېكىن بىزنىڭ ئۈمىدىمىز، قېشىمىزدىن ئاجرىمايدىغان قارارغا كەلگەن.

— ھېچ بولمىسا ھازىرچە ئىچ بۇشۇمنى چىقارغۇدەك بىر نېمە تېپىپ كەلمەمدىمەن.

— بولدى، بېرىپ كەلگەن.

مەمتىلى ئەپەندى ئەتىسى سەھەردىلا يولغا چىقتى.

ئۇ ئۇدۇللا نوۋبىشى مەكتەپكە باردى. مەجىدىدىن ئەپەندى مۇشۇ بەردە ئىكەن، يۈسۈپ ئەپەندى ئەخمەت ئەپەندىگە بالا ئەۋەتتى. توختاجى قەشقەردە بولمىغاچقا مەمتىلى ئەپەندى قىزىل دۆۋىگە چىقىماسلىق نىيىتىگە كەلدى. باشقا دوستلار مۇشۇ يەردە جەم بولۇشتى.

— بەك ئۇزاق يوقاپ كەتتىلغۇ، ئەپەندىم؟ — يۈسۈپ ئەپەندى تەۋپىقتىن ئاۋازىنىڭدا سورىدى، —

بىزنى ئۇنتۇپلا كەتتىلغۇ؟

— كونا دوستلارنى قانداقمۇ شۇنچە تېز ئۇنتۇپ قالاي؟ ئۇنتۇمىدىم، سىز دېگەندەك بەك ئۇزۇن ۋاقىت ئۆتۈپ

كەتكىنىمۇ يوق. خوش، دوستۇم، نېمە قىلىۋاتىسىز؟ — سورىدى ئۇ ئەخمەد ئەپەندىدىن.

— بىكارلا يۈردۈم.

— مۇشۇنداق بىكارلا يۈرمىسەك بولاتتى...

— بىر ئىش قىلساق بولاتتى...

— بىر ئىش؟ — دېدى مەجدىدىن ئەپەندى ئېتىراز بىلدۈرۈپ، — ئەمدى بىر ئىشنىڭ پېشىنى تۇتقۇدەك پۇرسەت قالمىدى، ئەڭ ياخشىسى ”بىر ئىش“نى كەلگەن يېرىڭلارغا بېرىپ قىلساڭلارمىكىن؟! — بۇ گەپ ھەممەيلەننى ئويلىنىدۇرۇپ قويدى.

— نىمىلەرنى دەۋاتىسىز، دوختۇر، چاخچاق قىلىۋاتامسىز؟ ”ئۆزى كەلگەن يار يار، ئۆزى كەتكەن يار يار“ دېگەندەك ئۆزىمىزچە كەلدۇق، ئەمدى كېتىشىمىز تېخىمۇ تېز بولسۇنمۇ؟ — مەمتىلى ئەپەندى رەسمىي ئاھاڭدا سورىدى.

— نېمە قىلاي دەيسىز؟

— بىز ئاقارتقۇچىلارمىز، يەنە نېمە قىلاتتۇق؟ شۇتاپ خەلقىمىزگە ئەڭ زۆرۈرىمۇ شۇ.

— لېكىن، ئەپەندى، ۋەزىيەتنىڭ تەرەققىياتىنى توغرا مۆلچەرلىمەكمۇ زۆرۈر، — دېدى مەجدىدىن ئەپەندى.

ئەخمەد ئەپەندى گۇيا سىلەر قانداق قارار چىقارماڭلار مەن شۇ دەۋاتقاندا بېشىنى يەرگە سېلىپ جىملا ئولتۇراتتى. يۈسۈپ ئەپەندىنىڭ تاشقى ئىپادىلىرىدىن مەجدىدىن ئەپەندى بىلەن بىر پىكىردە ياكى مەمتىلى ئەپەندى تەرىپىدە ئىكەنلىكىنى بىلىپ بولمايتتى.

— ھېچ بولمىسا بىر نەچچە زامان تېنچ بولىدىغانلىقىنى جەزىمەلەشتۈرۈشكە بولىدۇ. چۈنكى شىڭ شىسەي تېخى ئەمدىلا پۇت تېرەپ تۇردى. قوزغىلاڭچى قوشۇنلا تېخى مەۋجۇت، — دېدى تەۋپىق مۇلازىمەت يۈرگۈزۈپ، — خوجانىيازھاجى مۇئاۋىن رەئىسلىككە تەكلىپ قىلىنىۋاتىدۇ. بۇنداق ئەھۋالدا يېڭى ھۆكۈمراننىڭ قانداق سىياسەت يۈرگۈزۈشىنى مۆلچەرلەش مۇمكىن. ئۇ سوۋېت ئىتتىپاقىنىڭ ياردىمىنى قولغا كەلتۈرۈش ئۈچۈن خەلقچىللىق تونىنى كىيىدۇ، ھەمدە مۇشۇ تونغا لايىق تۇرۇشى چوقۇم.

— ئەمما ئاخىرىدىچۇ؟ — سورىدى مەجدىدىن ئەپەندى.

— ئاخىرىدا؟ — دېدى تەۋپىق ياندۇرۇپ، — بەلكىم ھېچنىمە بولماس، ئەگەر سوۋېت ئىتتىپاقىنىڭ

تەسىرى ئۆز رولىنى كۆرسەتسە، شىڭشىسەي بىزنىڭ سىياسىيغا ئارىلاشمايدىغان ئاقارتقۇچىلار ئىكەنلىكىمىزگە ئىشىنىپ قالسا...

—ئىشىنىپ قالسا! — دېدى مەجدىدىن ئەپەندى قولدىكى ھاسنى يىپ ئەشكەندەك قىلىپ بىرنەچچە پىرقىرىتىپ، — بۇ ئۇلاردىن كۈتىدىغان ئۆمىدۈمۇ؟ چوپان بۆرىگە ئۆمىد باغلىغاندەك سەمىمىي ئۆمىدۈمۇ؟ سوۋېت ئىتتىپاقىغا ياخشى كۆرۈنمەك ئۈچۈن چوقۇم سوۋېت سىياسىتىگە ئۇيغۇن سىياسەت يۈرگۈزۈشى كېرەك، بۇنىڭ ئاقارتىش ئىشلىرىدىكى ئىجابىيلىقىنىلا كۆرۈپ، سىياسىي جەھەتتىكى تازىلاشلىرىنى نەزەردىن ساقىت قىلىۋەتسەك بەگۋاشلىق بولارمىكىن دەيمەن.

— ھازىر بىزنىڭ بۇ تەقلىتتىكى مۇھاكىمىمىز سەل ۋىجدان چېكىدىن چىقىپ كېتىۋاتامدۇ، قانداق؟ — دەپ سۆز قىستۇردى يۈسۈپ زىيا.

— بۆرى توق بولسا بەلكىم يېمەس، دەپ ئۆمىد قىلىدۇ، بۇ كىشى، — دەپ باش چايقىدى مەجدىدىن ئەپەندى.

— شۇنداق، بۆرى دېگەن يىرتقۇچ، ئۇ ئوساق، تويدۇرۇش ئۈچۈنلا يىرتقۇچ بولغان ئەمەس، — دەپ داۋام قىلدى تەۋپىق، — ئۇ توق بولسىمۇ جان ئېلىپ كېتىۋېرىدۇ. بۇ ئۇنىڭ مەنتىقىسى.

— ئەنە خالاس! — دېدى دوختۇر، — يەنە نېمە “ئىشىنىپ قالسا” دەيسىز ئەمەس؟

— ئەپەندىلەر، بىز جان قايغۇسىغا چۈشۈپ قالغاندەككۈ قانداق؟ — يەنە بىر قېتىم ئەسكەرتتى يۈسۈپ ئەپەندى.

— بىراق قاراملىق قىلىشىمۇ بولمايدۇ. دە، نەدىلا بولسا ئىنسانىيەت ئۈچۈن خىزمەت قىلغىلى بولىدۇ.

خالساڭلار تۈركىيىگە قايتىپ كېتەيلى. بولمىسا ئافرىقىدىكى ئىپتىدائى دۆلەتلەرگە

بېرىپ “پىدائى” بولايلى.

— ھا. ھا... — مەمتىلى ئەپەندى جاراڭلىق ئاۋازدا خاتىرجەملىك بىلەن كۈلدى. ئارقىدىن چاخچاق

ئارىلاش، — سىز نېمىدىن شۇنچىلا ھۈركۈپ كەتتىڭىز؟ ھارۋىنى ئېلىپ قاچماقچىمۇ؟ بىرىنچىدىن ئۆز ئېلىمىز

ياردەمگە مۇھتاج تۇرغاندا باشقا ئەلگە “پىدائى” بولۇپ بېرىشىمىز كۈلكىلىك ئىش بولار، قارىغاندا بىزنىڭ

يۇرتىمىز ئافرىقىدىن ئېشىپ چۈشكەندەك دەرىجىدە ئىكەنلىكىنى تونۇدۇق؛ ئىككىنچىدىن ياخشى ئىش

قىلىمىزلا دەيدىكەنمىز، ھەممە يەردە قارشىلىققا ئۇچرايمىز، ئىپتىدائى ئورماننىڭ بۆرسى ئادەم يېمەيدۇ

دەمسىز — دېدى .

— شۇنى سەمىگىزگە سېلىپ قويماي، بىزنى پايلاپ يۈرۈۋاتقانلار بار. مەن بۇ “قۇيرۇق” لارنى بىر نەچچە قېتىم سېزىپ قالدۇم...

” — قۇيرۇق“ لارنىڭ ۋەزىپىسى شۇنداق، پايلاش بەدىلىگە مائاش ئالىدۇ؟ ئىتقا ئىگىسى نېمە ئۈچۈن سۆڭەك بېرىدۇ؟ ئەلۋەتتە ئۇلارنىڭ ئاشۇنداق مەجبۇرىيەتلىرى بار - دە. بىراق، بىزنىڭ ۋەزىپىمىز قېچىش ئەمەس، — تەۋپىق دوستلىرىغا پاسسىپ تەسىر بەرمەسلىك ئۈچۈن ئۆزىنى خاتىرجەم تۇتۇپ شۇنداق دېدى، — ھەقاندۇق ھاكىمىيەتنىڭ ئەنە شۇنداق بىر تالاي “ئالاھىدە خىزمەتچىلىرى” بولىدۇ. ئەپەندىلەر، شۇنى ئۇنۇتماڭلاركى، ياز كۈنى چۈندىن خالى بولغىلى بولمايدۇ. چۈندىلەرنىڭ قونۇش ئېھتىمالىدىنلا كۆڭلىگە ئەك كەلتۈرگەن كىشى ئاچ قالىدۇ، ئەلۋەتتە. بۇ خۇددى “قۇچقاچتىن قورقۇپ ئىككىن ئەكىمگە ئىدەك” بىر ئىش بولىدۇ.

مەمتىلى ئەپەندىنىڭ خاتىرجەم سۆزلىرى بىلەن تالاش تارتىش ۋاقىتلىق توختىغان بولسىمۇ لېكىن كۆڭۈللەر قېتىغا يوشۇرۇنغان ۋەھىمە تارقاپ كەتكەندى. ئىنساننىڭ ياشاش ئىستىكى، ئۆزىنى مۇھاپىزەت قىلىش تەبىئىي تۇيغۇسى خەتەر ئالدىدا دەككە دۈككە پەيدا قىلاتتى. ئارىدا پەيدا بولغان ئوڭايىسىز ۋەزىيەتتىن قۇتۇلۇش ئۈچۈن مەجىددىن ئەپەندى تېمىنى يۆتكەندى:

— ئەپەندىم، بىزگە قاچانغىچە مېھمان بولىسىز؟

— كېتىمەن، — جاۋاب بەردى مەمتىلى ئەپەندى سالماقلىق بىلەن، — ئىچىم پۇشۇپ، سىلەر بىلەن دىدارلىشىپ چىقاي دەپلا كەلگەندىم. ئەتە چۈشكىچە بازار ئارىلىسام، چۈشتىن كېيىن كېتىمەن. قىلىدىغان سودىلىقىمۇ كۆپ ئەمەس، كىتاب پىتاپ ئالىمەن. ئاندىن ياخشى ئۇستىغا باشلاپ بارساڭلار بىر تەمبۇر سېتىۋالسىمۇ بولىمىدى.

— ھە، راست ئەپەندىم، — دى مەجىددىن مۇھىم بىر ئىشنى يادىغا ئالغاندەك، — سىزنى بىر خوشال

قىلاي دەپ شۇنداق دوختۇرخانىسىدىن ھېلىقى پىئاننۇنى سۆزلىشىپ ئېلىپ قويدۇم، قانداق، خوشال بولغانىسىز؟

—شۇنداقمۇ؟ خوشال بولمامدىغان، بەكمۇ پەيزى ئىش بوپتۇ. مەن يەنە شۇ يەردىن ئازراق دورا

سېتىۋالماقچىدىم. پىئاننوني شۇ چاغدا كۆرۈپ ئېلىپ كېتەرمەن.

—ئۇنداق بولغاندىكىن بۈگۈن ماڭا قوناق بولارسىز؟

—رەخمەت، بوۋا، — (مەمتىلى نازا ئامراقلىقى تۇتقاندا مەجدىدىن ئەپەندىگە شۇنداق خىتاپ قىلاتتى) —

يۈسۈپ زىياغا قوناق بولىمەن. مۇھىمى ئۇنىڭ بىلەن دېيىشىدىغان گەپلەر. 2. يەنە بىر قېتىمدا سىزنى ئاۋارە قىلىمەن. ئەلۋەتتە.

تەۋپىق كەچتە يۈسۈپ ئەپەندىنىڭ ئۆيىگە — قوناق بازىرىغا كەتتى. كەچلىك تاماقتىن كېيىن ئىككىسى بىردەم كوچا ئايلىنىپ بۇرۇشتى. ئەنە شۇ چاغدا تەۋپىق يۈسۈپ ئەپەندى بىلەن ۋەتەندە قېلىپ خىزمەت قىلىش ياكى چەتئەلگە كېتىش مەسىلىسى ھەققىدە ئېنىق پىكىرلىشىۋېلىشقا پۇرسەت تاپتى.

—سىز قانداق ئويلايسىز، دوستۇم؟ — دەپ سورىدى ئۇ.

يۈسۈپ زىيا ئاسمان گۈمبىزىنىڭ ئالدى ئەرەپتىكى قارىيىپ كۆرىنىۋاتقان ئۆگزىلەر ئۈستىگە ئىگىلىپ چۈشكەن يايىدىكى پىلىداپ كۆرۈنۈشكە باشلىغان يۇلتۇزغا بىر ھازا قاراپ جىم جىم ماڭدى. ئاخىر ئۇ ئۆز كۆز قارىشىنى قويۇشتىن كۆرە، مەمتىلىنىڭ كۆز قارىشىنى بىلىپ بېقىشىنى توغرىراق ھېسابلاپ، قايتۇرۇپ سورىدى:

—سىلىچۇ؟ سىلى قانداق ئويلاۋاتالا؟ سىلىنىڭ ئويلىرىنى بىلىپ باققىمۇ. 2.

—مېنىڭ پىكىرىمنى سورىسىڭىز، مەن نېمە دەيتتىم. يولمىزدىن قايتىمىساق بىخىشراق بولىدۇ، — دېدى

ئەزەلدىن ئۆز قارىشىنى يوشۇرمايدىغان تەۋپىق، —ئاڭلىغانىمىدىڭىزكىن، بۆرى ئوي پادىسىغا تېگىشتىن

بۇرۇن پادىنى ئايلىنىپ ھوۋلايدىكەن، ئەگەر قويلار غۇزمەك بولۇپ تۇرۇۋەرسە بۆرى ئۇلارغا چىقالماي

پادىنى ئايلىنىۋېرىدىكەن. مۇشۇنداق ۋەھىمە سالدىكەن. بىراق، قوي دېگەن ساددا مەخلۇق بولغاچقا

توپىنىڭ سىرتىدىكىلەر ئىچىگە كىرىۋېلىشقا ئۇرۇنىدىكەن، لېكىن بەربىر بىر مۇنچىلارغا سىرتتا تۇرۇشقا توغرا

كېلىدۇ. دە؟ بىراق ئۇلارنىڭ ھەممىسى ئۆز جېنىنىڭلا قايغۇسىدا بولغاچقا ھەممىسى ئۆز جېنىنى قوغداش

ھەلەكچىلىكىدە پادىنىڭ مەركىزىگە قىستىلىپ، شۇنىڭ بىلەن تەرتىپ بۇزىلىدىكەن. شۇ چاغدا بىر

ئىككىسى ئۆزىنى باشقىلارغا قارىغاندا داناراق ھېسابلاپ، قېچىپ قۇتۇلۇش ئەڭ ياخشى چارە دەپ

ئويلايدىكەن - دە، سىرتقا — ئوچۇقچىلىققا قاراپ قاچىدىكەن. بۇ بولسا پۈتۈن پادىدا” سايسىدىن ھۈركۈش“ دېگەندەك ۋەھىمە پەيدا قىلىپ، ھەممىسى ھەر تەرەپكە پىتراپ كېتىدىكەن. مانا بۇ بۇرى ئۈچۈن ئەڭ ياخشى پۇرسەت ئىكەن، — مەمتىلى ئەپەندىنىڭ تەلەپپۇزىدىن جىددىي كۈلۈمسىرەۋاتقانلىقى بىلىنىپ تۇراتتى، — شۇنداق دوستۇم بىز ئاشۇ بىرلىكنى بۇزىدىغان بىرىنچى قوي بولمايلى. ئەگەر بىرىمىزلا مۇشۇ بۇزۇلۇشقا رازى بولىدىغان بولساق ”پىتراپ كېتىش“ يۈز بېرىدۇ...

—خاتىرجەم بولسالا، مەن ھامان سىلنىڭ پىكىرلىرىنى قوللايمەن... گەرچە ئەھۋال ھەقىقەتەن خەتەرلىك بولسىمۇ...

—بۇنىسى چۈشىنىشلىك، ھەممىمىزگە ئېغىر، چۈنكى بۇ ھايات مەسىلىسىگە بېرىپ تاقىلىدۇ... لېكىن، ھەممە ئادەم ئۆز جېنىنىڭلا غەيىبە بولۇپ كەتسە بۇ بەختسىز مىللەتنىڭ تەقدىرى توغرىسىدا كىم باش قاتۇرىدۇ؟

مەمتىلى ئەپەندى يۈسۈپ زىيانىڭ قولىنى تۇتۇپ كەلتۈرگەندىن كېيىن سەل خاتىرجەم بولدى. لېكىن، كۆڭلىنىڭ چوڭقۇر بىر يېرىدە بىر ئارامسىزلىق بەنمەلا ئىز كەشىپ تۇراتتى —ئۇنداقتا قىلىدىغان ئىش توغرىسىدا نېمە قارارغا كېلىۋاتما؟ مەن بىلەن بىللە نوۋبىتىدا ئىشلىسىلە، سىلى شوتتا بولسالا مەن يانداق بولاي، قانداق دەيلا؟

—رەھمەت، مەن بۇنىمۇ ئويلىمىدىم ئەمەس، موھىمى، ھەممىمىز كەتمەيدىغان قارارغا كېلىۋالساق بولغىنى، باشقىسى ئۆز ئۆزىدىن ھەل بولۇپ كېتىدۇ. قىلىدىغان ئىش توغرىسىدا كۆڭلۈمگە يەنە باشقا پىكىرلەرمۇ كېچىۋاتىدۇ، مەن بىر قارارغا كېلىۋالاي، دوستۇم.

—ئۆزلىرى بىلىسىلە، ھەممىمىز بىر يەردە بولساققۇ بەك بەلەن ئىش بولاتتى.

ئۇ ئەتىسى يۈسۈپ ئەپەندىنىڭ ھەمراھلىقىدا بازار ئارىلىدى. ئاۋۋال ھېيتگاھ جامەسى ئالدىغا كېلىپ، تۈنۈگۈن كۆڭلىگە پۈكۈپ قويغان كىتابلارنى سېتىۋېلىشقا ئالدىرىدى. ئۇ ناۋايىنىڭ ”چاھار دىۋان“ نى ”دىۋان مەشرەپ“ نى ۋە يەنە كىلاسكىلارنىڭ باشقا بىر نەچچە ئەسىرىنى سېتىۋالدى. ئۇندىن باشقا ئابدىقاردىر داموللامنىڭ قازاندا نەشر قىلىنغان ”سەرپ نەھۋى“ [1] | ”نەسرەت تۇل ئەتىپال“ [2] قاتارلىق كىتابلىرىنى

سېتىۋالدى. بۇ كىتابلارنى ئوڭىرىق بايلىرىدىن موللا تۇداجى، ئىمىنھاجىلار پۇل چىقىرىپ نەشر قىلدۇرغانلىقىنى ئاكىسىدىن ئاڭلىغان ۋە ئاۋۇ كۈنى ئۇ ئۇلار بىلەن تونۇشقىلى بارغاندا ئۇلارنىڭ ئاغزىدىنمۇ ئاڭلىغانىدى.

ئاندىن بۇلتۇر قەشقەردە نەشر قىلىنغان «ئەرگىن ھايات» گېزىتىنى كۆرۈپ قېلىپ، ئۇنىمۇ سېتىۋالدى ۋە بۇ گېزىتنىڭ قۇتلۇقھاجىم شەۋقى مۇھەررىرلىكىدە چىققانلىقىغا دېققەت قىلدى - دە، يۈسۈپ ئەپەندىگە قاراپ:

— ھازىرچە مۇشۇلار يېتىدۇ، — دېدى ۋە جىددى توردە، — گېزىت قەشقەرنىڭ بۈگۈنكى ئەھۋالىدا مۆلچەرلىگۈسىز بۈيۈك ئىش، ئۇ بىر ئىنقىلاپ! بۇنداق بىر ئىشنىڭ بولۇشى ئادەمنى بەكمۇ خۇرسەن قىلىدۇ. سىز قۇتلۇقھاجىم شەۋقى بىلەن تونۇشمامسىز؟ — دەپ سورىدى قولىدىكى گېزىتنى پۇلاڭلىتىپ قويۇپ. — تونۇشمەن، — دېدى زىيا.

— ئەگەر ئۇ زات خالىسا مەنمۇ دوستلەشىپ قالسام بولاتتى، سىز بۇ ئىشنىڭ ھۆددىسىدىن چىقالايسىز.

— بۇلىدۇ، مەن ئۇ كىشى بىلەن ئۇچراشقاندا سىلى توغرىلۇق پاراڭ قىلاي، ئۇ چوقۇم سىلگە قىزىقىدۇ.

— يەنە بىر كەلگىنىدە جەزمەن تونۇشۇپ قالدىغانلىقىمىزغا ئىشەنسەم بولىدىكەن - دە؟ رەخمەت، ئەپەندىم. ئەمدى مېنى چالغۇ ئەسۋاپ ياسايدىغان داڭلىق ئۆستىنىڭ دۈكىنىغا باشلاپ بارىڭىز، شۇنىڭ بىلەن مالال قىلىشىم توختايدۇ، ئاندىن ”ھىلال ئەھمەر“ گە كېتىمەن. بوۋاي بىلەن بىللە بولۇپ قايتىمەن، — يۈسۈپ زىيا مەمنۇنىيەت بىلەن دوستىنىڭ خىزمىتىدە بولۇپ، ئۇنى ئۆستەڭ بويى كۆچىسىغا باشلاپ كەتتى.

ئۇلار ھېيتگاھ ئالدىدىن ئايلىنىپ ئۆتەيلى دەۋاتقاندا ئۇلارنىڭ ئالدىدىن ۋالىنىڭ پوچتىسى سۈر ھەيۋىلىك

قورۇقچىلىرى بىلەن ياۋاغ تەرەپكە ئۆتۈپ كېتىۋاتقاندىن، بۇنى كۆرۈپ يۈسۈپ ئەپەندى:

— سوۋېتتىن ئەۋەتىلگەن يېڭى ۋالى شۇ بولسا كېرەك، قارىغاندا تىرەكلىك جۈزىگە [3] مېڭىپتۇ - دە، —

دېدى.

ۋىلايەتلىك ساقچى ئىدارىسىنىڭ ئەڭ مەخپىي يىغىنلار ئۆتكۈزۈلىدىغان كىچىك خانىسىدا ساقچى، ھەربى ۋە

مۈلكىي ئەمەلدارلارنىڭ يىغىنى چاقىرىلدى. قادىرھاجى يىغىننىڭ ساھىبخانى ئىدى. شۇنىڭ ئۈچۈنمۇ ياكى

بۇ يەردىكىلەرنىڭ ھەممىسى يۇقىرى مەنەسەپتىكىلەر بولغاچقىمۇ بۇ يەرگە جەم بولغانلار ئىچىدىكى ”

پەگادىكى“ لەردىن بىرسىدەك كۆرىنەتتى. ئۇنىڭ ”قار يېغىپ تۇرىدىغان“ قاپىقى ئېچىلىپ قالغاندەك.

شۇنداقلا ئادەتتىكى سۈر ھەيۋىتىدىن ئەسەر قالمىغاندەك قىلاتتى. يىنىغا يەنە بىر ساھىبخان ۋۇ دارىن

رەئىسلىك قىلاتتى.

ئىپەك يوپۇقلار يېپىلغان شىرنىنىڭ ئۇ تەپىدە گىدىيىپ ئولتۇرغانلارنىڭ قىياپەتلىرىدىنلا سورۇننىڭ ئەڭ ئۇلۇغى

كىم ئىكەنلىكىنى بىلىۋالغىلى بولاتتى. ئۇزۇنچاق قەغەزلىك ئىككى پارچە ھۆسنخەت تىكىسىگە ئېسىلغان

جاينىڭ ئوتتۇرىدا ۋاڭ ”دارىن“ ئولتۇراتتى. ئۇ تېخى ھازىرچە جامائەتكە ئاشكارە مەلۇم بولمىغان يېڭى

كەلداخۇن بولغىنى بىلەن، بۇ يەردىكىلەرنىڭ ھەممىسى ئۇنىڭ يېقىن ئارىدا قەشقەر ۋالىيسى

بولدىغانلىقىنى بىلگەچكە، سىياسىي سەرگۈزلىكى يۇقىرى بۇ كىشىلەر مۇۋەققەت ۋالى ماشياۋۇغا ئېتىبار

قىلىماستىن، ۋاڭ باۋجىيەن (ۋاڭ دارىن) غا ئالاھىدە ئېتىھام بىلەن مۇئامىلە قىلىشقا باشلىغانىدى. ئۇنىڭ بىر

تەرەپىدە سېرىق چاچلىق، قىزىق ئىگىز قاڭشاڭلىق بىر رەس مۇشاۋۇر سۆلەت بىلەن گىدىيىپ ئولتۇراتتى.

يەنە بىر تەرەپىدە ئىگىز بويلۇق، ئۇچلۇق ساقال. بېشىغا سەللە ئورنىۋالغان ئاۋاق يۈز كەلگەن بىر ئۇيغۇر

كىشى ئولتۇرغانىدى. ئۇ ھەر قانداق يېڭىلىق قاينىمىنىڭ ئالدىدا پەيدا بولىدىغان ئاجايىپ ماھارىتى

بىلەن ھەممىنىڭ ھەۋەس ھۆرمىتىنى قوزغىغان كىشى بولۇپ، جەمئىيەتنە ئۇنى ھەر تەبىقە ھەرخىل

تونۇيتتى، ئەمما ھېچقايسىسى دۈشمەن كۆرمەيتتى. لىبراللار، يېڭىلىق تەرەپدارلىرى ئۇنى ئۇيغۇرلارنىڭ

ئالدىنقى قاتاردىكى زىيالىسى، مەشھۇر ئاقارتىش ئەربابى، خەلقپەرۋەر دەپ تونۇيتتى، ئۇ سابىت داموللا

ھۆكۈمىتىدىمۇ ۋەزىپە ئالغان، ئۇنى ئاغدۇرغانلارنىڭمۇ ئىلتىپاتىدىن مەھرۇم قالمىدى. ئەشەددى ئوڭچىلار

ئۇنى سوۋېتپەرست ئۇنسۇر، 3 ئىنتىرناتسۇنالىنىڭ ئىشپىيۇنى (خەلقئارالىق كومۇنىست ئىشپىيۇن)

قارشاتتى. ئەمما ھۆكۈمەتنىڭ ئۇنىڭغا ئىلتىپاتلىق مۇئامىلىدە بولۇۋاتقانلىقى ئۇلاردا يەنە ئۆز قاراشلىرىغا

نەسبەتەن گۇمان تۇغدۇرغاچقا، ئۇلارمۇ ئۇنى يامان كۆرەلمەيتتى. ئۇنىڭ قېشىدا ھەربى ئەمەلدار لىۋېنڭ

ئولتۇرغانىدى.

روس مۇشاۋۇر ئاللىقانداق مەنئىي كۈچ بىلەن ھەممىنى تىزگىنلەپ تۇرىۋاتقاندا بىلىنەتتى. چۈنكى ئۇ “دارىن” لارنى قىلچە كۆزىگە ئىلمەيتتى. ھەم بۇنى يوشۇرۇپ ئولتۇرمايتتى. ئۇ شۇنداق كىبرىلىك، تولىمۇ مەغرۇر ئىدى. ئۇ پەقەت ئۇچلۇق ساقاللىق ئاۋاق ئۇيغۇرغا ۋە ۋاڭ دارىنغا ئىلتىپاتلىق مۇئامىلە قىلاتتى. بۇنىسى سۆز ئارىلىقىدا ئارىلاپ: “شۇنداقمۇ، مەخسۇم؟”: “سز بۇنىڭغا نىمەن دەيسىز جاۋشى؟ [4]” دېگىنىدىن بىلىنىپ قالاتتى. ئۇلار بۈگۈنكى قوزغىلاڭ تىنچىتىلغان مۇشۇ ۋەزىيەتنى قانداق ساقلاپ قېلىش، مۇستەھكەملەش؛ يەنە قوزغىلاڭ چىقىشىنىڭ ئالدىنى ئېلىش، ھازىرغىچە مەۋجۇت بولۇپ تۇرىۋاتقان قوزغىلاڭچى قوشۇنلارنىڭ تەھدىتىنى قانداق تاراپتىپ، قانداق ئازايتىش قاتارلىق مەسىلىلەر ئۈستىدە كېڭەشماكتىدى.

—ئەمدى قوزغىلاڭ چىقىمايدۇ دەپ ھۆددە قىلغىلى بولمايدۇ. خوجا نىياز ھاجىنىڭ قۇشۇنلىرى تېخىچە مەۋجۇت، قوراللىرىمۇ بار تېخى! دىيارىمىزدا موللامنىڭ تەسىرىمۇ يوق ئەمەس. بۇ ھال خەلقنىڭ ئويۇشۇپلىشى ئۈچۈن تۈرتكە ھەم پۈت تېرەپ تۇرۇش ئىمكانىيىتى بېرىدۇ، — ۋۇ دارىن ياسىما كىبرى بىلەن ئەتراپىغا ئايلىنىپ قاراپ، ئۇلۇقلارنىڭ ئۆز نۇقتىدىن قانداق تەسىرلىنىۋاتقانلىقىنى ئوغۇرلۇقچە كۈزەتەتتى. —گېپىڭىزچە بولغاندا قوزغىلاڭچىلارنىڭ مەۋجۇتلىقى خەلقنىڭ قايتا ئويۇشىدىكى تاشقى شەرتنىڭ بىرىكەن، شۇنداقمۇ؟ — دېدى مۇشاۋۇر ۋۇ دارىننىڭ تومتاقراق ئېيتىلغان سۆزلىرىنى ئۆز تەلەپپۇزىغا ئايلاندۇرۇپ، پەلسەپىۋى تۇس بېرىپ، — شۇنداق چۈشەنسەك بولامدۇ؟ — شۇنداق چۈشىنىش مۇمكىن، دېدى ۋۇ دارىن ئىشەنچسىزلىك بىلەن، چۈنكى ئۇ تاشقى شەرت دېگەننىڭ نېمىنى بىلدۈرىدىغانلىقىنى تازا ئاڭقىرىلمىغانىدى، — ھەئە، شۇنداق، — ئۇنىڭدىكى ياسىما كىبرى يەنە ئەسلىگە كەلدى.

—ئۇنداق بولسا ئويۇشۇشنىڭ، قايتا قوزغۇلۇپ چىقىشىنىڭ ئىچكى ئاساسى نېمە، جانابى ۋۇ دارىن؟ — ئاغزىنى غەلتە بىر تۈرلۈك پۇرۇپ، مەسخىرە قىلغاندا سوزدى رۇس مۇشاۋۇر.

... — ۋۇ دارىننىڭ يايپاڭ بۇرنىنىڭ ئۇچى تەرلەپ تى. ۋاڭ دارىن مىللى بىرلىك تۇيغۇسىنىڭ سېزىلمەس تۈرتكىسى بىلەن ۋۇ دارىننى قىيىن ئەھۋالدىن قۇتقۇزۇش ئۈچۈن ئۇنىڭ ئورنىدا جاۋاب بەردى.

—ئىچكى ئاساسى — ئاڭنىڭ ئۇيغۇنشى ۋە ئىتتىپاقلىق.

بۇ گەپ بىلەنلا ئەقلىنى تاپقان ۋۇ دارىن دەرھال سۆز ئېلىپ ئۆزىنىڭ ئانچىۋالامۇ دۆت ئەمەسلىكىنى بىلدۈرۈپ قويۇش ئۈچۈن ئالدىرىدى (بايقى خىجىللىق ئۇنى بەك ئازاپلىغاچقا ئۆزىنى كۆرسىتىپ، شۇ سەھۋەنلىكىنى خەقنىڭ ئېسىدىن كۆتۈرۈۋېتىش ھەلەكچىلىكىدە تولا پالاقشىدى):

—شۇنداق، شۇنداق، مەنمۇ شۇنى دېمەكچىدىم. ئەمدى بىزگە قىلىدىغان ئىش ئىسياننىڭ ئالدىنى ئېلىش ئۈچۈن قىلىدىغان ئىش — ئىچكى بىرلىكىنى بۇزۇش! ئېيتايلىق: قەشقەرلىك بىلەن ئاتۇشلۇق بىر بىرىنى دۈشمەن كۆرسۈن. قەشقەرنىڭ ئۆزىدە بولسا ھەربىر مەھەللە، ھەربىر كوچا بىر بىرىنى تالاپ تۇرسۇن. بىز بولساق ئۇلارنىڭ جىدىلىنى ئايرىغۇچى بولايلى. بۇ ئەلنىڭ ئىناقلىقىدىن ئەلەزەر...!

ئۇنىڭ دەۋاتقانلىرى قانداقتۇر كىشىپىيات ئەمەس، ئەزەلدىن قوللۇنۇلۇپ كېلىۋاتقان كىلاسسىك ئۇسۇل ئىدى، شۇنداق بولسىمۇ ئۇنىڭ سۆزلىرىنى ئەسەنلاپ بىر نەچچە يىلەن ھىجايغىنچە باش لىگىشتى. ۋاڭ

دارىنىمۇ “ئەمدى ئەقلىڭنى تاپتىڭ، يارايىمەن” دېگەندەك قىلىپ ئىلتىپاتلىق نەزەردە قاراپ باش لىگىشتى. مەسلىھەتچى رۇسلا ئۇنى ياراتمىغاندەك مېيىقىدا كۆلۈپ. مەخسۇم تەرەپكە قاراپ بىلىنەر بىلىنەس

مۇرسىنى قىستى. ئۇنىڭ يىغىن ئەھلىنىڭ ئەقلىگە چوڭقۇر ئورناتقان ئىستىگەن تۈپ مەخسەت بۇنداق كۈنكەرت ئۇسۇللار ھەققىدىكى تەپسىلاتلار ئەمەس، ئۆزىگە تاپشۇرۇلغان ۋەزىپە — بۈيۈك دۆلەتنىڭ

بۈيۈك ئىستراتېگىيىسىنىڭ بىر پارچىسى، يەنى، سوۋېت ئىتتىپاقىنىڭ دۆستلىقىنى زۆرۈرىيەت دەپ ئېتىراپ قىلدۇرۇش، سوۋېت ئىتتىپاقىنىڭ ياردىمىنى كەم بولسا بولمايدىغان زۆرۈرىيەت دەيدىغان تونۇشنى ھاكىم

قىلىش، ك گ ب تىپىدا بىر ئاخبارات تورى قۇرۇپ چىقىش ئىدى. ئاندىن مەنسىتمەسلىك تەلەپپۇزى بىلەن: —ئەپەندىم، خوجانىياز ھاجىدىن خاتىرجەم بولسۇن. ئۇنىڭ ئىشى يېقىن ئارىدا چىرايلىق بىر تەرەپ

بولدى ۋە بولدى، بۇ ئىشتا بىز دوستلىقىمىزنى يېتەرلىك ئىسپات قىلدۇق. بۇنىڭ بىلەن خەۋىپنىڭ تاشقى شەرتى مەۋجۇتلۇقتىن قالدۇ، دېگەن سۆز. ئەمدى ئۇنىڭ ئىچكى ئاساسى توغرىسىدا ئەپەندىنىڭ دېگەنلىرى

ئورۇنلۇق، ئەمما تېخىمۇ مۇھىمى “ئاڭنىڭ ئۇيغۇنشى” مەسلىسىدىن ئېلىپ ئېيتقاندا يامانراقى زىيالىلار! بولۇپمۇ چەتئەلدە ئوقۇپ كەلگەنلەر! بۇ قايتا! شكىللىنىش، قايتا توپلاڭ قوزغىلىشىنىڭ ئاساسدۇر. تۈركىيەدە

ئوقۇپ كەلگەنلەر جەزمەنكى، پانتۇركچىلىك ئۇرۇقى چاچىدۇ. بۇ بولسا سىلەرگىمۇ، بىزگىمۇ ياقمايدىغان يامان ئاقىۋەتلەرگە ئېلىپ بارىدۇ. مۇشۇنداق بىر ئىچكى ئامىل، يەنى تەشكىللىنىشنىڭ بىخلىرى مەۋجۇتكەن، قىلىشقا تېگىشلىك ئىش يېتىپ ئاشىدۇ، باش ئاغرىقىمىز كىچىك ئەمەس، ئەپەندىلەر! بۇنداق زور تىرىشكە كۈچىگە قارشى سىلەرنىڭ قولۇڭلاردىن نېمە كېلىدۇ؟ — ئۇ مەسخىرىلىك ئىپادە بىلەن دارىنلارغا بىر بىرلەپ قارىدى، ئاندىن سوۋېت ئىتتىپاقىنىڭ دوستلىقىنى زۆرۈر دەپ ئىما قىلىشنى ئۇنتۇمىدى، — ھەرھالدا بىزنىڭ ئۇزۇن يىللىق باسقۇچلىق ھەرىكىتىگە قارشى تەجرىبىمىز سىلەرنى بۇ باش ئاغرىقىدىن خالاس قىلىدىغانلىقىغا ئىشەنسەڭلار بولىدۇ.

— تەبىئىي، چەتئەلدە ئوقۇپ كەلگەنلەر، بولۇپمۇ تۈركىيەدە ئوقۇپ كەلگەنلەرنىڭ مەۋجۇتلىقى، ئاپەتنىڭ ئۇرۇقى دېگەن گەپ.

— ئۇلاردىن يېقىن كەلگۈسىدە بىر خىل ئېلىشى ناتايىن ئەلۋەتتە، — داۋام قىلدى مۇشاۋۇر، — ئەمما ئۇلار يىراق كەلگۈسىدىكى مىسلىسىز ئاپەتنىڭ ئاساسىنى تىكىلگۈچىلەر! شۇنداققۇ، جاۋشى؟

ۋاڭ باۋچىيەن تېخى ئاشكارا سەھنىگە چىقىمىغاچقا ئاز بىكىر بايان قىلىشقا، مۇلايمىراق كۆرۈنۈشكە تىرىشۋاتقاندا قىلاتتى.

قادىر ھاجى بۇ گەپلەر ئىچىدىن ھەممىدىن كېرەكلىكىنى ئىلغاپ چىقىۋاتقىچى بولغاندا دېققەت بىلەن قۇلاق سالاتتى. چۈنكى بۇ يەردە قارار تاپقان ئىشلارنىڭ كۆنكىرىت ئىجراچىسى ئۇ ئىدى.

— تەبىئىيىكى، بۇ ئىشتىكى ئاساسىي خىزمەت سالىمىقى ئامانلىق ساھەسىگە چۈشىدۇ، — داۋام قىلدى مۇشاۋۇر .

— ئەلۋەتتە، دۆلىتىڭىزلارنىڭ دوستانە ياردىمى بىلەن بۇ ئىشلار نەتىجىلىك بولغۇسى. ئەمدى كۆنكىرىت چارىلار ھەققىدە بىر ئاز توختالساق، قانداق دەيسىلەر؟ — دېدى ۋۇ دارىن.

ۋۇ دارىن زۆرۈر ياردەملەر، مۇتەخەسسسلەر، مەسلىھەتچىلەر، ئەسلىمەلەر ھەققىدىمۇ سۆزلىدى.

— سىزنىڭچە قانداق، مەخسۇم؟ ۋۇ ئەپەندى ئوتتۇرىغا قويغان چارىلارغا نېمە دەيسىز؟ — دېدى مۇشاۋۇر كۆزلىرىنى ئوينىتىپ تۇرۇپ.

— بولدىغان گەپلەر... — دېدى شۇ داڭ يۈز مەخسۇم سالاپىتىنى چۈشۈرمەسلىك ئۈچۈن داناراق

كۆرۈنۈشكە تىرىشىپ.

— شۇنداق، بولدىغان گەپلەر، — دېدى مۇشاۋۇر چىرايغا ياسىما جىددىيلىك بېرىپ، — سىزگە ماقۇل

كەلگەن بولسا ئەلۋەتتە بولغىدەك قېنى ئىشنىڭ كۈنكېرت ئىجراچىسى بولغان ھاجى نېمە دەيدىكەن؟ —

دېدى ئۇ قانداق ھاجىغا بورۇلۇپ.

قانداق ھاجى چۆچۈپ كەتتى، ئۇنىڭ گۆشلۈك يۈزى لىپىلداپ، بۇرۇتلىرىمۇ تىترەپ كەتتى. دەھشەت يىغىپ

تۇرىدىغان چىرايى يەنە چاپسانلا ئەسلىگە كەلدى. ئۇ بارلىق كەسپى جاللاتلارغا ئوخشاش پەرۋاسزلىق

بىلەن:

— دارانلار، ئەپەندىلەر، كېرەك ناپىسا بىز شۇنى ئىجرا قىلىمىز، دۆلەت مەنپەئەتتىكى كېرەك ناپىسا ھەر نەرسە

ئۇنىڭ يولىدا قۇربان قىلىندۇ... — دېدى ئۇ ئۆگىتىلگەن، فورمۇلاشقان ئىبارىلار بىلەن. ئاندىن تەكلىپ

بويىچە يېقىنقى قەشقەر ئەھۋالى، تەقېكە نىشان بولغان يېڭى ئادەملەر ۋە ئۇلارنىڭ كىملىك —

سالاھىيەتلىرى ھەققىدە سۆزلەپ بەردى. يېڭى ئىچىلغان مەكتەپلەرنىڭ ئوقۇتۇش پروگراممىسى ئۇلارنىڭ

دىققەت نەزىرىدىن چەتتە ئەمەس ئىدى.

مۇشاۋۇر تولۇقلىما بېرىپ:

— ئۇلارنىڭ مەكتەپلىرى قارشى تەشۋىقات ئېلىپ بارىدىغان جايغا ئايلىنىپ قېلىش ئېھتىمالى چوڭ. بۇنىڭغا

كۆز قۇلاق بولۇش كېرەك. بىزنىڭ ئىنتايىن خەتەرلىك بىر دۈشمىنىمىز بار: ئۇ بولسىمۇ جامە! بىزنىڭ

ئىنتايىن كۈچلۈك بىر ئىتتىپاقچىمىز بار: ئۇ بولسىمۇ جامە! جامە ئەھلى! — ئۇ بۇ يەردە ئولتۇرغان كالۋالار بۇ

قارىمۇ - قارشى سۆزلىرىمنى چۈشىنىۋاتامدۇ - قانداق دەۋاتقاندىكى ھەممەيلەنگە قاراپ چىقىپ داۋام

قىلدى، — بۇمۇ بىر كىلاسسىك تاكتىكا. كىم ئۇستا كەلسە جامەدىن شۇ پايدىلىنىدۇ، كىم بالدۇر ھوشىنى

ناپىسا جامە شۇنىڭغا خىزمەت قىلىدۇ. ئۇلار نېمىنى تەشەببۇس قىلسا شۇنىڭ تەتۈرىنى قىلىپ تۇرۇش

كېرەك. بۇنىڭ ئۈچۈن سىزدە ئادەملەر بولسۇن!

قانداق ھاجى باش لىگىشتى. ئۇنىڭ كۆڭلى پاللىدە يورىغاندەك بولدى. ئۇنىڭ تەجرىبىلىك كاللىسىدا بۇ

پلان كونكېرتنى ئادەملەر، كونكېرت جايلار ئۈستىدە باردى. ئېنىق تەخسىماتلار بولدى. بىرى قۇلاقلىرىنى كۆپەيتىش ھەققىدە مەسلىھەت بېرىۋىدى، يەنە بىرەيلەن راسخودنى كۆپەتكەننىڭ نېمە پايدىسى دەپ قارشى چىقتى. روس مۇشاۋۇر زەھەر خەندىلىك بىلەن كۈلۈپ تۇرۇپ:

—ئۇلارنى سىز مائاشىڭىز بىلەن باقمايسىز، يەنىلا خەلق ئۆزلىرى باقىدۇ. بۇركۈتى بار ئادەم ئۇنىڭغا ئۆزگۈشىدىن بېرەمدۇ، ئوۋ گۆشىدىنمۇ؟ ئۇنىڭ گۆشى بىلەن باقىدىغۇ؟ شۇنداق، ھەر توپتا ئادەملىرىڭىز بولشى كېرەك، ھەر تەبىقىدە ئادەملىرىڭىز بولشى كېرەك! — دېدى.

ئونىنچى

1

ھەش پەش دېگۈچىلا تودۇز ئايامى كىردى.

تاڭ سەھەردە ئورنىدىن تۇرغان تەڭپىق گىمناستىكا ئويناپ بولۇپ، ساپ ۋە سالقىن ھاۋادىن راھەتلەنگەچ ئاچپارغا چۈشۈپ سوغۇق سۇدا يۈز كۆزىنى يۇيدى. ئۆيىگە قايتىپ كېلىپ ئادىتى بويىچە بىر پارچە قاتتىق نان يەۋەتتى - دە، تاھارەت ئېلىپ ئەمدىلا تەييارلانغان نىزامىدىن بىلەن نامازغا چىقىپ كەتتى. مەمتىلى نامازدىن يېنىپ ئۆيىگە كېلىۋاتقىچە ئاكىسىغا بۈگۈن ۋاقى ۋاقىغا بېرىپ كەلمەكچى ئىكەنلىكىنى ئېيتىۋېدى، نىزامىدىنمۇ بىللە بارماقچىدى بولدى.

—توغرا ئويلاپسەن، كىچىك ئاپاملارنى يوقلاپ كېلەيلى، ئەتە ئۆگۈن ئومىغا كىرىشىپ كەتسەك خېلى ئۇزۇنغىچە چولمىز تەگمەيدۇ، — دېدى ئۇ.

خامانلاردا، ئېتىزلىقتا دېھقانلار ئالدىراشدى. ئۇلار سەھەرنىڭ بىردەملىك سۆرۈن ھاۋاسىدا كۆپرەك ئىش تۈگىتىۋېلىش ئۈچۈن ئالدىرايتتى. ئېتىزلىقلاردا بالىلار مال بېقىشاتتى.

۱ - ئۇكا ئەتتىگەنلىك ناشتىدىن كېيىن يولغا چىقىشتى. ئىيوننىڭ جان قاشخاتقۇچ ئىسسىقى

باشلانغانىدى. نىزامىدىن يەنە تەۋىقنىڭ ئىشلىرى ھەققىدە گەپ تەشتى. چۈنكى ئىنسى ھېلىمۇ چەتتەلگە چىقىپ كېتىش ياكى قېلىش مەسلىسىدە ئاكىسىنى خاتىرجەم قىلدىغان بىرەر ئەمەلىي ئىپادىدە بولمىغانىدى.

شۇڭا ئۇ ئىنسىنىڭ يەنە كېتىپ قېلىشىدىن ئەنسىرەيتتى، ئۇنى ئېلىپ قېلىش ئۈچۈن يېلىنەتتى. تەۋىق

كۆڭلىدىكى پاراكەندىچىلىكنى قىلچە چاندۇرماي، يەنىلا ناھايىتى خۇشخۇيىدى. ئۇنىڭ رەڭگى - روھىدىنمۇ بىئارملىقى بىلىنمەيتتى. ئۇ نامازدىن كېيىن نامازخانلار بىلەن مەسچىت ئالدىدا بىردەم يېرىم دەپ تۇرۇپ، ئۇلارغا قىزىق قىزىق پاراڭلارنى قىلىپ بېرەتتى. ئۇنىڭدىن كېيىن بازارغا ياكى تونۇش بىلىشلەرنىڭ سۆھبىتىدە بولغىلى باراتتى؛ باشقا چاغلاردا ئاكىسىنىڭ ئىشلىرىغا قارىشىپ بېرەتتى، قۇلۇم قوشنىلارنىڭ ئىشلىرىغىمۇ قارىشىپ بېرەتتى. مەھەللە ئارىلىسا دائىم دورا سوممىسى مۇرىسىدە بولاتتى ۋە تاز داۋالاشقا ئالاھىدە كۆڭۈل بۆلەتتى. كېيىنچە ئۇنى دوختۇر كەن دەپ بىلىشكەنلىرىدە باشقا كېسەللەرنىمۇ كۆرسىتىدىغان بولۇشتى. بىراق ئىچىدىغان دورىلارنى ئىچىشكە تەرسالىق قىلىشاتتى، ئىككى كۈن تۆتمەيلا پايدا قىلمايدىكەن دەپ تاشلىۋېتەتتى. بۇنداق نادانلىق تەۋبىقنى چەكسىز چۆلدە قالغاندەك بىر تۇيغۇغا قىلىپ، روھىنى ئېزىپ ئادىلەتتى. ھەي، بۇ خەقنى قانداق قىلغاندا چاپسانراق ئادەم قىلغىلى بولار كىن!

— نېمە قىلىشنى ئويلاۋاتسىەن؟ كېتىش خىيالىڭ يوق ھەر ھال

— كېتىش خىيالىم يوق، تەبىئى، ئەمما ئىش توغرىسىدا ئويلاۋاتىمەن، يۈسۈپنىڭ مەكتىپىدە

ئىشلىسىمەكەن دەيمەن، قۇتلۇق شەۋقى دەيدىغان بىر چوڭمىز گېزىت چىقىرىۋېتىپتۇ، بۇمۇ ياخشى بىر ئىش

ئەلۋەتتە. ماڭا ھەممىسى توغرا كېلىدۇ... نېمە قىلىش ھەققىدە ئويلىنىۋالاي، بىر ئىشنى

باشلىدىمۇ، يېنىش يوق، غەلبە قىلىشلا كېرەك!

نزامىدىن ھېچنېمە دېمىدى. نېمە دېيىشىنىمۇ بىلمەيتتى. ئۇ ئىنىسىگە خۇددى تېۋىش چىقارسلا ئۇچۇپ

كېتىدىغان قۇشقا مۇئامىلە قىلغاندەك ئىھتىيات بىلەن مۇئامىلە قىلماقتىدى.

— ئاكا، ئايىمگۈلنى نېمىشكە ئاخۇن دادامنىڭكىگە ئاپىرىپ بەرمەيسىز؟ مۇشېقە خانىمىنىڭ تەربىيىسىگە

بەرسىڭىز ياخشى بولاتتى، — دېدى تەۋبىق ئاكىسىغا سەمىمىي ئاھاڭدا.

— ئانىسى يالغۇزچىلىق تاتىپ قالمىەن دەپ ئۇنىمايدۇ... ئۆكلىرى قاراقسىز قالدۇ - دە، — دېدى

نزامىدىن، مەمتىلىنىڭ ئەيىپلىشىدىن ئۆزىنى قاچۇرۇپ.

— غېنىچۇ؟ ئۇنى نېمىشكە سالاھىدىن ئەپەندىگە بەرمىدىڭىز؟

—ئالدىمىزدىكى كۈزدە ئاپىرىپ بېرى دەۋاتاتتىم، تېخى، ...ئۆزۈم ئوقۇتسام ياخشىراقمىكىن بولمىسا... — دېدى نىزامىدىن يەنە خىجىللىق بىلەن، —ئارىلىق يېراق، بالا كىچىكلىك قىلارمىكىن دەيدىكەنغۇ، كىشى .

—ئوقۇتۇڭ، سىز ئوقۇشقا مۇشۇنداق قارىسىڭىز، باشقىلاردىن نېمە دەپ ئاغرىنغۇلۇق؟

نىزامىدىن ئۈنچىقىمىدى .

ۋاقۇقنىڭ زەي تۇپرىقىدىن ئۆزىگە خاس چىرىندە پۇرىقى، ئېچىغان پاتقاق پۇرىقى كېلەتتى . بۇ پۇراق تىنچىق بىلەن قوشۇلۇپ دىماققا ئۇرۇلغاندا كىشىنى تېخىمۇ بۇرۇختۇملۇق ھېس قىلدۇراتتى . ئۇلار تاشاخۇنۇمنىڭ ھويلىسىغا كىرىپ كەلگەندە ئۇلارنى يېڭىلا قەشقەردىن كەلگەن سەيپىدىن كۈتۈۋالدى ۋە مېھمانخانىغا تەكلىپ قىلدى . دالاندا سارىخېنىم، لىۋاھىدىنلار ئۇلار بىلەن كۆرۈشۈپ ئېسەنلەشتى . مەمتىلى ئەپەندى كىشىگە يېتىناتى تۇپىغۇسى بېرىدىغان، قېرىنداشلىق مۇھەببىتىنى ھېس قىلدۇرىدىغان قۇۋناقلىق بىلەن:

—قانداقراق، كىچىك ئاپا؟ تېنىڭىز ساقمۇ؟ — دەپ ئاۋۋال سارىخېنىم بىلەن ئەھۋاللاشتى .

—خۇداغا شۈكۈرى، بالام، ئۆزىڭىزچۇ؟

—بىزمۇ مانا تىرىك يۈرۈپتۇق، — دېدى مەمتىلى ئەپەندى كۈلۈپ . ئاندىن لىۋاھىدىننىڭ قاراپ، —

سىزچۇ؟ ئوقۇۋاتامسىز؟ سالاھىدىن ئەپەندى، مۇشېقە خانىملار قانداقراق؟ ئوقۇۋاتقانلار كۆپمۇ؟

لىۋاھىدىن بىر نەۋرە ئاكىسىنىڭ سۇئاللىرىغا بىر بىرلەپ جاۋاب بېرىپ، ئاخىرىدا:

—يىگىرمىچە بالا ئوقۇۋاتىدۇ، كۆپ دېگىلى بولمايدۇ، — دېدى .

—نېمىشكە كۆپ ئادەم جەلپ بولمايدۇ؟ ئارىلىقنى يىراق كۆرۈپ، باشقا يۇرتلاردىن كەلمەيدىغان

ئوخشىمىدۇ؟

—يېتىپ ئوقۇيدىغانلارمۇ بار، يىراق دېسە يېتىپ ئوقۇسا بولاتتىغۇ، ئەمما، بۇ ئىشلارنى تەكىتلەپ،

تەشۋىق تەرغىپ قىلىپ تەشكىللەيدىغان كىشى يوق - تە، — دېدى سەيپىدىن ئىنىسىدىن ئاۋۋال جاۋاب

بېرىپ .

—سالاھىدىن ئەپەندى بىكار بولسا چاقىرساڭلار بىردەم پاراڭلاشساق بوپتىكەن، — دېدى تەۋپىق .

—توختاپ تۇر، ئۇكام، كېيىنراق چاقىرايلى، ھازىر باشقا گەپ بار، — دېدى نىزامىدىن ۋە سارىخېنىغا :

— مەمتىلى كەلگەندىن بېرىلا ئارسالدى بولۇپ يۈرۈۋاتىدۇ. كەلدى - دە، بىر ۋەسۋەسىگە چۈشۈپ قالدى. تۇرۇشقا قەتئىي نىيىتى يوقتەك مېنى ئەنسىرتىۋاتىدۇ. سىز ئانىمىزنىڭ ئورنىدا نەسبەت قىلىشىڭىز بىر يەرگە كېلىشكە پايدىسى بولۇپ قالسا ئەجەب ئەمەس، دەپ ئۇنى بىللە ئەكەلمەكچى بولۇپ تۇراتتىم، ئۆزىڭمۇ كېلىش نىيىتى بارىكەن، كېلىۋاتقىچى كەتمەيدىغانلىقىنى ئېيتتى، شۇنداق بولسىمۇ كۆڭلۈم تىنمايدۇ. گەپ قىلىشىڭىزچۇ، ئانام داداملار ئۆلۈپ تۈگەپ كەتتى، مەمتىلىنىڭ داغدا قان يىغلاپ كەتتى. بىزنىڭمۇ كۆڭلۈمىزنىڭ ئارامى بولمىدى. ھالا بۈگۈنگە كېلىپ، ئاران جەم بولدۇق، كېتىدىغان بولسا يەنە جەم بولىشىڭىزغا كۆزۈڭمۇ يەتمەيدۇ.

— كېتىدىغان نىيىتىڭىز يوقتۇ، بالام؟ — سۆزدى سارىخېنىم .

— ئۇنداق نىيەت ئەمدى بولمايدۇ، — دېدى تەۋپىق ئىللىق كۈلۈمسىرەپ .

مەمتىلى ئويچان كۆزلىرىنى ئاكىسىغا تىكىپ بىر دەم نۇردى ۋە كۆز نۇرىنى لىۋاھىدىن بىلەن سەپىدىنىگە يۆتكەپ، ئاخىرىدا سارىخېنىمدا توختىدى - دە ئېغىز ئۆھ تاتىپ ئوبدى . ئۇ ئاساسەن ۋاقۇاغدا بىر تۇغقانلىرى يېنىدا چوڭ بولغاچقا ئۇلارنىڭ ئارىسىدا ئادەتتىكى تۇغقانلىق مۇناسىۋىتىدىن ھالقىغان بىر خىل چوڭقۇر مېھىر مۇھەببەت ھاسىل بولغانىدى . ئۇ تاغسىنىڭ ئۆيىدىمۇ بىر مەزگىل تۇرغان، شۇ تاغسىنىڭ كىچىك خوتۇنى سارىخېنىمنى بەك ھۆرمەت قىلاتتى . مۇشۇ ۋەجىدىنىمۇ نىزامىدىن سارىخېنىمنى ئارىغا سېلىپ ئىنىسىنى تۇرۇپ قېلىشقا ئۈندەشنى كۆڭلىگە پۈكۈپ كەلگەنىدى . مەمتىلى ئەپەندى كەتمەكچى ئەمەسدى ، پەقەت ھەمراھلىرىنىڭ قەتئىي نىيەتتە بولالماسلىقىدىنلا ئەنسىرەيتتى .

— نىزامىدىننىڭ دېگىنىمۇ توغرا، نېمىلا دېگەن بىلەن ئۆز يۇرتقا يەتمەيدۇ، ئۆز يۇرت دېگەندە كۆڭۈل تۇقراق ئۆتكىلى بولىدۇ . نېمىلا دېگەن بىلەن ئاتا - ئانىنىڭ تۇپرىقى بار يەردە، ھېيت - ئايەملەردە ياغ پۇرىتىپ، تۇپراق بېشىغا چىقىپ، زىيارەتتە بولۇپ ئۆتكەن ياخشى بولمامدىغان . تۇرىدىغان نىيىتىڭىز بولسا ئوبدان بوپتۇ، بالام، ھەممىمىزنى خاتىرىجەم قىلىسىز . دۇنيادا خاتىرجەملىكتىنمۇ ئارتۇق نەرسە بارمۇ؟ ...

سارىخىنىم ئۇنىڭغا ئۇزاق نەسىھەت قىلدى. ئۇ تەربىيە كۆرگەن، ئوقۇمۇشلۇق ئايال بولغاچقا، ئۇنىڭ چىن قەلبىدىن ئېيتىلىۋاتقان سۆزلىرى مەمتىلىگە چوڭقۇر تەسىر قىلدى.

— ھەممىڭلارنى نارازى قىلىش ھەددىم ئەمەس، مېنىڭ بىر قارارغا كېلەلمەيۋاتقىنىم قىلىدىغان ئىشىم ئىدى، ئەتە قەشقەرگە بېرىپ يولداشلىرىم بىلەن كۆرۈشۈپ كېلەي، ھەر ھالدا ئۇلار بىلەن يەنە بىر كېڭەشكىنىمىڭ پايدىسى بولار، — ئۇ سەيپىدىنىگە قاراپ، — ئەتە كېتىدىغان بولساڭ بىللە ماڭايلى، — دېدى.

— بولىدۇ، مەنمۇ ئەتە قايتماقچىدىم، بىللە ماڭايلى.
مەمتىلى ئەپەندى، كۈلۈمسىرەپ باش ئېغىتىپ قويدى.
يېقىدىن بېرى يۈز بەرگەن يېڭىلىقلارمۇ ئۇنى قەشقەرگە بېرىپ كېلىشكە ئۈندىمەكتىدى. خوجانىيازھاجى مۇئاۋىن ئۆلكە رەئىسى بولۇپ كۆرسەتتۇرغاندىن كېيىن، ئۇنىڭ ئەسكەرلىرىنى قەشقەر تەۋەسىگە كەلگەن مەھمۇد مۇھىتى قەشقەر گارنىزونىغا مۇئاۋىن قوماندان (قوماندانى لىيۇ بىڭ ئىدى) بولۇپ تەيىن قىلىنغانىدى. ئۇنىڭ قولىدىكى قوزغۇلاڭچى قوشۇن ھۆكۈمەت ئارمىيىسى شىتاتغا ھېساپلىنىپ، 6 - دىۋىزىيە ئاتالغان، دىۋىزىيىنىڭ قوماندانلىق شىتابى قەشقەر ”يېمىلىق شە“ (گۈلباغ) تاپقاندى. ئۇ مەھمۇد مۇھىتىنىڭ قەشقەردە قارار تېپىشىدىن بىر تامادا بولۇۋاتتى، بۇ بىزنىڭ بىر ئۈمىد، ئاداققى غايىسىگە ئۇيغۇن بىر ئۈمىد ئىدى.

— سالاھىدىن ئەپەندىنى قىشقىرتىپ كىرسەك بولىدۇ، — مەمتىلى پاراڭلاشماقچىكەن، —
نزامىددىننىڭ ئاۋازىدىن خېلى كۆڭلى كۆتۈرۈلۈپ قالغانلىقىنى بىلگىلى بولاتتى.
لىۋاھىدىن سالاھىدىن ئەپەندىنى چاقىرىپ كىرىش ئۈچۈن چىقىپ كەتتى.

2

مەمتىلى ئەپەندى سەيپىدىن بىلەن ق كىرىپ، ئاۋال ”ھىلال ئەھمەر“ گە يولۇقۇپ مەجىدىدىن ئەپەندى بىلەن كۆرۈشتى ھەم ئۇنى ئېلىپ نوۋبىشى مەكتەپكە كېتىشتى. ئۇلار ئەخمەد ئەپەندى بىلەن شۇ يەردە ئۇچراشتى.

مەجدىن ئەپەندى ئادىتى بويىچە مەمتىلى ئەپەندىگە چاقچاق قىلىپ بىردەم كۈلۈشكەندىن كېيىن ،

ئۇلارنىڭ چاقچىقىغا مېيىقىدا كۈلۈپ قاراپ تۇرغان يۈسۈپ زىيا تەۋىپقىقە:

—سىلەننىڭ تاپشۇرۇقلىرىغا بىنائەن قۇتلۇق ھاجىم بىلەن كۆرۈشتۈم . شەۋقى ھەزرەت سىلى بىلەن تونۇشۇشنى

ئارزۇ قىلىدىغانلىقىنى ئېيتىپ ، سىلى كەلگەن ھامان خەۋەر قىلىشىمنى تاپىلغاندى . ئەگەر خالىسىلا .

بارىلى ياكى ئۇ كىشىنىڭ كېلىشىگە چولسى تەگسە باشلاپ كېلەي ، — دېدى .

—رەھمەت دوستۇم ، بۇ خوشخەۋەرنىڭ ئۈچۈن كۆپ رەھمەت . ئەگەر ئۇ كىشى مۇشۇ يەرگە كېلەلسىغۇ

تېخىمۇ ياخشى بولاتتى ، — دېدى . مەمتىلى ئەپەندى چىن كۆڭلىدىن خۇشال بولۇپ ، يۈسۈپ

ئەپەندىنىڭ مۇرىسىدىن سىلكىپ ، — بۇ يەردە تازىمۇ تېپىشقانلار جەم بولاتتۇق ، ئەمما مېنىڭچە بىرىنچى

قېتىمىدىلا چوڭ ئادەمنى ئالدىمىزغا چاقىرتىش ئەدەپتىن بولمىسا كېرەك ، ئاستانىسىغا ئۆزىمىز بارايلى ، ۋاقتى

بولسا بىللە كېلىپ ، مەجلىسىمىزگە ئاتايلى ، قانداق ؟

—توغرا ئويلاپلا ، — دېدى يۈسۈپ ئەپەندى ۋە دەرھال ، — مەن ھازىر ، — دەپ قوشۇپ قويدى ،

ئارقىدىن جىددىي بىر ئىش يادىغا يەتكەندەك ، — ئازال يېزىلىق بىر يىگىت سىلنى سوراپ كەپتىكەن ،

يېڭىسار ئەتراپىدا تونۇشقانكىنەنسىلەر ، ئۇنىڭ يېشى ئېشىدىكەن مەكتەپتە ئوقۇش ئۈچۈن سەل چوڭراق

بولغاچقا دارىلمۇئەللىمىندە ئوقۇسۇن دەپ ئەخمەد ئەپەندىگە ئەۋەتىپ بەردىم ، قالغىنىنى مۇرىمەس

دوستلىرىدىن ئاڭلاپلا ، — دېدى يولغا جابدۇنۇپتېپ .

ئەخمەد ئەپەندى دارىلمۇئەللىمىندە ئىش باشلىۋەتكەندى . يۈسۈپ ھازىرلانغىچە ئارىلىقتا ئەخمەد

ئەپەندىدىن رېھىم ھەققىدە سورىدى ۋە ئۇنى ئوبدان تەربىيەلەشنى تاپىلدى .

—دېيىشىلىمۇ گەپ كەتمەيدىغۇ ، — دېدى ئەخمەد ئەپەندى جاۋابەن .

تەۋىپىق دوستىنىڭ سۆزى بىلەن قانائەت ھاسىل قىلىپ ، ئاندىن بىللە كەلگەن سەيپىددىنگە بۇرادى . ئۇ

سەيپىددىنگە شۇ يەردە ئىجازەت بەردى ۋە ئەتە شۇ يەردە كۆرۈشۈشنى تاپىلدى . سەيپىددىن دوتەي يامۇلغا

(ۋالى مەھكىمىسىگە) كەتكەندىن كېيىن مەكتەپتە جەم بولغان دوستلىرىغا ئۆز ئېيتىپ ، شەۋقى ھەزرەت

بىلەن كۆرۈشۈپ ، بىر بولسا ئۇنى باشلاپ كېلىدىغانلىقىنى ئېيتىپ ، يۈرۈپ كەتتى .

ئۇلار پاراڭلاشقا چاق قوتلۇق ھاجم شەۋقىنىڭ ئۆيىگە يېتىپ كەلدى . مەمتىلى ئەپەندى سۆرەلمىلىكىنى

ياقتۇرماغاچقا ۋاقتىنى چىڭ تۇتۇپ، ئىشلىرىنى پۈتتۈرۈشكە ئالدىرىماقتىدى . يۈسۈپ زىيا ئۇنى شەۋقىنىڭ ئۆيىگە باشلاپ كىردى .

ئۇلار ھويلىدا ئۇچراشتى ، شەۋقى 5 نەچچە ياشلاردىكى كىشى بولۇپ، ياشنىپ قالغىنىغا قارىماي تۇرقىدىن جاسارەت ، قىزغىنلىق ئۇرغۇپ تۇراتتى ، ئۇنىڭ ئۈستى — بېشىدىكى تون ، سەللە ، پۈتىدىكى مەيسە - كالاچ ئۇنىڭ لاتاپىتىگە مۇلايىملىق ، مەھرۋانلىق تۈسى بەرگەندى .

تەۋپىق ئىككىسى خۇددى ئىلگىرى قەيەردىدۇ بىللە ياشاپ كېيىن ئايرىلىپ كەتكەن قەدىناس دوستلاردەك ئاۋال ئۈچ قېتىم قۇچاقلاشتى ، ئاندىن قىزغىن قول ئېلىشىپ كۆرۈشتى . تەۋپىق بۇ پىشقىدەم شائىرنىڭ قولىنى قويۇۋەتمەي سىقىپ تۇرۇپ، ئۇنىڭغا ئۇزاق سەپ سېلىپ قارىدى ۋە:

— تونۇشقىنىم ئۈچۈن ناھايىتى خوشالەن ، — دېدى ۋە قوشۇپ قويدى ، — سىز مۇھەررىرلىك قىلغان گېزىتنى كۆرۈپ ، ئەسەرلىرىڭىزنى ئوقۇپ سىزنى مەندىنمۇ باشراق يىگىت بولسا كېرەك دەپتىكەنمەن ، — تەۋپىق ھەر قانداق ئادەمنى بىر دەمدىلا قەدىناسلارغا ئايلاندۇرۇۋالدىغان بىر خىل يېقىملىق ، دوستانە پوزىتسىيە بىلەن كۈلۈمسىردى ، ئۇنىڭ سۆھبەت ئۇسلۇبىمۇ توختاجى تەرىپىدەك ئىدى ، كىمگە قانداق سۆزلەشنى بىلىدىغان ؛ قايسى سورۇندا قانداق سۆزلەشنى بىلىدىغان بولغاچقا ، يېقىنلىشىشنى كېچىكتۈرىدىغان ئۇزۇندىن ئۇزاق ياسالما تەكەللۇپلارنى بىر تاقلاشتا ئاتلاپ ئۆتۈپ ، مۇساپىنىڭ قاق بېلىدىملا چىقاتتى — مانا ئەمدى كۆردۈمكى ، سىز ئەسلىدە ياشنىپ قالغان كىشىكەنسىز . بىراق شۇنچە قىزغىنلىق ، شۇنچە جاسارەت ۋۇجۇدىڭىزغا قانداق پاتىتىكىن ؟ مۇشۇنداق بىر ئوت يۈرەك كىشى ياش ۋاقتلىرىدا قانداق بولغىدى ، بۇ تار جاھانغا قانداق پاتقان بولغىدى دەپ ئويلىغۇسى كېلىدۇ ، كىشىنىڭ .

شەۋقى تەۋپىقنىڭ مەجەزى تەسىرىدە ھەقىقەتەنمۇ ئۆزلىرىنى قاچاندۇر ئىلگىرى تونۇشقان ، كونا بۇرادەرلەردەك تۇتۇشقا باشلىدى ھەم بۇ ئىختىيارسىز ئىللىق سېزىمدىن سۆيىنىپ يىنىك كۈلۈمسىردى :

— مەنمۇ سىلى بىلەن دىدارلاشقنىمغا خوشالەن ، — دېدى ئۇ ، — مېنىڭ ياش ۋاقتىمدا قەيەرگە

پاتقانلىقىمنى سوراپ قالالا ، ”جاھانغا پاتىمىغان“ سەركىبۇ قازانغا پېتىپتىكەنمۇ ؟ مەنمۇ بىر بۇلۇڭغا ئۇن

تىنسىز پېتىپ كەلدىم، گاهىدا مەرىدىم، گاهىدا جىم... — شەۋقى بۇ سۆزلەرنى مەمتىلى ئەپەندىنىڭ چاقچىقىغا جاۋابەن چاخچاق تەلەپپۇزىدا دېگەن بولسىمۇ ئۇنىڭ سۆزىدە مىللەتنىڭ مۇنەۋۋەر ئوغلانلىرىغا بەخشەندە بولۇپ كەلگەن كۈلپەتلىك تەقدىرنىڭ ئىخچام تەسۋىرىگە ئوخشاپ كېتىدىغان قايغۇلۇق ئاھاڭ يوشۇرۇنغانىدى. شۇڭا بۇنداق تېمىلاردىكى سۆزلەرنىڭ تېگى تەھتىنى چۈشىنىشكە زىل بولغان تەۋپىق قاتتىق تەسرلىنىپ، غەمكىنلىشىپ قالدى.

— نام شەرىپلىرى مەمتىلى، تەخەللۇسلىرى تەۋپىق ئىكەنلىكىنى يۈسۈپ ئەپەندىدىن ئاڭلىدىم. مېنىڭ گېپىمنى قېتىپكەنلا، ئۇنداق قىلمىسىمۇ مەن ئۆزلىرىنى ئىزلەپ بارايتتىم، — دېدى شەۋقى كۈلۈپ، — ئېسىم قۇرسۇن، سىلەنى ئۆيگە باشلىماي ئاياقتا تۇرغۇزۇپ سۆزلەۋەرگىنىمنى قارىمىدىغان. قېنى مەرھەمەت!

— بۇنىسى بىزگە تېغىجۇ ياقىدۇ، چىن دوستلار ئارىسىدا ئوشۇقچە تەكەللۇپلار بولمىغىنى تېخىمۇ ياخشى، — دېدى تەۋپىق ۋە شەۋقىنىڭ ئاۋالىقى تەكەللۇپىغا قارىتىپ، — سىز بىزنى ئىزلەپ كەلگىچە قاراپ ئولتۇراتتۇقۇمۇ، بالىنىڭ ئاتىنى، ئىنىسىنىڭ ئاكىسىنى، شاگىرتىنىڭ ئۇستازىنى ئىزدىگىنى خوپراق ئەمەسمۇ. ئۇلار ئەنە شۇ تەقلىتتە پاراڭلاشقاچ، ھەتتا قوللىرىنىمۇ چىش، تۇتۇۋېلىشقان ھالدا مەھمانخانغا كىرىپ، سالا - سۈلەسىزلا ئۆتتۈر كەلگەن يەرگە ئولتۇرۇپ، پارىژنى شۇ بويىچە داۋام قىلدى.

— يۈسۈپ ئەپەندى توغرا ئېيتىپتىكەن، مەن سىلى بىلەن كۆرۈشمەي تۇرۇپلا سىلەنىڭ مېجەز خاراكتېرلىرىنى، قانداق تېمىلاردا پاراڭلاشسام ياخشىراق بولىدىغانلىقىنى سوراپ كېتىپتىمەن. يۈسۈپ ئەپەندى: تەۋپىق دېگەن بىر پارچە ئوت، كۆرىشىپلا قالسا بىزدەك كونا تونۇشلىرىنى ئۇنتۇپ شۇنىڭ بىلەنلا بولۇپ كېتىلا دېگەندى. مانا ئەمدى ئىشەندىم، ئىنىمىزدىن تېچلىق سورايمۇ دېمەپتىمەن، — دېدى شەۋقى چىن كۆڭلىدىن خوشال بولۇپ .

— مانا شۇنداق، بۇ تەۋپىق دېگەن ئادەم كىشىنىڭ ھەسەتلىرىنىمۇ قوزغۇتۇپتۇ، يەنە بۇ ھەسەتلىرىنى چەيلەپ يوقىمۇ قىلىۋېتىدۇ، — دېدى يۈسۈپ ئەپەندى كۈلۈپ.

— ھاي، قايسىڭلار بار؟ — دېدى شەۋقى سىرتقا قاراپ توۋلاپ، — بىزگە بىر پىيالىدىن چاي ھازىرلاپ

بېرىڭلا.

— ھەزرىتىم، چايىنى بولدى قىلسىلا، نوۋپىشىدا ئەپەندىلەر ساقلاپ قالدى، بىرمۇنچە ئادەمنى ئۇ يەردە ساقلىتىپ قويۇپ، بىز بۇ يەردە چاي ئىچىپ ئولتۇرۇپ كەتسەكمۇ سەت، ۋاقتلىرى بولسا بىز بىلەن يۈرسىلە، — دېدى يۈسۈپ زىيا.

— توغرا دەيدۇ، بىز سىزنىڭ ئاستانىڭىزگە باش قويۇپلا يېنىشقا ۋەدە قىلىپ كەلگەندۇق، بىز بىلەن بىللە بېرىڭ، ئۇستاز.

— ئەمما ئۆيۈمدىن قۇپ - قۇرۇق چىقىپ كەتسەڭلار سەت ئەمەسمۇ؟ بىرىنچى قېتىمدىلا؟
— نېمە كېرىكى شۇ قۇرۇق تەكەللۇپلارنىڭ؟ بىز بىلىشىمگەن ئادەملەر بولمىساق، قويايلى شۇنداق رەڭگۈزلىقنى، ئادەمگەرچىلىكنىڭ بۇنداق ئىپادە شەكلى بىزدىلا قالدى، تەكرار - تەكرار تەكەللۇپ قىلىشماي، بىرلا ئېغىز سۆز بىلەن ئىشقا كىرىشىدىغان بولساق، شۇنداق ئۆلگە ياراتساق دەيمەن، ئۇستاز. قانداق دەيسىز؟ — تەۋپىق ئاللىتە چان ئورنىدىن تۇرۇپ كەتكەندى ۋە ئىشك نەرەپكە سىلجىغاچ سۆزىنى داۋام قىلاتتى .

— مەيلى ئەمەسمە، ئېسىمنى يوقاتتىم، گەپ بىلەن . بولمىسا ئىككى قېتىم چاي قاينىغۇدەك ۋاقت كەتتى، — دېدى شەۋقى، — سۆزلىرىگە يەنە تىرىجەش ئىمكانى قالمىدى، بۇيرۇقۇڭلارغا ھازىر بولماقتىن باشقا چارەم يوق .

شۇنداق دەپ شەۋقىمۇ ئۇلارغا ئەگەشتى . ئۇلار يەنە شۇ تەقلىتتىكى قىزغىن پارىكى بىلەن ئۆيىدىن چىقىپ، تۇيماستىنلا نوۋپىشىغا كېلىپ قالدى .

شەۋقى مەكتەپتە ئەپەندىلەر بىلەن كۆرۈشۈپ تېنچلىق سورىشىپ بولغاندىن كېيىن، مەجىددىن ئەپەندى شەۋقىدىن سورىدى:

— تەۋپىق ئەپەندى بىلەن توشۇپ قالغانسىز ھەرھالدا؟ بۇ كىشىگە گەپ كەتمەيدۇ، شۇنداق ئەمەسمۇ؟

— شۇنداق، ھېچ ھايالىسىزلا ئۆزلىشىپ كەتتۇق، — دېدى شەۋقى كۈلۈپ .

— بۇ ئەپەندىنىڭ بېرى ئەنە شۇ، — دېدى مەجىددىن ئەپەندى ئىپتىخارلىنىش ئاھاڭدا، ئەمما :

ئاغرىنىش بىلەن، — ھەممە دوستىمىزنى تارتىۋالغان . ھەتتا بالىلارمۇ بۇ كىشىنى ياخشى كۆرۈپ قېلىدۇ .

ئاتىسىنى ئېسىدىن چىقىرىپ قويدۇ .

— راستىنلا، مانا ئەمەسمۇ، شۇنداق بولدى، — دېدى شەۋقى ئېچىلىپ كېتىپ. — مەجدىدىن ئەپەندى بىلەنمۇ تۈزۈكرەك ئەھۋاللاشمايلا سىلى بىلەن بولۇپ كېتىپتىمەن.

يۈسۈپ ئەپەندى ساھىپاخانلىق قىلىپ، ئۇلارغا چاي قۇيىدى. يېڭى تونۇشلار چاي ئىچكەچ پاراڭلىشىپ بىردەمدىلا ئىچكەكشىپ كەتتى .

ئەخمەد ئەپەندى تەۋىپقىنىڭ چەتتەلدىن كەلگىچە سەپەر ئۈستىدىكى قونالغۇلاردا قانداق قارشى ئېلىنغانلىقىنى يادىغا ئېلىپ، بۇ سۆزلەرنى توغرا تاپقانداك باش لىگىشتىپ قويدى. ئۇنىڭ كەم سۆزلىكى بۇ ۋاقىتلەرنى زوق شوق بىلەن ھىكايە قىلىپ كېتىشكە ھالاقىت بېرەتتى. ئۇ پەقەت:

— رېھىم دېگەن قاچار ئىكەن بىلەن كۆرۈشۈپ كېتەملا قانداق؟ — ئۇ بىچارە شۇنداق يالۋېرىپ، تاپىلاپ كەتكەن... مانا، شۇنىڭدىنمۇ قارىساق بولىدۇ: ئۇنىڭغا شۇنچە ياخشى مۇئامىلە قىلىۋاتىمىز، مەكتەپكە جايلاشتۇردۇق، ئەمما يەنە مەمتىلى ئەپەندىلا دەيدۇ...

— چاخچاقنى قويمايلى، ئۇ بالا ھەققىدە باشقا تەپسىلاتنى ئايرىم سۆزلىشەرمىز. گېزى كەپ قالسا كۆرەشتۈرەرسىز، — دېدى تەۋىپىق خوشال بولۇپ، ئاندىن شەۋقى بىلەن سۆھبىتىنى داۋام قىلىپ، — «ئەركىن ھايات» [1] بۇغۇلۇپ قالدىمۇ، نېمە بالا؟ قانداق قەيەزگە مۇبىتلا بولۇپ قالدى؟ — دەپ سورىدى تەۋىپىق شەۋقىدىن.

— بۇنىڭدا ھەرخىل سەۋەبلەر بار، ئەپەندىم. ئەمما ھازىر يەنە قايتا نەشر قىلىشقا تەييارلىق كېتىۋاتىدۇ. ئۇنىڭ ئۈستىگە بەختىمىزگە يارىشا مەھمۇد سىجاڭ بۇنداق ئىشلارغا بەك كۆڭۈل بۆلىدىغان ئادەمكەن. ەمدى «يېڭى ھايات» نامىدا نەشر قىلماقچىمىز. بەلكىم بىر ئىككى ئايدىن كېيىن يۈز كۆرۈشۈپ قېلىشالا.

— شۇنداق بولسىمۇ، — دېدى مەمتىلى ئەپەندى خوشال كۈلۈمسىرەپ، — مېنىڭ ياردىمىم كېرەك ئەمەسمۇ؟ گېزىت چىقىدىغانلا ئىش بولسا مېنى نىمكار ئىشلەتسىڭىزمۇ رازىدىم.

— ياق، سىلنى ئۇ ئىشقا ئاۋارە قىلمايمىز، لېكىن سىلنىڭ ياردەملىرىگە قاراغلىق بىر مۇھىم ئىش بار، ئەگەر

مالال كۆرمىسىلە . . .

— سىز ئىش بۇيرۇيدىغان بولسىڭىز يەنە مالال پالال دېگەنمۇ گەپمۇ؟

— مەندە مەھمۇد قەشقەرىنىڭ «دىۋانۇ لۇغەتت تۈرك» ئەسىرى بارىدى، تۈركىيىدە نەشر قىلىنغان نۇسخىسى. شۇنى ئالىمنىڭ ئانا تىلىغا تەرجىمە قىلىشنى ئۇزۇندىن بېرى كۆڭلۈمگە پۈكۈپ كېلىۋاتاتتىم، لېكىن ئىجتىمائىي مۇھىت، تۇرمۇش ۋە باشقا شەرت شارائىتلارنىڭ يار بەرمەسلىكى بىلەن بۇ ئىش كەينىگە كېتىۋاتىدۇ. مەن بولسام ئۆمرۈمنىڭ قىران مەزگىلىنى ياشاپ بولدۇم، ئەمدىلىكتە بۇ ئېغىر يۈكنى ئۈستۈمگە ئېلىشقا ئاجىزلىق قىلىمەن، ئۇنى تۈگىتىشكە ئۆمرۈم يار بەرمەسلىكىمۇ مۇمكىن. ئەگەر سىلى بۇ ئىشتا شۇنا ئات بولۇپ بەرسىلە، مەن يانداق بولسام، ئەۋلادلار، ئەجدادلارنىڭ ئىزىنى كۆرسە ئۆلسەممۇ خاتىرىجەم كېتەتتىم.

— بارىكاللا، سىزگە. ئىنتايىن ياخشى ئويلاپسىز، كەمىنە گەرچە ئىقتىدار ئىگىسى بولمىساممۇ، ئۇستازىمنىڭ يېتەكلىشى بىلەن مۇشۇنداق شان شۆھرەتلىك ئىشقا قول تىقىش بەختىگە مۇيەسسەر بولالمىسام، يەنە نېمىنى ئايايتىم؟ قېنى، يول باشلاڭ، ئىشىمىزدا ئاللاھ يار بولغاي.

— يۇقسۇ، يۇقسۇ، مەندە ئۈنچۈۋالا دەسىمى نېمە قىلىسۇن. بۇ ئىشتا مەن سىلىگە تايانماقچى ئىدىم. — بۇنىڭ تالىشىدىغان نېمىسى بار ئۇستاز؟ بىز بۇ ئىشنى چىرقۇم تۇندىمىغانغا كېلىشتۇقمۇ؟ ھە، بولدى، قالغان ئىش پۈتۈشەلمىگۈدەك ئەمەس.

— ئەمەس، بۈگۈن بىزنىڭ ئۆيىگە كېتىپ قونسالا، كىتابنى كۆرسىلە، قانداق قىلىشنىڭ يولىنى شۇيەردە سۆزلىشەيلى.

— رەھمەت، ئۇستاز. «بىسىمىلا دىمەيلا» سىزنى مالال قىلىشقا جۈرئەت قىلالمايمەن. ھەم كەچكىچە قىلىدىغان ئىشلىرىمىمۇ بار، ئەپۇ قىلىڭ. ئەگەر مالال كۆرمىسىڭىز ئەتە يەنە مۇشۇ يەردە كۆرۈشسەك بولماسمۇ؟ كىتابىمىمۇ بىللە ئېلىپ كېلىشكە بولسا . . .

قۇتلۇقھاجىم تەۋپىقىنى كۆپ تۇتمىدى. چۈنكى ئۇنىڭ جاۋابى ئۇنى قانائەتلەندۈرگەندى. ئۇ خېلى ئۇزاق پاراڭلىشىپ ئولتۇرۇپ، خوشلىشىپ قايتىپ كەتتى.

شەۋقى چىقىپ كەتكەندىن كېيىن، مەجىدىن ئەپەندى مەمتىلى ئەپەندى، ئەخمەد ئەپەندىلەر ئۇياقتىن بۇياقتىن پاراڭلىشىپ، ئارقىدىن يەنە "تۇرمىزۇمۇ، كېتىمىزۇمۇ" دېگەن مەسىلىگە كۆچتى.

—ئەپەندىم، — دېدى تەۋپىق سالماقلىق تۇس بېرىدىغان تەبەسسۇمى بىلەن مەجىدىن دوختۇرغا — ئاخىرقى قارارغا ئاللىقاچان كەلدۇققۇ، يەنە نېمە پۈتمىگەن مۇزاكىرە؟ مەسىلەن، مەن ۋە تىنىم ئۈچۈن خىزمەت قىلماي نەگە بارىمەن؟ سىزمۇ قېلىڭ. ئاتاين ياخشى نىيەتلەر بىلەن كەپتۇق، ئەمدى بىردىنلا ھېچگەپتىن ھېچگەپ يوق كەتكىنىمىز قانداق؟ سىز تېخى بەينەلىمىنەلچىسىز!
—يۈسۈپ ئەپەندى نېمە دەيدۇ؟

—ئۇ كىشى نېمە دەپتتى، ئۇ بۇ يەردە ئۆيلۈك ئوچاقلىق بولۇپ بولغاندا، ئائىلىسىنى تاشلاپ كېتىشكە تېخىمۇ چىدىمايدۇ، دەيلى. سىزنىمۇ پاتراق ئۆيلەپ قويغان بولساق، سىزمۇ يېپسىز باغلىنىپ قالاتتىڭىز.

—ئەگەر سىزنىڭ قارارىڭىز بويىچە بولغاندا ئەمدى بۇ يەردە ئۇۋا تىزمايمۇ بولىمىدەك، — بىلەن جاۋاب بەردى دوختۇر. ئاندىن يەنە چىددىداك بىلەن، — بۇ ئىشتا ياشلىق قىلمايۋاتقىنىڭىزغا ئىشەنچ قىلالامسىز؟ — دەپ سورىدى.

—ئۆزەمنىڭ ھاياتىنى دېگەندە بەلكى ياشلىق قىلمايۋاتقاندىن، لېكىن تاللىغان يولۇم جەھەتتىن ياشلىق قىلمايۋاتقىنىم ئېنىق، سالماقلىق بىلەن يول تاللىغىنىمغا ئىشەنچ قىلالايمەن.

—دېمەك، سىز ھەممە ئېھتىماللىقنى نەزەردە تۇتۇپسىز - :

—شۇنداق؟

—ھەتتا ئۆلۈمنىمۇ؟

—ھەممە" دېگەندىكىن ھەممىنى ئۆز ئىچىگە ئالىدۇ - دە.

—يېقىندا مەھمۇد مۇھىتى بىلەن كۆرىشىۋىدىم ئۇ كىشىمۇ بىزنى كەتمەسلىككە دەۋەت قىلىپ چىڭ

تۇرۇۋالدى. تېخى سىزنى تەكىر. سۈرۈشتە قىلغاندى، سۆزلەشكۈسى باردەك، — دېدى دوختۇر

غەمكىن قىياپەتتە، — مەھمۇد ئەپەندى بىزنىڭ قايتىشىمىزغا ئۇنايدىغاندەك ئەمەس.

—شۇنداقمۇ؟ مەن بۇ قېتىم ئۇ كىشى بىلەن كۆرۈشۈپ كېتىمەن. ئەمدى سىز قانداق قارارغا كەلگەنلىكىڭىز

ھەققىدە بىر نېمە دېسىڭىزچۇ!

—سز نېمىنى ئۈمۈد قىلىسىز؟

—ئەگەر ماڭا تاللاش ھوقۇقى بېرىلگەندە سىزدىن ئايرىلماسلىقىنى خاھالايمەن.

—ئەمدى ماڭىمۇ شۇنى خالىماسلىقتىن باشقا ئامال بولمىدى - دە، — دېدى، مەجىدىن ئەپەندى

مەيۈس كۈلۈمسىرەپ، ئارقىدىنلا جىددىي، ئەمما ئۆز ئۆزىگە دەۋاتقاندا كېلىپ، — لېكىن، زۈلمەتكە يەم بولۇشىمىزدا گەپ يوق، — دەپ قوشۇپ قويدى.

—مەن قارارىمنى ئۆزگەرتەيمەن، — دېدى تەۋپىق تېخىمۇ جىددىيلىشىپ، — مەن يات ئەللەرنى

كەزدىم، بىلىم ئالدىم. بۇلارنىڭ ھەممىسى نېمە ئۈچۈن؟ ۋەتەن ئۈچۈن ئەمەسمۇ؟ مۇشۇ بەختسىز مىللەت ئۈچۈن ئەمەسمۇ؟ مۇشۇ مىللەتكە خىزمەت قىلىشنىڭ پۇرسىتى كەلگەندە ئەلۋەتتە خىزمەت ئۈستىدە تۇرۇش تازا مېنىڭ غايەمدىكى ئىش، — ئۇ سەل ئۇرۇپلاپ كېيىن شائىرانە ئاھاڭدا قوشۇپ قويدى، — ”لەھەڭنىڭ

ئاغزىدىن قورقسا گەر غەۋۋاس، دېڭىزنىڭ تەكشىدىن گۆھەر ئالالماس!“ [2]

ئاخىرقى ھېسابتا مەجىددىن ئەپەندىنىڭ قېلىش ۋەدىسى ئېلىنغاندىن كېيىن مەجىددىن ئەپەندى، يۈسۈپ زىيالار ۋاقىت چىقىرىپ ناخشا ساز، ئۇسۇل تاماشا قىلىپ، ئولتۇرۇشقا تەكلىپ قىلدى. ئۇلار مەمتىلى ئەپەندىنىڭ تەمبۇرىنى سېغىنغانىدى.

—ئەپەندىلەرنىڭ كۆڭلىنى يەردە قويۇش ھەددىم ئەمەس، — دېدى تەۋپىق، — لېكىن، قەشقەرنىڭ ئۇستا

سازەندىلىرىدىن بىر قانچىنى تەكلىپ قىلساق، ئۆز ئارا ئۈگىنىشكە ياخشى پۇرسەت بولاتتى. ئاندىن

بىرلىكتە قىزىتامدۇق، — ئۇنىڭ كۆڭلىدە ئۇيغۇر سەنەملىرىنى نوتىغا ئېلىش خىيالى بارىدى. بۇنىڭ ئۈچۈن

يەرلىك سازەندىلەر بىلەن كۆپرەك ئۇچرىشىش زۆرۈرىدى. ئۇنىڭ قارىشىچە ئالدى بىلەن سەنەملىرىنى خەلق

سەنئەتكارلىرىدىن ئۈگىنىۋالسا ئاندىن ئۇنى نوتىغا ئالغىلى بولاتتى. شۇ دوستلارنىڭ بەزمە قىلىش تەلۋىدىن

پايدىلىنىپ، خەلق سەنئەتكارلىرى بىلەن ئۇچراشماقچى بولدى.

—سازەندە تۇنۇشلار باردۇر؟

—تۇنۇشلارغۇ بار، — دېدى يۈسۈپ زىيا.

—مېنىڭ ئىلتىماسىم سىلەرگە مالاللىق كەلتۈرمىسە شۇنداق بولسۇن. ئەكسىچە بولسا ناھايىتى ئۆزلىكىمەن.

—ئەمىسە ئەتە بىزنىڭ ئۆيدە ئولتۇرايلى، دېدى يۈسۈپ زىيا.

—مالال كۆرمىسىڭىزلا.

—مالال بولغۇدەك نېمىسى بار.

—ئۇنداق بولسا سىز مۇشۇ ئىش بىلەن بەنت بولسىڭىز، دوختۇر مېنى سىجاڭ ئالدىغا باشلاپ بارسا

بولارمىكىن. قانداق دەيسىز بوۋا؟

—مەن تەييار. بۈگۈن ماڭا قوناق بولۇڭ، ئەتە ئەتىگەندە سىجاڭ بىلەن كۆرۈشۈپ قايتقاندىن كېيىن

زىيانىڭكىگە بارايلى.

—مانا قاراڭ، شەۋقى ئۇستاز بىلەن كېتىپ قالغان بولسام بۇنچە ئىش پۈتمەيتتى، — دېدى تەۋپىق

ئورنىدىن تۇرۇپتۇ.

—بۈگۈن كۆرۈشكەن ئادەم بىلەن بۇگۈنلا مېھمان بولغىلى كېتىپ قالسىڭىز سەت تۇرارىدى، ئەپەندى، —

دېدى دوختۇر چېقىشىپ.

—بەزىدە ئادەم يىلدىمۇ سىنىشىپ، چۈشىنىشىپ بولالمايدۇ، بەزىدە بولسا ئاشۇنداق،

كۆرۈشۈپلا چۈشىنىشىكلى بولىدۇ. شۇنداق ئەمەسمۇ زىيا؟ ئەخمەد تەپەندى بىز بىلەن بارامسىز؟ ياق؟

مەيلى.

—سىلى ئۈچۈن قىيىن ئىشىمۇ ئازغۇ، دوستۇم، — دېدى يۈسۈپ.

—شۇنى دەيمەن.

—ئاتاين، — دەپ كۈلدى تەۋپىق تالغا قاراپ مېڭىۋېتىپ، — بەزىدە گەپنى ئاشۇرۇۋېتىشىڭىز

ولمىغىنىدا سىزمۇ ياخشى كۆرۈشكە ئەرزىيدىغان كىشىسىز. بىراق مۇشۇ ئىشىڭىز ماڭا ياقمايدۇ.

ئۇلار شۇ گەپلەردىن كېيىن نوۋېشى مەكتەپتىن چىقىپ ”ھىلال ئەھمەر“ گە قاراپ كېتىشتى. يولدا

كېتىۋېتىپ تەۋپىق مەجىدىدىن ئەپەندىدىن سورىدى:

—توختاجى چەتئەلدە كۆپ تۇرۇپ قالماستىن؟

—كۆپ تۇرمايدۇ، بۇنداق دېيىشىدىكى سەۋەب، ئۇ كىشىمۇ ئەمدى يېڭى دەۋر ئۈچۈن ئاز تولا خىزمەت قىلماقچى بولسا كېرەك. چالا قالغان بەزىبىر مۇئامىللىرىنى ئۈزۈۋېتىپ كەلمەكچىكەن. چامامدا كېلىدىغانغا ئاز قالدى.

—ئەمدى بىز تۇرىدىغان بولغاندىكىن دەرىسلىك كىتابلار كېرەك بولىدۇ. توختاجى كەلسە يەنە بىر قېتىم چەتكە چىقىشىدا بىز ئۈچۈن تاشكەنتتە دەرىسلىك زاكاس قىلىپ بەرسە ئوبدان بولاتتى.

—ئۆلگۈرىسىز، ئەپەندىم، ماڭا ئۆزىڭىز ھەققىدە سۆزلەپ بەرسىڭىزچۇ، پىلانلىرىڭىز، ئارزۇلىرىڭىز ھەققىدە، دېدى مەجىددىن.

ئۇلار مەجىددىن ئەپەندىنىڭ تۇرالغۇسىغا يېتىپ كېلىپ، ئازادە پاراڭغا چۈشتى.

3

ئەتسى تەۋىپىق سەھەردە ئورنىدىن ئۇيۇپ گىناستىكا ئويناپ، يۈز يۇيۇپ بولغاندىن كېيىن بىر بۇردا نان شوكۇم قىلغاچ تۈنۈگۈن كەچ يازالماي قالغان كۈنىلىك خاتىرىسىنى يېزىپ تولۇقلىۋەتتى. بۇ ئىشلارنى ئۇ مەجىددىن ئەپەندى ئورنىدىن تۇرۇپ يۇيۇنۇپ بولغىچەلا تۈگەتتى، ئاندىن تەييار بولغان مەجىددىن بىلەن بىللە ناماز ئوقۇپ بولۇپ، چايۋاقتىغىچە ھويلىدا ئايلىنىپ پاراڭلاشتى.

چايدىن كېيىن ئىككىسى يۇمۇلاق شەگە بېرىش ئۈچۈن تۇرۇشتى.

—سىجاڭنىڭ سەھەردە سېپىل ئۈستىدە ئايلىنىپ يۈرىدىغان ئادىتى بەلكىم بۇ چاغقىچە ئىشخانىسىغا قايتقاندۇر، — دېدى مەجىددىن ئەپەندى. ئۇنىڭ يول باشلىشى بىلەن ئۇلار ئاۋۋال مۇھاپىزەتچىلەر باشلىقى ئېلىياسقا يولۇقۇشتى. ئىلىياس ئۇلارنى ئىشخانىغا باشلاپ باردى. سىجاڭنىڭ كۈتۈش بۆلۈمىدە ئىشتاپ باشلىقى ئىدىرىس ئۇلارنى كۈتۈۋالدى.

—سىجاڭ سەلدىن كېيىن ھازىر بولىدۇ، كۈتۈپ تۇرۇڭلار، — دېدى ئىدىرىس دېپلوماتلارچە مۇلايىملىق بىلەن. ئۇنىڭ مۇئامىلىسىدىن تەربىيە كۆرگەن ئادەملىكى بىلىنىپ تۇراتتى.

سەلدىن كېيىن ئىشخانىغا تولۇق ھەربى فورما كىيگەن، ئورتا بويلىق، گەۋرە كەلگەن، بۇغداي ئۆڭلۈك، 45 ياشلار چامىسىدىكى بىر كىشى كىرىپ كەلدى. ئۇنىڭ مەزمۇت قەدەم ئېلىشلىرىدا پىشقان ھەربىيىنىڭ

بەردەملىكى، جەسۇرلىقى بىلىنىپ، ئۆزىگە خاس سۈر بېغىشلاپ تۇراتتى.

تەۋپىق رەسىمى ھەربى كىيىمىدىكى بۇ كىشىنىڭ سىجاڭ ئىكەنلىكىنى روھى سېزىملىرى ۋە مەجىدىنىڭ سالىمى ئارقىلىق توندى دېيىشكە بولاتتى. چۈنكى ئۇ سىجاڭنى يېڭىساردا كۆرگەندە بۇنداق ھەربىيچە فورمىسى يوق ئىدى.

—ياخشىمۇ سىز، سىجاڭ، مەن سىزگە كونا تۇنۇشىڭىزنى باشلاپ كەلدىم.

شۇنچە قىسقا ۋاقىتتا بولغان ئۆزگىرىشلەرگە قىزىقىپ تۇرۇپ قالغان تەۋپىق ئېغىز ئاچقۇچىلا، سىجاڭ ئۇنىڭغا بىر قەدەم يېقىنلاپ كەلدى:

—ۋۇي، تەۋپىق، ئۆزىلەمۇ؟ — دېدى سىجاڭ قول ئۇزىتىپ ھەم ھەربىيلەرگە خاس تېز ۋە چۈس ھەرىكەتلەر بىلەن ئۇلارنى ئولتۇرۇشقا تەكلىپ قىلغان چاينىنى يېشىۋىتىپ، — سىز تازىمۇ تۇتۇق بەرمەس ئادەمسىزغۇ؟ نەلەردە يۈردىڭىز؟ — دېدى ئۇ مەمتىلى ئەپەندىگە.

—ئاتۇشتا يۈردۈم، مەنمۇ تېخى يېڭىلىقلارنى -- ھاجىمنىڭ رەئىس بولۇپ ئۈرۈمچىگە ماڭغانلىقىنى، سىزنىڭ بۇياققا كېلىپ قارار تاپقىنىڭىزنى يېقىندىلا ئۇقتۇم. سىز بىلەن كۆرۈشۈشكە نېمە ئۈچۈن ئالدىرىماي، بىراق مانا ئەمدى نىسىپ بوپتۇ.

مەھمۇد مۇھىتى سەمىيىلىك بىلەن باش ئېغىتىپ قويدى. ئاندىن ئۇنىڭدىن تەپسىلى ئەھۋال سوراپ كەتتى. ئۇنىڭ سالماق، ئېغىر ئاۋازىدا ئاجايىپ مېھرىبانلىق، جەلىپ قىلغۇچى كۈچ يوشۇرۇنغانىدى. مەمتىلى ئەپەندى گاھ سىجاڭنىڭ يوغان، جىددىي كۆزلىرىگە تىكىلىپ جاۋاب بەرسە، گاھ ئاددىي سەرەمجانلاشقان ئىشخانغا كۆز يۈگۈرتكەچ جاۋاب بېرەتتى.

—كونا دوسلىقىمىزنىڭ يۈز خاتېرىسى ئۈچۈن بولسىمۇ ھەمكارلىشىپ ئىشلەشكە ماقۇل دەرسىلەر؟ — سورىدى سىجاڭ يېقىملىق بىلەن. — مۇنداق دېگىنىم، سىلەرنى كەتمەكچى بولۇۋاتىدۇ دەپ ئاڭلىغىنىم،

3 ئەمەستۇ؟

—ئۇنداق خىياللارمۇ بولمىدى ئەمەس، — دېدى تەۋپىق سەمىيىلىك بىلەن، — بىراق ئاخىرى يەنە كەتمەس بولىدۇق.

—بەربىر مەن رۇخسەت قىلمايتتىم، ئەمدى ئوبدان بوپتۇ، ئىشلەڭلار. زىبىلداپ[3] يۈرگەننىڭ پايدىسى يوق، — دېدى.

—شۇنداق، نېمىلا بولمىسۇن ئاخىرى شۇ قارارغا كەلدۇق. ئەمدى سىزنىڭ پېشىڭىزغا ئېسىلىپ بېرىۋېلىمەن قىلارمىز، بىلگىنىمىزنى چىلارمىز، — دېدى مەمتىلى ئەپەندى ئوچۇق يۇرۇقلۇق بىلەن كۈلۈمسىرەپ(ئۇنىڭ بۇنداق يېرىم چاقچاق، يېرىم جىددىي سۆزلىرى كۆپ چاغلاردا يېڭى تۇنۇشلىرى بىلەن بولغان ئارىلىقنى يېقىنلاشتۇرۇش رولىنى ئوينايتتى)، ئۇنىڭ مۇددىئالىرىنى ئوچۇقراق ئۇقۇپ بېقىشقا ئالدىرىغان سىجاڭ ئىتتىك ئۇنىڭغا بۇرۇلۇپ سورىدى:

—نېمە ئۈچۈن ئالدىڭىز؟

—ئاكىڭىزنىڭ قەلبىگە ۋارىس بولۇش ئۈچۈن، يەنى بىز مىللىتىمىزنىڭ قالاق قىياپىتىنى ئۆزگەرتىشتىن ئىبارەت بۈيۈك مەخسەتنى دەپ قالدۇق.

—مېنىڭ ئاكام؟... — سىجاڭ مەرھۇم ئاكىسى تىلغا ئېلىشى بىلەنلا غەزەپ ھەم قايغۇ ئارىلاشقان روھى ھالەت بىلەن تەۋپىققا تىكىلىپ قالدى.

—مەخسۇت مۇھىتنىڭ قېنى بىكارغا ئاقتى دەيسىز؟ ئۇ قان بىزنىڭ كۆزىمىزنىڭ ئېچىلىشى ئۈچۈن ئاقىدىمۇ؟...

مەھبۇد مۇھىتى تەۋپىقنىڭ دوستانىلىقى ئالدىدا ئېرىپلا كەتتى. ئۇنىڭ تېخىمۇ مېھرى ئېشىپ:

—خوش، پىلانلىرىڭىز قانداق؟ — دەپ سورىدى ئۇ.

—مەن ئاتۇشقا قارارلىشىپ، مەكتەپ ئېچىش ئىشىغا كىرىشەكچىمەن.

—يالغۇزمۇ؟

—شۇنداق، سىجاڭ. بىراق، ئىشقا كىرىشكەن ھامان بىر مۇنچە دوست تېپىۋالالايدىغانلىقىغا ئىشىنىمەن.

—ياخشى. ۇنداق قىلىڭلار، مەرھۇم ئاكاممۇ خەلقنى ئاقارتىشنىڭ ئىنتايىن زۆرۈرلىكىنى ئاغزىدىن

چۈشۈرمەيتتى... — دېدى سىجاڭ قوشۇمىسىنى تۈرۈپ، — بىز ئىنقىلاب قىلىش داۋامىدا نادان ئادەملەر

بىلەن ھېچنەرسە قىلىپ بولمايدىغانلىقىنى ئۇبدانلا تونۇپ يەتتۇق...

شۇ چاغدا بۆلۈمگە سېرىد كۆك كۆز، ئېگىز بوي، سېرىق ساقال بىر چەتئەللىك كىرىپ كەلدى. ئۇنىڭ يېنىدا ھېلىقى تاشقىرى بۆلۈمدە ئۇچراشقان شىتاب باشلىقى ئىدرىسىمۇ بارىدى. ئۇلارنىڭ بىللە كىرىشىدىن ئىدرىسىنىڭ تەرجىمانلىق ۋەزىپىسىنى قوشۇمچە ئۆتەيدىغانلىقىنى پەرەز قىلغىلى بولاتتى. ئۇلارنى كۆرۈپلا مەھمۇت مۇھىتنىڭ چىرايىدا كەيپى ئۇچقاندەك ئالامەت پەيدا بولدى. ئۇنى مېھمانلاردىن تەۋىپىق بايقاپ قالدى.

— [5]Здравствуйте! [4]—دېدى چەتئەللىك ئوچۇق - يورۇق كۈلۈمسىرەپ.

— مەن سىلەرنى تونۇشتۇرۇپ قوياي، — دېدى مەھمۇد مۇھىتى ھېلىقى ئىككىيلەننى تەۋىپىققا كۆرسىتىپ، — بۇ ياق ھېلىكى ھەربىي مۇشاۋىرىم رېبالىكىن بولسۇ،... — ئاندىن تەۋىپىقنى قارشى ”مۇئەللىم“ دەپ ئاددىيلا تونۇشتۇردى.

ئىدرىس بىر مۇگەپنى قويماسىن تەرجىمە قىلىپ تۇردى.

[6] —Хорошо Хорошо! Я очень рад с вами познакомиться! — دەپ كۈلۈپ تۇرۇپ باش

لىگىشتى رېبالىكىن.

مەھمۇد مۇھىتى ئۇھ تاتىپ كىرىلىۋىدىن تۇردى.

— ھازىرچە سىلەرگە ئۇزاق ئۆلپەت بولالمايمەن، ۋاقتىڭىزلاز ياز بەرسىلا مېنى ياد ئېتىپ يوقلاپ كېلىشىنى ئۇنتۇپ قالمايىسىلەر، خەير، — دېدى خوشلىشىپ، — ئالدىرىمىساڭلار باشقىلار سىلەرگە ھەمراھ بولسۇ، بىر دەم ئولتۇرۇپ كېتىڭلار.

— رەھمەت، يەنە بىر قېتىم كۆپرەك ئولتۇرۇمىز، ھازىر بىزمۇ ئالدىرايمىز، — دېدى، تەۋىپىقمۇ ئورنىدىن

تۇرۇپ.

رېبالىكىن ئۇلارنى مېھماندوستلۇق بىلەن چىڭ تۇتقانىدى، تەۋىپىق سەممىيلىك بىلەن رەت قىلىپ، بىر

دوستىمىزنىڭ ئۆيىدە ئولتۇرۇشقا كېلىشىپ قويغاندۇق، ئۇلارنى ساقلىتىپ قويمايلى، دەپ سەۋەب

كۆرسەتتى. شۇنداقلا مۇشاۋىر ئۇلارنى ئارتۇق زورلىمىدى ھەم مەمنۇنىيەت بىلەن كۈلۈمسىرەپ، شىتاب

باشلىقىغا قاراپ مۇرسىنى قىستى.

ئىلياس ئۇلارنى دەرۋازىغىچە ئۇزۇتۇپ قويدى. يولدا كېتىۋېتىپ مەجدىدىن ئەپەندى:

— قارىغاندا سىجاڭ بىلەن ئۇنىڭ ئورۇس مۇشاۋۇرى بىر بىرىگە ئىشەنمەيدىكەن، خېلىدىن بېرى بۇنى بايقاپ كېلىۋاتىمەن. ئورۇس ھەرقاچان پەيدا بولۇپ سۆھبەتكە داخىل بولىدۇ. بۈگۈنمۇ شۇنداق بولدى، سىجاڭنىڭ بىز بىلەن كۆپرەك پاراڭلاشقۇسى باردەك قىلىپ تۇراتتى، كېيىن بىردىنلا كەيپىزلىنىپ كەتتى. — شۇنداقمۇ؟ — دېدى تەۋىپىق خىيالچانلىق بىلەن ھەمدە ئۆزىنىڭ ساددىلىق بىلەن ئۇ يەردە

دوستلىرىنىڭكىدە ئولتۇرماقچى ئىكەنلىكىنى دەپ يۈرگىنىگە ئۆكۈنۈپ قالدى.

— زىيانىڭكىگە كېتىمۇ؟ — سورىدى دوختۇر.

— ھوي، تېخى ئەتەككەن. ئۇ بەلكىم مەكتەپتىدۇر. بىز شەۋقىنىمۇ نوۋبىتىغا كېلىشكە تەكلىپ قىلىپ

قويماپمىدۇق؟ يەنە تېخى مېنىڭ ھېلىقى ئىنىمۇ شۇ يەرگە بارماقچىدى. ئاۋۋال مەكتەپكە بارايلى،

ئاندىن ھەممىمىز بىللە كېتىمىز. زىيانىڭ دەرسى تۈگىسۇن، كۈتەيلى.

ئۇلار نوۋبىتى مەكتەپكە قايتىپ كەلگەندە سەيپىدىن ئىشخانىدا بىر نەۋرە ئاكىسىنى كۈتۈپ ئولتۇرغانىدى.

ساۋۇت ئەپەندى، تۇرغۇن ئەپەندىلەر ئۇنىڭغا ھەمرا بولۇپ پاراڭلىشىپ ئولتۇراتتى. يۈسۈپ ئەپەندى دەرسكە

كىرىپ كەتكەن، سەۋقى تېخى كەلمىگەنىدى.

— ھازىر يۈسۈپ زىيانىڭكىگە بېرىپ بەزمە قىلىمىز. ئاندىن ئاتۇشقا كېتىمىز. سەنمۇ ۋالى مەھكىمىسىدىكى

ئىشنى تاشلا، كېتىپ مەكتەپ ئاچىمىز. — دېدى ئۇ سەيپىدىننىڭ.

يۈسۈپ زىيا دەرىستىن چىقىپ سازەندىلەرنى ئوقۇشۇپ، تەييارلىقنى تەق قىلىپ قويغانلىقىنى ئېيتىپ تەۋىپىقنى

خوشال قىلدى. ئۇلار بىردەم خوشال خورام پاراڭلىشىپ ئولتۇرغاننىڭ ئۈستىگە شەۋقى سالام بېرىپ كىرىپ

كەلدى.

شائىر ھەممىشەمكىدەك ئۇزۇن تون، مەيسە كالاچ كىيىۋالغان، ساقلىنى چىرايلىق تاراپ، كىيىملىرىگە

خۇشبۇي ئەتر چىچىۋالغانىدى.

تەۋىپىق ئۇنىڭ ياشانغانلارغا خاس يوشاق ۋە قۇرۇق چۈشكەن قوللىرىنى قوش قوللاپ سىقىپ قويۇۋەتمەي

تۇرۇپ:

—خىجىلمەن، ئۇستاز. دىدارىڭىزنى كۆرۈپ، سۆھبىتىڭىزدە بولۇشنى دېمىسەم ئاستانىڭىزگە بالا ئەۋەتىپ

كىتابىنى ئەكەلدۈرۈسەممۇ بولاتتى. سىزنى ئەتتىگەندىلا بۇ يەرگە كېلىشكە ئالدىرىتىپ قويغىنىم سەل

قاملاشمىغان ئىش بولدىمۇ نېمە؟ — دېدى ھۆرمەت بىلەن.

—بۇ نېمە دېگەنلىرى، ئىنىم؟ — دېدى شەۋقىمۇ بىر خىل چوڭلارنىڭ كىچىكلەرگە قارىتىدىغان

مېھرىۋانلىقى بىلەن، — مەن سىلگە ھاجەتمەن بولسام - يۇ، يەنە سىلى خىجىل بولىدىغان نىمىسى بار؟

—لېكىن، ئۇستاز، سىزنىڭ ماڭا ھاجەتمەن بولغىنىڭىز قانداق؟ بۇ يە مېنىڭ، يە سىزنىڭ شەخسى ئىشىمىز

ئەمەس، مىللەتنىڭ ئىشىغۇ؟ بۇنىڭغا سېنىڭ مېنىڭ كېتەمدۇ، قانداق ئورۇنلاشتۇرۇشىڭىز بولسا بىمالال

ئېتىۋېرىڭ، مېنى ساداقەتمەن شاگىرتىم دەپ بىلىشىڭىز بولىدۇ .

—تەۋپىق راست دەيدۇ. بۇ كىشىنىڭ ئالدىدا ھەرگىز تۈزۈت كەتمەيدۇ، — دېدى يۈسۈپ ئەپەندى

قىستۇرۇپ، — بۇ ئەپەندىنى چۈشەنگەندىكى ئۇنىڭ مىللى مەنپەئەتكە مۇناسىۋەتلىك ئىشلاردىكى مەيدانىنى

كۆرۈپ يېتىلا، بۇ كىشى تارتىنىپ ئۆلتۈرىدىغانلاردىن ئەمەس.

مەجىددىنىمۇ ئۆز نۆۋەتدە تەۋپىقنى چېقىشىپ تۇرۇپ ماختىدى.

شەۋقى بۇ تەرىپلەرنى ئاڭلاپ ئۆلتۈرۈپ مەمتىلى ئەپەندىگە زەقلىنىپ باقاتتى. ئۇنىڭ كىچىك بۇرۇتى

ياراشقان، قىزىللىق تەپكەن ئاق يۈزىنى، بولۇپمۇ ئەقىل پاراسەتتىن چىرىشىدەك يېنىپ تۇرغان كۆزلىرىنى

سۈرەتكە ئېلىۋالماقچى بولغاندەك ئۇنىڭغا قارايتتى. كۆڭلىدە تېخىمۇ ئىسيانكار، تېخىمۇ قىزغىن ئىككىنچى

ئەۋلادتىن سۆيۈنمەكتە، خاتىرجەم بولماقتىدى.

—دوستۇم، — دېدى مەمتىلى ئەپەندى يۈسۈپ زىياغا قاراپ، ئۆزى ھەققىدىكى گەپلەرگە خاتىمە بېرىش

ئۈچۈن، — ھاجىمكامنىڭ شۇنچە سەھەردە كېلىشىگە قاراپ ئېيتىپ بېقىمىگە، ئۇ تازا قىزغىن، ئوت يۈرەك

كىشى ئەمەسمىكەن.

—ئەلۋەتتە، ئۇ بىر پارچە چوغ، ئۇ يېنىپ بولغىلى تۇرغان چوغ، سىلى تازا يېنىۋاتقان چوغ. ئەمدى ئىككى

چوغ بىر بولىدۇڭلار.

—بۇ كىشى نېمە دەيدۇ، ئەپەندى؟ — دېدى شەۋقى تەۋپىقنى ھوجۇمغا ئاتالاندۇرۇش ئۈچۈن دەي -

دەيگە سېلىش ئاھاڭدا ، كۈلۈپ تۇرۇپ .

— نېمە دەيتى ، ئىنتايىن توغرا گەپ قىلدى ، بىزدە ”يالغۇز ئوتۇن يالۋۇرسا كۆيمەس“ دېگەن گەپ بارغۇ“
دېمەك ، ئەمدى كۆيگۈچى ئىككى بولسا ئوت ئولغۇيدۇ ، شۇ ، — دېدى تەۋپىق كۈلۈپ ، — بىزنىڭ شولا
چېچىپ تۇرغان سىرتقى قەۋتىمىزنى كۈل بېسىشقا باشلىغاندا يېڭى ئوتۇن سېلىنىپ تۇتاشتۇرۇلسا بۇ ئوت
ئۆچمەيدۇ ، دېگەن سۆز . شۇنداق ئەمەسمۇ ، ھاجىكا؟

— بولدى قېلىڭ ، يۈسۈپ ئەپەندى ، — دېدى مەجدىدىن ئەپەندى چاخچاققا ئارىلىشىپ ، — بىزنىڭ
تەرىپىمىز ئاجىز ، بۇلار كۈچلۈك كېلىپ قالدى . ئىككى شائىر بىر بولۇۋالسا بىزدەكلەرنى پوملايدۇ . . .
— بولدى ، بولدى ، بوۋا ، بىز ھاجىكام بىلەن ئۆز ئىشىمىز ئۈستىدە سۆزلىشىۋالايلى ، ھېلى زىيانىڭ ئۆيىگە
كېتىمىز ، ئۇ چاغدا بۇ زىيانلىرى سۆزلىشىشكە پۇرسەت بولمايدۇ . قېنى ، ھاجىكا ، ”دېۋان“ ھەققىدە قانداق
ئوي پىلانلىرىڭىز بولسا ئېيتىپ بېقىڭ . دوستلىرىمىزنىڭ بارىدا ئۇلارنىڭمۇ مەسلىھەتنى ئالايلى .

— پاتراق پۈتتۈرۈش ئۈچۈن ئىككىمىز بۆلۈشۋانساق بولماسمۇ؟

— بۇنىڭدا ئىككىمىزنىڭ ئىشلەتكەن سۆزلىرىمىزدە ئىككى خىللىق بولۇپ قېلىشى مۇمكىن . ئاتالغۇلارنى
بىرلىككە كەلتۈرۈش ئۈچۈن چوقۇم باشتىن ئاخىر بىر قولدىن ئۆتمەي بولمايدۇ . دېمەك ، بىر ئادەم
مۇھەررىرلىك قىلمىسا بولمايدۇ .

— سىلىنىڭچە بولغاندا . . .

— مېنىڭچە بولغاندا كىتابنى ماڭلا بېرىڭ ، مەن تەرجىمە قىلاي . ئۇتتۇرلۇق ئېلىپ كېلىپ سىزگە بېرىي ،
سىز تەھرىرلەڭ . شۇنداق قىلساق ھەم تەرتىپلىك ، ھەم تېز بولىدۇ؟ دەپ ئويلايمەن .

— بۇنداق بولغاندا ھەممە ئېغىرچىلىق سىلىنىڭ ئۈستىلىرىڭىزغا چۈشۈپ قالغۇدەكقۇ؟

— ئۇنداقمۇ ئەمەس ، ئەگەر شۇنداق بولغان تەقدىردىمۇ مەن ياش بولغاندىكىن ئېغىر تەرىپى ماڭا بولسىمۇ
ھېچقىسى يوق . سىز پىشقىدەم بولغاندىكىن نازۇك تەرىپىنى ئۈستىڭىزگە ئېلىڭ . شۇنداق بولغاندا مەندە
يۈك ئېغىرلىقى ، سىزدە مەسئۇلىيەت ئېغىرلىقى بولىدۇ . يەنىلا سىزنىڭ ئەجرىڭىز كۆپرەك سىڭگەن بولىدۇ .
— سىلەر ، راستىنلا ھېچكىمگە گەپ بەرمەيدىكەنلا ، جۈمۈ ، — دېدى شەۋقى كۈلۈپ .

—شۇنداق پۈتۈشتۈقمۇ، ھاجىكا؟

—شۇنداق بولدى - دە، ئەمدى.

ئەمدى ئۇلار كۈنكەرت مەسىلىلەر ھەققىدە پىكىرلەشتى، بۇ زور ئىشنىڭ پىششىقراق بولۇشى ئۈچۈن ئارىدا ئەخمەت ئەپەندىنىڭمۇ بىر قېتىم كۆرۈپ ئاققا كۆچۈرۈپ بېرىشى مۇۋاپىق تېپىلدى. شۇنداق قىلىپ بۇ ئىلمىي گورۇپپا ئۆز ئۆزىدىن شەكىللەندى. بۇ ھەقتىكى گەپلەر بىر يەرگە بارغاندىن كېيىن:

—ئۇنداق بولسا، ئالدىراش بولمىسىڭىز بىز بىلەن بىللە يۈسۈپ ئەپەندىنىڭ ئۆيىدىكى بەزمىگە بېرىپ كۆڭۈل ئېچىپ كېلىڭ. بىز ئۆيەردە ئېچىلىپ يېيىلماقچى، — دېدى تەۋپىق شەۋقىنىڭ قولىغا يېقىن كېلىپ قىزىقچىلىق بىلەن.

—نېمە بەزمە؟ ئۆيلىرىمە كىچى بولمۇ ئاتاملىيا؟

—بۇ بەزمە سىلەردەك يېڭى دوستلار بىلەن تەنۇشقانلىقىمىز شەرىپىگە بېغىشلىنىدۇ. شۇنداقلا يەنە بىزنىڭ نۆۋەتتە تۇتۇش قىلىدىغان زور ئىلمىي ئەمگەكىمىزنىڭمۇ باشلىنىش مۇراسىمى بولۇپ قالىدۇ. تۇرۇڭ ئەمەسە، كەتتۇق.

تەۋپىق، سەپىدىدىن، يۈسۈپ زىيالار ئالدىدا مېڭىشى ئىككى بوۋاي ئارقىدىراق قالغىنىدا شەۋقى دوختۇرغا: —تەۋپىق ھەقىقەتەنمۇ ئۆلپەتچىلىككە يارايدىغان يىگىتكەن، — دېدى.

« [1] ئەركىن ھايات » شۇ يىللاردا شەۋقى تەرىپىدىن چىقىرىلغان گېزىت، — . :

[2] شەيخ سەئىدى: «گۈلىستان» — . :

[3] زىبىلدىماق — بىر جايدا تۇرالماسلىق (تۇرپان شۆبىسى) — . :

[4]دوبرويې ئۆترو — (رۇسچە) — خەيرلىك سەھەر، — . :

[5]زىندراستۇۋىتې — (رۇسچە) — ياخشىمۇسلىر، — . :

تېخىمۇ كۆپ ئىلكتاپلار : jalpkar.uyblog.cn . سىزنىڭ ھەرۋاقت قەدەم تاشرىپ قىلىشىڭىزنى

چىن چىندىلىدىن ئۈمۈد قىلىمەن !!!

تۈزگۈچى : ياسىنجان

ئالاقىلىشىشك :

دەت ساندۇقۇم : koin!cn@126.com

QQ : 49225523